

رُوشِ کِنوارِ ماری

شخصیت، فن اور مجموعہ کا لگا

تقریباً ۱۰۰ سالہ
ڈاکٹر شیخ عابدی



ضابطہ

انتساب

قلمی مرثیہ کے امین
جناب سید محمد حمید رضوی کے نام جن
کے قلمی نسخوں سے روپ کمار کے
اصلی روپ کو سنوارنے میں مدد ملی

نام کتاب
تحقیق، تدوین، تنقید و تشریح
پیشرز
پرنٹر
قیمت

فہرست

- ع: برستا ہے بہت نیساں گہر ہوتے ہیں کم پیدا (ناخ)
13- مرثیہ اول (۵)
- الف مرثیہ دوم۔ (مطلع) آخر وحدت کی شناور ہے طبیعت میری 139
۱۔ قلمی نمونہ نمبر ۲۔ (درحال رسول خدا) (137 بند)
- ب مرثیہ سوم۔ (مطلع) عروسی نظم کی زینت ثنائے حیدر ہے 189
۱۔ قلمی نمونہ نمبر ۲۔ (درحال حضرت علی صغر) (167 بند)
- ج مرثیہ سوم۔ (مطلع) زہدیت جملہ عنایت ہیں جناب زہرا 249
۱۔ قلمی نمونہ نمبر ۲۔ (درحال حضرت فاطمہ) (93 بند)
- د مرثیہ چہارم۔ (مطلع) جہاں کا ورق زرنکار نانی ہے 287
۱۔ قلمی نمونہ نمبر ۲۔ (درحال امام حسین) (122 بند)
- ھ مرثیہ پنجم۔ (مطلع) کون سا دل ہے کہ جو دل نہیں دیوانہ عشق 333
۱۔ قلمی نمونہ نمبر ۲۔ (درحال حضرت عباس) (152 بند)
- 14- تائید ایزدی 389
مطلع: تیرا کیسا پیارا یہ نام ہے کہ جو حق سے جھک کر عطا ہوا
(منقبت حضرت علی) (20 بند)
- 15- ساتی کا نام سے 397
مطلع: ثنا کا دور ہے ہمنام مصطفیٰ صلی اللہ علیہ وسلم
(منقبت امام معمر) (9 بند)
- 16- کتابیات 403

- 1- رو میں ہے زرش عمر 9
2- عرض حقیقت 11
3- مختصر سوانح عمری 13
4- خودنوشت (منظوم) 15
5- روپ کمار کے - افسانہ یا حقیقت 23
6- روپ کمار کے کاغذی کلام 47
7- روپ کمار کے کاغذی کلام 59
8- روپ کمار کے ساتی ناموں کی جھلک 65
9- روپ کمار کے کاغذی شاعری کی جھلک 77
10- روپ کمار کے کاغذی کلام کا سال (انیس سو اسی) 83
11- قطعات / رباعیات (10 عدد) 105
12- سلام 1۔ (مطلع) دعائیں مانگی تھیں جس کی برسوں 109
جھکا کے سر ہاتھ اٹھا اٹھا کر
۱۔ مکتوب - ذہل رسول فضل
۲۔ قلمی نسخہ مع اصلاح
سلام 2۔ (مطلع) علیؑ خلیفہ برحق مطلق علیہ عا دل
۱۔ قلمی نسخہ

رو میں ہے رخشِ عمر

- 4۔ گلشنِ رویا 5۔ رموزِ شاعری 6۔ سلکِ سلامِ دبیر
7۔ اظہارِ حق 8۔ عروسِ سخن 9۔ اقبال کے عرفانی زاوہ
10۔ مصحفِ فارسی 11۔ ابوابِ المصائب
12۔ انشا اللہ خان انشا 13۔ مجتہدِ نظم مرزا دبیر
14۔ حائعِ مہر 15۔ ذکر و رباران
16۔ مثنویاتِ دبیر 17۔ کائناتِ جم
تجزیہ شکوہ جواب شکوہ، فانی شناسی، رباعیاتِ دبیر
مصحفِ تاریخ کوئی، تہنقِ لکھنوی

زیر تالیف :

- نام : سید قتی حسن عابدی
ادبی نام : قتی عابدی
تخلص : قتی
والد کا نام : سید سیٹھی عابدی مصنف (مرحوم)
والدہ کا نام : شجیدہ بیگم (مرحومہ)
تاریخ پیدائش : کیم مارچ 1952ء
مقام پیدائش : دہلی
تعلیم : ایم بی بی ایس (حیدرآباد، انڈیا)
ایم ایس (برطانیہ)
ایف سی اے بی (یونائیٹڈ اسٹیٹ آف امریکہ)
ایف آری بی (کنیڈا)
پیشہ : طبابت
ذوق : شاعری اور ادبی تحقیق و تنقید
شوق : مطالعہ اور تصنیف
قیام : ہندوستان، ایران، برطانیہ، نیویارک اور کنیڈا
شریک حیات : گیتی
اولاد : دو بیٹیاں (معصوما اور رویا) دو بیٹے (رضا اور مرتضیٰ)
تصانیف : 1۔ شہید 2۔ جوشِ مؤذت 3۔ تجزیہ یادگارائیں

عرض حقیقت

کوشش روپے شناسی کا پہلا قدم ہو اور آنے والے محققین کے لیے جادہ سازی کا نیا
اقدام بھی۔

روپے کماری کے کلام کا تحفظ اس لیے بھی ضروری ہے کہ اردو ادب میں
ایسا کلام انمول اور کمیاب ہے۔ روپے کماری نے اپنے کلام میں خود اپنے بارے میں
جو معلومات فراہم کی ہیں اُسے راقم نے یکجا جمع کر کے انہی کی لکھی خودنوشت تیار کی
ہے جو بڑی حد تک ان کی شخصیت اور حیات کو سمجھنے کے لیے کافی ہے۔

خیر اندیش

سید تقی عابدی

حقیقت اگرچہ کا دوسرا نام ہے تو سچ بات یہ ہے کہ روپے کماری پر یہ پہلی
کتاب ہے۔ روپے کماری کے مختصر حالات، میں پانچ چھ کتابوں، رسالوں اور
مقالوں میں ملتے ہیں جو عموماً چند سطروں پر ہر کتاب میں تکرار کئے گئے ہیں جن کے
نام اور اقتباسات اس کتاب میں دئے گئے ہیں۔ روپے کماری کے دوسرے، ایک
سلام، ایک مسدس اور ایک مخمس اس ستر (70) سال کے عرصے میں چند کتابوں اور
رسالوں میں شائع ہوئے جو روپے کماری کے کلام کا نصف سے بھی کم حصہ ہے اور
اُس میں بھی صرف ایک مرثیہ ”بادِ عرفان“ اور ایک منقبت جو مخمس کی شکل میں ہے
متعدد بار شائع ہوئی اور دیگر کلام صرف ایک آدھ بار منظر عام پر آ کر نظروں سے
اوجھل ہو گیا۔ گزشتہ سال ڈاکٹر اکبر حیدری کی کتاب ”ہندو مرثیہ کو شعرا“ میں روپے
کماری کا دوسرا مرثیہ جو فیہر مطبوعہ تھا شائع ہوا۔ ہماری اس کتاب میں روپے کماری
کے پانچ مرثیے، دو سلام، ایک مسدس، ایک مخمس اور دس قطعات کے علاوہ روپے
کی شخصیت، حیات اور فن پر راقم کی سیر حاصل گفتگو شامل ہے تاکہ اس عظیم شاعرہ کا
خاطر خواہ تعارف ہو سکے۔

نادان دوستوں اور دانا دشمنوں نے روپے کی شخصیت کو سفیر سخن سے منا
دینے میں کوئی کسر باقی نہ رکھی تھی لیکن بقول شاعر

ع۔ جس کا حامی ہو خدا اُس کو منا سکتا ہے کون؟

اب روپے اس کتاب میں حقائق روشن ہونے کے بعد مٹ نہیں سکتی۔ شاید راقم کی یہ

سوانح عمری

معتبر مدارک سے یہ پتہ چلتا ہے کہ روپ کنوار کماری نے کبھی شادی نہیں کی اور مجرد ہی جوانی میں اس دارے فانی سے گزر گئیں۔ شاید اسی لیے روپ کے مطبوعہ مرثیہ ”بادعہ عرفان“ میں روپ کو ”مس روپ کنوار“ لکھا گیا ہے۔ روپ کی موت بھی ایک معمہ ہے اس میں کوئی شک نہیں کہ ان کے کلام سے یہ بات واضح ہے کہ ان کی زندگی کو خطرہ تھا شاید روپ شہید کر دی گئی ہو۔ بہر حال اگر روپ نے بہتر مرگ پر بھی انتقال کیا ہے تو وہ بھی درجہ شہادت ہی ہوگا جیسا کہ معتبر حدیث میں منقول ہے۔ ”جو محمدؐ اور آل محمدؑ کی حجت میں مرجائے وہ اس دنیا سے شہید اٹھتا ہے۔“

- نام : روپ کنوار کماری (بعض مقامات پر دیوی روپ کماری، روپ کنوار کماری، روپ کنواری اور روپ کناری لکھا ہے)
- ساکن : آگرہ
- خاندان : کشمیری پنڈت (منوہر لال زٹی نے مرحوم مسعود حسن ادیب کو خط 17 مئی 1935 میں لکھا۔ روپ کماری صاحبہ ساکنہ آگرہ کے متعلق آپ نے کہا تھا کہ کشمیری پنڈت ہیں)
- تخلص : (بعض مقامات پر روپ، بعض جگہ کنوار اور بعض جگہ روپ کنوار لکھا ہے)
- تعلیم : منشی فاضل (ناری، اردو)
- شاگردی : انگریزی (ہارٹیکولچر)
- ۱۔ فضل رسول فضل پھرسری
- ۲۔ علامہ نجم آفندی
- دور تصنیف : تقریباً 7 سال (پہلا سلام اپریل 1931ء اور آخری مرثیہ نومبر 1937ء کا ہے)
- دور حیات : نامعلوم (غالباً 1938ء سے قبل فوت ہو گئیں۔ 1937ء کے بعد بھی ان کا کلام شائع ہوتا رہا)

روپ کمارى

خودنوشت

(مختلف مرثيوں سے چُن کر)

کفر اور شرک کے آغوش میں پالا اس نے
ڈوبی گنگا میں تو کوڑ پھٹا اس نے
حق کی صورت نظر آئی تو نہ باطل ٹھہرا
کلمہ پڑھتے ہی تسکین ہوئی دل ٹھہرا
اس میں کچھ فخر نہیں ہے کہ سخن داں ہوں میں
حق کے محبوب کی مدّ اسی پر نازاں ہوں میں
کر دیا ہے مجھے مدّ اسی سروڑ نے نہال
بدر کی طرح سے پایا میری قسمت نے کمال
جب سے مدّ احوں میں سروڑ کے جگہ ہے پائی
میں ہوں اور طعن عزیزوں کی ہے اور تنہائی
بارہا یہ دلِ مردہ سے ہے آواز آئی
بھاگ ان بردہ فروشوں سے کہاں کے بھائی
کیا غرض ان کو بہن ہوئے کہ مادر ہوئے
بچ ہی ڈالیں جو یوسف سا برادر ہوئے
سُن کے تصنیف یہ بدخواہوں کی حالت ہے تباہ
زندگی پر مری مرنے لگے انا للہ
میرے تصنیف کا سنا بھی سمجھتے ہیں گناہ
پر مجھے کچھ بھی شکایت نہیں ایشور ہے گواہ
کوئی کہتا ہے حسد سے یہ نہیں اس کا کلام
بعض کا قول ہے تعلیم کا دیکھا انجام

سحر وحدت کی شاور ہے طبیعت میری
کو ہوئی مشرکوں کے گھر میں ولادت میری
کفر اور شرک سے ہے پاک جو طینت میری
ہوش آتے ہی بڑھی کفر سے نفرت میری
مئے توحید تھی گھنٹی میں جو شامل ساقی
اس لیے طبع ہے اسلام پہ مائل ساقی
میکدہ جس کا بنا خانہ قدرت وہ پلا
میرے پر ماتا کو جس سے ہے رغبت وہ پلا
اس کا ہر گھونٹ نیا لطف یہ دکھاتا ہے
اس کے پیتے ہی خدا ایک نظر آتا ہے
اس کا ہر جام ہے میرے لئے خالص ایمان
شیشہ قرآن ہے پیانہ حروفِ قرآن
آنکھ کھلتے ہی میں اس مئے کی طلب گار ہوئی
سولہویں سال کی آمد تھی کہ بیدار ہوئی

کسی کا قول ہے جادو کا ہے اثر اس پر
 کوئی یہ کہتا ہے کیسا اٹھایا اس نے سر
 ذرا بھی ڈر نہیں بھگوان اس کے دیدہ پر
 کہ دیوتاؤں کو کہتی ہے یہ تو ہیں پتھر
 نظر میں اس کے ہے یہ حال پاک دھرموں کا
 یہ پھل ملا سے اگلے جنم کے گرموں کا
 کوئی یہ کہتا ہے اس نے ڈبویا قوم کا نام
 کوئی یہ کہتا ہے کیا ہو گیا اُسے اے رام
 کوئی یہ کہتا ہے کیا جانے اس کا ہو انجام
 کوئی یہ کہتا ہے اس کو پسند ہے اسلام
 میں جابلوں سے پریشاں ہوں نہ گھلستی ہوں
 وہ میرے حال پہ روتے ہیں اور میں ہنستی ہوں
 کسی کا قول ہے ہے تنگِ خاندان کیسی
 کوئی یہ کہتا ہے لڑکی ہے بد زباں کیسی
 غرض ملائے ہوئے ہیں یہ ہاں میں ہاں کیسی
 میں کہتی ہوں کہ یہ آخر چنیں چناں کیسی
 رنج پہونچے کسی صورت مجھے یہ سوچتے ہیں
 پانی پی پی کے غرض شام و سحر کوستے ہیں
 کوئی کہتا ہے کہ اچھے نظر آئے نہیں طور
 اس کے تیور ہیں جدا اس کی نگاہیں ہیں اور

کوئی کہتا ہے کہ ماں باپ کا اچھا کیا نام
 سب یہ کہتے ہیں کہ مرغوب ہے اس کو اسلام
 کوئی کہتا ہے دھرم خلق میں کھویا اس نے
 کوئی کہتا ہے کہ نام اپنا ڈبویا اس نے
 کوئی جل بھن کے حسد سے یہی کرتا ہے سخن
 رام ایسا ہو کئے اس کی زبان اس کا دین
 کسنی میں تو یہ ہرگز بھی نہ تھا چال و چلن
 جب جواں ہونے کو آئی تو سیکھا ہے یہ فن
 ہوش آیا ہے تو مدہوشی کی یہ صورت ہے
 دیوتا دیکھ کے کہتی ہے کہ یہ مورت ہے
 کوئی کہتا ہے کہ غارت کرے اس کو بھگوان
 کوئی کہتا ہے یہ انسان نہیں ہے شیطان
 کوئی کہتا ہے کہ اسلام پہ ہے یہ قربان
 کوئی کہتا ہے کہ دھرتی سے مٹے اس کا نشان
 مثالِ اشک گرایا ہے سب نے نظروں سے
 اشارا کر کے ستایا ہے سب نے نظروں سے
 گرا جو یوں مجھے پایا ہے سب نے نظروں سے
 بڑا ہی جی کو جلایا ہے سب نے نظروں سے
 زمانہ برسرِ جنگ است یا علی مددے
 ملک بغیر تو تنگ است یا علی مددے

قوم آزادی پہ اُس کے نہیں کرتی کچھ غور
 دھرتی میں آیا ہے بھگوان یہ کس طرح کا دور
 اس طرح عقل کسی دیوی کی برباد نہ ہو
 کوستا ہے کوئی بھگوان یہ آباد نہ ہو
 دن گزرتا ہے اسی طرح سے رنج و غم میں
 ان کا تابو ہو تو ہم کو یہ منا دیں دم میں
 اس کشاکش کے سبب دل ہے عجب عالم میں
 ہم ہیں دنیائے تغیر میں تغیر ہم میں
 فکر میں ہیں سحر و شام کشتی دیکھو
 جزو مد میں حق و باطل کی کشتی دیکھو
 آئی امتنے میں یہ ہاتھ کی صدا ہو نہ ملول
 تو ہے اب ناطحہ زہرا کی کبیر مقبول
 اب تو ہے سایا گلن سر پر ترے فصلِ رسول
 تیرے آزار کی کوشش میں ہیں دشمن یہ فضول
 تیری پشتی پہ شہنشاہِ ہدا آئیں گے
 تیری امداد کو اب شیرِ خدا آئیں گے
 غیر مسلم ہوں بظاہر پہ ثنا گستر ہوں
 یہ عقیدہ ہے کہ باطل پہ نہیں حق پر ہوں
 اختلاجِ دلِ مضطر کی دوا ہے یہ ثنا
 دردِ عصیاں کے لیے خاکِ شفا ہے یہ ثنا

طاہروں کی جو زباں پر یہ ثنا آتی ہے
 ہر نشین سے ہری ہری کی صدا آتی ہے
 میں بھی ایک عاشقِ دل دادہ ہوں سُن اے بلبل
 میرا معشوق ہے اک ماہِ لقا غیرتِ گل
 کُسن کا جس کے زمانہ میں ہر ایک سمت ہے نل
 جس کے قبضہ میں ہے انبشور کی خدائی بالکل
 ہے اسی گل کی محبت میں میرا حال زبوں
 دل پہ جو میرے گزرتی ہے وہ کس سے میں کہوں
 روز اس درد میں مر مر کے جیا کرتی ہوں
 نام میں اپنے مسیحا کا جپا کرتی ہوں
 دل اُدھر آیا ہے جب سے تو یہ حالت ہے ادھر
 چلتے ہیں دل پہ بیگانوں کی زباں کے خنجر
 اک میری جانِ حزیں اور یہ ستم آٹھ پہر
 ایسے جینے سے تو واللہ ہے مرنا بہتر
 ہوگی عشق میں رسوا نہ رہا عز و وقار
 افتیں ٹوٹ پڑی ہیں دلِ مضطر پہ ہزار
 سیدھا ہونے نہ دیا ضعف نے آبرو کی طرح
 گر گئی سب کی نگاہوں سے میں آنسو کی طرح
 سوچتی ہوں کہ ہوئی ایسی خطا کیا مجھ سے
 منہ چھپاتا ہے ہر ایک اپنا پرایا مجھ سے

عین حق میری رتابت ہے رقیب ایسی ہوں
 دل میں گھرا نکا بنا اُن کے قریب ایسی ہوں
 گھر چھٹے بار چھٹے اپنا پرایا چھوٹے
 عیش و آرام بھی چھٹ جائے تو اچھا چھوٹے
 فکرِ کوڑ میں جو چھتی ہے تو گزکا چھوٹے
 دل سے لیکن نہ خیالِ شہِ ابطحا چھوٹے
 کلمہ لب پہ یہ ہو دل میں یہی یاد رہے
 درد ان کا ہو تو پہلو میرا آباد رہے

پک گیا سارے عزیزوں کا کلیجہ مجھ سے
 کیا ہوا دل نہیں ملتا جو کسی کا مجھ سے
 اب یگانوں کی ملاقات کے قابل نہ رہی
 عشق میں کیا میں پھنسی بات کے قابل نہ رہی
 ایک دن وہ تھا کہ تھے غیر بھی سب مرے شفیق
 آج بگڑا ہوا اپنوں کا بھی ہے طور و طریق
 نہ کوئی دوست نہ ہدم ہے نہ مونس نہ رفیق
 قوم مالاں ہے تو آزرده ہے ایک ایک فریق
 منہ سے گر بات نکالوں تو گلہ ہوتا ہے
 سچ تو یہ ہے کہ بُرا وقت بُرا ہوتا ہے
 شامل حال ہے پر رحمتِ حق فصلِ رسول
 شیرِ حق میری مدد پر ہیں تو کیوں ہوں میں ملول
 نم نہیں اس کا جو کہتے ہیں کہیں مجھ کو جہول
 میں نے اسلام کیا اُن کی محبت میں قبول
 عشق اُن سے ہو حقیقی تو خدا ملتا ہے
 ساغرِ عمر چھلکتے ہی مزا ملتا ہے
 یہ وہ ہیں جن پہ ندا ہے میرے ایشور کا حبیب
 یہی بندے تو ہیں بھگوان کی رحمت سے قریب
 عشق میں ان کے شرف پایا ہے میں نے یہ عجیب
 واہ میں بن گئی اللہ پیہر کی رقیب

روپ کنوار کماری - افسانہ یا حقیقت (تشریح اور محاکمہ کی روشنی میں)

تشریح:

1- ڈاکٹر بلاال فتویٰ نے اپنے شاہکار مقالے ’بیسویں صدی اور جدید مرثیہ‘ میں روپ کنوار کی حوالے سے لکھا ہے کہ ’روپ کنوار کا تذکرہ بعض لکھنے والوں نے کیا ہے لیکن اس کی شخصیت کے حوالے سے بعض ایسے پہلو بھی تحقیق طلب ہیں جن پر لکھنے والوں کی نظر نہیں گئی لیکن کچھ تعلق سینہ بہ سینہ چلے آ رہے ہیں۔ میں نے روپ کنوار کا مرثیہ ’بادہ عرفان‘، نسیم امرہ ہوی کو بھیج کر ان کی رائے معلوم کی۔ جو ابادہ 13 جولائی 1977ء کے خط میں لکھتے ہیں ’..... تم نے جس مرثیے کا ذکر کیا ہے وہ روپ کنوار کا ہوی نہیں سکتا اس لیے کہ ان کا وجود محض تخیلاتی ہے۔ یہ مرثیہ فضل رسول پیرسری نے کہا تھا، فضل رسول، روپ کنوار کے استاد کی حیثیت سے مشہور تھے۔‘

2- ڈاکٹر بلاال فتویٰ لکھتے ہیں نسیم امرہ ہوی کے اس بیان کے بعد انہوں نے ایک تفصیلی خط ڈاکٹر صفدر حسین (لاہور) کو بھیجا تو موصوف نے اپنے مکتوب مرقومہ 26 جولائی 1977ء میں لکھا۔ ’روپ کنوار کے دو تین مرثی میری نظر سے گزرے اور وہ سب روایت سے بچ کر تصنیف ہوئے ہیں ہر چند کہ محترمہ کا وجود تخیلاتی ہے لیکن ان کے استاد فضل رسول پیرسری کا وجود تو فرضی نہیں جو ان کی مرثی

کے اصل خالق ہوں گے اگر ان مرثی کو آپ استاد کی کھاتے میں ڈال دیں گے تو بھی جدید مرثیہ کے ارتقائی تسلسل میں ان کو کوئی مقام دینا ہوگا‘..... ڈاکٹر صفدر حسین نے مزید اپنے دوسرے خط مرقومہ 12 ستمبر 1978ء میں لکھا کہ ’روپ کنوار کو اگر آپ فرضی شخصیت ثابت کر دیں تب بھی ان کے نام سے منسوب مرثی (جن کی تعداد تین یا چار سے کم نہیں) کے اصل خالق یعنی فضل رسول شاگرد میرا نس کا جدید مرثیے میں مقام متعین کرنا ہوگا۔ میں نے فضل رسول صاحب کا ایک پوسٹ کارڈ جو انہوں نے سلطان صاحب فرید کو روپ کنوار کی متعلق لکھا تھا 1941ء میں دیکھا تھا اس لیے میں روپ کنوار کی فرضی شخصیت نہیں سمجھتا۔‘

3- ڈاکٹر بلاال فتویٰ مزید لکھتے ہیں۔ ’تم آفندی صاحب کی زندگی کے بالکل آخری دور میں جب کہ وہ میرے مکان سے دو ڈھائی میل کے فاصلے پر (انور سوسائٹی فیڈرل بی ایریا کراچی میں) رہا کرتے تھے میں نے بہت پہلے ایک ملاقات (اگست 1971ء) میں تذکرہ روپ کنوار کے بارے میں دریافت کیا تھا۔ یہ وہ زمانہ تھا جب وہ بہت گراں گوش ہو گئے تھے باتیں بھول بھی جایا کرتے تھے۔ میرا سوال سُن کر وہ کچھ دیر خاموش رہے سو پتے رہے پھر انہوں نے کہا کہ ’وہ مجھ سے اپنے مرثیہ پر اصلاح لے چکی ہیں۔‘

4- ’بند و مرثیہ کو شعرا‘ میں پروفیسر اکبر حیدری روپ کنوار کے تذکرہ کا آغاز ہی ان الفاظ سے کرتے ہیں۔ ’اردو مرثیہ نگاری میں محترمہ روپ کنوار کی شخصیت اور کنوار کی شخصیت میری آنکھوں میں ایک معجزہ بن کر پھر رہی ہے ان کے حالات زندگی مجھے کہیں نہیں دستیاب ہوئے۔ کوئی انہیں فضل رسول کے تلمذ میں شامل کرتا ہے اور کوئی علامہ نجم آفندی اکبر آبادی کے شاگردوں میں شمار کرتا ہے۔

بارے میں لکھا ہے کہ قصیدے سلام اور کئی مرثیے لکھے۔ مگر راقم الحروف کو یہی قصیدہ یا قصیدہ ہر تائید دیکھنے کو مل سکا اور یہ بہت مقبول بھی ہے۔

ع۔ عروسِ نظم کی زینت ثنائے حیدر ہے

اس قصیدے کے نصف حصے کے بعد سے امام حسین کا تذکرہ شروع ہو جاتا ہے۔ جو ’رودِ وفا میں بہتر کا سر دیا شہ نے‘ اس کی زبان میں وہ لوج ہے کہ رثائیت کا طرہ امتیاز ہے۔ صدتے، قربان جیسے الفاظ کا بر محل استعمال معنویت بخشنا ہے اور تخلیق کار اور تخلیق کے درمیان ہم آہنگی پیدا کرتا ہے، ان کے یہاں بھی کہیں کہیں اس انداز سے ہندی الفاظ آتے ہیں جو ان کی ہندوئیت کی بچان بن گئے ہیں یہ دو ہندو کیہئے۔

سپوت پوت یہی ہیں تیرے عرب ماتا

میں کہوں انھیں داتا کہ ہیں یہ ان داتا

کیا ہے کام انہوں نے سدا خدا بھاتا

علق کے باب میں بس کچھ نہیں کہا جاتا

میں ما خدا نکھوں حیراں ہوں یا خدا ان کو

کہ کہنے والوں نے اللہ کہہ دیا ان کو

نبیٰ مدینہٴ علمِ خدا علقِ در ہیں

میرے نصیب میں حیدر میرا مقدر ہیں

یہ بندے وہ ہیں جو بندوں میں بندہ پرور ہیں

جو حق کا شاہد و مقصود ہیں وہ گوہر ہیں

ہے ان کے در پہ عجب ترک تاز شاہوں کی

جھکی ہوئی ہے جبین نیاز شاہوں کی

روپ کنواری کا کلام مادر و ما یاب ہو گیا ہے۔ جب میں نے بڑے بڑے کتب خانوں میں ان کے کلام کی دستیابی کے لیے خاک چھانی اور مجھے کوئی کامیابی نہیں ہوئی تو میں بڑا مایوس ہو گیا۔ آخر مجھے ایک مطبوعہ اور دوسرا کئی نسخہ جناب سید محمد رشید صاحب کے کتب خانہ میں دریافت ہوئے۔ قلمی نسخہ کا ذکر کسی نے نہیں کیا۔ میرے خیال میں غالباً یہ غیر مطبوعہ ہے مطبوعہ نسخہ جس کا مطلع ہے۔ ع۔ عروسِ نظم کی زینت ثنائے حیدر ہے۔ (161) ہند پر مشتمل ہے اور یہ پانچویں مرتبہ فروری 1947ء میں مطبع یوسفی دہلی سے ایک ہزار کی تعداد میں چھپا تھا۔ اس کا عنوان ”بادہ عرفان“ ہے۔ دوسرے غیر مطبوعہ مرثیہ کا مطلع ہے۔ جہاں کا ورتی زرتنگار نانی ہے۔“

5۔ ”مرثیہ نگاران اردو“ میں مرزا امیر علی جوہری لکھتے ہیں۔ ”ام گرامی محترمہ روپ کنواری اور تخلص روپ کنواری تلمذ سید فضل رسول فضل شاگرد اقس۔ فارسی میں مثنوی کامل کا امتحان پاس کیا۔ آگرہ کے ایک باعزت برہمن خاندان سے تعلق تھا۔ اردو شاعری میں قصیدے، سلام، نوٹے اور کئی مرثیہ کہے ہیں۔ ایک مرثیہ جو حضرت علی کی شان میں ہے نمونہ چند بند پیش ہیں۔ اصل مخطوطہ راقم کے ذخیرہ مرآئی میں موجود ہے۔ آپ کا وطن آگرہ تھا۔ اس تحریر کے بعد امیر علی جوہری صاحب نے چھ (6) بند پیش کئے ہیں۔

6۔ ”غیر مسلم مرثیہ نگار“ میں جناب سید امجد حسین لکھتے ہیں۔ ”روپ کنواریا روپ کنواری آگرے کے معزز خاندان سے تعلق رکھتی تھی۔ میر اقس کے شاگرد سید فضل رسول سے تلمذ تھا۔ تاریخ پیدائش اور تعیین زمانی صرف اس حد تک ممکن ہوئی بز رکوں سے معلوم ہوا کہ سترہ صد سال یا دسٹھ سو کے مابین کے مابین 1944ء میں ان کے مرثیے کے کچھ بند بہ طرز نوٹے پڑھے جاتے تھے۔ امیر علی نے ان کے

ذاتی لاہوری میں موجود ہے۔ جس کے سرورق پر یہ عبارت نظر آتی ہے ”یہ وہ
معرکتہ آلا مرثیہ ہے جس میں مضامین توحید فضیلت حضور سرور کائنات محمد مصطفیٰ
ہیں۔ اس مرثیہ میں 165 بند ہیں۔“

برسازہ ایماً..... فضائل و مناقب حضرت شہزادہ سید الودعیہ امیر
المومنین کو طرز جدید اور بالکل نئے اور اچھوتے حسن بیان کے
ساتھ نظم کیا گیا ہے اگر آپ ایک تعلیم یافتہ بند و عورت کے دلی
جذبات اور مذہبی استغراق کی اصلی تصویر اپنے آئینہ دل میں
کھینچنا چاہتے ہیں تو اس بے مثل و بے نظیر مرثیہ کا مطالعہ فرمائیں
اور لطف اندوز ہوں

مصنفہ

محترمہ عالمہ وفا ضلع مس روپ کنوا صاحبہ تلینڈ جناب نجم آفندی
باہتمام

ادب عصر سید نصیر زیدی الواسطی دہلوی۔ بے۔ اے۔ نیجر

فروری 1947 از مطبع یوسفی دلی شائع شد رتبع الثانی 1366ھ

تعداد طبع ایک ہزار

طبع پنجم قیمت بارہ آنے چھ پائی

یہی مرثیہ کچھ اضافہ کے ساتھ مطبع اشاعتی لاہور سے ”جوش عقیدت“
کے عنوان سے شائع ہوا جس میں (186) بند ہیں۔

10 - سلسلہ اشاعت امامیہ مشن لکھنؤ کے آئینہ بیکری سید امین حسین نقوی
صاحب نے فروری 1973ء میں ”بادِ عرفان“ کے مرثیہ سے چودہ (14) بند

7- ”رنائی ادب میں بندوؤں کا حصہ“ کے مرتب جناب جعفر حسین خاں
جو پوری نے بغیر کسی تمہید کے روپ کنوا کے نام کے ساتھ ایک (181) بند کا
مرثیہ۔ ع۔ عربی نظم کی زینت ثنائے حیدر ہے، ایک چودہ بند کا مسدس ”آخری
نہ یہ“ کے عنوان کے تحت اور ایک بیس (20) بند کا خمس ”تائید ایزدی“ کے عنوان
پر شائع کرتے ہوئے لکھا۔ ”ذیل کا خمس محترمہ روپ کنوا صاحبہ (تلینڈ جناب
سید فضل رسول صاحبہ) منقخص بہ فضل شاگرد حضرت اقدس اعلیٰ اللہ مقدمہ) کی
تصنیف لطیف ہے اس خمس کے پانچ شعر پر مصنفہ نے مصرعے لگائے ہیں۔ ماہی
خمسہ مصنفہ مروجہ کی تصنیف ہے“ اس خمس کا مطلع ہے۔ ”تیرا کیا پیارا یہ نام ہے جو
حق سے تجھ کو عطا ہوا۔“

8- جناب سید محمود نقوی مدبر ”حدیث دل“ نے اپنے مقالہ ”عہد حاضر کے
غیر مسلم مرثیہ گو شعرا“ میں لکھا کہ ”محترمہ روپ کنوا کا وہ مشہور مرثیہ کئی دہائیوں تک
نوحہ خوانوں میں بہت مقبول رہا جس کا مطلع ہے:

رہ خدا میں بہتر (72) کا خون دیا شہ نے

میں ان کے صدقے برادر کا خون دیا شہ نے

جناب تاسع مظفر کا خون دیا شہ نے

جواں پسر علی اکبر کا خون دیا شہ نے

کئی پیر سے جو شنگ وہ گلا بھی دیا

بس اتنا ہے کہ شمشاپے کا لبو بھی دیا

9- مرثیہ ”بادِ عرفان“ جس کا ذکر تقریباً تمام حضرات نے کیا ہے وہ پہلی بار
1932 اور پانچویں بار 1946ء میں شائع ہوا۔ اس مرثیہ کا 1946ء نسخہ میری

منتخب کر کے جو حضرت علی اصغرؑ کی شہادت سے منسوب ہیں بعنوان مسدس ”رود خدا میں ہنتر کا سردیا تو نے“، معلق سرفراز لکھنؤ سے شائع کر کے لکھا۔ ”یہ روپ کنوار مرحومہ کا وہ معرکتہ آلا رامسدس ہے جسے ہم اس سے قبل یا ض ”بدر اعزا“ میں شائع کر چکے ہیں اور اب اس کے کثیر نشر و اشاعت کے پیش نظر اس سال اپنے حسین لٹریچر میں بصورت رسالہ بھی شائع کر رہے ہیں۔“

11 - خطوط مشاہیر سید مسعود حسن رضوی ادیب مرتبہ ڈاکٹر نیر مسعود صفحہ 138 لکھتے ہیں -

آج سے کوئی 58 سال قبل اردو کے مشہور ادیب اور نثر پرداز منوہر لال زتشی کو روپ کمار کی حالات زندگی کے بارے میں طلب کاوش پیدا ہوئی تھی۔ وہ ادیب مرحوم کو مورخہ 17 مئی 1935ء کے خط میں لکھتے ہیں:-

”روپ کمار کی صاحبہ ساکنہ آگرہ جن کے مرثیے کے بند ”شباب“ میں چھپے ہیں۔ ان کے متعلق آپ نے کہا تھا کہ کشمیری پنڈت ہیں۔ غالباً آپ کو ڈاکٹر تین سے معلوم ہوا ہوگا۔ شباب کے مضامین کے لکھنے والے غالباً ڈاکٹر تین ہیں۔ ذرا ان سے روپ کمار کی صاحبہ کے بارے میں دریافت فرمائیے کہ وہ آگرہ کے کس خاندان سے تعلق رکھتی ہیں۔ آگرہ میں کشمیری پنڈتوں کے پندرہ بیس گھر ہیں۔ وہ اگر روپ کمار کو جانتے ہیں اور ان کے کام سے واقف ہیں اور حالات بھی ان کو معلوم ہوں گے۔“

خط کا جواب کیا دیا گیا وہ معلوم نہیں ہو سکا۔

12 - ”جذبات عقیدت“ میں سید ابن حسین نقوی 1938ء میں ”عرض حقیقت“ کے زیر عنوان لکھتے ہیں -

”رسول“ اور آل رسول کے فضائل و مناقب کو دوست و دشمن سب نے پوشیدہ کیا۔ دوستوں نے تو اپنی جانوں کے خوف سے چھپایا اور دشمنوں نے دشمنی کے سبب سے۔ تاہم ان ذوات مقدسہ کے طرز عمل سے یگانہ و بیگانہ کوئی بھی متاثر ہوئے بغیر نہ رہ سکا۔

محترمہ روپ کمار کی صاحبہ اگرچہ ایک عالی خاندان برہمن کی لڑکی ہیں جن کو بظاہر رسول اسلام اور ان کی آل ظاہرہ سے کوئی خاص تعلق نہ ہونا چاہیے تھا لیکن ان مقدس ہستیوں کے اعلیٰ کریٹر کا نتیجہ ہے کہ محترمہ موصوفہ کا حق پسند ضمیر ان کی مدح سرائی کر رہا ہے اور آپ گزشتہ چار سال سے مداحی اہلیت و انہر مصومین کا شرف حاصل کر رہی ہیں۔ چنانچہ آپ کی اکثر نظمیں اخبار و رسائل میں شائع ہو چکی ہیں، اور اس وقت آپ کی یہ چند نظمیں جو سردار اہلیت حضرت امیر المؤمنین کی مدح میں ہیں بدینہ نظرین کرتا ہوں۔

محترمہ موصوفہ امتحان منشی فاضل پاس کر چکی ہیں اور انگریزی میں سیکنڈ ایئر کی طالبہ ہیں۔ قدرت کی جانب سے آپ کو کائنات اور دقتہ سنج دماغ عطا ہوا ہے جس میں شاعری کی نازک خیالیاں اور بلند پروازیاں بدرجہ اتم موجود ہیں۔ شاعری میں آپ کو میر تقی علی اللہ مقاملہ کے ارشد علامہ جناب فضل رسول صاحب فضل سے شرف تلمذ حاصل ہے۔

13 - ”رزم نگاران کر بلا“ میں ڈاکٹر سید صفدر حسین نے صفحہ 369 اہلی 376 ایک پورا باب ”روپ کنوار“ کے عنوان قائم کر کے لکھا ہے۔

میں نوبی جماعت کے امتحان میں کامیابی کے بعد گھر پر گرمیوں کی تعطیلات گزار رہا تھا۔ جب میرے بعض ہمسن عزیزوں نے نوچندی جمعرات کے

موقع پر جوگی پور موسوم بہ نجف ہند (ضلع بجنور) جانے کا پروگرام بنایا تھا اور غالباً 25 مئی 1933ء کو ہم تاملے کی شکل میں ایک ہفتے کے قیام کے خیال سے اس بارکت دربار میں پہنچ گئے جو حضرت علیؑ کے ایک معجزے سے منسوب ہونے کی وجہ سے بہت مقدس سمجھا جاتا ہے۔ وہاں ایسے اجتماعات کے موقعوں پر عام طور پر دن رات مجالس عزا کا اہتمام ہوتا تھا۔ چنانچہ میں نے ایسی ہی ایک مجلس میں اپنے عزیز سید عباس حیدر مرحوم سے جو اپنے عہد کے مقبول و نامور سوز خواں تھے محترمہ روپ کنواری کا نام اور ان کا کام بصورت سلام سنا جسکے چند شعر یہ تھے:

دعا کی مانگی ہیں ہم نے برسوں جھکا کے سر ہاتھ اٹھا کر
 ما ہے تب منطقی سا بندہ خدا خدا کر خدا خدا کر
 بیوں گی میں گنگا جل نہ سانی گناہ سمجھوں جو دے برہمن
 ثواب لے لے میں تیرے صد تے شراب ظاہر پلا پلا کر
 برنگ گل داغ ڈب حیدر ہمارے سینے میں ہے نمایاں
 یہ پھول رکھا ہے ہم نے دل میں بتوں سے نظریں پچا پچا کر
 رحیم ہے تیرا نام انبشور معاف کر دے گناہ میرے
 خطائیں مجھ سے ہوئی ہیں ظاہر کیے ہیں عصیاں چھپا چھپا کر
 یہ میرے اشکوں کے چند قطرے سوا ہیں رہتے میں گنگا جل سے
 کہ حوض کوثر پہ جا لیں گے ستر کی آتش بجھا بجھا کر
 خبر نہ جب تک کہ راہ کی تھی تو روپ تو کس بلا کی بھگی
 عیب ہے پر اب یہ بت پرستی خدا خدا کر خدا خدا کر

اس واقعہ کے تقریباً دو سال بعد لکھنؤ کے قومی اخبار ’سرفراز‘ کے محرم نمبر

بابت 1354ھ (اپریل 1930ء) میں انہیں خاتون کاٹھیں بندوں کا ایک نمس پڑھنے کو ملا جس کا پہلا مصرع یہ تھا:

”ترا کیسا پیارا یہ نام ہے کہ جو حق سے تجھ کو عطا ہوا۔“ اس نمس کی پیشانی پر یہ تمہیدی نوٹ درج تھا:

”ذیل کا نمس محترمہ روپ کنواری صاحبہ تلمذ جناب فصل رسول صاحب اہتملص پہ نفل شاگرد حضرت اقدس اعلیٰ اللہ مقامہ کی تصنیف لطیف ہے۔ اس نمس کے پانچ شعروں پر مصنفہ نے مصرعے لگائے ہیں۔ باقی نمسہ خود مصنفہ مدوحہ کی تصنیف ہے۔ موصوفہ فارسی میں منشی کامل کا امتحان پاس ہیں۔ انگریزی میں سیکنڈ ایئر کی طالبہ ہیں۔ آپ ایک ممتاز برہمن خاندان سے ہیں۔ مبداء فیض سے آپ کو لکھ شاعری خاص طور سے ودیعت ہوا ہے۔ چنانچہ گزشتہ چار سال سے (مراد یہ کہ 1931ء سے) آپ مداحی اہل بیت اور انزلیہم السلام کا شرف حاصل کر رہی ہیں۔“

اس نمس کو پڑھنے کے چند ماہ بعد ہم نے اول سید یوسف حسین روان مرحوم سے چھتہ فنی حسین (میرٹھ) کی ایک مجلس میں موصوفہ کا شاہکار مرثیہ سنا اور پھر کچھ زمانے بعد اسی مرثیہ کو موضع مجھیرہ (ضلع مظفرنگر) کی ایک مجلس میں میرٹھ کے مشہور مرثیہ خواں شیخ مطلوب حسین کپڑے نے اپنے والہانہ انداز میں سنایا۔ جس کا مطلع یہ تھا۔

عروں نظم کی زینت ثنائے حیدر ہے بیاں کا حسن طاقت ثنائے حیدر ہے
 گل ریاض نفاست ثنائے حیدر ہے خدا کی عین عبادت ثنائے حیدر ہے
 جو حق شناس ہیں ان کو ثنا یہ بھاتی ہے
 یہی ثنا تو ہر شب بریں دکھاتی ہے

اس مسدس کے ابتدائی سولہ (16) بندوں میں حضرت علیؑ کی مدح کے مختلف رنگ دکھا کر شاعر نے اپنے مدوح کو خطاب کیا ہے۔ اس کے بعد مزید تیرہ (13) بندوں میں مختلف پہلوؤں سے حضرت علیؑ کی مدح کر کے ساقی کو مزہ کو خاص الفاظ میں یاد کیا ہے۔ اس کے بعد اپنی رشتہ اسلام، اہل قبیلہ کی نکتہ چینیوں اور امزہ کی سخت گیریوں کا تذکرہ کر کے واجب الوجود کے حضور اپنا سجدہ عقیدت پیش کیا ہے۔ روپہ کنوار نے خاتمہ کلام کے طور پر مصائب امام حسینؑ پر ایک سرسری سی نظر ڈال کر مرثیہ کا رخ حضرت علیؑ کے عظیم حادثے کی طرف موڑ کر 26 بند اس موضوع پر کہہ کر اپنے جذبات کی شدت سے رقت کا سماں پیدا کر دیا ہے۔

14 - ”تعم آفندی اپنے خطوط کے آئینے میں“ کے مولف جلیس ترمذی نے صفحہ (60) پر روپہ کنواری کو تعم آفندی کے شاگردوں میں شمار کیا ہے۔

تحریریں ضد و نقص ہیں مرحوم ایک طرف روپہ کنواری کو تخیلاتی اور فرضی شخصیت مان کر ان مرثیوں کو فضل رسول کے جد پر مرثیہ میں مقام تعین کرنے کی تلقین کرتے ہیں تو دوسری طرف صرف ایک پوسٹ کارڈ روپہ کنواری کے بارے میں فضل رسول کا دیکھ کر روپہ کنواری کو فرضی شخصیت ماننے سے انکار کر دیتے ہیں۔ انہی شک و شبہات کے باعث عوام ہی نہیں بلکہ خواص اور نامور محققین کو بھی مشکلات کا سامنا کرنا پڑا چنانچہ پروفیسر اکبر حیدری نے اپنی تصنیف ”بند و مرثیہ کو شعرا“ میں روپہ کنواری کے تذکرہ کا آغاز ہی ان الفاظ میں کیا کہ ”اردو مرثیہ نگاری میں محترمہ روپہ کنواری تخلص کنواری اور کنواری کی شخصیت میری آنکھوں میں ایک مومنہ بن کر پھر رہی ہے ان کے حالات زندگی مجھے کہیں نہیں دستیاب ہوئے کوئی انہیں فضل رسول کے کلمہ میں شامل کرتا ہے اور کوئی علامہ تعم آفندی اکبر آبادی کے شاگردوں میں شمار کرتا ہے۔“

یہ حقیقت ہے کہ اگر راقم کی ذاتی لائبریری واقع ٹورنٹو کینیڈا میں روپہ کنواری کے ہاتھ سے لکھے مرثی جناب فضل رسول صاحب کے ہاتھ بنائی گئی اصلاح اور اصلاح کے تعلق سے لکھے گئے تفصیلی خطوط خود فضل رسول صاحب کے دستخط کے ساتھ موجود نہ ہوتے تو نوبت محاکمہ اور حقیقت تک نہیں پہنچتی اور روپہ کنواری تخیلاتی کریکٹر بن کر اردو ادب کی خلاؤں میں گم ہو جاتی۔ میرے عقیدے میں جس طرح کلام خدا قرآن حکیم کی حفاظت اور تحفظ کی ذمہ داری خود مصداقِ اصلی نے اپنے ذمہ لے رکھی ہے اسی طرح ان برگزیدہ شخصیتوں کی مدح اور ثناء میں لکھے جانے والے کلام کی حفاظت کی ذمہ داری بھی ایزدی باری نے لے لی ہے جنہوں نے اپنی ساری زندگی کلام اللہ کی تشہیر اور تحفظ میں صرف کر دی جس کا ایک اور ثبوت روپہ

محاکمہ - تحقیق اور حقائق کے تبصرے کی روشنی میں :

کہتے ہیں بڑے منہ کی چھوٹی بات بھی بڑی ہوتی ہے۔ ہمارے معاشرے کا ایک افسوس ناک مسئلہ کسی تحقیق کے بغیر بڑے موثر اور طاقتور انداز سے بیان دنیا بھی ہے۔ سنی سنائی باتوں پر ایک شخص اعتبار کر کے صفحہ قرطاس سے ایک پوری شخصیت کو ماننے میں کامیاب ہو جاتا ہے مرحوم جہم امرہ ہوی کا بیان جو ہم نے اوپر پیش کیا ہماری اس بات کا ثبوت ہو سکتا ہے۔ جس میں موصوف نے کسی تحقیق اور شواہد کے بغیر روپہ کنواری کی شخصیت کو ایک تخیلاتی پیکر تراش کر فضل رسول جیسی بزرگ شخصیت پر بھی اپنی تحریر کا فضل و کرم دکھایا ہے۔

جہاں تک مرحوم ڈاکٹر صفدر حسین کے دونوں خطوط کا تعلق ہے ان کی

پہنچنے کی اور تخیلاتی بیکری کی جگہ دیگر اصلی سامنے آئے گا۔

روپہ کنواری کی شخصیت کے بارے میں جو شبہات پیدا ہوئے اس کی اصلی وجہ حافظ کے مصرعہ کی مصداق ع۔ ”بچوں ندین حقیقت رہ افسانہ زندہ“ قرار پاتی ہے۔ برصغیر کا ماحول اسلامی معاشرے کی تہذیب، مجالس اور محافل کا ادب، جدید ٹیکنالوجی کے صوتی اور سماعتی آلات کی عدم موجودگی اور سب سے زیادہ تعصبی افراد سے پردہ پوشی نے روپہ جیسی گوشہ گیر خاتون کے روپہ کو مستور کر دیا اور لوگ اس حقیقت کو افسانہ سمجھنے لگے۔ ہمیں اطلاع نہیں کہ استاد فضل رسول سے کبھی روپہ کماری کی براہ راست ملاقات ہوئی یا نہیں استاد فضل رسول نے اپنے ایک مرثیہ جو 1932ء کی تصنیف ہے جس کا مطلع ہے ع۔ ”حمد خدا بہار ریاض سخن کی ہے“ یہ مرثیہ (189) بند کا ہے اس کے مطلع میں روپہ کنواری کے آلام کا ذکر اس کی حفاظت اور اس سے ملاقات کا بھی اظہار کیا ہے۔

بس فضل ہاتھ روک نہ لکھ اب حرم کے بین
کر عرض یہ حسین سے یا شاہ مشرقین
دیتے کینز فاطمہ زہرا کے دل کو چین
پہنچیں مدد کو اس کے شہ فاجح جنین
کنار سے نجات دلا دیں کینز کو
نہیب کا صدقہ مجھ سے ملا دیں کینز کو

یہاں یہ توضیح بھی ضروری ہے کہ فضل رسول صاحب نے روپہ کنواری کو ”کینز زہرا“ کا خطاب دیا تھا جس کی ایک وجہ خود روپہ کماری کے وہ اشعار ہیں جس میں اُس نے خود کو علیٰ کی داسی اور فاطمہ زہرا کی کینز کہہ کر فخر کیا ہے۔ فضل

کنواری کا کلام بھی ہے۔ روپہ کنواری کا اور بچل کلام جو قلمی مرثیوں اور مخطوطات کی صورت میں میری لائبریری میں موجود ہے اُس میں پانچ مرثیے، دو سلام اور دس قطععات رباعیات، ایک مخمس اور مسدس شامل ہیں۔ تقریباً ساٹھ فیصد کلام خود روپہ کنواری کے ہاتھ کا لکھا ہوا ہے۔ بعض نسخہ جات پر فضل رسول صاحب کی اصلاح، تشریح اور تعریف بھی موجود ہے۔ ان کے علاوہ خود فضل رسول صاحب کے ہاتھ کے لکھے ہوئے خطوط اصلی حالت میں موجود ہیں جن پر تاریخ ثبت ہے۔

میری دافت میں روپہ کنواری کا دس فی صد سے بھی کم کلام منظر عام پر آیا اور وہی کلام متعدد بار مختلف کتابوں، رسالوں، جزیروں اور اخبارات میں مختلف عناوین سے شائع ہوتا رہا ہے۔ چنانچہ تقریباً وہ تمام کتابیں اور رسالوں میں شائع ہونے والے مطبوعہ کلام کی مطبوعہ کاپیاں بھی میرے پاس موجود ہیں۔ روپہ کماری کا زیادہ تر کلام میرے پاس ایک عرصہ سے مطبوعہ اور غیر مطبوعہ حالت میں موجود تھا لیکن اس میں کچھ سال پہلے جناب سید محمد رشید صاحب کے کتب خانہ میں موجود روپہ کماری کے کلام کی بعض قلمی کاپیوں سے اضافہ ہوا۔ اس مقام پر اگر میں برادر م جناب سید محمد حمید رضوی صاحب کے قلمی ذخیرہ کا ذکر نہ کروں تو زیادتی ہوگی جن کے ذخیرہ کی بدولت روپہ کماری کے کلام کی دولت میں نہ صرف اضافہ بلکہ اس کے استحقاق کا جواز بھی فراہم ہوا۔ جزاک اللہ۔

یہ سچ ہے کہ روپہ کنواری کی سوانح عمری اور خانہ دانی حالات کا استناد کے ساتھ تذکرہ موجود نہیں لیکن پھر بھی مرثیوں کی تمہیدوں، سلام اور مرثیوں کے شعروں اور خطوں کی سطروں سے زیادہ بین السطور کی روشنی میں یہ حالات دستیاب ہیں جو بڑی حد تک کافی ہیں اور ہماری اس کتابی کاوش کے بعد مزید ان حقائق کو تقویت

رسول فرماتے ہیں:

شہزادی فرطیس بانو اختر جہاں کج مکاہ جو پروین اور شریہ تخلص کرتی تھیں ان کے پانچ دیوان، چار مثنویاں چھ مرثیے، قومی نظمیں، دو ناول اور ڈرامے ہمارے درمیان موجود ہیں۔ ان کے کلام میں غزل کے علاوہ نوے سے بھی نظر آئے ہیں۔ پروین کے دو شعر یہاں خارج از محل تو ہیں لیکن ساتھ ساتھ خارج از محل بھی ہیں۔

میں کسرائی وطن تہران مسکن کوئٹہ والی میں

خدا معلوم کیوں کر آگئی اردو زباں مجھ کو

نہیں گر ثروت دنیا نہ ہو یہ فخر کیا کم ہے

امیر المومنین کا کہتے ہیں سب مدح خواں مجھ کو

بہر حال جہم آفندی کا ڈاکٹر بالآل نقوی کے سوال پر یہ فرمایا کہ روپ کمار کی

نے مرثیوں پر اُن سے اصلاح لی ہے ہمارے لیے مزید کسی توضیح اور تحقیق کی

ضرورت نہیں رکھتا۔ میرے علم میں روپ کمار پر کو شاعرہ نہیں تھی لیکن پھر بھی ان کا

بہت سا کلام تلف اور ضائع ہو گیا ہوگا۔ مرثیوں کی تصانیف اور کاغذات کی طبعی

بوسیدگی اور طرزِ تحریر سے یہ معلوم ہوتا ہے کہ یہ مرثیے 1931ء اور 1939ء کے

عرصے میں تصنیف ہوئے اور پھر اسی کلام کے متعدد نمونے مختلف مطبعوں سے مختلف

مقامات پر شائع ہوتے رہے۔

روپ کمار کی موجود دستیاب شدہ کلام کی تفصیل کچھ اس طرح ہے۔

الف۔ مرثیے پانچ عدد (جن میں 2) مرثیے مطبوعہ اور تین مرثیے غیر مطبوعہ

ہیں جو پہلی بار اس کتاب میں پیش کئے جا رہے ہیں)

بتوں کو چھوڑا تو فرزند بو تراب ملا

جو گھر کو چھوڑا تو خلد بریں کا باب ملا

کیا جو کایا پلٹ روپ نے پہ فصل رسول

کنیز فاطمہ زہرا اُسے خطاب ملا

ہمیں اس خط کے مضمون کا بھی پتہ نہیں جس کا ذکر ڈاکٹر سید صفدر حسین نے

ڈاکٹر بالآل نقوی کے خط مرحومہ 12 ستمبر 1978 میں کیا جس کو انہوں نے 1941

میں دیکھا تھا جو فضل رسول صاحب نے فریڈ لکھنوی صاحب کو لکھا تھا اس خط کے متن

کو پڑھنے کے بعد موصوف اتنے مطمئن ہوئے کہ انہوں نے لکھا ”اس لیے میں روپ

کمار کی کو فرضی شخصیت نہیں سمجھتا“۔ ہمیں یہ بھی اطلاع نہیں کہ علامہ جہم آفندی سے

کبھی روپ کمار کی ملاقات ہوئی ہے۔ بہر حال اس میں کوئی شک نہیں کہ جہم اور

روپ دونوں ہم عصر تھے، دونوں آگرہ سے تعلق رکھتے تھے، دونوں انقلابی روایات

کے علم بردار تھے اور خود جہم نے اس بات کا اقرار کیا ہے کہ روپ نے مرثیوں پر ان

کی اصلاح لی ہے۔ اور روپ کا شاہکار مرثیہ ”بادہ عرفان“ کے سرورق پر روپ کو

جہم آفندی کا شاگرد بتایا گیا ہے جو 1946ء میں بانچویں بار یونیورسٹی پریس دہلی سے

شائع ہوا۔ اس بات کا قوی امکان ہے کہ فضل رسول کے انتقال کے بعد روپ کمار کی

نے جہم آفندی کی شاگردی قبول کی ہو ویسے بھی اُن دنوں جہم آفندی کی سوجیلی بہن

فرطیس بانو کج مکاہ جن کی ماں انگریز خاتون تھی عورتوں میں ممتاز شاعرہ تھیں اور ان

کے مرثیوں کی دھوم برصغیر میں پھیلی ہوئی تھی شاید روپ سے ان کے تعلقات اور

رسومات رہے ہوں گے۔

۱۔ مطلع: ”سحر وحدت کی شناور ہے (غیر مطبوعہ) درحال جناب رسول خدا
طبیعت میری“ (137) بند اس میں مطلع ثانی بھی ہے۔
”زبدت بزم فصاحت ہے محمدؐ کی ثنا“
آخری صفحہ پر تاریخ 20 نومبر 1937ء
مقوم ہے۔

۲۔ مطلع: ”عروسِ نظم کی زینت ثنائے (مطبوعہ) (بادۂ عرفان) (167)
حیدر ہے“
بند چہرہ منقبت حضرت علی، حال حضرت علی
اصغرؑ تصنیف، 20 جولائی 1931ء

۳۔ مطلع: ”زبدتِ جلدِ عننت ہیں (غیر مطبوعہ) (95) بند، چہرہ منقبت حضرت
جناب زہراؑ“
ناظمہ، روپ کی زندگی، شہادت حضرت
ناظمہ، تصنیف، 14 اکتوبر 1931ء

۴۔ مطلع: ”کون سادل ہے کہ جودل (غیر مطبوعہ) (152) بند، حال حضرت
نہیں دیوانہ عشق“
عباس تصنیف، 6 جنوری 1933ء

۵۔ مطلع: ”جہاں کا ورق زنگار ثانی (مطبوعہ) (122) بند۔ حال حضرت امام
ہے“
حسین۔

ب۔ ایک شخص۔ عنوان ”تا نید ایز دی“ (20) بند (مطبوعہ) حضرت علی کی
شان میں۔

مطلع: ”تیرا کیسا پیارا یہ نام ہے جو حق سے تجھ کو عطا ہوا“

ج۔ دو سلام۔ ایک سلام کے چند اشعار مطبوعہ ہیں۔

مطلع: ”دعائیں مانگتی تھی جس کی برسوں
جھکا کے سر ہاتھ اٹھا اٹھا کر“
(22) اشعار تصنیف 1931ء
اپریل۔ اس کے صرف سات
شعر شائع ہوئے

مطلع: ”علیٰ خلیفہ برحق علیؑ عاقل“ (غیر مطبوعہ) (15) اشعار، تصنیف
اپریل 1935ء

د۔ مسدس۔ ساتھی گل نام سے۔ (منقبت) 9 بند۔ (27) شعر مطبوعہ 1938ء

د۔ گیارہ رباعیات اور قطعات (غیر مطبوعہ) تصنیف 1935ء

کل تعداد اشعار : 2158

تعداد مطبوعہ : 955

تعداد غیر مطبوعہ : 1103

نوٹ: ”آخری نڈیہ“ کے عنوان سے جو چودہ (14) بند کا مسدس امامیہ مشن لکھنؤ
سے 1973ء اور اس سے قبل بیاض ”بدر احرار“ میں شائع ہوا تھا جس کا مطلع ہے۔
”ع: رو خدا میں بہتر (72) کا سر دیا شہ نے“ درحقیقت کوئی جدید مرثیہ یا مسدس
نہیں بلکہ بادہ عرفان مرثیہ کے ہی بند ہیں جنہیں جدا گانہ طور پر شائع کیا گیا اسی لیے
اس کو علیحدہ طور پر بیان نہیں کیا گیا۔

روپ کمار کی کام کام شباب، ماچا پار، سر فر از، نظارہ، اور درجنوں دوسرے
رسالوں، مجلوں اور جریوں میں شائع ہوتا رہا، روپ کمار کے مختصر حالات اور
نمونہ کام ان کتابوں اور کتابچوں میں نظر آتے ہیں۔

- 1- بادۂ عرفان مطبع پوسنى، دہلی 1947ء سید نصیر زیدی الوائلی
- 2- جذبات عقیدت مطبع نظامی لکھنؤ 1937ء سید ابن حسین نقوی
- 3- آخری ندی (مسدس) مطبع سر فراز لکھنؤ 1973ء سید ابن حسین نقوی
- 4- رزم نگاران کر بلا مطبع سنگ میل پبلی کیشنز 1977ء ڈاکٹر صفدر حسین
- 5- مرثیہ نگاران اردو مرزا امیر علی بیگ جون پوری
- 6- فیہر مسلم مرثیہ نگار سید امجد حسین
- 7- رنائی ادب میں ہندوؤں کا حصہ اردو پبلیشرز، دہلی 1983ء جعفر حسین جون پوری
- 8- ہندو مرثیہ کو شعرا شاہد پبلی کیشن، دہلی 2004ء پروفیسر اکبر حیدری
- 9- بیسویں صدی اور جدید مرثیہ نگاری پبلی کیشن، کراچی 1994ء ڈاکٹر بلال نقوی
- 10- تہذیب ایز دی ٹیکسٹ

ممتاز مرثیہ نگار مرحوم تیم امرہ ہوی نے اپنے مکتوب میں روپ کٹواؤ کمارى کے وجود کو کھنسن کھینا تھی کہہ کر ان کے مرثیہ کو فضل رسول کا مرثیہ بتایا ہے۔

سوال یہ ہے کیا تیم امرہ ہوی نے روپ کٹواؤ کمارى کے تمام کام کو پڑھا تھا؟
1931ء سے 2004ء تک صرف روپ کٹواؤ کمارى کا ایک مرثیہ شائع ہوا جس کا عنوان ”بادۂ عرفان“ ہے۔ اس مرثیہ کا مطلع ہے۔ عروسِ نظم کی زینت ثنائے حیدر ہے۔ یہ مرثیہ متعدد بار مختلف مقامات سے اور اس کے کچھ طبعہ ہندو دوسرے عنوانات کے ساتھ برصغیر میں شائع ہوئے مرحوم تیم امرہ ہوی کو صرف یہ ایک ہی مرثیہ دستیاب تھا۔ اس مرثیہ کا اصلی قلمی مخطوطہ خود روپ کٹواؤ کمارى کے ہاتھ سے لکھا ہوا ہے جو میرے ذاتی کتب خانہ میں موجود ہے۔ اس کے علاوہ اس مرثیہ کا وہ قلمی مخطوطہ جس پر فضل رسول صاحب کی اصلاح موجود ہے وہ بھی میرے پاس موجود

ہے اور دونوں قلمی مرثیوں کی نوٹوں کا پتلا اس کتاب میں پیش بھی کی گئی ہیں۔ یہ سچ ہے کہ اس مرثیہ پر فضل رسول صاحب کی اصلاح کی گہری چھاپ ہے انہوں نے روپ کٹواؤ کمارى کی شاعری کو لکھنؤ کی شاعری اور دبستان انیس کے رنگ میں رنگ دیا۔ روپ کٹواؤ کمارى نے کہا ہے:

مدد کا وقت ہے مہراج سخت آفت ہے
میں گھل کے کہہ نہیں سکتی جو دل کی حالت ہے
استاد فضل رسول نے اسے یوں بدل دیا:

مدد کا وقت ہے مولاً بڑی مصیبت ہے
میں گھل کہہ نہیں سکتی جو دل کی حالت ہے

روپ کٹواؤ کمارى کا دوسرا مرثیہ پروفیسر اکبر حیدری نے 2004ء میں اپنی کتاب ”ہندو مرثیہ کو شعرا“ میں شائع کیا جس کا مطلع ہے۔ جہاں کا ورتی زرنگار فانی ہے۔ یہ مرثیہ جناب رشید صاحب لکھنؤ کی ملکیت تھا اب اس کا اصلی قلمی نسخہ میرے پاس موجود ہے۔ مزید اس کتاب میں ہم نے روپ کٹواؤ کمارى کے تین غیر مطبوعہ مرثیوں کو پبلی بارپیشن کیا ہے جن کے مطلع یہ ہیں۔

- 1- نحر وحدت کی شاعر ہے طبیعت میری (137) بند
- 2- کون سا دل ہے کہ جو دل نہیں دیوانہ عشق (150) بند
- 3- زینت جملہ عننت ہیں جناب زہرا (95) بند

ان مرثیوں کے علاوہ دو سلام۔ ا۔ع: ”دعا کیں مانگی تھی جس کی برسوں جھکا کے سر ہاتھ اٹھا اٹھا کر“۔ ب۔ع: ”علیٰ علیہ برحق علیٰ حیۃ عادل“ کے علاوہ دس رباعیات اور قطعات جو غیر مطبوعہ تھے پبلی بارپیشن اس کتاب میں شائع ہوئے ہیں جن کا

علم مرحوم تميم امرهوى كو نہ تھا چنانچہ روپ كمارى كے تمام كلام ميں صرف ايك مرثيه كو ديكھ كر موصوف نے روپ كے وجود سے انكار كر ديا۔ سوال يہ ہے كيا مرحوم تميم امرهوى نے فضل رسول كے تمام مرثيه ديكھے تھے۔ ميرے ذاتى كتب خانہ ميں چاليں كے قريب فضل رسول كے مرثيه موجود ہيں يہ تمام مرثيه غير مطبوعہ ہيں اور جہاں تك ميرى معلومات ہيں كچھي تميم امرهوى كے پاس نہيں رہے۔ فضل رسول صاحب كا انتقال لگھنؤ ميں 1940ء كے لگ بھگ ہوا۔ اس بات كا امكن ہے كہ ايك دومرثيه تميم امرهوى صاحب نے لگھنؤ ميں ان سے سنے ہوں گے۔

مجھے يقين ہے اگر مرحوم تميم امرهوى فضل رسول صاحب كے مرثيوں پر سرسرى نگاہي ڈال ليتے تو روپ كمارى كے مرثيوں كو فضل كے مرثيه نہ كہتے فضل رسول كا رنگ صدد و صدد چاہے وہ ميرائيس كے بھلے بھائى آتس كے ارشد شاگردوں ميں شمار ہوتے ہيں۔ ان كا كلام دبستان انيس كى بہار سے تازہ ہے جب كہ روپ كمارى كى شاعرى بھلكى شاعرى كى پيچان ہے شايد روپ كے كلام ميں جو بعض ہندی كے ادق الفاظ نظر آتے ہيں اس كے معنى و مفہوم سے فضل رسول صاحب لغت كى مدد سے واقف ہوئے ہوں۔ بہر حال روپ كمارى كے وجود سے انكار عا دلانہ اقدام نہيں۔ راقم نے فضل رسول اور روپ كمارى كے مرثيوں ميں غضب كا جدا جدا رنگ پايا ہے ليكن جو رشيد استاد اور شاگرد كو باندهے ہوئے ہے وہ مشق آل محمد كى رى ہے جو نظم كى صورت ميں نظر آتى ہے۔

جہاں تك ڈاكٲر سيد صفدر حسين مرحوم كى تحرير كا تعلق ہے اس ميں شك و يتيں كى ملاوٹ نظر آتى ہے ايك خط ميں وہ اس بات كو قبول كر كے كہ روپ كا وجود تينلاتى ہے اسے فضل رسول كا كلام بنا كر اسے جد يہ مرثيه ميں مقام دلانے پر اصرار

كرتے ہيں جب كہ فضل رسول مرحوم كے كلاسيك مرثيوں كا تعلق جد يہ مرثيوں سے ہوى نہيں سكتا۔ دومرى طرف روپ كمارى كے بارے ميں فضل رسول صاحب كا ايك خط فريند لگھنؤ كى كام ديكھ كر روپ كو فرضى شخصيت ماننے سے انكار كرتے ہيں۔ ميرے كتب خانہ ميں فضل رسول مرحوم كے ہاتھ سے لكھے ہوئے تفصيلى اصلاحي خطوط روپ كمارى كے كام ہيں۔ اس كتاب ميں دو ايسے خط پيش كئے گئے ہيں۔ سوال يہ ہے كہ جب ايك آدھ خط فضل رسول صاحب كا شخص ثالث كے پاس ديكھ كر ڈاكٲر صفدر حسين مرحوم روپ كى شخصيت كا انكار نہيں كر سكتے تو راقم ان كے ہاتھ سے لكھے ہوئے مرثيوں، سلاموں، قطعوں اور خطوں كو ديكھ كر كس طرح منكرانى شخصيت روپ كے وجود كى اقرار اور ان كى گنتگو كا اعتبار كر سكتا ہے۔

حقيقت يہ ہے كہ روپ كمارى ايك كوشد غير خانو ن تھيں انہوں نے سوائے مدح محمد و آل محمد كى اور كى شان كى۔ روپ نے غزل اور دومرى اصناف ميں شاعرى نہيں كى۔ جب ان كى زندگى رشيد داروں اور سماجى ماحول سے مشكلات كا شكار ہو گى تو شعر كہہ كہہ كر خون كے آنسو بہائے۔ روپ كى موت پر بھي روپ كى زندگى كى طرح پردے پردے رہے۔ قياس يہ ہے كہ روپ كمارى جوانى ہی ميں اس دار فانى سے گزر گى۔ شاعر ہونے كى وجہ سے منظر عام پر مرثيه يا منقبت سنانہ سكى ليكن ان كا كلام تمام بڑى محفلوں ميں لوگ سنایا كرتے تھے اور مسلسل مختلف رسالوں اور جريدوں ميں شائع ہوتا رہتا تھا۔ ڈاكٲر صفدر حسين ’’رزم نگاران كر بلا‘‘ ميں لکھتے ہيں ’’25 مئى 1933ء كو جب ہم تافلى كى شغل ميں اس بار كت ديار ميں پہنچ گئے جو حضرت علي كے ايك معجزے سے منسوب ہونے كے وجہ سے بہت مقدس سمجھا جاتا ہے۔ ميں نے وہاں ايك مجلس ميں سيد عباس حيدر مرحوم جو اپنے عہد كے مقبول و

نامور سوز خواں تھے محترمہ روپ کھوار کا نام اور ان کا کلام بصورت سلام بنا۔
سچ تو یہ ہے کہ ہزاروں مرثیہ گو شعرا اور شاعرات میں روپ کھاری کا
روپ بھگتی شاعری کا روپ ہے۔ روپ کا رنگ اور روپ منفرد ہے۔ ہم اس عظیم
شاعرہ کی حقیقت کو بعض بے بنیاد باتوں سے انسا نہ نہیں بنا سکتے۔ روپ کو جن لوگوں
نے دل کی نگاہوں سے دیکھا وہ کیسے انکار کر سکتے ہیں۔ بقول حافظ:

چوں ندیدند حقیقت رو انسا نہ زدند

یعنی چوں کہ حقیقت کو دیکھ نہیں سکے اسی لیے انسا نہ سمجھ بیٹھے۔

روپ کی شاعرانہ عظمت کو نمایاں کرنے کے لیے ان کے استاد فضل کا یہ قلمہ کافی ہے:

مرثیہ کے ترے مضمون ہیں اے روپ نہیں

چست بندش ہے زباں صاف ہے الفاظ سلیس

دیکھ کر اس کو یہ ہے فضل کی پیش کوئی

ہے تو طہقہ نسواں کی زمانہ میں انیس

روپ کھاری کا نعتیہ کلام

روپ کھاری نے یوں تو اپنے پورے کلام میں سید المرسلین صلی اللہ علیہ وسلم کی مرتبت حضور
اکرم کی مدحت سرائی کی ہے لیکن وہ مرثیہ جو حضور کے احوال سے منسوب ہے اس
میں عمدہ اور نادر مضامین کی تصویر کشی کی ہے جس میں بھگتی شاعری کی چاشنی بھی
موجود ہے۔ اگرچہ بامقصد خلقت کو نبین محمد مصطفیٰ کی ثنا و مدحت کو روپ ناممکن جانتی
ہے۔

کیا ثنا اُس کی جسے خلق میں سب نے چاہا

کیا ثنا اُس کی بنا کر جسے رب نے چاہا

لیکن اس پر فخر کرتے ہوئے کہتی ہیں:

بعد مرنے کے میں فردوس میں جب جاؤں گی

تب صلہ نعت محمدؐ کا وہاں پاؤں گی

اور کبھی دل کو یوں ڈھارس دیتی ہیں۔

اب زباں رکتی ہے میری نہ قلم رکتا ہے

چپ رہوں وصف محمدؐ میں تو دم رکتا ہے

آپ کا گر کرم و لطف و عنایت ہو جائے

میری اس حمد کی اور نعت کی شہرت ہو جائے

آج سے تقریباً سو سال قبل علامہ نجم آفندی کے والد بزم آفندی نے حضورؐ

کی شان میں بڑا خوبصورت اور اچھوتا شعر کہا تھا۔

ایک دن عرش پہ محبوب کو بلوا ہی لیا
 جبر وہ نم ہے خدا سے بھی اٹھایا نہ گیا
 روپے نے تقریباً اسی مضمون کو یوں نظم کیا ہے۔

یا نبیؐ آپ کے اونچے ہوئے کس درجہ نصیب
 بات پردہ کی ہے معراج کا قصہ ہے عجیب
 جو نہ جانے وہ نہ جانے کہ ہے کیا جبر حبیب
 فرقت دوست میں ہوتا نہیں آرام نصیب
 بے بلائے ہوئے محبوب کے چارہ نہ ہوا
 جبر وہ شے ہے خدا کو بھی گوارہ نہ ہوا
 روپے نے اپنے مرثیوں میں قدسی کی نعت کے مصرعہ کو بھی خوبصورتی کے
 ساتھ نظم کیا ہے۔

ان پہ مر جانے کو سمجھی ہوں حیات ابدی
 بیکسی ہادی بیکسی رہبر ہیں دلا فہمیدی
 واہ کیا کہہ گیا حضرت کی دلا میں قدسی
 مرحبا سید مکی مدنی العربی
 دل و جاں تم پہ ہو قربان مدینے والے
 اہل دیں بازہ الفت کے ہیں پینے والے
 روپے کنوارا کھماری ثنائے رحمت اللعالمین کو ایسی عبادت تصور کرتی ہے جس
 میں حمد کی خوشبو شامل ہے۔ سرکارِ دو عالم کی ثنا کیا ہے روپے کے روپے میں پڑھے۔
 زینت بزم فصاحت ہے محمدؐ کی ثنا

کوہر تاج بلاغت ہے محمدؐ کی ثنا
 رونق تختِ طلاقت ہے محمدؐ کی ثنا
 ہاں کلیدِ درِ جنت ہے محمدؐ کی ثنا
 خلق میں بندوں پہ اللہ کی رحمت یہی
 ہیں جو گمراہ انہیں راہِ ہدایت ہے یہی
 نیر بُرج رسالتؐ ہے محمدؐ کی ثنا
 تہ منزلِ جنت ہے محمدؐ کی ثنا
 کوکبِ راہِ ہدایت ہے محمدؐ کی ثنا
 نجمِ تابندہٗ قدرت ہے محمدؐ کی ثنا
 جس طرح سب کے لیے حمدِ خدا واجب ہے
 بس اسی طرح محمدؐ کی ثنا واجب ہے

بابِ رحمت ہے درِ فصلِ خدا ہے یہ ثنا
 جس کا انشور ہے ثنا خواں وہ ثنا ہے یہ ثنا
 ہر ثنا سے ہے جدا سب سے سوا ہے یہ ثنا
 میرے انشور میں کہوں کیا اسے کیا ہے یہ ثنا
 خود وہ اعلیٰ ہے جو اس مدح کا متوالا ہے
 سب ثناؤں میں محمدؐ کی ثنا بالا ہے
 اختلاجِ دل مضطر کی دوا ہے یہ ثنا
 دردِ عصیان کے لیے خاکِ شفا ہے یہ ثنا
 کیا کہوں کیا نہ کہوں کس کی ثنا ہے یہ ثنا

نعت احمد کہوں یا حمد خدا ہے یہ ثنا
 طاروں کی جو زباں پر یہ ثنا آتی ہے
 ہر نشین سے ہری ہر کی صدا آتی ہے
 کیوں نہ ہو عرش کی بتا یہ ثنائے عالی
 گلشن مدح کے پودوں کا خدا ہے مائی
 اے ثنا والے یہ لونڈی ہے تری متوالی
 صفیں تیری کتابوں میں ہیں دکھی بھالی
 غیر مسلم ہوں بظاہر پہ ثنا گستر ہوں
 یہ عقیدہ ہے کہ باطل پہ نہیں حق پر ہوں
 یہ ثنا مزہدہ بخشیش ہے ثنا خواں کے لیے
 شمع اسلام کا جلوہ ہے مسلمان کے لیے
 دل ہے انسان کے لیے جاں ہے نبی جاں کے لیے
 بو ہے گلشن کے لیے روح ہے ربیحاں کے لیے
 صبح سب طاعت خلاق ادا کرتے ہیں
 غنچے کھل کھل کے محمدؐ کی ثنا کرتے ہیں

نعتیہ مضامین میں ایک ثانوی مضمون حضرت کا سایہ نہ ہوا بھی ہے جس پر
 فارسی اور اردو شعرا نے نئے نئے انداز میں طبع آزمائی کر کے نئے نئے مضمون
 تراشے ہیں۔ مرزا دہیر نے معراج نامہ میں تقریباً بیس (20) سے زیادہ ماور
 مطالب نکالے ہیں۔ روپ کھاری نے بھی حضورؐ کے احوال سے منسوب مرثیہ میں
 تقریباً بیس (20) بند میں یہ مضامین باندھیں ہیں جس کا لطف تو پورے مرثیہ کے

ساتھ بند پڑھنے سے ہی حاصل ہو سکتا ہے لیکن اس مقام پر ہم چند بند سایہ کے مضمون
 پر پیش کریں گے تاکہ اس عظیم شاعرہ کی قوت تخلیق کا اندازہ ہو سکے۔ کہتی ہیں:

میں یہ سنتی ہوں تو پاک کا سایا بھی نہ تھا
 لاکھ کی فکر دیکھیں یہ معنا نہ کلا
 متعجب بھی ہوئی بے حد کہ تعجب کی تھی جا
 ناگہاں بڑھ کے میری عقل رسا نے یہ کہا
 بھید دنیا میں کسی نے نہیں پایا ان کا
 مجھ سے سُن حیدر کزار ہیں سایا ان کا
 اور ایک وجہ مرے ذہن میں آئی اس آں
 جس سے واقع ہوا کچھ اور نہ سایا کا گماں
 یعنی خورشید رسالتؐ ہیں شہنشاہِ زمان
 جب ہیں خورشید تو خورشید کا سایہ ہے کہاں
 ماہ کو کہنے اگر میر میںیں کا سایہ
 تب بھی ثابت ہو کہ حیدر ہیں انہیں کا سایہ
 ہے یہ مشہور نہ تھا سایہ محبوبِ خدا
 پر میں بے خوف یہ کہتی ہوں کہ ہاں سایہ تھا
 وہی سایہ تھا جو سایہ کی طرح ساتھ رہا
 جس کو قرآن میں انبشور نے کہا انھنا
 کبھی کعبہ میں کبھی عرش پہ پایا اُس کو
 نہ کہوں پھر بھی محمدؐ کا میں سایا اُس کو

احمدؑ پاک کے سایہ کو احد سے پوچھو
یا اے فاطمہؑ بت اسد سے پوچھو
کینہ جو سے نہ کسی اہل حسد سے پوچھو
میں پتا سایہ کا بتاؤں جو کد سے پوچھو
پردہ معراج میں خود کھول رہا تھا سایہ
حق کا لہجہ تھا مگر بول رہا تھا سایہ
اور ایک وہ سنائیں جو کبھی ہو نہ سنی
طور بیٹا پر وہ موسیٰ کی صدائے آرئی
خود ہی اُن پر وہ بنی جو بنائے نہ بنی
جھ پے قربان میں اے سایہ شایہ مدنی
طور پر حضرت موسیٰ کو جو نش آیا تھا
نور جس کا نظر آیا وہ بھی سایا تھا
لوگ کہتے ہیں کہ ہے آپکا سایہ معدوم
پر میں اب کھلتی ہوں راز خدائے قیوم
چار سو خالق میں سایہ کہ نہونے کی ہے دھوم
لو بتاتی ہوں تمہیں میں جو ہے مجھ کو معلوم
قول قرآن کا یہ ہے نطق الہی ہیں حضورؐ
اب تو ثابت ہوا یہ نور کا سایہ بھی ہے نور
میں یہ کہتی ہوں نہ جانے کوئی کیا کیا سمجھا
کوئی اس سایہ کو رشک ید بیضا سمجھا

کوئی اللہ کی قدرت کا نمونہ سمجھا
اصلیت اس کی مملکت سمجھا نہ بندہ سمجھا
دی جو قرآن نے کواہی اُسے میں سمجھی ہوں
حق یہ ہے نطق الہی میں انہیں سمجھی ہوں
زیر سایہ اسی سایہ کے ہے سنسار کا باغ
اس کو سایا کہوں یا بزم دو عالم کا چراغ
مجھ کو مہراج کے سایہ کا لگا اور سراغ
میں بھی کیا چیز ہوں پہونچا ہے کہاں میرا دماغ
راز جس سایہ کو بھگوان کا سب کہتے ہیں
تاقم آلِ عبا ہم اُسے اب کہتے ہیں
میں یہ کہتی ہوں جب آپ کا سایہ ہی نہ تھا
کس کے پھر سایہ میں پروان چڑھی ہیں زہرا
ہوئی جس سایہ میں تھی فاطمہؑ کی نشوونما
اُس کو میں کیوں نہ کہوں سایہ محبوب خدا
عقل کہتی ہے کہ زہرا نے جسے پایا تھا
اصل میں سایہ وہ بھگوان ہی کا سایا تھا
سایہ کے ساتھ جو سایہ کی طرح ذہن گیا
جتجو کرنے میں تب سایہ کی پردہ یہ کھلا
آپ کے سایہ کو وحدت سے جو تھا حسنِ ولا
اس لیے ہجر تھا مشکل ہوا دم بھر نہ جدا

جا سکا نور الہی سے نہ ہٹ کر سایا
 رہ گیا جسم متور سے لپٹ کر سایا
 اسی سایہ میں لگاتی ہوں مضامین کے میں باغ
 بزم وحدت کا یہ سایہ عالی ہے چراغ
 حق سے ملتا ہوا اس سایہ کا پاتی ہوں سراغ
 سایہ کے ساتھ میرا عرش پہ پہنچا ہے دماغ
 تھی یہ معراج میں بھی ناز و ادا کی صورت
 سایہ پردہ میں رہا راز خدا کی صورت
 اور توجیہ سنا تی ہوں سنیں اہل شعور
 میں کہوں گی وہی زیبا ہے جو حتی المقدور
 شک نہیں اس میں ہے کچھ ظلی الہی ہیں حضور
 ہو اگر سایہ میں سایا تو ہے یہ عقل سے دور
 خلق سے کیوں نہ بلند آپ کا پایا ٹھہرے
 آپ خلقت میں جب اللہ کا سایا ٹھہرے
 پشت خورشید کی اس سمت ہے سنتی ہوں یہی
 جب یہ صورت ہے تو ظاہر ہے کہ تھی گستاخی
 اس لیے ابر تھا حائل نہ ہو بے ادبی
 مرحبا سید مکن مدنی العربی
 فرق انور پہ جو رحمت کا تھا بادل چھایا
 یہ سب تھا جو کسی نے بھی نہ پایا سایا

اک سبب اور یہ سایہ کہ نہونے کا کھلا
 یعنی جب حق نے انہیں خلق کی جانب بھیجا
 درد تھا دل میں جو اُمت کے گناہگاروں کا
 خود یہاں آگے سایہ کو وہاں چھوڑ دیا
 اُمّی حشر میں جب گرمی سے گھبرائیں گے
 دیکھ لیا اسی سایہ میں اماں پائیں گے
 یہی سایا دل مومن کا یقینا ہے سرور
 اس کو سایہ کہوں یا آنکھ کے پردہ کا ہے نور
 ماشا اللہ کہوں کیوں نہ میں چشم بد دور
 غور کرتی ہوں تو کہتا ہے یہ صاف شعور
 آمنہ نبیانی کی قسمت کا ستارہ کہیںے
 اس کو نور نظر مریم و سارہ کہیںے
 ہوا اس نور سے جب امت مرادی کا خطاب
 لئے تسلیم جھکا سجدہ خالق میں شباب
 بڑھ گئی پیش خدا عزت و توقیر جناب
 سایہ حضرت کا اسی نور کا ہے کب لباب
 زہد کف ہوا مہر نوبت بن کر
 آیا قرآن میں یہ نور کی صورت بن کر
 پایا سایہ کو زمینوں میں نہ بالائے فلک
 ڈھونڈتا پھرتا ہے خورشید اسے آج تک

چشم مردم سے ہمیشہ رہی اس کو چشمک
 ہوتا سایہ تو تعجب کا محل تھا بے شک
 نور جس ماہ کا تاعرش بریں چھایا ہو
 اُس کا کیا سایہ جو بنگوان کا خود سایا ہو
 اور سایہ کے نہ ہونے کا کھلا اک یہ سبب
 ظاہری طور پہ کچھ تھے جو مسلمان عرب
 گر قدم سایہ پہ رکھتے تو یہ قاترک ادب
 اس لیے ہو گیا حسین کی وہ شکل میں اب
 کیوں نہ پیارے ہو محمدؐ کو یہ جانی دونوں
 سایہ احمدؑ کا ہوں جب احمدؑ ٹانی دونوں
 کبھی بے وحی یہ غنچہ نہ زباں کھولتا تھا
 کو یا محبوب کے پردے میں خدا بولتا تھا
 حضورؐ کی محبت میں گم ہو کر روپ کھتی ہے۔

یہ عقیدہ میرا بچپن سے ہے انبثور کی قسم
 بائٹ خلقت آدم ہیں محمدؐ کے قدم
 ان کے آگے تو مسیحا بھی نہیں مارتے دم
 ان کا وہ گھر ہے جو گھر نہیں فردوس سے کم
 منزلت آپ کی کونین میں سب کرتے ہیں
 ان کا وہ در ہے ملک جس کا ادب کرتے ہیں
 میں نہ جاہل ہوں نہ کچھ عقل میں آیا ہے فنور

بادۂ کب نبیؐ نبی کے ہوئی ہوں مخور
 وصف سے آل نبیؐ کے ہے طبیعت مسرور
 اس خطا پر بھی ملیں گے مجھے جنت میں قصور
 مجھ کو راحت کے ہیں سماں نظر آنے والے
 میرے حامی ہیں محمدؐ کے گھرانے والے
 روپ حضورؐ کی شفاعت کی منتظر ہے۔ بھگتی شاعری کی جھلک دیکھئے۔
 اہل اسلام ہوں دنیا میں کہ ہوئیں کفار
 کون ہے جس پہ نہیں آپ کے احسان کا بار
 آل اطہارؑ کی لوبڑی ہوں میں جو روپ کنوار
 حشر کے روز مجھے بھول نہ جانا سرکارؑ
 گم نہ میں مجمع محشر میں کہیں ہو جاؤں
 ڈھونڈ لیما مرے سرکارؑ جو میں کھو جاؤں

روپ کماڑی کا معتبتي كلام

روپ کماڑی ثنائے حیدر کے لیے اپنے کو وقف کر دیتی ہے۔ جیسے بھگتی
عری میں میر ابائی نے کرشن جی کو اپنا سب کچھ جان کر تہ دل سے شاعری کی اسی
رح روپ کماڑی بھی حضرت علی کی عاشق اور حضرت علی کے اوصاف پر مر مٹنے
لی نظر آتی ہے اور یہ عشق اس قدر شدید ہے کہ وہ کسی اور کو اس میں شریک دیکھ کر
نیباً نظر ڈالتی ہے۔

روپ اپنے مرثیہ جس کا مطلع ہے: کون سا دل ہے کہ جو دل نہیں دیوانہ
نق..... اس رتابت کو یوں نظم کرتی ہیں۔

ہو نہ گر عشق مجازی تو نہیں کھلتی ہے بات

آفت عشق سے اس طرح سے ملتی ہے نجات

مجھ سے پوچھے کوئی گر صاف تو کہہ دوں بہ حلف

ہاں ملا ہے مجھے اُس دُر کی محبت کا شرف

بس انھیں کا مرے کا شانہ دل میں ہے ظہور

باعث ان کا ہے جو ہے خانہ ویراں پُر نور

دل سے جاتی ہی نہیں آٹھ پہر یاد اُن کی

لو لگائے ہمہ تن ہے دلِ ناشاد ان کی

یہ وہ ہیں جن پہ ندا ہے میرے انبشور کا حبیب

بہی بندے تو ہیں بھگوان کی رحمت سے قریب

عشق میں ان کے شرف پایا ہے میں نے یہ عجیب

واہ میں بن گئی اللہ و پیہر کی رقیب

عین حق میری رتابت ہے رقیب ایسی ہوں

دل میں گھر ان کا بنا اُن سے قریب ایسی ہوں

کسی اور مقام پر انہی دلی جذبات کو یوں پیش کرتی ہے۔

پریم ان کا جو کرتے ہیں سکھ اٹھاتے ہیں

جو فکس ہیں وہ بھجن مرتضیٰ کے گاتے ہیں

کسی سے کیوں کہوں کشتی کو میری پار کرے

علی سا جس کا کھیوا وہ کیا بچار کرے

روپ کا عقیدہ حضرت علی کی مدح سرائی میں زندگی بسر کرنا ہے کیوں کہ وہ

اس شا کو ثنائے رسول اور حمد باری مانتی ہے۔

اسی ثا سے بتوں کا قرار جاتا ہے

اسی کے صدتے میں بھگوان یاد آتا ہے

لیکن اس شا کو مشکل بھی سمجھتی ہے۔

کرے گی اُس کی ثا کیا بہلا تو روپ کماڑی

کجا یہ مدح کجا تجھ سی بے خبر جاہل

روپ اپنے شاہکار مرثیہ ”عروسِ نظم کی زینت ثنائے حیدر ہے“ تمہید میں

حیدر کی شا پر ہیں (20) سے زیادہ بندوں میں ثنائے حیدر کی عظمت اہمیت اور

حقیقت کو ظاہر کرتی ہے ہم صرف چند اشعار نمونہ کے طور پر یہاں پیش کرتے ہیں۔

گل رياضِ نضارت ثنائے حيدر ہے
 خدا کی عین عبادت ثنائے حيدر ہے
 اسی ثنا کا نتیجہ ہے سفر و کوثر
 اسی ثنا کی بدولت ملیں گے غلہ میں گھر
 اسی ثنا پہ تو مازاں ہے خود ثنا گستر
 یہی علق کی یہی ہے ثنائے بیغیر
 یہی ثنا مرے پر ماتما کو ہے بھائی
 یہی جناب محمدؐ کو ہے پسند آئی
 اسی ثنا سے طبیعت قرار لیتی ہے
 یہ وہ ثنا ہے کہ جو آخرت کی کھیتی ہے
 یہ وہ ثنا ہے کہ کنجی ہے آسمانوں کی
 یہی ثنا تو ہے پاکیزگی زبانوں کی
 یہی ثنا تو خدا سے ملانے رکھتی ہے
 یہ وہ ثنا ہے جو کھٹا کھرا رکھتی ہے
 علق کی مدح سرائی میں روپ نے غضب کا جذبہ اور جوش دکھایا ہے۔ اکثر
 اشعار کو روپ کے ساتھی ماموں اور کھلتی شاعری کے مضامین لکھا جا چکا ہے چنانچہ
 نکرار سے بچنے کے لیے انہیں یہاں پیش کرنے سے تا صبر ہیں۔
 وحدت اور نبوت کے ساتھ علق کی ولایت اور امامت کو اس طرح پیش
 کرتی ہیں کہ کسی قسم کی لغزش نہیں ہونے پاتی اور انہی اشعار میں نئے نکات نکال کر
 خوانِ تکلم پر جب پیش کرتی ہیں تو ان کا مزاد و بالا ہو جاتا ہے۔ ذائقہ، مزاج اور

خوان کے لوازمات سے سجا ہوا دستر خوان سخن سے لطف اندوز ہوئے۔
 نعمتیں ہیں در حیدر کی دو عالم سے زیاد
 ان کے بھائی سے بھی اوتاروں نے لی ہے امداد
 خوان تو حید میں بے ان کے نہ لذت نہ سواد
 ایک ہیں گن لو علیؑ اور نمک کے اعداد
 خالی وحدت سے شریعت میں مزا کچھ بھی نہ تھا
 یہ نہ ہوتے تو حقیقت میں مزا کچھ بھی نہ تھا
 چچن پاک سے روپ کو خاص تلمی لگا ہے۔ اس بند میں پانچ کی ردیف
 میں کیا مستحسن اشعار تراشے ہیں۔
 اصل ایماں جنہیں سمجھی ہوں وہ ذی شان ہیں پانچ
 رہنما پانچ شریعت کے نگہبان ہیں پانچ
 جن کا حافظ ہے خود اللہ وہ قرآن ہیں پانچ
 جن کو بھگوان سے ہے انس وہ انسان ہیں پانچ
 چچن کی ہے رضا جس میں وہ محسن ہے
 چچ کے کہنے سے جو کام کرو احسن ہے
 روپ کمارى نے اپنے محسن میں جسے ”تائید ایزدی“ یا ”منقبت
 امیر المؤمنین“ کا عنوان دیا گیا ہے بڑے پیار سے مصرعوں میں محبت کی لہریں
 دوڑائیں ہیں جن کے اثر سے دل حساس اور ولایتی میں طوفان عشق پیدا ہوتا ہے۔
 چند اشعار اس محسن کے یہاں ملاحظہ کیجئے۔
 تراکیما پیارا یہ نام ہے جو حق سے تجھ کو عطا ہوا

جب ہی حق سے اتنا تول گیا کہ نہ فرق نام کو بھی رہا
 ہے تری ولا میں سلامتی جو ترا عدو وہ ہے لعنتی
 تجھے میں بھی اتنا ہوں جانتی تو ہے ناطقہ کا دھرم پتی
 ترا در ہے باب اجابتی تو ہے شمع تیسر رسالتی
 دُر سحر فضل و کرامتی گل بارغ کس لطافتی
 ترا نام لیتے ہی یا علی ہوئی شائستگی نیکلی
 تو انیس خاطر ہے دلی تو نصیب عاشق بسلی
 تو غرض کے گلی نماز ہے ترا ذکر خدا ہوا
 جو رہا تھا برسوں صنم کدہ اُسے قبلہ تو نے بنا دیا
 تجھے حق نے بخشا ہے وہ شرف جو کسی کا بعد نبی نہ تھا
 تجھے سمجھا کوئی تو بس خدا جو خدا کے بعد تو مصطفیٰ
 مجھے شام ہونے کہ ہو سحر ترا نام جیتی ہوں ہر پہر
 نہیں روپ کنواری کو کچھ خطر کہ ملنی ساں کا ہے رہبر

روپ کے ساتی ناموں کی جھلک

میر انیس اور مرزا دبیر کے بعد بزم مرثیہ میں اپنی شناخت اور پہچان
 کرانے کے لیے دوسرے عظیم مرثیہ گو شاعروں کو نت نئے مضامین نظم کرنے پرے
 چناں چہ ساتی نامہ اور بہاریہ مضامین اگرچہ بعض قدیم مرثیہ گو شعرا نے جزوی طور پر
 نظم کئے لیکن ساتی نامہ اور بہاریہ مضامین کو تفصیل اور تحلیل سے نظم کرنا پیارے
 صاحب رشید کا کارنامہ سمجھا جاتا ہے۔ انیس، دبیر، فیس اور شیر کے علاوہ ضمیر لکھنوی
 نے بھی حسب ضرورت ان مضامین سے استفادہ کیا ہے۔ مشیر لکھنوی کے معروف بند
 سے کون واقف نہیں جس کا مطلع ہے۔ ”تو اپنے ایک جام پر مازاں ہے ساتیا“
 رشید لکھنوی جو میر انیس کے نواسے اور میر آفس کے پوتے تھے حدت کے ساتھ ساتی
 نامہ اور بہاریہ مضامین کا انبار لگا رہے تھے۔

کثرت گل سے ہوا بند عنادل کا نفس
 اجتا ہو گئی پھولوں کے بیاں کی بس بس

ایک اور مقام پر فرماتے ہیں۔

بزم میں دیکھ کے انداز کرم بیٹھ گئے
 ذوق پینے کا جنہیں تھا وہ ہم بیٹھ گئے
 شوق میں چوم کے ساتی کے قدم بیٹھ گئے
 ایک گوشہ کی طرف کہہ کہ یہ ہم بیٹھ گئے
 جام چلنے کو ہے سب اہل نظر بیٹھے ہیں

آکھ ساقی نہ چرانا ہم ادھر بیٹھے ہیں
رشید صاحب کے بعد دوسرے مرثیہ نگاروں نے ساقی نامہ اور بہاریہ
مضامین کو مرثیہ کے چہروں پر غارہ کی طرح لگا جا رہی رکھا۔ اُنہیں لکھنوی کے پوتے
فرید لکھنوی جن کے مرثیوں کو راقم نے ”اظہار حق“ کے نام سے کتابی صورت دی
ہے ساقی نامہ کہنے میں اپنا جواب نہیں رکھتے۔ فرید لکھنوی ہر مرثیہ میں سننے والے کو
شراب طہورہ کے نشہ میں مست کر دیتے ہیں۔

پلا دے مئے کہ نظر آے جگو نور ہی نور
خواس و ہوش بڑھیں عقل میں نہ آئے نور
نی مصطفیٰ نے اتنی کہ سرتاج ہو گئی
نخہ چڑھا تو ایسا کہ معراج ہو گئی
ساقی کہ ایک اشارہ پہ جانیں نثار ہیں
منقل میں بھی یہ پیتے ہیں وہ بادہ خوار ہیں
یاں کے ساغر جو پینے نچھہ دل کھلتا ہے
اسی بیخانہ سے رندوں کو خدا ملتا ہے
رنگ اس بزم کا جتا ہے جگر کے خون سے
شیشے ہیں نظم کے لبریز مئے مضمون سے
مئے جو طاہر ہے تو ہر ایک کو مشتاقی ہے
پیتے ہیں سارے نبی دہت خدا ساقی ہے
ساقی نامہ کی روایت دبستان انیس اور خاندان رشید میں کوئی خاص تعجب
کی بات نہیں۔ اگرچہ ساقی ناموں کی قدیم مثالیں ہمیں فارسی شعرا کے قصیدوں میں

نظر آتی ہیں اور اردو قصاید اور غزلیں بھی ان سے خالی نہیں لیکن شراب طہورہ سے
بزم کو مست کر دینا صرف چند شاعروں کے نصیب میں آیا ہے۔ میری دانست میں
روپ کمار اردو ادب کی وہ تہا شاعر ہے جس نے ساقی ناموں کو دود آتھہ کر کے
رند ان محفل کو مست مئے اللہ حیدر کر دیا ہے۔ شاید اسی لیے ان کے معروف مرثیہ
جس میں تمہید اور چہرہ حضرت علی کی مدح اور اس میں بین حضرت علی اصغر کا ہے
جس کا مطلع ہے: ”عروسِ نظم کی زینت ثنائے حیدر ہے“ اس کا عنوان ”بادہ
عرفان“ ہے۔ روپ کمار کی پانچوں مرثیے، خمس اور مسدس میں ساقی ناموں کی
بتحک صاف نظر آتی ہے۔ روپ کا غیر مطبوعہ مرثیہ جو حضرت فاطمہ کے احوال سے
منسوب ہے جس کا مطلع ہے: ”زینتِ جملہ عننت ہے جناب زہرا“ اس میں
خوبصورت مضامین نظر آتے ہیں۔ ہم ساقی نامے کے کچھ بند پیش کر کے یہ بتانا
چاہتے ہیں کہ ان بندوں کے مضامین کی چاشنی، چستی اور مستی رشید، فرید اور مشیر سے
کچھ کم نہیں۔

بادہ اللہ زہرا کی طلب گار ہوں میں
نی چکی جو کئی ساغر وہی سینوار ہوں میں
کو خطا وار ہوں دیرینہ گناہ گار ہوں میں
پر ازل سے اسی بادہ کی پرستار ہوں میں
مرے دیرینہ گناہوں کی دوا دے ساقی
آج زہرا کی ردا دھو کے پلا دے ساقی
پہلے بھگوان سے پوچھے کوئی لذت اس کی
مدتوں حق سے رہی عرش پہ صحبت اس کی

مستند صورت قرآن ہے طہارت اس کی
 ہر زمانے کے رشتی کرتے تھے رغبت اس کی
 نام پر ناظمہ زہرا کے یہ تاثیر بڑھی
 پارسا بہت عجب ہو گئی توقیر بڑھی
 وہ پلا جس کو رسولوں نے اماموں نے پیا
 وہ پلا پیتے رہے ہیں مجھے خاصانِ خدا
 نکتہ جس سے کا سدا حضرت موسیٰ کو رہا
 جس کو پیتے رہے داؤد و مسیح و یحییٰ
 جس کے عادی تھے زمانہ میں طریقت والے
 جس کو پیتے رہے دنیا میں شریعت والے
 وہ پلا جس کو محمدؐ سے پیبرؑ نے پیا
 وہ پلا دے جسے خود ساتھی کوثر نے پیا
 وہی بادہ جسے شیر و شیر نے پیا
 وہ پلا دے جسے سلمان و اباذر نے پیا
 جس کو محبوبِ جن و بشر رکھتے تھے
 جس پہ جبریل بھی لپائی نظر رکھتے تھے
 وہ پلا جو کہ ہے زہرا کی محبت کی شراب
 وہ پلا ہو جو حقیقت میں حقیقت کی شراب
 سابقا دے مجھے نجانہ قدرت کی شراب
 ہاں پلا! نکتہ پاک کی الفت کی شراب

ماسوا اس کے جو ہیں اس سے سروکار نہیں
 اور بادہ کسی عنوان مجھے درکار نہیں
 جس میں شامل رہی بھگوان کی رحمت وہ پلا
 نکھری جس بادہ سے اسلام کی رنگت وہ پلا
 جس کے پینے کی ہے قرآن میں ہدایت وہ پلا
 پی گئے جس کو شہیدانِ محبت وہ پلا
 ہاں پلا جلد کہ منخوار کاجی چھوٹا ہے
 دیکھ انگڑائیاں آتی ہیں بدن ٹوٹا ہے
 وہی ساغر دے حیا سے جو بھرا ہو ساقی
 کاگ بھی جس پہ طہارت کا لگا ہو ساقی
 پاک بازی پہ مری جس سے ضیا ہو ساقی
 جس سے عصمت پہ مری اور جلا ہو ساقی
 محتسب سے نہ ڈروں خوفِ خدا کا نہ کروں
 آج اسے چادرِ تطہیر کے پردہ میں پیوں
 مہرِ حیدر کی ہو جس پر وہ سنے ناب پلا
 جو کہ جائز ہے سراسر وہ سنے ناب پلا
 جس کے پینے میں نہ ہو شر وہ سنے ناب پلا
 ہو جو ہم سیرتِ کوثر وہ سنے ناب پلا
 جس نے کعبہ میں بھی پی تھی وہی منخوار ہوں میں
 مجھ کو پہچان لے دیرینہ خریدار ہوں میں

متعجب ہیں مرے پینے پہ یہ پینے والے
 کہ پلاتے ہیں محمدؐ کے سفینہ والے
 کربلا والے نجف والے مدینہ والے
 دیکھ کر ہوتے ہیں خوش نیک قرینہ والے
 ساغر دل میں یہ ہر وقت بھری رہتی ہے
 مرے پہلو میں یہ شیشہ کی پری رہتی ہے
 آج شیشہ کی پری ہم ہیں اڑانے والے
 پھر نہ جائیں درمیانہ سے آنے والے
 مجھ سے مئے نوش کو دیکھیں تو زمانے والے
 چودہ ساقی ہیں مرے مجھ کو پلانے والے
 عمرگزی ہے اسی شغل میں جیتی ہوں میں
 دیکھ لو گھر میں محمدؐ کے بھی بیتی ہوں میں
 کیوں بکنے لگی تو پی کے سوا روپ کنوار
 مجھ سے مفعول کی تفصیل کو سن ہو ہوشیار
 فعل جب اس سے ہوا الفت شاقہ امبار
 ساتھ بھی ان کے رہے عزت آں الطہار
 سب وہ مفعول ہیں اس مئے کے جو میخوار بنے
 جان کو سچ کے اس مئے کے خریدار بنے

مرثیہ ”بادۂ عرفان“ میں ساقی نامہ کے مشائخ کا انوکھا جوم ہے۔ اس
 میں رندانہ کیفیت کے علاوہ جگہ جگہ کا نشہ بھی مل گیا ہے چنانچہ اس کا کیف اور سرور کچھ

اور سی ہے۔ مرثیہ ”بادۂ عرفان“ کے چرے میں حضرت علیؑ کی منقبت کے ذیل
 ساقی نامہ کے بند ملاحظہ کیجئے۔

جہاں میں شور ہے دریائے فیض کا ان کے
 ستارے شب کے فلک پر زمیں پہ یہ دن کے
 شریک درد بھی ہیں ہر ایک مومن کے
 بیوں میں ساغر حُب علیؑ نہ رگن رگن کے
 مئے اوڑنے والی ہے میکش اوڑانے والے ہیں
 کچھ ایک دو نہیں چودہ پلانے والے ہیں
 کہاں ہے اے مرے ساقی مرے نجف والے
 کہ منتظر ہیں درمیدہ پہ متوالے
 یہ بادہ کش نہیں آفت کے ہیں یہ پرکالے
 کھڑے ہیں خاک شفا کے لیے ہوئے پیالے
 کسی کا خوف ہے پیتے ہیں سب میں کیوں نہ بیوں
 خدا کے ہاتھ سے ملتی ہو جب میں کیوں نہ بیوں
 یہ بادہ وہ ہے کہ پہلے بنے خدا نے پیا
 یہ وہ شراب ہے جس کو سب انبیاء نے پیا
 یہ مئے وہی تو ہے خود جس کو مصطفیٰ نے پیا
 اسی شراب کو احمدؑ کے دل زبانی پیا
 اسی کے پینے کی مجھ کو بھی نظر ابی ہے
 تری کینز بھی ساقی ابو ترابی ہے

فرشتگان الہی نے کی یہ مئے نوشی
 اسی شراب کا تو کام ہے خطا پوشی
 یہی ہے ہوش میں لاتی ہے جس کی مدہوشی
 پے اسے تو نہیں ہوتی حق فراموشی
 یہ مئے سرور دکھاتی ہے حق پرستی میں
 حسین قتل ہوئے ہیں اسی کی مستی میں
 یہ وہ شراب ہے زاہد کی ہے نظر جس پر
 یہ وہ شراب ہے ساقی ہیں جسکے خود حیدر
 اسی شراب کے عادی تھے بوذر و قمر
 اسی شراب کا چشمہ ہے چشمہ کوثر
 سرور اس کا تو طاعت میں حق کی شامل ہے
 پے بغیر اسی کے نماز باطل ہے
 مرا کہنے کے مریشوں نے جب حساب لکھا
 طیب نے خطِ تقدیر لاجواب لکھا
 نہ گل لکھا نہ کوئی شیشہ و گلاب لکھا
 لکھا تو پہلے ہی بس نسیم شراب لکھا
 بس اب مجھے کسی دارو کی احتیاج نہیں
 یہ جب سے پی ہے طبیعت میں اختلاج نہیں
 اڑا رہی ہوں مزے سے ادھر میں جام شراب
 ادھر عدو جو علق کے ہیں ان کے دل ہیں کباب

کہیں ہے کاسپ اعمال کا یہ حال خراب
 کہ خود جا! دے جہنم میں میری فرد حساب
 بہار کا ہے سماں حیدرٹی گلستاں ہے
 میں پیئے والی ہوں ساقی ہے جوشِ باراں ہے
 اسی کو پھرتے ہیں عالم میں شش و شاب پیئے
 کبھی فلک پہ نہ ٹھہرے جو آفتاب پیئے
 کہاں کسی کا مقدر جو یہ شراب پیئے
 اگر پیئے تو مئے بپ بو تراب پیئے
 نصیب اچھے تھے اس کی ہمیں جو دید ہوئی
 یہ مئے تو وہ ہے کہ جو عرش پر کشید ہوئی
 روپ کمار نے حضرت جنت کی منقبت ”ساقی گلنام“ کے مسدس میں نظم
 کا سارا رنگ ساقی نامہ کا رکھ کر عمدہ مطالب نکالے ہیں۔ کچھ اشعار یہاں درج کئے
 جا رہے ہیں۔

خدا کا فضل رہے تیرے میکدہ پہ مدام
 رقم ہوں فرد میں مستوں کے آج روپ کا نام
 بڑھے جو نشہ ہو رنگِ سرور آنکھوں میں
 میں دیکھ لوں تجھے ایسا ہو نور آنکھوں میں
 وہ مے پلا جو کتنی اہلبیت کے گھر میں
 وہ مے پلا جو ملی ہے شراب کوثر میں
 وہ مے جو پیئے ہیں خاکِ شفا کے ساغر میں

وہ مے چھنی ہے جو آل مہا کی چادر میں
 زباں پہ نام مئے پاک آگیا ساقی
 خیالِ خام میں دل تلملا گیا ساقی
 وہ جام جس پہ ہو تحریرِ مصطفیٰ کا نام
 وہ جام جس پہ کہ کندہ ہو مرتضیٰ کا نام
 وہ جام جس پہ کہ لکھا ہو مجتہا کا نام
 ہو جس پہ سرشی سے سلطانِ کربلا کا نام
 میں ان کی لونڈی ہوں دے مجھ کو جامِ زہرا کا
 ہو نہ میں نور کے حروف سے نامِ زہرا کا
 وہ مے پلا کہ ملی اہل اقی کے پردے میں
 وہ مے عیاں جو ہوئی انما کے پردے میں
 وہ مے بتوں نے جو پی حیا کے پردے میں
 جسے خلق نے پیا ہے خدا کے پردے میں
 وہ مے جو عرشِ معلیٰ پہ تھی کشید ہوئی
 دوبارہ کھینچنے کی پھر خم میں جس کے عید ہوئی
 بر آئے دل کی تمنا ہے آرزو ساقی
 ازل سے مجھ کو ہے جس مے کی جستجو ساقی
 دے اپنے ہاتھ سے صہبائے مشک بو ساقی
 تو نشہ میں میں کروں تجھ سے گفتگو ساقی
 منم کینزِ خلق و خلقِ امام من ست

بدہ بدہ کر شراب من ست و جام من ست
 بجائے ختمِ رسل دور بادہ عام کند
 اگر پور نتواند پور تمام کند

روپ کماری کی بھگتی شاعری کی چھلک

روپ کماری کشمیری پنڈت گھرانے سے تعلق رکھتی تھیں۔ گھراور ساج کا ماحول بھگتی کی شاعری سے لبریز تھا۔ تاریخ اسلام اور احادیث نبوی سے واقف تھیں۔ اُردو فارسی اور انگریزی زبانوں پر مہارت حاصل تھی۔ موصوفہ فارسی میں منشی کمال کا امتحان پاس تھیں اور انگریزی میں سینکڑوں کی طالبہ تھیں جس کا ذکر قومی اخبار ’سرفراز‘ کے محرم نمبر باب 1354 جہری (اپریل 1935ء) میں ان کے نمونے کی پیشانی پر درج ہے اس نمونے کا مطلع ہے۔

تیرا کیسا پیارا نام ہے کہ جو حق سے تجھ کو عطا ہوا

روپ کماری کے فن میں ان تمام علمی، تاریخی، سماجی اور عقیدتی رنگوں کا مظاہرہ ہوتا ہے جو روپ کماری کے روپ کو منفرد کرتا ہے۔ بھگتی کی چاشنی بیٹھے ہندی اور سنسکرت کے زباں زدہ عام الفاظ کو فارسی اور اُردو کے الفاظ سے جوڑ کر شعر میں ایک خاص لطف اور اچھوتا پن پیدا کرنا روپ کمار کے کوشش ہے۔ اشعار میں کہیں پر حزمی فقرات اور کہیں انگریزی غیر مانوس الفاظ دوسرے الفاظ سے مصرعوں میں ایسے جوڑے گئے ہیں کہ وہ بھی بیگانہ نہیں بلکہ یگانہ بن گئے ہیں۔

بھگتی شاعری کا اثر تیز اور براہ راست ہوتا ہے جو اپنی توانائی محبت کے رس سے حاصل کر کے دلی جذبات کو نمایاں کرتی ہے اس شاعری میں تادرا لکائی کی جگہ صاف اور سیدھی گفتگو ملتی ہے لیکن روپ کمار کی عالمہ اور فاضلہ ہیں فارسی پر غضب کا عبور ہے اس لیے ان کی بھگتی میں ہندی کے ساتھ ایرانی آمیزش یا مزادیتی

ہے۔ اس موقع پر ہم مزید توضیح اور تشریح کے بغیر صرف منتخب اشعار نمونہ مشقی از خروار پیش کریں گے تاکہ اوپر بیان کئے گئے نکات کا ثبوت فراہم ہو جائے۔

خدا کا شیر تو ہی ہے مہائی ہے تو ہی

تمام خلق سے اولیٰ تو ہی علی ہے تو ہی

اسی ثنا سے بتوں کا قرار جاتا ہے

اسی کے صدقے میں بھگوان یاد آتا ہے

علی کے چہنوں کا ہر ایک کو سہارا ہے

علی گجٹ میں وہ پرہاتما کا پیارا ہے

علی کسی نے نہ جانا کسی نے کیا سمجھا

مرے رشی کو نبی سمجھے یا خدا سمجھا

بھگتی شاعری میں عشق مجازی اور حقیقی کی سرحدوں پر کھڑی روپ کو ملاحظہ

کیجئے۔

خطا یہ ہے کہ محض بے خطا ہے روپ کمار

علی کے عشق میں پُر بیتلا ہے روپ کمار

زمانہ گرچہ مخالف ہوا ہے روپ کمار

میں ان کی ہوں مجھے پرواہی کیا ہے روپ کمار

کسی سے کیوں کہوں کشتی کو میری پار کرے

علی سا جس کا کھیوا وہ کیا بچار کرے

آسان اور سیدھے سادے طریقہ سے دلی جذبات کو ظاہر کرنے میں

روپ کمار کا جواب نہیں۔ یہاں بناوٹ اور وعظانہ خطابت نہیں بلکہ دل کی گفتگو ہے جو

قد رتی جھرنوں سے بہتے ہوئے پانی کی طرح صاف اور شفاف پہاڑوں کے سینوں سے اتر کر سبز وادیوں کے چرنوں میں گم ہو جاتی ہے اور اسی کا نام شائق بھی ہے۔

لگے ہوئے ہیں جو غیروں کے کام دھندوں میں

علیٰ کا نور کہاں ان جنم کے اندھوں میں

علیٰ نے کر دیا آساں ہر ایک مشکل کو

جب ان کا نام لیا شائق ہوئی دل کو

وہ دل ہے پاک کہ جس میں ہے مامتا ان کی

پسند کرتا ہے بھگوان بھی کتھا ان کی

مرثیہ میں بھگتی شاعری کے مدھور بیٹھے الفاظ میرے حقیر مطالعہ میں اس شدت اور کثرت سے کہیں نظر نہیں آتے اس میں کوئی شک نہیں کہ جہم آندی مرحوم کے ہندی کلام اور نوستے جات میں ہندی اور راج الوقت سنسکرت کے الفاظ کا بڑا ذخیرہ موجود ہے اس کے علاوہ مختلف ہندی شعرا نے اپنے مرثیوں اور سلام وغیرہ میں بقدرے نمک ان نمکین الفاظ کو برتا ہے لیکن روپ کا کلام بھگتی کے کمال کا نمونہ ہے۔ شاید اسی لیے تو خود کہتی ہیں۔

وہ روپ ہے تیرا ہے رام کوئی کیا سمجھے

مگر نبی تجھے سمجھے کہ مرتضیٰ سمجھے

ذیل کے صرف دو شعروں میں پریم، بھجن اور بھکتیوں جیسے الفاظ کا برتاؤ دیکھئے۔

پریم ان کا جو کرتے ہیں سکھ اٹھاتے ہیں

جو نمکش ہیں وہ بھجن مرتضیٰ کے گاتے ہیں

کسی کے پاس نہ جاؤ اس طرف کو بڑھو

سبق پڑھو تو دھرم بھگتوں کا ان سے پڑھو
حدیث کو نظم کرتی ہیں۔

یہ جس سے راضی ہیں بھگوان اس سے راضی ہے

کبیر داس، میرا بانی اور دیگر بھگتی کے قدیم اور آجکل کے جدید شاعروں کے پاس خالص ہندی الفاظ کی نمائش ہے لیکن روپ کی بھگتی شاعری کی پہچان یہ بھی ہے کہ وہ عربی فارسی اور اردو کے الفاظ ایک دوسرے کے نعل میں ایسے تہا دیتی ہے کہ وہ ہم زبان ہو جاتے ہیں۔ ذیل کے اشعار میں رشی، دیوتا، اوتار، پرما تما، ایثور کے ساتھ امام، پیشوا اور خلق کی خلقت کو دیکھئے۔

بہی رشی ہیں بہی دیوتا بہی اوتار

بہی امام بہی پیشوائے روپ کمار

انہی کی وہ سے پرما تما کو پہچانا

انہی کی وہ سے ایثور کو خلق نے جانا

بھگتی شاعری میں تقدس اور احترام پر عشق غالب آ جاتا ہے یہاں عجز اور انکسار سے زیادہ طلب اور حق کا مطالبہ ہوتا ہے

کسی رشی سے فرض ہے نہ دیوتا سے فرض

ہے اپنے دل کو محمد سے مرتضیٰ سے فرض

وتار وہ مجھے مہراج بے وتار ہوں میں

کمار اپنے گناہوں سے شرم سار ہوں میں

صفت ہے کچھ کوئی خوبی نہ پاس رکھتی ہوں

مگر حضور کی کرپا کی آس رکھتی ہوں

مدد بھی کیجئے مہراج مجھ پہ آفت ہے
میں کل کے کہہ نہیں سکتی جو دل کی حالت ہے

مصروں کی چست بندش سے شعر کا بھرم اور پلہ بڑھ جاتا ہے اور عمدہ شاعر
جو ظری ہوتا ہے یہ اُس کی پہچان بھی ہے۔

یقین جانیے بھاری اُسی کا پلہ ہے

کہ جس کو حیدر گزار سے تولا ہے

انہیں کی وجہ سے تائم ہے آج تک سنسار

یہی ہیں کشتی عالم کے خاص کھیون ہار

ذیل کے بند میں بند و مسلم تہذیب کے آثار سے جو استفادہ کیا گیا ہے وہ

قابل توجہ ہے تیرتھ گاہ، بارگاہ اور نجف سے ہر دوار اور کاشی کے ساتھ دھرم اور پوجا
کی حفاظت بھی دیکھئے۔

مرے رشتی کی ہے وہ بارگاہ عالی جاہ

تمک بھی مانتے ہیں جس کو اپنی تیرتھ گاہ

وہی خدا ہے نصیری کا اور وہی اللہ

اسی مقام کی پوجا کرے ہے خلق اللہ

دھرم یہی ہے اور اپنا وہیں گیا جی ہے

نجف ہمارے لیے ہر دوار و کاشی ہے

روپے کے کلام کا کمال (انہیں طبقہ نسواں)

روپے کے کلام پر دبستان انہیں کی گہری چھاپ ہے۔ شاید اس کی ایک
وجہ نعل رسول ہوں جو میر انہیں کے منگلے بھائی میر انہیں کے شاگرد و ارشد تھے۔ روپے
کے سلام کی اصلاح سے مربوط خط میں جن نکات پر توجہ دی گئی ہے وہ دبستان انہیں
کی قلم کاری ہے۔ روپے کے چند بند میں انہیں کے مرثیوں کی جھلک دیکھئے۔

صعوتِ صانعِ قدرت کا بیاں مشکل ہے

رازِ قدرت کرے انسان عیاں مشکل ہے

کس طرح پہنچے وہاں وہم و گمان مشکل ہے

جب تلک ہو نہ پیہر کی زباں مشکل ہے

مجھ سے اُس وقت بیاں ہو سکے اس کی توحید

یا خدا یا کہ ہو ہنام خدا کی تائید

آب پر خاک کے طبقتوں کو بچھایا اُس نے

ان کے دامن پہ پیازوں کو بھمایا اُس نے

آسمانوں کو ستاروں کو بھمایا اُس نے

مختصر یہ کہ وہ عالم کو بنایا اُس نے

ماہ و خورشید سے مخلوق کا دل شاد کیا

خاک کے پتلوں سے اس ارض کو آباد کیا

دیکھ کر گلشنِ ایجاد کا نقشہ پیہم

مختبر میں ہوئی ہوں صفت نقش قدم
نت نئی شان جو یہ پیش نظر ہے ہر دم
کہا کہوں میں میرے خالق تری قدرت کی قسم
بس یہی منہ سے نکل جاتا ہے لا چاری میں
کوئی معشوق ہے اس پردہ زنگاری میں
حمد یہ بند دیکھیں کہ ہر مصرعہ گلشن انیس کی خوشبودے رہا ہے۔

تو ہی ہے جس نے عطا کی ہے آپ کو ہر کو
تو ہی ہے جس نے کہ بنشا ہے لعل چتر کو
تو ہی ہے جس نے دیا رنگ و بو گل تر کو
تو ہی ہے جس نے دیا نور دیدہ تر کو
تو ہی ہے جس نے محمد سائیک نام دیا
تو ہی ہے جس نے علی سا مجھے امام دیا

مرثیہ اور غیر مرثیہ بندوں میں تلمیحات، اصطلاحات کا صحیح استعمال
اور تافیہ بیانی کی جگہ تافیہ سازی جو میر انیس کی دین ہے روپ کے کلام میں بھی نظر
آتی ہے۔ اس سے یہ پتہ چلتا ہے کہ روپ نے انیس کے کلام کا بغور مطالعہ کیا ہے۔

آپ گر چاہیں تو اک قطرہ کو دریا کر دیں
ہو سب تاب تو رشک ید بیضا کر دیں
نظر کمر سے آئی ہو تو پینا کر دیں
میری اس نظم کا سب خلق میں شہرا کر دیں
آپ کا گر کرم و لطف و عنایت ہو جائے

میری اس حمد کی اور نعت کی شہرت ہو جائے
خلق میں آپ کی بخشش کی ہر اک سمت ہے دھوم
کیجے امداد تو کچھ اُس کی صفت ہو مرقوم
جس مدینے سے ہوئے آپ شہا باب علوم
جس کا واصل ہوا قرآن میں خدائے قیوم
قصہ توصیف شہنشاہ ہدا کرتی ہوں
دیکھئے ہوتا ہے کیا کار خدا کرتی ہوں

آپ امداد کو آئیں میں اٹھاتی ہوں قدم
کو کہ یہ سچ ہے کہ میرے لیے ہے امر اہم
دل نہیں مانتا مولانا میں بڑھاتی ہوں قدم
آپ پستی پہ رہیں گر تو خلافت نہو کم
اب زبان رکتی ہے میری نہ قلم رکتا ہے
چپ رہوں وصف محمد میں تو دم رکتا ہے
حاب پانی سے اٹھ اٹھ کے جان کھونے لگے
جو ذی حیات تھے آخر تمام ہونے لگے

روپ کماري اپنی شاعری اور تیغ بیانی پر مازاں ہے اور اسے مولانا علی کی
دین سمجھتی ہے۔ اشعار میں تعلق، تفریح، تشکر کے ساتھ ساتھ انیس مرحوم کے مرثیوں کے
مصرعوں کی روانی کا احساس بھی محسوس کیجئے۔ شاید اسی لیے استاد فضل رسول نے طبقہ
نسواں کی انیس لکھا ہے۔

میری طرف سے تذبذب میں آج ہے سنسار

کہ یہ زباں یہ سخن یہ کلام روپ کمار
 بتائے دیتی ہوں کہتی ہوں میں پکار پکار
 یہ سُن لیں سب مرے داتا کی ہے بڑی سرکار
 جسے کریں وہ اُسے دم میں کیا سے کیا کر دیں
 وہ جس کو چاہیں سخن کا اُسے خدا کر دیں
 زبان کھلی ہے مری آج ہم زبانوں میں
 سخن کی قدر اگر ہے تو قدر دانوں میں
 مرے بیان کو سُن سُن کے خوش بیانوں میں
 درود بلبلیں پڑھتی ہیں بوستانوں میں
 علقی کی مہر کے سب گل ہیں یہ کھلائے ہوئے
 کہ چن رہے ہیں عادل چن میں آئے ہوئے
 یہ رنگ اپنی طبیعت کی ہے روانی کا
 رواں دواں کوئی چشمہ ہو جیسے پانی کا
 مزائشاں سخن داں زبان دانی کا
 یہ سب نتیجہ ہے حیدر کی مدح خوانی کا
 مرا سخن نہیں آلِ مہا کا صدقہ ہے
 علقی کا صدقہ ہے یہ منطقی کا صدقہ ہے
 مصرعوں میں عربی فقرات کا بیوندائیں کی یاد دلاتا ہے۔
 خدا کی ذات تو ہے لم یلد ولم یولد
 انہیں کو آیا یہ اللہ فوق ایسہم

انہیں کو نفسک نفسی نبیٰ نے فرمایا
 انہیں کو افسانہ کا خطاب ہے آیا
 اس بند میں مدح، مداح، مدحت کے عمل کو دیکھئے جو روپ کی قادر الکاہلی
 کی علامت ہے۔
 افتخارِ عمل خیر ہے یہ شغلِ سعید
 چھوڑ دوں مدحتِ حیدر کو یہ مجھ سے ہے بید
 مدح کی ح کو سمجھتی ہوں بالِ مہِ عید
 رات جا کر سحر آتی ہے تو ہے عید کی دید
 قصہ کوتاہ یوں ہی نم میرا بٹ جاتا ہے
 دن اسی مدح میں مداح کا کٹ جاتا ہے
 روپ تناگری میں صعوبت اشتقاق اور صعوبت مراعاتِ اظہار کے ساتھ
 تصوراتی نقشہ پیش کر کے غزل کے رنگ کو بھی چمکا کر دیتی ہے۔
 پیاس میں جام سے مہِ یالہ ملا
 مجھ کو خضر رو فردوس سرِ راہ ملا
 ادج کیا کیا نہ تہہ گہدِ افلاک ملے
 ایک اللہ ملا چنچنِ پاک ملے
 بعد محشر بھی یہ میخانہ سدا باقی ہے
 اس میخانہ کا ہمنام خدا ساقی ہے
 اسی میخانہ قرآن سے پلا نام شراب
 تیس خم اس میں ہیں اللہ رے اکرام شراب

سورے شیشے ہیں تو آیت کے نشاں جام شراب
سطریں ہیں کشتی مئے وقف پینے کام شراب
روپ نے اپنے معرکتہ آرا سلام کے چند شعروں میں جو پیار اور محبت کا رنگ سمیٹا
ہے وہ دوسروں کے تمام دفتروں میں موجود نہیں۔

برنگ گل داغِ حُبِ حیدر ہمارے سینے میں ہے جو پہاں
یہ بھول رکھا ہے دل میں ہم نے نظر سے سب کی چھپا چھپا کر
مثالی سا فرنگ دیا ہے جو منہ کو شیشہ سے میں نے تیرے
کیا ہے مدہوش اُس نے ساقی شرابِ وحدت پلا پلا کر
مجھے نہ محشر میں بھول جانا ازل سے ہوں یا خلق تمہاری
حضور حق آبرو بڑھانا کینز اپنی بتا بتا کر

الطاف حسین حالی نے مقدمہ شعر و شاعری میں اُردو شاعری کی بعض اصناف کی
عقودت کا گلہ کرتے ہوئے مرثیہ کو پاکیزہ شاعری کا نقیب بنا کر اس میں پوشیدہ اخلاقی
اور سماجی اقدار کو اُردو شاعری کا تھمہ بتایا ہے۔ روپ کمار نے بھی اپنے مرثیوں
میں ان قد ار کی نمائش کی ہے۔ روپ کمار کی مرثیہ 'جہاں کا ورتی زرنکا رنائی ہے'
دنیا کی بے ثباتی اور دنیا پرستوں سے نفرت کے ساتھ ساتھ برادری اور اخوت کا
روشن پیغام ہے۔ مرثیہ کے چہرے کے شاعر کو اقدار عالیہ کی شاعری میں رکھا جاسکتا
ہے۔ اس میں حق کی آواز کی گونج اور باطل کی شکستہ آواز صاف سنائی دیتی ہے۔

یہ زہتِ چمن روزگارِ فانی ہے

خزاں پکارِ ربی ہے بہارِ فانی ہے

یہ باغِ وہ ہے نہیں جس کو ایک دم بھی بنا

پیام موت ہے ہر لمحہ اس چمن کی ہوا
وہ غنچے ہیں جو محبت کی بو نہیں رکھتے
وہ باغیاں ہیں جو الفت کی خو نہیں رکھتے
اسی طرح سے سدا مقلبِ زمانہ ہے
کھتے ہو جسے دنیا ظلمِ خانہ ہے
جہاں زہت تو اک خواب کا فسانہ ہے
بتا اسی کو ہے جس کا یہ کارخانہ ہے
ہزاروں خلاق میں سلطان تھے پر نشاں نہ رہا
اٹھایا بارِ المِ فکڑِ گراں نہ رہا
پکارتی ہے اجل وہ حشم گیا کہ نہیں
کدھر کو جم گیا رنگ اپنا جم گیا کہ نہیں
کہاں ہیں خنجر و شمشیر مارنے والے
کہاں حسین کا سر ہیں اتارنے والے
یہاں جو رہتے ہیں پابندِ عیشِ فانی ہیں
نہ اس کے دام میں آئیں گے وہ جو عاقل ہیں
گدا و شاہ کو پیوندِ خاک ہونا ہے
اندھیری قبر میں دونوں کو جا کے سونا ہے
نہ ہے نشاںِ فریدیوں نہ کز دفرِ اس کا
نہ اب جہاں میں ہے تاروں نہ مال و زر اس کا
کوئی بھی ہو نہ کرے اپنے مال و زر پہ غرور

کہ ہو گا بس وہی بھگوان کو جو ہے منظور
 نہیں جہاں میں ان کا نشان تلک باقی
 رہیں نہ زیر زمیں پڑیاں تلک باقی
 نہ اپنے ذہن میں لائے کبھی یہ کوئی بشر
 کہ ہم ہیں صاحب زر کیا ہمیں کسی کا ضرر
 اجل ضرور ہے رکھے ہمیشہ مد نظر
 کرے نہ خلق پہ سختی پلے نہ باقی شر
 جہاں میں بندہ پروردگار بن کے رہے
 زمین پہ جھک کے چلے خاکسار بن کے رہے
 کسی کے ساتھ جہاں میں کبھی وفا نہ کرے
 بیزید سا کوئی بے رحم ہو خدا نہ کرے
 بشر کو چاہیے بیمار پر جفا نہ کرے
 شریف پر وہ نشیوں کو بے حیا نہ کرے
 عیث غرور ہے دو دن کی جاہ پر ہوشیار
 نگاہ چاہیے قہرالم پر ہوشیار
 خزانے یاں سے نہ واں ساتھ لے کے جاؤ گے
 لحد میں جا کے سب ہاتھوں کو خالی پاؤ گے

ہا کا ناری شعر و ادب کے سے رابطہ گہرا تھا جس کی جھلک صاف ان کے کلام میں
 آتی ہے۔ روپ نے استاد فضل رسول کے مشہور خطبہ کے مصرعوں پر تنعین کر کے
 نس کھا ہے۔ جس میں حانظ شیرازی کے قصیدہ کی جھلک دیکھنے اور روپ کے کی

ناری زبان پر مہارت کی داد دیتے۔

تراکیما پیارا یہ نام ہے کہ جو حق سے تجھ کو عطا ہوا
 جیسی حق سے اتنا تو مل گیا کہ نہ فرق نام کو بھی رہا
 ہے لقب تراشیہ لافنا تو ہے زور بازوئے مصطفیٰ
 تو ولی سرور انبیاء تو وحی احمد مجتبیٰ
 بفرغ آیت آما تو علی و حیدر و مرتضیٰ
 تو بیمار بارغ نعیم ہے تو خدا کا فصل عمیم ہے
 تو ہی نوح و کلیم ہے تراخلق خلق عظیم ہے
 تو حلیم ہے تو رحیم ہے تو علیم ہے تو کلیم ہے
 تراقلب قلب سلیم ہے ترا نفس نفس کریم ہے
 وہ خدا کا دشمن خاص ہے جو لعین تیرا عدو ہوا
 تو ہی منتخب تو ہی منتخب تو امیر ہے توشہ عرب
 تو خدا کا بندہ خاص ہے تو رسول پاک کا ہم نسب
 کہیں مرتضیٰ کہیں مقتدا کہیں ایلیا ہے ترا لقب
 تو خدا کے گھر کا کلین ہے ہوا کعبہ کعبہ ترے سب
 جو رہا تھا برسوں صنم کدہ اُسے قبلہ تو نے بنا دیا
 اس بند میں صعبت اشتقاق، صعبت مراعات الخیر کے علاوہ صعبت تکرار اور تمام
 ارکان نماز، نیت، شہادت، قیام، تہجد، رکوع، سجود اور درود سب شامل ہیں۔
 توشہید ہے توشہود ہے تو ولی رب و دود ہے
 وہ بلند تیرا وجود ہے کہ خدا کا جس پر درود ہے

ترے دم سے حق کی نمود ہے تو خدا کے دیں کا نمود ہے
 تو قیام ہے تو قعود ہے تو رکوع ہے تو سجود ہے
 تو غرضکہ گل نماز ہے ترا ذکر ذکر خدا ہوا
 صعّت نکرار میں عمدہ مضامین پیدا کرنا جوئے شیر کے لانے سے کم نہیں۔ یہاں صعّت
 نکرار برائے صعّت نہیں بلکہ برائے صناعت پیش ہو رہی ہے۔ دو لفظ ”حق“ اور نام
 سے جو شعر میں کام لیا گیا ہے وہ کمال تمام ہے۔

تری گنگلو ہے کلام حق ہے پیام تیرا پیام حق
 وہی نام تیرا جو نام حق وہی کام تیرا جو کام حق
 ترے ساتھ حق ہے حقیقتاً تو مطیع حق تو امام حق
 تری شان کیوں نہ بلند ہو ترا امام جبکہ ہو امام حق
 تجھے حق نے بخشا ہے وہ شرف جو کسی کا بعد نبی نہ تھا
 ترے اختیار میں کیا نہیں تو خدا کے گھر کا مجاز ہے
 ترا امام اسی سے ملتی ہوا تیری ذات بندہ نواز ہے
 مری ماؤ میں بھنور میں ہے مری کر مدد مرے ما خدا

روپے کے آخری مصرعے میں بھنور کی نسبت سے ماؤ لایا ہے جب کہ لفظ کشتی (ناری) کا
 آسکتا ہے۔ یہی روپے کا انوکھا روپے اور شناخت بھی ہے۔

شاید روپے وہ تھا شاعرہ ہو جس نے مرثیہ کوئی میں انگریزی الفاظ بھی
 استعمال کئے ہیں۔ مرثیہ ”باؤہ عرفان“ میں کئی مقامات پر حسب ضرورت انگریزی
 مطالب اور مضامین کی جھک ہے۔ جیسا کہ ہم نے لکھا ہے وہ 1935ء میں انگریزی
 سیکنڈ ائیر طالبہ تھیں۔

اٹھا کے دیکھ لیں ڈاؤن آف روٹن ایپارٹ
 دکھا رہی ہے وہ کیا شان حیدر صفر
 بتائیں ہم انہیں تحقیق کے جو مائل ہیں
 مورخ اس کے گہن مثل کار لائل ہیں
 ہمارا دین یہی ہے شریعت بیضا
 اسی کا نام ہے انگش میں یونیورسل لا

تو ہی خدا ہے تو گاڈ ہے تو ہی بگوان
 حرم بھی تری نشانی ہے دیر بھی تری شان
 عرب ہوں یا کہ غم جرمنی کہ امریکن
 پسند کرتے ہیں سب مرہٹی کا نیک چلن
 یہی نہیں بلکہ وہ مرثیوں میں فارسی شعرا کے شعر نقیین کرتی ہیں اور بعض مصرعوں پر
 عمدہ گروہ لگا کر ان کا اثر دو آتشہ کر دیتی ہیں۔

کنوں چماں نشوم بے قرار پریشتر
 زتیغ کفر دلم شد نگار پریشتر
 پکارے بت بھی جھکا کر یہی جبین نیاز
 ”زمانہ با تو سازد تو بازمانہ بساز“

فارسی زور کام دیکھئے۔

علی حبیب خدا ایلیا علی عابد
 علی شہید علی شاہ دیں علی شاہد
 علی قہنی و علی قہنی علی تاپد

علی وحید علی حامد و علی واحد
علی خلاصہ آل عبا علی اعلا
علی چراغ ہدایت علی امام ہدا
”نہ بندوم نہ مسلمان نہ کافر نہ یہود
یہ حیرتم کہ سر انجام ماچہ خواہد بود“

(فارسی شاعر)

روپ کے مرثیوں میں جنگ کا نقشہ اور کلاسیک مرثیوں کے مضامین گھوڑا اور تلوار کے بیان میں کمال فن کا مظاہرہ انیس کے دہستان سے منسلک کر دیتا ہے اور یقیناً فضل رسول فضل نے روپ کو ”ابیس نسوان“ کا صحیح خطاب دیا جس کا ثبوت ذیل کے گھوڑے اور تلوار کے بند ہیں۔

مدد کا وقت ہے اے مرے دلہرا ساقی
پلا کے جام بڑھا قوت و غنا ساقی
پلا ہے تیغ بکف ابن مرتضیٰ ساقی
کھنچے و غنا کا مرتع تو ہے مزا ساقی
وہ ساغر آج عطا ہو کہ جوش بڑھ جائے
تھے وہ رنگ دل بادہ نوش بڑھ جائے
وہ حملہ ور ہوا ضرغام حیدر کراڑ
وہ چمکی تیغ وہ پہنچا سپاہ میں رہوار
وہ نکلا خیمہ سے گھبرا کے انہر کفار
وہ دیکھو قتلہ خوابیدہ ہو گیا بیدار

پکارتے ہیں عدو برق شعلہ بار چلی
ہمارا زور چلے کیا کہ ذوالفقار چلی
چمک کے خرمن عمر عدو جلانے لگی
مثالی صامتہ رن میں تڑپ دکھانے لگی
ستم کی فوج میں طوفان غم اٹھانے لگی
نہ ابھرے فوج کے بیڑے لبو بہانے لگی
نار برق جہندہ تھی تابدار ایسی
دل اہل نار کے تھے آب آبدار ایسی
یہ نعل تھا کرب و بلا میں اسے بلا کیسے
کہ دھت غم کی سلگتی ہوئی ہوا کیسے
ہے عقل ششدر و حیراں کہ اس کو کیا کیسے
جزا بات کی اک بات ہے تقنا کیسے
چھری تھی موت کی بے شک وہ مرغ جاں کے لیے
دبھی آگ ہوئی مای زباں کے لیے
کھائی کائی کسی کی کسی کا سر کاٹا
سائی آنکھوں میں جب رشتہ نظر کاٹا
رکوں کا خون پیا سینے میں جگر کاٹا
دل شریہ کو مثل خیارہ کاٹا
بدن زمیں پہ گرانی اڑا کے سر توڑے
شجر کے تیغ نے کلڑے کیے ثمر توڑے

چمک کے خود پہ آئی جدا کیا سر کو
 زرہ کو ڈھال کو چار آئینہ کو بکتر کو
 صفوں کو صاف کیا انا قلب لشکر کو
 قلم علم کو کیا اور بے سرائس کو
 ہر اک کا ٹوٹ گیا دل اجل وہ چار ہوئی
 چمک کے رہ گئے شیشے جو شعلہ بار ہوئی
 عجیب شان سے منقل میں تھی وہ تیغ رواں
 شرارے وہ تھے کہ بجلی بھی مانگتی تھی اماں
 لپک جو اس میں تھی شعلے میں وہ کپک ہے کہاں
 اڑا کے ہوش عدو کے جلايا خرمین جاں
 ہوا یہ شور کے قبضے میں کوئی دلبر ہے
 ترپنے میں کسی عاشق کا قلب مضطر ہے
 نبی کے پیارے کا پیارا مزاج داں رہوار
 گراں رکاب صدام سبک عنان رہوار
 سوار نیر اعظم تھا الاماں رہوار
 عدو تھے خاک جو گر مایا ناگہاں رہوار
 جلايا نعل سے چنگاریاں جہاں جھاڑیں
 سایا چشم عدو میں جو پتلیاں جھاڑیں
 غزال غلد کی آنکھیں تھیں حور کا چہرا
 کتوتیاں وہ دل آویز نور کا کھڑا

وہ پیاری شکل کہ جس پر براق ہو شیدا
 وہ جوڑ بند خدا داد قدرتی نقشا
 بیاں مراتب اعلیٰ ہوں کیا کہ وہ کیا تھا
 سوار دوش نبی تھا سوار ایسا تھا
 شرر میں دیکھی یہ شوٹی نہ شعلے میں یہ لپک
 نظر میں چڑھ نہیں سکتی ہے برق کی بھی چمک
 چھپا نگاہوں سے دکھلا کے اک نرائی جھپک
 کلام آویج سخداں درست ہے پیشک
 کہاں اڑا ہوا پارہ گیا خدا جانے
 کدھر کو ٹوٹ کے تارہ گیا خدا جانے
 چمکتا پھرتا تھا ہر سمت باد پا رن میں
 تھی اس کے نطوں میں پھیلی ہوئی ضیا رن میں
 ادھر سے چاند بنا ماسوا گیا رن میں
 ادھر سے بدر دکھاتا ہوا پھرا رن میں
 مزاج داں ہے نہیں کام تازیانے کا
 خطا معاف نہ لو نام تازیانے کا
 یہ تازیانہ ہے تار نفس نہ تار نظر
 لکیر ہاتھ کی کیسی گیا خیال کدھر
 صبا ہو دنگ جو ہو صحن بوستاں میں گزر
 مجال کیا ہے کہ تحریک کر سکے صر صر

سمیدِ سخن میں گلشن کے جب روانہ ہوا
تو جنبشِ رگِ گل اس کو تازیانہ ہوا
ایک اور مرثیہ میں گھوڑے اور تلوار کے مضامین کی دلکشی دیکھئے۔
دھوم تھی گلشنِ عالم میں نہیں اس کا جواب
تھوٹتی غنچہٴ فروں پسینہ ہے گلاب
سر سے تا ناخن پا جلوہ نما مثل شہاب
پشیم بدور کہو چلتیاں ایسی نایاب
تھے نخلِ شمس و تھر جاہ و حشم سے اس کے
رنگ دونوں کے اوڑے نقشِ قدم سے اس کے
نخل تھا گر باگ کا راکب سے سہارا پائے
اس کی سرعت کو نہ پھر کوئی ستارا پائے
ہوا بھی داخلِ جنت جو اشارہ پائے
جب یہ حالت ہو تو کیا ذہن ہمارا پائے
آنے میں عاشقِ صادق کی طبیعت سے سوا
جانے میں سرِ مرلیض تپِ فرقت سے سوا
تاہلِ ذکر ہے کب کبکِ دری کی رفتار
اس کا اک طرز ہے اس رخس کے انداز ہزار
دمِ پُچن و رکرنے پہ طاقس ہو صدقہ سو بار
اڑنے میں کاکھتِ گلِ جھونے میں ہر بہار
واہ رے چال ہوا بندہ گئی گلزاروں میں

ہے نسیمِ سحری غاشیہ برداروں میں
نوح کے دور میں پھرنے لگا مانندِ نظر
چرخِ چکرا گیا دیکھا جو فرس کا چکر
ساتھ رہوار کے وہ گردشِ تیغِ حیدر
کاٹ کر کاسنہ سر بھرنے لگی تھر ستر
دامنِ گرد میں ہر جسم نہاں ہونے لگا
کشتوں پر ریت کے پشوں کا گماں ہونے لگا
ہوشِ اندا کے اڑے ہاتھ کی تیاری سے
رُوسیاہ زرد پر اے تیغ کی خوں خواری سے
تنبیخِ عاری ہوئیں تلوار کی عیاری سے
ڈھالیں جل جل کے ہوئیں خاکِ شرِ باری سے
پشیمِ خورشیدِ جھپکتی تھی چمک ایسی تھی
بجلیاں بجلی پہ گرتی تھیں دمک ایسی تھی
جانپ لٹکرِ کنارِ کلا بن کے چلی
ہو گئی روحِ فنا شکلِ تننا بن کے چلی
کنفر کی شمعِ بھمی تند ہوا بن کے چلی
پھولِ زخموں کے کھلے بادِ صبا بن کے چلی
بُرشِ تیغ سے صد چاک تھا دامنِ دل کا
حارِ روح سے خالی تھا نشینِ دل کا
بُرشِ تیغ سے صد پاش سپر ہوتی تھی

درد کی طرح کبھی داخل سر ہوتی تھی
 زہتِ چشم کبھی مثلِ نظر ہوتی تھی
 ہدم دل کبھی غمِ خوار ہوتی تھی
 خوں بہاتی ہوئی سینوں میں ساتی آئی
 جس طرف آئی نیا رنگ بتاتی آئی
 میرا نہیں کے مرثیوں میں صبح کی دلکشی خاص اثر رکھی ہے۔ روپ کے مرثیوں میں یہ
 صبح کی شکفتگی صبحِ بنارس کی عکاسی معلوم ہوتی ہے۔ ذیل کے شعروں ملاحظہ کیجئے۔
 جھلملانے لگے سب ستھ فلک پر تارے
 کر چکے سیرِ گلستانِ جہاں سیارے
 نور کے پشمہ خاور سے چھٹے نوارے
 دیکھ کر رنگِ افق مرغِ چمن چکارے
 بیٹھ کر ڈالیوں پر حمدِ خدا کرنے لگے
 سب کے سب اپنی زبانوں میں دعا کرنے لگے
 صبح کا وقت سہانا وہ گلوں کی خوشبو
 دشت و کہسار میں تھا نور کا عالم ہر سو
 آشیانوں سے پرندوں کا وہ آنا ب جو
 کہیں کو کو کی صدائیں کہیں شورِ یابو
 مچھلیاں ابھری ہوئی رنگِ جہاں دیکھتی تھیں
 موجیں اٹھ اٹھ کر بیاباں کا سماں دیکھتی تھیں
 نور بانگوں میں تھا ظلمت کا نہ تھا نام و نشان

آنکھیں زنگس کی تھیں نورِ سحری پر قربان
 ہر زباں کرتی تھی ٹکڑ چمن آرائے جہاں
 صوتِ بلبل سے نمایاں تھا کہ دیتی ہے اذان
 شانیں شہنم سے وضو کرتی تھیں طاعت کے لیے
 سرو ایستادہ تھے صف بستہ جماعت کے لیے
 کہیں سبزہ کی فضا تھی کہیں لالہ کی بہار
 روشوں پر وہ نسیمِ سحری کی رفتار
 ایک بلبل کے ترانے میں کرشمے تھے ہزار
 چپکے چپکے کہیں ہونٹوں پہ تھی حمدِ غفار
 حمدِ معبود کے گلشن میں مزے ملتے تھے
 غنچوں کے منہ تھے کھلے پھولوں کے لب ملتے تھے
 تمریاں سرو پہ بیٹھی ہوئی کرتی تھیں یہ نعل
 گل کھلے فصلِ بہار آئی خزاں کا ہوا قتل
 ہمہ تن محوے تماشا ئے چمن تھے بلبل
 اپنی کا گل کی درستی میں تھا الجھا سنبھل
 ہر طرف نورِ سحر سے چمن آرائی تھی
 فضلِ ایثار کا تھا گلچیں کی مراد آئی تھی
 آتشِ گل جو بڑھی ہو گیا روشن گلشن
 بن گیا نہایت فردوس کا مسکن گلشن
 بارشِ نور سے تھا وادیِ ایمن گلشن

جب کٹے پھول دکھانے لگا جو بن گلشن
 جو حیرت ہو جس اس رنگ کو انساں دیکھے
 کسی گلشن میں نے ایسے گل خنداں دیکھے
 چہچہے بھی تھے عنادل کے مسرت انگیز
 خوشے پھولوں کے تھے یا شب کی دہن کا تھا ہنیز
 گل کو بلبل سے نہ چٹنگ تھی نہ تھا کچھ پرہیز
 صحن گلشن میں تھی رفتار صبا کی گل ریز
 بس کے پھولوں میں نسیم سحری پھرتی تھی
 باغ میں باد صبا تھی کہ پڑی پھرتی تھی
 وہ ہوا سرد وہ رنگ چمنستان سحر
 صعیت صانع قدرت پہ تھی قربان سحر
 آساں پر نہ ستارے تھے نہ روشن تھا تھر
 مثل انجم کے ٹگونے تھے زمین پر گل تر
 ہر طرف باد صبا پھرتی تھی اتراتی ہوئی
 فصل خاق سے گھٹا نور کی تھی چھائی ہوئی
 زرد پھولوں سے سنہری تھی چین کی دیوار
 پرتوی گل سے تھا بلبل کا نشین گنار
 کیوں نہ ہو جاؤں میں انشور تیری قدرت کے ثار
 کھینچ دی ہر ورق گل پہ ہے تصویر بہار
 شاخ سرسبز پہ کس شمر و گل دیکھا

زلف سنبل کا خدا ساز تسلسل دیکھا
 جامہ سبز سے ملیں تھے اشجار چین
 بار پھولوں کا بنانا تھا ہر خار چین
 چہچہے کرتے تھے طاہر سر دیوار چین
 خواب سبزہ کا بنا دولت بیدار چین
 باغ کی راہ تھی وا باد بہاری کے لیے
 نگہت گل ہوئی تیار سواری کے لیے
 تھی نظر جو تماشاے حسینان چین
 گل نشاں شاخ گل تر یہ تھے مرغان چین
 کوہر افشانی شبنم سے بڑھی شان چین
 بھر گیا کوہر مقصود سے دامن چین
 عقل حیران تھی شبنم کی گہر باری پر
 فرش تھا موتیوں کا تھمل رنگاری پر
 منے شبنم سے چھلکنے لگا پیانہ گل
 مٹھل نور میں وہ جلوہ جاما نہ گل
 ہر طرف بزم عنادل میں تھا افسانہ گل
 باغباں کا تھا یہ عالم کہ تھا دیوانہ گل
 پھول گلشن میں صبا کی جو سسک پاتے تھے
 ناز سے کود میں شاخوں کی چھل جاتے تھے
 روشوں کے تھے کناروں پر نیابانی پھول

دل مضطر کی منائے تھے پریشانی پھول
 زگیں پھول بھی کس درجہ تھے نورانی پھول
 جن کا نہ ثانی تھا دنیا میں وہ لائانی پھول
 اوج پر دشت کی تقدیر نظر آتی تھی
 چار سو غلد کی تصویر نظر آتی تھی

قطعات

(حسب فرمائش ساہیوار بمبئی 28 اکتوبر 30ء)

(مصرعہ طرح)

(1)

زحجس ہیں ایک نور کی صورت لئے ہوئے
 جو ہے نبی کی شکل و شہادت لئے ہوئے
 حیرت فزا ہے امر پرہیز موٹیں درود
 عورت ہیں اور بار امامت لئے ہوئے

(2)

زحجس ہیں آئیں حق کی امانت لئے ہوئے
 حکم خدا سے بار امامت لئے ہوئے
 آتے ہیں یوں الما زماں بادشاہ دیں
 محبوباً کردگار کی صورت لئے ہوئے

(3)

آئے ہیں جد کی حیرت و صورت لئے ہوئے
 جو سر بسر ہے جودت و جدت لئے ہوئے
 کتب نبیاً یہ مہر نبوت تھی جس طرح
 آئے ہیں یہ بھی مہر امامت لئے ہوئے

(4)

خوشى حسين كے آنے كى آج هے گھر گھر
جهاں ميں حورين فرحناك هين ملك در پر
خوشى كا روز هے سرور سب هين خورد و كواں
هوا هے خلق جهاں ميں علي كا نور نظر

(5)

وعدے جو خدا سے تھے ادا كر دے تم نے
تا ما پہ بهي احساں بخدا كر دے تم نے
مغضوب الہى كى خطا بخش كے مولًا
نظرس كو پر وال عطا كر دے تم نے

(6)

آئے حسين خلق ميں تسليم كو اٹھو
آتائے دو جهاں كى شكريم كو اٹھو
جلسہ ميں آپ آئے هين تم سب كو ديكھنے
هاں مومنو حسين كى تنظيم ميں اٹھو

(7)

ساقى ميں بادہ نوشي سے پُر سرور هوں
غلام سے كچھ غرض هے نہ خواهان حور هوں
پيدائش امام سوم كا هے آج دن
سہ آتھہ شراب كے نشہ ميں چور هوں

(8)

جبريل ميں پيش نبى لائے هين
تخے جنت كے حق نے بھجوائے هين
هے جلے مياد حسين ابن علي
خوش خوش جب هى تو مومنين آئے هين

(9)

هے تيسرى مہ شعبان كى خوشى كا هے دن
اسى سے خلق ميں سرور هين جوان و مومن
بھي هے اس عاصى كا شائع محشر
جهاں ميں آتا هے وه جو نبى كا هے حسن

(10)

هے صبح عييد سے بهي شام آج كى بهتر
ملك تو در پہ، هين سرور گھر ميں بيبير
وه آج آئے گا دو نور سے جو هے مخلوط
كرے گا كسب نيا جس سے خسر، خاور

(11)

فكر سخن

طرز مداجى جدا طرز غزل خواں اور هے
فكر ناداں اور هے فكر سخنداں اور هے

يون تو هے قرآن صامت تو بهي صورت نور كى
تھاسر نيزه جو ناطق پر وه قرآن اور هے
دامن حيدر پكڑ كر ہم تو جنت كو چلے
تو جهنم جا كے منكر تيرا درماں اور هے
يون تو مداحان حشر ميں ايك سے افضل هے ايك
روپ كے نزديك پر فصل سخنداں اور هے
روپ كتوارى تھه كو كيا خوف عدو تنگ دل
هے قوى دشمن تو هو تيرا نگهباں اور هے

(قلمى بياض نجم الحسن بيگ صاحب ٹڈو آغا حيدر آباد سندھ)

(بشكر يه سيد ارتضى عباس نقوى، كراچى)

سلام

مطلع

’دعا ئیں مانگی تھی جس کی برسوں جھکا کے سر ہاتھ اٹھا اٹھا کر‘

(22) اشعار

سلام

دعائیں مانگی تھی جس کی برسوں جھکا کے سر ہاتھ اٹھا اٹھا کر
 ملا وہ تب مصطفیٰ سا بندہ دلا بس اب تو خدا خدا کر
 دکھایا وحدت نے مجھ کو جلوہ دوئی کا پردہ اٹھا اٹھا کر
 کروں میں اب بھی بتوں کو سجدہ ارے برہمن خدا خدا کر
 ہے دل میں مشق علی و احمد انہیں سے در پردہ اب ہے الفت
 خدا کے گھر میں رکھے ہیں قرآن بتوں کی نظریں پچا پچا کر
 خدا کے محبوب تھے جو احمد نہ پھر بنی آپ کی ہی صورت
 اگر چہ صانع نے لاکھوں نقشے بگاڑ ڈالے بنا بنا کر
 پیوں گی اب گنگا جل نہ ساقی گناہ سمجھوں جب لب تک آئے
 پوتر کر دے میں ترے صدقے شراب اٹھر پلا پلا کر
 ملتی خدائی میں ہے وہ بندہ ہوئے ہیں سرکش بھی جس کے بندے
 خودی سروں سے نکالی ان کے سروں کو ان کے جھکا جھکا کر
 مثال ساغر کا دیا ہے جو منہ کو شیشہ سے میں نے تیرے
 کیا ہے مدہوش اُس نے ساقی شراب وحدت پلا پلا کر
 نہیں ہے دل میں جو حُب حیدر تو چاہ کوڑی کی ہر عبت ہے
 اوڑائے چھینٹے تو کیا نتیجہ ہزار گنگا نہا نہا کر
 حقیقتاً مرتضیٰ ہے بندہ خدا نصیری تو کہہ نہ اُس کو
 وہ ما خدا ہے وہ ما خدا ہے خدا خدا کر ، خدا خدا کر

اٹھایا کو سب نے باب خیبر مگر نہ اٹھنا تھا پر نہ اٹھا
 بنایا اک پل میں پل اسی کا علی نے اس کو اٹھا اٹھا کر
 کہاں ہے مہرب کدھر ہے ستر نہ پیش حیدر چلی کسی کی
 سر اُن کے نیچے کئے علی نے چلے تھے جو سر اٹھا اٹھا کر
 سکھنا کہ توحید منکروں کو بتوں کو کعبہ سے ہے نکالا
 طلسم باطل کو توڑ ڈالا صدائے حق میں سنا سنا کر
 برنگ گل داغ حُب حیدر ہمارے سینے میں ہے جو پنہاں
 یہ پھول رکھا ہے دل میں ہم نے نظر سے سب کی چھپا چھپا کر
 ازل سے تھی مارسا جو قسمت تو عمر صدموں میں ساری گزری
 فلک نے برسوں ہمیں رلایا جہاں میں دم بھر بنسا بنسا کر
 رجم کہتے ہیں تجھ کو اللہ نور معاف کر دے گناہ میرے
 خطائیں مجھ سے ہوئیں ہیں ظاہر کیئے ہیں عصیاں چھپا چھپا کر
 کئے ہیں بھگوان جرم بے حد مگر ہوں رحمت پہ تیری مازاں
 سزا نہ دینا سزا نہ دینا گناہ میرے گنا گنا کر
 نہیں حرم کا کو زمانہ مگر میں صدقے حسین تم پر
 باہر نے چشموں کی قدر کھودی انہیں سے دریا بہا بہا کر
 غم شہیدان کر بلا میں جو ڈبڈبائے ہیں اشک میرے
 نہیں ہیں یہ چشم تر میں آنسو رکھے ہیں موتی سجاسجا کر
 یہ میرے اشکوں کے چند قطرے سوا ہیں رتبہ میں گنگا جل سے
 یہ حوض کوثر سے جا ملیں گے سفر کی آتش بجھا بجھا کر

خدا تمہیں کہہ رہیں ہیں اکثر نہ کس طرح یا علی ہو حیرت
 خدا نہ کہلا سکے مسیحا ہزاروں مردے جلا جا کر
 مجھے نہ محشر میں بھول جانا ازل سے ہوں یا علی تمہاری
 حضور حق آمد و بڑھانا کینز اپنی بنا بنا کر
 خبر نہ جب تک کہ راہ کی تھی تو روپے تو کس قدر ہے بھلی
 عبث ہے پھر اب یہ بت پرستی خدا خدا کر، خدا خدا کر

اصلاح (فضل رسول صاحب)

شعر 2 کے مصرعہ ثانی:

کروں میں تو بکہ بت پرستی ارے برہمن خدا خدا کر

شعر 4 مصرعہ اولی:

بنا نہ پھر تم سا یا محمدؐ نہ پھر ہوئی کوئی ایسی صورت

شعر 18 کی اصلاح:

نم شہیدان کر بلا میں رواں ہیں آنکھوں میں اشک پیہم

جناب زہراؑ سے لوں گی جنت یہ سچے موتی لانا لانا کر

شعر 19 کے مصرعہ اولی:

ہمارے اشک عزا کے قطرے سوا ہیں رتبہ میں گنگا جل سے

شعر 20 کے مصرعہ اولی:

خدا علی کو کہیں نصیری مجھے نہ کیوں کر ہو اس پہ حیرت

شعر 22 کی اصلاح

خبر نہ تجھ کو تھی راہبر کی اسی سے تو روپے اتنا بھلی

صنم پرستی سے تو بہ اب کر خلوص دل سے خدا خدا کر

مکتوب اصلاح - فضل رسول فضل

باسمہ سبحانہ

اُردو زبان کے لیے اولاً شہرِ دہلی اس کے بعد لکھنؤ مسلم ہے۔ لکھنؤ ایسا مانا گیا کہ اب دہلی سے اسکا پایہ اتنا بڑھا ہوا ہے۔ یوں سمجھنا چاہیے کہ دہلی میں اُردو کا بچپن کٹا اور لکھنؤ میں جوانی آئی اُردو میں جو شعر کہے گا ہندو ہو یا مسلمان اُس کو دہلی یا لکھنؤ کی تہلیل لازم ہوگی۔ یہ اس واسطے لکھا گیا کہ اس نظم میں جا بجا محاورہ کی غلطیاں موجود ہیں جن کو درست کیا گیا۔ کہنے والوں کو یہ خیال نہ ہو کہ ہم تو یوں ہی بولتے ہیں۔ یہی صحیح ہے۔ اسے کیوں کانا، کیوں بنایا۔

اصلاح دینا بہت مشکل کام ہے اس لیے کہ کہنے والے کے خیالات کو پامال کر دینا اور اپنی طرف سے شعرِ نظم کر کے دے دینا اصلاح نہیں بلکہ جہاں تک ہو سکے اُس کے خیالات اور اُس کے جذبات اصلاح سے مٹنے نہ پائیں بلکہ اگر وہ درست ہیں تو روشن ہو جائیں اور اگر نا درست ہیں تو صحیح راستہ پر آجائیں۔ جس طرح اصلاح دینا مشکل کام ہے اسی طرح اصلاح کا سمجھنا بھی آسان نہیں۔

اکثر ایسے ہوتا ہے کہ نادان کہنے والا ابتدا میں یہ سمجھتا ہے کہ ہم نے ٹھیک کہا تھا استاد نے شعر کو بنایا نہیں مانا دیا۔ اسی سبب سے جن شعروں کو بنایا ہے اُن کے عیوب اور مصنف کا مطلب لکھ دیا کہ غور کیا جاوے اور اصلاح کو سمجھا جاوے۔ اس طرح کی اصلاح کم دی جاتی ہے کیوں کہ وقت بہت صرف ہوتا ہے۔ مجھے یہ منظور ہے کہ برسوں کا کام دنوں میں ہو۔ لہذا چند اشعار کے عیب ظاہر کر کے اصلاح دی گئی

اور باقی اشعار بھی بناوئے گئے۔ اگر اصلاح پسند ہوگی تو آئندہ دیکھا جائے گا

(1) دعائیں مانگتی تھی ہم نے برسوں جھکا کے سر ہاتھ اٹھا اٹھا کر

اس مصرعہ کی ادا بہت خوب ہے لیکن ”ہم نے“ کا لفظ بلا ضرورت ہے۔ لہذا نکال دیا گیا۔ سر جھکانا دلیلِ نیا زمندی کی اور ہاتھ اٹھا اٹھا کر۔ تصویر گز گزاکر اکتا کرنے کی ہے۔ لیکن دوسرا مصرعہ اچھا نہیں ایک تو کمزور ہے دوسرے یہ کہ (خدا خدا کر) جس مطلب کے لیے رکھا گیا وہ ادا نہیں ہوتا یعنی خلافِ محاورہ ہے۔ یہاں (خدا خدا کر کے یہ بات نصیب ہوئی) پورا ہونا چاہیے۔ لہذا دل سے متوجہ اور مخاطب ہو کر اس محاورہ کو بنایا گیا۔ مثلاً کسی کا شعر ہے

لائے اُس بت کو اکتا کر کے کفر ٹوٹا خدا خدا کر کے

(2) دکھایا وحدت نے مجھ کو جلوہ دوئی کا پردہ اٹھا اٹھا کر

کروں میں تجرہ بتوں کے آگے تو ارے برہمن خدا خدا کر

شاعر بت پرست تھا کہ یکا یک وحدت نے سامنے سے دوئی کا پردہ اٹھا کر اس کو جلوہ جو دکھایا تو ہوش آ گیا اور سمجھا کہ خدا ایک ہے اُس کا کوئی شریک نہیں۔ برہمن جس کا فریضہ ہے کہ بت پرستی کی طرف متوجہ کرے ترغیب دلائے۔ اُسے اس کا یہ حال معلوم نہ تھا۔ لہذا اُس نے اپنا کام انجام دینا چاہا شاعر اپنا واقعہ بیان کر کے برہمن سے تو کر کے خطاب کرتا ہے یعنی (حقیر سمجھتا ہے) مگر تو کا واؤدب گیا ہے دوسرے یہ کہ اُس نے جس وقت بت پرستی پہلے کی اُس کے متعلق کوئی اظہارِ افسوس شعر میں نہیں لہذا دونوں طریقہ سے بنا دیا گیا۔

1۔ کروں میں اب بھی بتوں کو تجرہ ارے برہمن خدا خدا کر۔

2۔ کروں میں تو بہ کہ بت پرستی ارے برہمن خدا خدا کر۔

اب معلوم ہوا کہ وحدت کے جلوہ نے کام کیا۔ نہ امت اور نلطی کا اقرار تو بہ پر آمادہ ہونا۔ برہمن کا سمجھنا بے اثر بلکہ اس کو ہدایت کہ تو خدا خدا کر کہاں بت پرستی میں اوقات ضائع کرتا ہے۔

(3) ہے دل میں پوشیدہ عشق احمد علی سے درپردہ ہے محبت

بتوں کی الفت گئی ہے دل سے خدا خدا کر، خدا خدا کر

لہذا پورے شعر پر یوں اصلاح دی گئی۔

ہے دل میں عشق علی و احمد انہیں سے درپردہ ہے اب الفت

خدا کے گھر میں رکھے ہیں قرآن بتوں کی نظریں بچا بچا کر

دل خدا کا گھر کہلاتا ہے۔ جب دل میں عشق علی اور احمد پیدا ہوا تو کوہیا یہ قرآن خدا کے گھر میں رکھے چونکہ اس سے عشق کا الجھاؤ تھا اس لیے درپردہ کا لفظ صرف کیا گیا جو بالکل بیکار جا رہا تھا بتوں کی نظریں بچا بچا کر کہنے سے شاعر کا مطلب پورا ہو گیا: بتوں کی الفت گئی ہے دل سے یہ بھی ہوتی ہو گی ورنہ نظریں بچا بچا کر قرآن رکھے نہ جاتے۔ اس مطلب کے لیے دوسرے عنوان سے ایک شعر یہ بھی ہو سکتا ہے۔

بے جو دل میں علی و احمد رہی نہ فیروں کی ہم کو چاہت

خدا کے گھر پر ہوئے ہیں تابض بتوں کو دونوں گر اگر اگر

(4) خدا کے محبوب تھے جو احمد نہ پھر بنی آپ کی سی صورت

اگرچہ صانع نے لاکھوں نقشے بگاڑ ڈالے بنا بنا کر

مطلب اس کا منزلوں دور نکل گیا..... کیوں کہ اس میں خلوت مگر شعر اچھا اور بے عیب ہو گیا۔ مطلب یہ ہے لاکھوں پیدا ہوئے اور مر گئے مگر آپ کی ایسی صورت نہ دیکھی کیوں کر دیکھتے اس لیے کہ یہ حق کے محبوب تھے۔ اپنے محبوب کی شکل کا دوسرا آدمی

کیوں کر بناتا۔ پہلے مصرعہ میں (نہ بن سکی اُس کی سی صورت) کی بجائے (نہ ہو سکی کوئی ایسی صورت) زیادہ اچھا ہے۔

(5) اس شعر میں بجائے (میں) کے (اب) کر دیا ہے۔ اور بجائے (زہر

میں) کے (جولب تک آئے) بنا دیا ہے۔ دوسرے مصرعہ میں (ٹو اب لے لے) کی

بجائے تمہاری زبان کے خیال سے (پوتر کر دے) کر دیا ہے اور لفظ کی مناسبت سے

(طاهر) کی بجائے (طہر) کر دیا ہے۔

(6) چھٹے شعر میں (ہادی) کی بجائے (بندہ) زیادہ مناسب ہے۔ دوسرے

مصرعہ میں (خودی) دل میں نہیں آتی بلکہ سر میں ہوتی ہے اس لیے یوں کر دیا ہے۔

خودی سروں سے نکالی ان کی سروں کو ان کے جھکا جھکا کر

(7) اس شعر میں (برنگ ساغر) کی بجائے (مثالی ساغر) اچھا ہے۔ اور

(ترے میں نے) کو مقدم و موخر کرنے سے زیادہ اچھا ہو گیا۔ دوسرے مصرعہ میں

(بے ہوش تھے) کی بجائے (مد ہوش اُس نے) کر دیا ہے۔ کیوں کہ لفظ مد ہوش

زیادہ مناسب اور بہتر تھا۔ (تھے) کا لفظ خلاف زبان ہے۔ اگر کہیں بولا بھی جائے

گا تو (تو نے) کہا جائے گا۔ (شراب الفت) سے (شراب وحدت) شاعر کے لیے

ضروری اور مناسب ہے۔

(8) (اگر نہیں دل میں حب حیدر) اس میں سکتہ پڑتا ہے اس لیے (نہیں ہے

دل میں جوڈ حب حیدر)

(9) نعاہت (17) اشعار میں معمولی الفاظ کی تبدیلی کی گئی ہے جس کو تم خود سمجھ

لوگی اور پسند کرو گی۔

(18) پہلا مصرعہ بہت اچھا ہے۔ سبحان اللہ کیا کہنا۔ مگر دوسرا مصرعہ پہلے مصرعہ

کے مضمون کے خلاف ہے اس وجہ سے غلط ہو گیا۔ اس لیے پہلا مصرعہ یوں ہی رکھ کر دوسرا مصرعہ یوں بنا دیا۔ (جناب زہر آ سے لوں گی جنت یہ سچے موتی لانا لاکر) اور اگر دوسرے مصرعہ کو رکھنا منظور ہے تو پہلے مصرعہ کو یوں پڑھو (غم شہید ان کر بلا میں جو ڈبڈبائے ہیں اشک میرے)

(19 نعايت 21) اشعار میں بھی معمولی الفاظ کی اصلاح ہے۔ معطل میں زیادہ کات چھانت کی گئی ہے مگر امید ہے کہ تم بھی پسند کرو گے۔ راہبر مل جانے یا راہ بر آ جانے کے بعد صدمہ پرستی سے تو پکڑا زبیا تھا۔

اس ایک سلام کی اصلاح میں وہ تمام نکات موجود ہیں جو روپ کمارى کے کلام کے متعلق تمام شبہات کو دور کرنے کے لیے کافی ہیں۔ یہ بات عقل سلیم سے دور ہے کہ استاد فضل رسول اپنی نئی تحریروں اور خطوط میں یہ تمام مسائل اور نکات بیان کیوں کرتے؟

ف 1 سلام روپ کمارى کے ہاتھ کی تحریر ہے۔

ف 2 اصلاح استاد فضل رسول کے ہاتھ سے دی گئی ہے۔

ف 3 خط اور صاف شدہ سلام فضل رسول کے ہاتھ کی تحریر جس پر سلام کی اصلاح کی تاریخ اپریل 1931ء بھی درج ہے۔

ف 4 فضل رسول صاحب کے ہاتھ کا لکھا ہوا خط جس میں توشیحات کے علاوہ یہ جملے۔

الف۔ ”چند اشعار کے عیب ظاہر کر کے اصلاح دی گئی اور باقی اشعار بھی بنا دئے گئے اگر اصلاح پسند ہوگی تو آئندہ دیکھا جائے گا۔“

ب۔ شاعر بہت پرست تھا کہ یکا یک وحدت نے سامنے سے دوئی کا پردہ اٹھا

کر اس کو جلوہ جو دکھایا تو ہوش آ گیا

ج۔ دوسرے مصرعہ میں (ثواب لے لے) کی بجائے تمہاری زبان کے خیال سے (پو تر کر دے) کر دیا ہے۔

د۔ (ستے) کا لفظ خلاف زبان ہے۔ اگر کہیں بولا بھی جائے گا تو (تو نے) کہا جائے گا۔

ھ۔ (9) نعايت (17) اشعار میں معمولی الفاظ کی تبدیلی کی گئی جس کو تم خود سمجھ لو گے اور پسند کرو گے۔

و۔ (8) پہلا مصرعہ بہت اچھا ہے۔ سبحان اللہ کیا کہنا۔ مگر دوسرا مصرعہ پہلے مصرعہ کے مضمون کے خلاف ہے اس وجہ سے غلط ہو گیا۔

ز۔ معطل میں زیادہ کات چھانت کی گئی ہے۔ مگر امید ہے کہ تم بھی پسند کرو گے۔ راہبر مل جانے یا راہ بر آ جانے کے بعد صدمہ پرستی سے تو پکڑا زبیا تھا۔

فضل رسول صاحب نے اصلاح کے ساتھ ساتھ روپ کمارى کے کلام کی داہجی دی ہے۔ ایک غیر مطبوعہ مرثیہ جس کا قلمی نسخہ میرے کتب خانہ میں ہے اور جس کا مطلع ہے: ’کون سادل ہے کہ جو دل نہیں دیوانہ عشق‘ یہ مرثیہ حضرت عباس کے حال کا ہے چنانچہ اس مرثیہ پر اپنے دستخط سے فضل رسول لکھتے ہیں۔

مصنف نور چشمی کنیز فاطمہ زہرا بیگم سلہما صاحبہ المتخلص بہ روپ۔

مرثیہ کے ترے مضمون ہیں اے روپ نفیس

چست بندش ہے زبان صاف ہے الفاظ سلیم

دیکھ کر اس کو یہ ہے فضل کی پیش کوئی

ہو گی تو طبقہ نسواں کی زمانہ میں انیس

اس قطعہ کی خوبصورتی یہ ہے اس میں انیس کے مقابل تالیوں میں انیس کے فرزندوں کے نکلس تیس اور سلیس لائے گئے ہیں۔

مرثیہ کے اختتام پر لکھتے ہیں۔

بہترین مرثیہ ہے خصوصاً تلوار اور گھوڑے کی تعریف نے لا جواب کر دیا ہے۔ مرثیہ میں مصنفہ موصوفہ زبد اللہ مزہب کے جذب حقیقی کی کھلی نشانیاں ہیں۔ زبان کی اصلاح بلحاظ زبان رابحہ حال ہے اگر اساتذہ متقدمین نے کوئی لفظ یا عاودہ اپنے مرثیوں یا غزل وغیرہ میں استعمال کیا ہے اور فی زمانہ متروک ہے تو ان اساتذہ سے سند نہیں لی جاسکتی بلکہ حال کے اساتذہ کا کلام اس کا معیار ہے۔ بہر حال مرثیہ ہذا جواہرات ایمانی و روحانی کا گنجینہ ہے ماشاء اللہ ولا حول ولا قوۃ الا باللہ اس مرثیہ کے مصرعہ ”اڑنے میں نہایت گل جھونسنے میں ابر بہار“ پر صادق لکھتے ہیں۔ اس مصرعہ پر ”اڑنے“ بنانے سے نیت سیر نہیں ہوتی۔

اس گھوڑے کی تعریف کے بند پر تین صا ”اڑنے“ لگا کر لکھتے ہیں۔ ”صحیح داد کی قدرت نہیں کیوں کہ یہ قوت شعری موبدین الغیب ہے۔

فوج کے دور میں پھرنے لگا مانند نظر

چرخ چکرا گیا دیکھا جو فرس کا چکر

ساتھ رہوار کے وہ گردش تیغ حیدر

کات کر کاسنہ سر بھرنے لگی قصر سفر

دامن گرد میں ہر جسم نہاں ہونے لگا

کشتوں پر ریت کی پتوں کا گماں ہونے لگا

ذیل کے پورے بند پر صا ”اڑنے“ لگا کر لکھتے ہیں۔ اس بند کی تعریف نہیں

ہو سکتی۔ معنی عن الداد ہے۔ سبحان اللہ۔ اور اس آخری مصرعہ پر کہتے ہیں۔ کیا مصرع کی بے عجب روانی ہے۔ اللہ کرے زور قلم اور زیادہ۔

کھینچتے ہی تیغ دو بیکر کے بد اختر بھاگے

منقلب قلب ہوئے فوج کے انہر بھاگے

مینہ ہو گیا پامال ستم گر بھاگے

میسرا والے سراپیمہ و مظهر بھاگے

یہ پرا توڑ گیا رخس وہ صف روند گیا

ابر میں ڈھالوں کے بجلی کی طرح کوند گیا

ذیل کے پورے بند کے بارے میں لکھتے ہیں۔ یہ بند نعت داد سے بالا ہے

نہ چلی تو سن چالاک سے حیلہ سازی

دم بخود ہو کے عدو بھول گئے دم بازی

پشت پہ اُس کے تھا عباس علی سا غازی

اٹھا اک مٹھر تازہ جدھر آیا تازی

ہوش اڑا تھا لعینوں کے ونا سے پہلے

سر پہ اندا کے پہونچتا تھا تنفا سے پہلے

کھینچ کر تیغ علمداز دلیر آپہونچا

گردنیں ڈال دیں گھوڑوں نے کہ شیر آپہونچا

اس شعر کے بارے میں لکھتے ہیں ”کیا قدر نظری کا منظر پیش نظر کر دیا ہے، سبحان اللہ

اس مرثیہ میں اسناد فضل رسول نے روپ کے شعر۔

ما امیری دل عاشق میں چمت کر بیٹی
رات معشوق کی زلفوں میں سمٹ کر بیٹی
کو یوں تبدیل کر دیا۔

پیٹھ کر ڈالیوں پر حمد خدا کرنے لگے

سب کے سب اپنی زبانوں میں دعا کرنے لگے

ذیل کے بند کے دوسرے شعر پر صادق لکھتے ہیں۔ ”جب یہ حالت ہے تو کیوں نہ
کہوں میں الہام۔ ان دونوں مصروع کی داد کیوں کر ہو سکتی ہے۔ یہ امام جائیں۔
اور آخری مصرع کے لفظ ”مریض سب فرقت“ پر صادق لکھتے ہیں۔ ”اعظمت اللہ“

غل تھا گر باگ کا راکب سے سہارا پائے

اس کی سرعت کو نہ پھر کوئی ستارا پائے

ہو ابھی داخل جنت جو اشارہ پائے

جو یہ حالت ہو تو کیا ذہن ہمارا پائے

آنے میں عاشق صادق کی طبیعت سے سوا

جانے میں صبر مریض سب فرقت سے سوا

سلام

مطلع

”علیٰ خلیفہ برحق علیٰ شہ عادل“

(15) اشعار

تصنیف: اپریل 1935ء

سلام

علیٰ خلیفہ برحق علیٰ شہ عادل
علیٰ تقسیم و علیٰ تہاسم و علیٰ قسمت
علیٰ نعیم و علیٰ منعم و علیٰ نعمت
علیٰ کفیل مہمات انبیائے سلف
علیٰ لسان خدا ہے علیٰ ہے وجہ اللہ
علیٰ ہے بازوئے احمد علیٰ سے دست خدا
علیٰ نذوق سے جدا ہے نذوق علیٰ سے جدا
علیٰ کی راہ سے بندے خدا تک پہنچے
نصریوں کا خدا نا خدا خدائی کا
علیٰ کے نام کو عظمت دی حق نے قرآن میں
وہ بے کنار ہے دریا نے منقبت اُس کا
وہ طفل مہد میں پیرا تھا جس نے اژدر کو
عبادت دو جہاں سے ہے جس کی ضرب سوا
قدم علیٰ کے جو چو میں فلک تو فخر ہے کیا
کرے گی اگلی ٹاکا کیا بھلا تو روپ کنوا

علیٰ وصی بلا فصل و رہبر کامل
علیٰ ہے سحر سنا و کریم و دریا دل
علیٰ کے نور میں ہے نور کبریا شامل
علیٰ ید اللہ و حلال عقدہ مشکل
علیٰ کی وجہ سے دسین خدا ہوا کامل
لوائے نوح کا شرع سمین کا حامل
خدا کا نور ہے نور علیٰ میں جب شامل
دکھار ہی ہے یہ قرآن پاک کی منزل
کہ جس کا ذکر عبادت میں ہو گیا داخل
ہوا خطاب علیٰ اعظیم کا حاصل
ملائہ خضر کو بھی جس کا آج تک ساحل
لوائے نوح خدا کا ہوا وہی حامل
بنا گئے ہیں یہ جبریل و رہبر کامل
شرف یہ مہر نبوت نے جب کیا حاصل
کیا یہ مدح کجا تجھ ہی بے خبر جاہل

مرثیہ اول

مطلع:

”بحر وحدت کی شناور ہے طبیعت میری“

مطلع ثانی:

”زمت بزم فصاحت ہے محمد کی ثنا“

(137) بند

درحال جناب رسول خدأ

تصنیف کنیز فاطمہ زہرا المتخلص بہ روپ

سرورق پر یہ قطعہ لکھا ہے۔

کنیز فاطمہ زہرا ہے جو مری جاں ہے

جو مسلمہ بھی نہ تھی اب وہ عین ایماں ہے

ہے اُس کی مرثیہ کوئی میں فضل کا یہ قول

جہاں میں اب وہ ایسے گروہ نسواں ہے

آخری صفحہ پر تمت بالخیر کے بعد لکھا ہے۔ نظر ثانی کردہ و ترتیب دادہ

صاف نمودہ تاریخ 20 نومبر 1937ء بمقام موضع کوتہا نو دنا شلعل پر تاب گڑھ تحریر

نمود مطابق 30 رمضان المبارک 1330ھ یوم پینشنہ

نحر وحدت کی شناور ہے طبیعت میری

نحر وحدت کی شناور ہے طبیعت میری
کو ہوئی مشرکوں کے گھر میں ولادت میری
کفر اور شرک سے ہے پاک جو طینت میری
ہوش آتے ہیں بڑی کفر سے نفرت میری
مئے توحید تھی گھنٹی میں جو شامل ساتی
اس لیے طبع ہے اسلام پہ مائل ساتی
میکدہ جس کا بنا خانہ قدرت وہ پلا
جس کے اجزا سے ہوئی خلد کی خلقت وہ پلا
جس کا ہر دور بنا دور عبادت وہ پلا
میرے پر ماتما کو جس سے ہے رغبت وہ پلا
دور جس کا رہا عرفان کے پیمانہ میں
رہی ہر پھر کے جو قرآن کے میخانہ میں
اسی میخانہ قرآن سے پلا نام شراب
تمیں تم اس میں ہیں اللہ رے اکرام شراب
سورے شیشے ہیں تو آیت کے نشان جام شراب
سطریں ہیں کشتی مئے وقف لیے کام شراب
بعد محشر بھی یہ میخانہ سدا باقی ہے
اسی میخانہ کا بہ نام خدا ساتی ہے

اس کے ہر گھونٹ میں ہے ساغر کوثر کا مزا
نشہ میں اس کے ہے حل نعت پیبر کا مزا
اس کی مدہوشی میں ہے الفت حیدر کا مزا
حق چکھائے مجھے اُس بادۂ اطہر کا مزا
جو ہیں بے ہوش انہیں ہوش میں یہ لاتا ہے
اس کے چھینے ہی سے مینوش کو جوش آتا ہے
اس کا ہر جام ہے میرے لئے خالص ایمان
شیشہ قرآن ہے پیانہ حروف قرآن
تن جو فرقان کو کہتے تو یہ ہے روح روان
یہی مئے پی کے بنے حضرت آدم انسان
اس کا ہر گھونٹ نیا لطف دکھلاتا ہے
اس کے پیتے ہی خدا ایک نظر آتا ہے
آنکھ کھلتے ہی میں اس مئے کی طلب گار ہوئی
ہوش قائم رہے اس طرح سے سرشار ہوئی
سولہویں سال کی آمد تھی کہ بیدار ہوئی
نشہ جب حد سے سوا ہو گیا ہوشیار ہوئی
کفر اور شرک کی آغوش میں پالا اس نے
ڈوبی گنگا میں تو کوثر پہ نکالا اس نے

کس کو کونین میں حاصل ہوئی دولت ایسی
 خلق میں کس کو میر ہوئی قسمت ایسی
 کس نے سنسار میں پائی کبہ نعمت ایسی
 کشتے ہر ایک کو بھگوان سعادت ایسی
 پائی عزت شہ ذی شان کی ثنا خواں ہو کر
 مل گئی جو رومیوں اللہ میں انساں ہو کر
 کس کو کونین میں یہ رسمہ ذی جاہ ملا
 ظلمت کفر مٹی مطلبی ماہ ملا
 پیاس میں جام مئے حُب یہ اللہ ملا
 مجھ کو خضر رہ فردوس سر راہ ملا
 ادج کیا کیا نہ تہہ گنبد افلاک ملے
 ایک اللہ ملا پختن پاک ملے
 حق کی صورت نظر آئی تو نہ باطل ٹھرا
 تافلہ ہوش و خرد کا سر منزل ٹھرا
 کلمہ پڑھتے ہی تسکین ہوئی دل ٹھرا
 میرے مقصد کا سفینہ اب ساحل ٹھرا
 راہ پر خار معاصی سے کہاں تک پہنچی
 در محبوب الہی سے جتاں تک پہنچی

افتخار عمل خیر ہے یہ شعل سعید
 چھوڑ دوں مدحت حیدر کو یہ مجھ سے ہے بید
 مدح کی ح کو سمجھتی ہوں بلال مہ عید
 رات جا کر سحر آتی ہے تو ہے عید کی دید
 قصہ کوتاہ یوں ہی نم میرا بٹ جاتا ہے
 دن اسی مدح میں مداح کا کٹ جاتا ہے
 ہے یہی مدح میرے باغ سخن کی زینت
 مشغلہ ہے یہ میرے چال و چلن کی زینت
 اس کی ہستی میں ہے ہستی کے چمن کی زینت
 ہے یہی پھول ہر ایک فنجہ دہن کی زینت
 باغ جنت یہی مداح کو دکھلاتی ہے
 بس اسی مدح سے بھگوان کی یاد آتی ہے
 اس پہ کچھ فخر نہیں ہے کہ سخن داں ہوں میں
 ناز اس کا ہے کہ احمد کی ثنا خواں ہوں میں
 اپنے ممدوح پہ سو جان سے قرباں ہوں میں
 حق کے محبوب کی مداحی پہ نازاں ہوں میں
 فخر کرتا ہے میرا تخت رسا اپنی جگہ
 اپنا یہ فخر و سخر ہے بجا اپنی جگہ

کر دیا ہے مجھے مدھی سرور نے نہال
 بدر کی طرح سے پایا میری قسمت نے کمال
 ہر سحر یاد بتوں کی جو تھی جی کا جنجال
 شکر معبود کا وہ دل سے گئی مثل خیال
 لے برہمن ترے زمار کو توڑا میں نے
 تیرے پتھر کے خدائوں کو بھی چھوڑا میں نے
 جب سے مداحوں میں سرور کے جگہ ہے پائی
 میں ہوں اور طعن عزیزوں کی ہے اور تنہائی
 بارہا یہ دل مردہ سے ہے آواز آئی
 بھاگ ان بردہ فروشوں سے کہاں کے بھائی
 کیا غرض ان کو بہن ہوئے کہ مادر ہوئے
 سچ ہی ڈالیں جو یوسف سا برادر ہوئے
 سُن کے تصنیف یہ بدخواہوں کی حالت ہے تباہ
 زندگی پر مری مرنے لگے اللہ
 میری تصنیف کا سنا بھی سمجھتے ہیں گناہ
 پر مجھے کچھ بھی شکایت نہیں انشور ہے کواہ
 شاعرہ ہوں میں نہ دعویٰ سخن دانی ہے
 رنج ہوتا ہے کہ یہ فطرت انسانی ہے

کوئی کہتا ہے حسد سے یہ نہیں اس کا کلام
 بعض کا قول ہے تعلیم کا دیکھا انجام
 کوئی کہتا ہے کہ ماں باپ کا اچھا کیا نام
 سب یہ کہتے ہیں کہ مرغوب ہے اس کو اسلام
 کوئی کہتا ہے دھرم خلق میں کھویا اس نے
 کوئی کہتا ہے کہ نام اپنا ڈبویا اس نے
 کوئی جل بہن کے حسد سے یہی کرتا ہے سخن
 رام ایسا ہو سکے اس کی زبان اس کا دہن
 کمسنی میں تو یہ ہرگز بھی نہ تھا چال و چلن
 جب جواں ہونے کو آئی ہے تو سیکھا ہے یہ نُن
 ہوش آیا ہے تو مدہوشی کی یہ صورت ہے
 دیوتا دیکھ کے کہتی ہے کہ یہ مورت ہے
 کوئی کہتا ہے کہ غارت کرے اس کو بھگوان
 کوئی کہتا ہے یہ انسان نہیں ہے شیطان
 کوئی کہتا ہے کہ اسلام پہ ہے یہ قربان
 کوئی کہتا ہے کہ دہرتی سے مٹے اس کا نشان
 رنج پہونچے کسی صورت مجھے یہ سوچتے ہیں
 پانی پی پی کے غرض شام و بحر کوستے ہیں

کوئی کہتا ہے کہ اچھے نظر آتے نہیں طور
اس کے تیور ہیں جدا اس کی نگاہیں ہیں اور
قوم آزادی پہ اُس کے نہیں کرتی کچھ غور
دھرتی میں آیا ہے بھگوان یہ کس طرح کا دور
اس طرح عقل کسی دیوی کی برباد نہ ہو
کوستا ہے کوئی بھگوان یہ آباد نہ ہو
ہو گئی ہے اسے پوجا کے سخن سے نفرت
باغِ اسلام سے خوش اپنے چمن سے نفرت
جن میں پروان چڑھی ان کے چلن سے نفرت
اہلِ اسلام پہ دل اہلِ وطن سے نفرت
گر یہی حال طبیعت کی ہے آزادی کا
دیکھ لیتا کہ یہ دن دیکھے گی بربادی کا
دن گزرتا ہے اسی طرح سے رنج و غم میں
ان کا تابو ہو تو ہم کو یہ منا دیں دم میں
اس کشاکش کے سبب دل ہے عجب عالم میں
ہم ہیں دینائے تغیر میں تغیر ہم میں
فکر میں ہیں سحر و شام کشتی دیکھو
جز و مد میں حق و باطل کی ہے کشتی دیکھو

کبھی باطل کی بلا اپنی طرف کھینچتی ہے
گاہ دنیا کی ہوا اپنی طرف کھینچتی ہے
کش مکش میں ہوں فنا اپنی طرف کھینچتی ہے
اور محمدؐ کی ولا اپنی طرف کھینچتی ہے
ہت کدہ کو کوئی باجور لئے جاتا ہے
لفٹ ایئرشور کا کہیں اور لئے جاتا ہے
آئی استے میں یہ ہاتھ کی صدا نہ ہو ملول
تو ہے اب فاطمہؑ زہرا کی کبیر مقبول
اب تو ہے سلا نکلن سر پہ ترے فصلِ رسولؐ
تیرے آزار کی کوشش میں ہیں دشمن یہ فضول
تیری پستی پہ شہنشاہ ہدیٰ آئیں گے
تیری امداد کو اب شیرِ خدا آئیں گے
سُن کے یہ مژدہ میرے دل پہ اثر کچھ بھی نہیں
پنبد درکوش ہے دل ، دل کو خبر کچھ بھی نہیں
شور یہ کچھ بھی نہیں ان کا یہ شر کچھ بھی نہیں
باتیں دکھ در کی سب کچھ ہیں مگر کچھ بھی نہیں
ان کی غفلت پہ میں ہنستی ہوں یہ جب روتے ہیں
کیوں کہ میں جاگتی ہوں اور یہ سب سوتے ہیں

میں نہ جاہل ہوں نہ کچھ عقل میں آیا ہے نورا
 بادۂ حب نبیؐ کی ہوئی ہوں مخمور
 وصف سے آل نبیؐ کے ہے طبیعت مسرور
 اس خطا پر بھی لیں گے مجھے جنت میں قصور
 مجھ کو راحت کے ہیں سماں نظر آنے والے
 میرے حای ہیں محمدؐ کے گھرانے والے
 ساقیا بادۂ توحید کا دے جام مجھے
 دل ہے بے چین پلا جلد دل آرام مجھے
 باندھتا ہے تیرے میخانہ کا احرام مجھے
 طوف جس کا کہ ہے لازم سحر و شام مجھے
 باندھوں احرام نو اوصاف بعد کد نکھوں
 حمد محمود نکھوں نعت محمدؐ نکھوں
 اولیاً جس سے ہیں مخمور وہی مئے دینا
 اوصیا جس سے ہیں مخمور وہی مئے دینا
 اولیا جس سے ہیں مخمور وہی مئے دینا
 اقلیاً جس سے ہیں مخمور وہی مئے دینا
 شب معراج کو جو شاہؔ ہڈی نے پی تھی
 ساتھ محبوب کے پردہ میں خدا نے پی تھی

جس کے چھینے سے بنے خلق میں آدم انساں
 جس کے نشہ میں ملی نوح کو طوفان سے انساں
 جس کی برکت سے سلیمان کو ملا تخت رواں
 جس کی تاثیر سے عیسیٰ تھے متح دوراں
 اُس کے اوصافِ جلیلہ کو کہاں تک نکھوں
 ختم ہوں گے نہ کبھی ان کو جہاں تک نکھوں
 سب سے پہلے جسے بگوان نے چکھا وہ پلا
 جس کو حیدر سے مسلمان نے چکھا وہ پلا
 کربلا کے جسے مہمان نے چکھا وہ پلا
 جس کو ہر صاحبِ ایمان نے چکھا وہ پلا
 جس کے پینے سے پیبرؐ نہ کوئی چھوٹا ہے
 عرش پر قدسیوں نے جس کا مزا لوٹا ہے
 یہی مئے تھمہ اسلام کی گویا ہے سہیل
 عمر بھر پیتے رہے ہیں اسی بادہ کو خلیل
 سندیں اس پہ ہیں توریت و زبور و انجیل
 انتہا یہ ہے کہ پیتا ہے اسے رب جلیل
 عرش پر نور ہوا جب یہ ستارہ چکا
 بن چکی یہ تو پھر اسلام کا تارہ چکا

یہ وہ مئے ہے کہ جسے حضرت زہراؑ نے پیا
یہ وہ بادہ ہے جسے مریم و ساراؑ نے پیا
اس کو یقوت نے پوسٹ نے زینٹا نے پیا
اس کو موٹی نے پیا اس کو مسیتا نے پیا
اسی خم خانہ ایماں کا خدا ساتی ہے
سب نے پی پھر بھی یہ مئے حشر تک باقی ہے
یہی مئے یاد دلاتی ہے خدا کی باتیں
سرزد اس سے نہیں ہوتی ہیں خطا کی باتیں
اس کو پی کر نہیں بھاتیں جہلا کی باتیں
اس سے کرنے لگی ہیں اہل ہدا کی باتیں
کفر کے زہر کا ایسا کوئی تریاق نہیں
ہے خمار اس میں خمر کا مگر اطلاق نہیں
بے نوشدہ جو اس مئے کا یہ قسمت کس کی
یہ وہ ہے کوثر تو تسنیم ہیں نہریں جس کی
یہی اکسیر ہے دنیا میں گہنہ کے بس کی
ظاہر ایسی کہ قسم کھائے طہارت اس کی
عرش پاک اس مئے نایاب کا نھانہ ہے
دل مومن اسی بادہ کا تو پیانہ ہے

قطرہ جس بادہ کا ہے مظہر قدرت وہ شراب
رنگ جس پھول کا ہے عین طریقت وہ شراب
ہے جو خم خانہ توحید کی زینت وہ شراب
جس کے پینے کی ہے قرآں میں ہدایت وہ شراب
کاسہ بادہ توحید ہے ساغر جس کا
ہاں وہی مئے ہو کہ اک قطرہ ہے کوثر جس کا
نشہ میں اپنا جو رکھتی نہیں ثانی وہ شراب
ساقیا خوف اجل جس سے ہو ثانی وہ شراب
بعد مردن جو بقا کی ہے نشانی وہ شراب
دامن چادر زہراؑ میں جو چھائی وہ شراب
وہ نہ ہو راہ دکھاتی ہے جو گمراہی کی
دے وہ مئے جس سے سلیمان نے شہنشاہی کی
جس کا پیانہ ہے پیانہ تائبہ خدا
نشہ جس بادہ کا ہے مظہر تمجید خدا
بوندیاں جس کی بنیں کوہر تجید خدا
جس کی ٹل ٹل سے نکلنے لگی توحید خدا
پانچ ارکان ہیں اس بادہ یکتائی میں
میرے انشور نے پیا ہے جسے تنہائی میں

کیا بیاں ہو ترے بادہ کا شرف اے ساقی
 سنے کہوں یا ڈر ایماں کا صدف اے ساقی
 صاف اب کیوں نہ میں کہدوں بہ طلف اے ساقی
 پی چکے جس کو رسولانِ سلف اے ساقی
 پائی جب تک نہ یہ سنے قلب کو قوت نہ ملی
 بے پینے اس کے رسولوں کو رسالت نہ ملی
 وہ طے سنے تو لکھوں حمدِ خدائے دوسرا
 اس کے پینے میں ہے توحید کے لکھنے کا مزا
 دیر سے پی نہیں ساقی تو نہیں ہوش بجا
 کر نہ تاخیر مجھے ہر خدا جلد پلا
 حق سے امداد لے تجھ سے مجھے جام لے
 دادِ غفار سے مہراج سے انعام لے
 میرے بھگوان مجھے زورِ طاقت دے دے
 مجھ کو اے قادرِ کلِ نظم پہ قدرت دے دے
 حمد تیری لکھوں اتنی مجھے ہمت دے دے
 نظم پر زور ہو ایسی مجھے قوت دے دے
 امر دشوار ہے پڑتی نہیں ہمت میری
 لایقِ حمد نہیں تیرے لیاقت میری

صعبتِ صالحِ قدرتِ کابیاں مشکل ہے
 رازِ قدرت کرے انسان عیاں مشکل ہے
 کس طرح پہونچے وہاں وہم و گماں مشکل ہے
 جب تک ہو نہ پیہیر کی زباں مشکل ہے
 مجھ سے اُس وقت بیاں ہو سکے اس کی توحید
 یا خدا یا کہ ہو ہمنامِ خدا کی تائید
 آبِ پر خاک کے طبقوں کو بچھایا اُس نے
 ان کے دامن پہ پہاڑوں کو ہمایا اُس نے
 آسمانوں کو ستاروں کو سجایا اُس نے
 مختصر یہ کہ دو عالم کو بنایا اُس نے
 ماہ و خورشید سے مخلوق کا دل شاد کیا
 خاک کے پتلوں سے اس ارض کو آباد کیا
 دیکھ کر گلشنِ ایجاد کا نقشِ پیہم
 متحیر میں ہوئی ہوں صفتِ نقشِ قدم
 نت نئی شان جو یہ پیشِ نظر ہے ہر دم
 کیا کہوں میں میرے خالق تری قدرت کی قسم
 بس یہی منہ سے نکل جاتا ہے لاچاری میں
 کوئی معشوق ہے اس پردہ زنگاری میں

اسی معشوق کے ہے نور کا جزو ان کا نور
 عالمِ علمِ خدا آیتِ خلاق و غفور
 جن کی ہر حال میں انبشور کو ہے خاطر منظور
 نام پاک ان کا محمدؐ ہے جہاں میں مشہور
 میں نے محبوبِ خدا خلق میں وہ پایا ہے
 شان میں جس کی کہ لولاک لیا آیا ہے
 یا خلقِ نفسِ نبیؐ مجھ کو خلافت ہو عطا
 گلگ ہوں نطقِ عطا کر کے نصاحت ہو عطا
 خوفِ دوزخ کا ہے فرمانِ برآت ہو عطا
 مضطرب ہوں سداً بخششِ جنت ہو عطا
 دستخط ہوں تو میری نظم کا رتبہ بڑھ جائے
 صادر کر دیجئے تو مداحوں میں چہرا چڑھ جائے
 حل ہو مشکل مری یا عقدہ کشا اور کنی
 عالمِ علمِ رسولؐ دوسرا اور کنی
 اے مجھ پر کرم و جود و سخا اور کنی
 اے در تاجِ سرِ عرشِ علا اور کنی
 آپ کی گر مدد اے دین کے سلاطین ہو جائے
 نکتہ نکتہ میرا خورشیدِ درخشاں ہو جائے

آپ گر چاہیں تو اک قطرہ کو دریا کر دیں
 ہو سیہ تاب تو رتھک بید بیضا کر دیں
 نظر مہر سے آگنی ہو تو بیٹا کر دیں
 میری اس نظم کا سب خلق میں شہرا کر دیں
 آپ کا گر کرم و لطف و عنایت ہو جائے
 میری اس حمد کی اور نعت کی شہرت ہو جائے
 خلق میں آپ کی بخشش کی ہر اک سمت ہے دھوم
 کیجئے امداد تو کچھ اُس کی صفت ہو مرقوم
 جس مدینے سے ہوئے آپ شہا بابِ علوم
 جس کا واصل ہوا قرآن میں خدائے قیوم
 قصدِ توصیفِ شہنشاہِ ہدا کرتی ہوں
 دیکھئے ہوتا ہے کیا کارِ خدا کرتی ہوں
 آپ امداد کو آئیں میں اٹھاتی ہوں قدم
 کو کہ یہ سچ ہے کہ میرے لئے ہے امرِ اہم
 دل نہیں مانتا مولانا میں بڑھاتی ہوں قدم
 آپ پستی پہ رہیں گر تو طاقتِ نبو کم
 اب زباں رکتی ہے میری نہ قلم رکنا ہے
 چپ رہوں وصفِ محمدؐ میں تو دم رکنا ہے

مطلع دوم

زینت ہزم نصاحت ہے محمدؐ کی ثنا
 کوہر تاج باغت ہے محمدؐ کی ثنا
 رونق تختِ طاقت ہے محمدؐ کی ثنا
 بان کلید در جنت ہے محمدؐ کی ثنا
 خلق میں بندوں پہ اللہ کی رحمت ہے یہی
 ہیں جو گمراہ انہیں راہ ہدایت ہے یہی
 نیر بُرج رسالتؐ ہے محمدؐ کی ثنا
 قمر منزل جنت ہے محمدؐ کی ثنا
 کوکب راہ ہدایت ہے محمدؐ کی ثنا
 کج تابدہ قدرت ہے محمدؐ کی ثنا
 جس طرح سب کے لیے حمدِ خدا واجب ہے
 بس اسی طرح محمدؐ کی ثنا واجب ہے
 باب رحمت ہے در فضلِ خدا ہے یہ ثنا
 جس کا انشور ہے ثنا خواں وہ ثنا ہے یہ ثنا
 ہر ثنا سے ہے جدا سب سے سوا ہے یہ ثنا
 میرے انشور میں کہوں کیا اسے کیا ہے یہ ثنا
 خود وہ اٹلی ہے جو اس مدح کا متوالا ہے
 سب ثناؤں میں محمدؐ کی ثنا بالا ہے

انتہای دل مضطر کی دوا ہے یہ ثنا
 دردِ عصیاں کے لیے خاکِ شفا ہے یہ ثنا
 کیا کہوں کیا نہ کہوں کس کی ثنا ہے یہ ثنا
 نعتِ احمدؑ کہوں یا حمدِ خدا ہے یہ ثنا
 طاروں کی جو زباں پر یہ ثنا آتی ہے
 ہر نشین سے ہری ہر کی صدا آتی ہے
 کیوں نہ ہو عرش کی بہتا یہ ثنائے عالی
 گلشنِ مدح کے پودوں کا خدا ہے مالی
 اے ثنا والے یہ لونڈی ہے تری متوالی
 صفیں تیری کتابوں میں ہیں دیکھی بھالی
 غیر مسلم ہوں بظاہر پہ ثنا گستر ہوں
 یہ عقیدہ ہے کہ باطل پہ نہیں حق پر ہوں
 یہ ثنا مژدہٴ بخشش ہے ثنا خواں کے لیے
 شمعِ اسلام کا جلوہ ہے مسلمان کے لیے
 دل ہے انسان کے لیے جاں ہے بنی جاں کے لیے
 بو ہے گلشن کے لیے روح ہے ریمان کے لیے
 صبح سب طاعتِ خلاق ادا کرتے ہیں
 غنچے کل کل کے محمدؐ کی ثنا کرتے ہیں

یہ تھا وہ ہے جو ہے باہم سعادت کی کند
 اوج میں عرشِ معلیٰ سے نہیں کم بلند
 کل کے در اس کا در تیر خدا کرتا ہے بند
 یہ تھا وہ ہے جو آئی مرے انشور کو پسند
 تجر پہ عشق و محبت کا یہ تلاتا ہے
 ذکرِ محبوب سے عاشق کو قرار آتا ہے
 کیوں بشر ہیں مختیرِ صفتِ آئینہ
 یہ تھا رحمتِ اللہ کا ہے گنجینہ
 جس کو سوچھی نہیں یہ راہ وہ ہے مایینا
 اس پہ موقوف تھا خواں کا ہے مرا جینا
 بعد مرنے کے میں فردوس میں جب جاؤں گی
 تب صلہ نعتِ محمدؐ کا وہاں پاؤں گی
 جس کو شک ہو چمنِ غلد کا دیکھے وہ ساں
 کس طرح نعت بیاں کرتے ہیں مرغانِ جناں
 وہ طرب خیز ترانے وہ دل آویز ساں
 لحنِ دلکش وہ کہ داؤد ہوں سُن کے حیراں
 بلبلیں مدح سرا شاخوں پہ جب آتی ہیں
 حوریں سُن کر ہمہ تن کوش ہوئی جاتی ہیں

جھونے لگتے ہیں پودے یہ ٹائیں سُن کر
 غلد بس جاتا ہے بو دیتے ہیں ایسی گل تر
 ساتھ اڑتے ہیں جب سب طیر ملائے ہوئے پُر
 یا محمدؐ کوئی کہتا ہے کوئی یا حیدر
 سو زبانوں سے یہی کام سدا کرتا ہے
 گلِ صد برگ بھی احمدؐ کی ثنا کرتا ہے
 ہر لب گل سے نکلتی ہے ثنائے احمدؐ
 سب سمجھتے ہیں کہ گویا ہیں برائے احمدؐ
 کیسی پُر کیف ثنا ہے میں فدائے احمدؐ
 اب ثنا خواں کے بھی سر میں ہے ہوائے احمدؐ
 ڈر نہیں کفر کا لوحہ سے میں اب بڑھتی ہوں
 صاف کہتی ہوں نبیؐ کا کلمہ پڑھتی ہوں
 نعت کا چرچا ہو کیوں کر نہ ثنا خوانوں میں
 ان کے باعث سے بہار آئے گلستانوں میں
 ایسا ہو گا نہ ہوا ہے کوئی انسانوں میں
 کلمہ پڑھتے ہیں سب جن کا صنم خانوں میں
 ان کا جلوہ ہے بس دیر و حرم کا جلوہ
 گلِ خدائی ہے محمدؐ کے قدم کا جلوہ

یہ نہ ہوتے تو نہ ہوتا کبھی قدرت کا ظہور
یہ نہ ہوتے تو زمانہ میں نہ ظلمت تھی نہ نور
یہ نہ ہوتے تو جبل تھے نہ پہاڑ نہ بحور
یہ نہ ہوتے تو معطل تھے غرض ہمد امور
یہ نہ ہوتے تو سزاوار تھا کوئی نہ تھا
گر نہ یہ ہوتے تو محبوب خدا کوئی نہ تھا
کیا تھا اُس کی ہو جبریلؑ ہو جس کا دریاں
کیا تھا اُس کی کہ جو ساری خدائی کی ہو جاں
کیا تھا اس کی جو ذیشان ہو ایشور کا نشان
کیا تھا اس کی ہو بھگوان ہو جس پر مازاں
کیا تھا اس کی کوئی خلق میں کر سکتا ہے
جس کا منہ دیکھ کر آئینہ بھی منہ سمکتا ہے
کیا تھا اس کی جو گل باغ جناں کی ہو بہار
کیا تھا اس کی جو گلزار جناں کا ہو سنگھار
کیا تھا اس کی ہو جس نور پہ دو جگ ہوں نثار
کیا تھا اس کی ہو آباد ہے جس سے سنسار
کیا تھا اُس کی ہو قدرت کا جو آئینہ ہو
کیا تھا اُس کی ہو رحمت کا جو گنجینہ ہو

کیا تھا اُس کی ہو زہراؑ سی ہو جس کی دختر
کیا تھا اُس کی کہ جس کا ہو برادر حیدر
کیا تھا اُس کی ہو حسینؑ ہوں جس کے دلیر
کیا تھا اُس کی جو ایشور کا ہو منظور نظر
کیا تھا اُس کی جسے خلق میں سب نے چاہا
کیا تھا اُس کی بنا کر جسے رب نے چاہا
کیا تھا اُس کی حقیقت سے ملا جس کا حجاز
کیا تھا اُس کی ہو بھگوان کرے جس پر ماز
کیا تھا اُس کی تھا جس کی بنے رکن نماز
کیا تھا اُس کی جو بندہ ہو مگر بندہ نواز
کیا تھا اُس کی جو توحید کا بانی ہوئے
کیا تھا اُس کی جو ایشور کی نشانی ہوئے
الفرس لُحُر رسولان سلف ہیں احمدؑ
آدم و نوح و سلیمان کے شرف ہیں احمدؑ
جس میں پاکیزہ گھر ہیں وہ صدف ہیں احمدؑ
ماز ہے جن پہ سلف کو وہ خلف ہیں احمدؑ
ماخدا ہیں سب خلق خدائی ہیں یہی
کُل خدائی کی غرض علتِ غائی ہیں یہی

چاہے محبوب خدا کو کوئی کس کا ہے نصیب
 کُسن اور عشق کے دفتر میں یہ قصہ ہے عجیب
 غیر محبوب کو چاہے تو ہے دشمن کے قریب
 ان کے عاشق کو مگر بھائے ہیں خود اپنے رقیب
 جب یہ حالت ہے تو ایٹور کے رقیب اچھے ہیں
 اس بنا پر تو کنواری کے نصیب اچھے ہیں
 سنتی ہوں سارے سینوں میں تھے یوسفؑ کیٹا
 پر میں کہتی ہوں کجا حضرت یوسفؑ یہ کجا
 وہ تھے مطلوب زلیخا تو یہ محبوب خدا
 اے زہے کُسن نبیؐ صلی علیٰ صلیٰ علا
 اشرف المخلق ہیں یہ مالک تقدیر ہیں یہ
 حق کے محبوب جو ہیں نور کی تصویر ہیں یہ
 میں تو بھگوان کے آگے بھی یہ کہدوں گی ضرور
 واقعی بامیث ایجاد دو عالم ہیں حضورؐ
 ان کا دم بھرتے رہے صاحب انجیل و زبور
 بھائی بھی عین الہی ملا چشم بد دور
 اُن پہ رحمت ہو جو نظروں میں ساریں ان کی
 کتنی کچھ بھاگتیں خالق کو ادا کیں ان کی

اے زہے کُسن کے بھگوان ہے شیدا ان کا
 منتظر ان کے تھے داؤد و موسیٰ و موسیٰ
 اور نبیوں سے بھلا ان کو میں دوں نسبت کیا
 کہ یہ عالی ہیں یہ اعلیٰ ہیں یہ عالم کی بنا
 ان سے پہلے تھا زمانہ نہ زمانے والے
 یہی اول ہوئے ایٹور کے بتانے والے
 یہی مصداق ہیں لولاک لما کے بے شک
 ان سے گلزارِ نوبت کے گلوں میں ہے مہک
 نہ بشر جانتے ہیں کنبہ کو ان کی نہ ملک
 کچھ نہ گنجی میں جو گنجی ہوں یہ گنجی اب تک
 عقل حیراں ہے نبیؐ کو کوئی کیوں کر سمجھے
 ان کو پر ماتا سمجھا ہے یا حیدرؑ سمجھے
 اہل اسلام ہوں دنیا میں کہ ہوئیں کنار
 کون ہے جس پہ نہیں آپ کے احسان کا بار
 آل اطہار کی لونڈی ہوں میں جو روپ کنوار
 حشر کے روز مجھے بھول نہ جانا سرکار
 گم نہ میں مجمعِ محشر میں کہیں ہو جاؤں
 ڈھونڈھ لیا مرے سرکار جو میں کھو جاؤں

محرابا صل علی ہادیؑ گل خیر بشر
 مصدر رحمت حق منبع فیض داور
 نہ ہوا کوئی نہ ہو گا کوئی ان سے بڑھ کر
 میں بھی قرباں مرے ماں باپ بھی قرباں ان پر
 یہی سنسار میں ہادی ہیں ہدایت کے لیے
 یہی بندے تو خدائی میں ہیں رحمت کے لیے
 دے کے قرآن سے تشبیہ یہ کہتا ہے شعور
 آپ قرآن ہیں مطلق، نہیں شک اس میں ضرور
 چونکہ صامت کبھی برتر نہیں مطلق کے حضور
 اس میں ایک نوری سورت ہے مجسم ہیں یہ نور
 ہدیتا یہ دیا محبوب کو زینت دے کر
 بھیجا مطلق کو یہ صامت پہ فضیلت دے کر
 جس کا ہر پارہ ہے ہی پارہ قرآن سے سوا
 منزلت پیش خدا جن کی بڑی ہے با خدا
 کوئی جزو اس سے جدا ہے نے اُس جزو سے جدا
 الغرض بحر نبوت کے ہیں موتی چودہ
 ہے نبی کوئی تو رشتوں کا سرآمد کوئی
 کوئی مہ پارہ علی ہے تو محمدؐ کوئی

انہیں مہ پاروں کا ہے آخری پارہ وہ تخی
 تاقیم آل محمدؐ جسے کہتے ہیں کبھی
 نام ان کا سائنس ان کا ساٹھ ان کی ہی
 نام غیبت میں کہ جن کا نہیں لینا کوئی
 اس گل تر میں وہی بو ہے وہی گہکت ہے
 یہ بھی مثل آپ کی دنیا کے لیے جہت ہے
 جب تک اس نور کا باقی ہے زمانہ میں قیام
 تاقیامت کبھی بگڑے گا نہ عالم کا نظام
 فضل انبشور کا رہے گا یوں ہی دنیا پہ مدام
 یوں ہی سرسبز نظر آئے گا نخل اسلام
 جو حقیقت کو نہ سمجھے گا ندامت ہو گی
 جب یہ دنیا میں نہ ہوں گے تو قیامت ہو گی
 رحمت خالق عالم انہیں کہتا ہے بجا
 ان کو پر ماتا نے تاج شفاعت بخشا
 گلشن خلد بریں کی ہے سند ان کی ولا
 علم و حکمت میں فضیلت ملی آدم سے سوا
 پیشوا اپنا سمجھتے رہے سچے ان کو
 دیئے بگلو ان نے حسنین سے سچے ان کو

غیر مسلم پہ بھی ہے آپ کے احسان کا بار
صاف کتنی ہوں کہ وہ جگ کہ یہی ہیں ادبار
کفر ہے ان کی نبوت سے کروں گر انکار
اپنا ایمان ہے کامل یہی اے روپ کنوار
جو تھے درجہ پہ امامت کے بھی تائل ہوں میں
مگر شرک ہوں توحید کی عامل ہوں میں
آپ پیدا ہوئے دنیا کی ہدایت کے لیے
بھیجا انبوت نے انہیں کار رسالت کے لیے
پہن لیا امت عاصی کی شفاعت کے لیے
آیا قرآن میں ان کی صداقت کے لیے
ان کے صدقہ میں رسولوں نے رسالت پائی
فیض سے ان کے اماموں نے امامت پائی
گرچہ بندے تھے خدائی کا مگر کام کیا
کام جو کچھ بھی کیا قابل انعام کیا
تھے جو محروم انہیں داخل اسلام کیا
خود بھی مامی ہوئے بھگوان کا بھی نام کیا
جد حنیبل پہ اسلام کو پہونچایا ہے
دیکھو قرآن میں اکمل کلم آیا ہے

ایسا میں ہے شرف آپ کا سب سے عالی
آپ کے دور میں باطل کی ہوئی پامالی
آپ کی ذات ہے اللہ وہ رحمت والی
ان کو پایا تو خدا پایا جنت پالی
یہی بھگوان کے مخصوص ہیں عزت والے
پانچ بندے ہیں خدائی میں یہ رحمت والے
اصل ایمان جنہیں سمجھی ہوں وہ ذیشان ہیں پانچ
رہنما پانچ شریعت کے نگہبان ہیں پانچ
جن کا حافظ ہے اللہ وہ قرآن ہیں پانچ
جس کو بھگوان سے ہے افس وہ انسان ہیں پانچ
پہنچتن کی ہے رضا جس میں وہ مستحق ہے
سچ کے کہنے سے جو کام کرو احسن ہے
ان کی قربت سے مقرب ہوئے جبریل امین
ان سے جو پھر گیا دنیا ہی ملی اس کو نہ دین
جز خدا غیر کے آگے نہ جھکی اس کی جبین
ہیں یہی ختم رسل خاتم قدرت کے نگین
بے تکلف انہیں بھگوان سے کیجایا ہے
عرش پر ان کے وحی تک نے جگہ پائی ہے

ان کے بھائی سے بھی اہلکاروں نے لی ہے امداد
 نعمتیں ہیں در حیدر کی دو عالم سے زیاد
 خوان تو حید میں بے ان کے نہ لذت نہ سواد
 ایک ہیں گن لو علی اور نمک کے اعداد
 خالی وحدت سے شریعت میں مزا کچھ بھی نہ تھا
 یہ نہ ہوتے تو حقیقت میں مزا کچھ بھی نہ تھا
 آئے کس شان سے اللہ کی رحمت کی طرح
 شرع کس کی ہوئی حضرت کی شریعت کی طرح
 مصحف رخ میں ضیا نور کی سورت کی طرح
 مصلحت سب وہی ایثار کی مشیت کی طرح
 کبھی بے وحی یہ غنچہ نہ زبان کھولتا تھا
 کو یا محبوب کے پردہ میں خدا بولتا تھا
 آیتیں شان میں مہراج کے اتنی آئیں
 انہی میں نہ کسی نے بھی یہ باتیں پائیں
 ماز عاشق کو پسند آئے ادائیں آئیں
 صدقہ عصمت کے ہوں دیکھی نہ کبھی پرچھائیں
 مثل ان کا جو زمانہ میں نہ پا سکتے تھے
 مردم اس پھول کو زگس کی طرح نکلتے تھے

معدن خالق و کرم مطیع الخفاف و عطا
 کوہر قلم رحمت ہیں ڈر بحر سخا
 افتخار دو جہاں زیب وہ عرش علا
 حامل وحی خدا ہادی دیں راہ نما
 مرتبہ آپ کا بھگوان سے پوچھے کوئی
 آپ کی شان کو قرآن سے پوچھے کوئی
 فخر آدم سب نمازش عینی و کلیم
 باسٹ زہد کعبہ شرف ابراہیم
 بعد ایثار کہ ہے ذات آپ کی ہر شئی سے قدیم
 کر دیا آپ کو بھگوان نے سب کچھ تعلیم
 دلبری دے کے صباحت دی ملاحت بخشی
 آپ شیدا ہوا وہ چاند سی صورت بخشی
 دم بھریں جن کا میسٹا بھی وہ دم ان کا ہے
 راج کونین کا پایا وہ حشم ان کا ہے
 حق ملا جس کی بدولت وہ کرم ان کا ہے
 عرش ہے شاہد رفعت وہ قدم ان کا ہے
 آپ یوں روہروئے خالق کونین گئے
 عرش اعظم پہ بھی پہنچے ہوئے نعلین گئے

آپ ایثار کے ہیں ایثار کی مشیت ان کی
 ہادیوں سے کہیں افضل ہے ہدایت ان کی
 بڑھ گئی سارے رسولوں سے رسالت ان کی
 ختم آخر ہوئی خود ان پہ نبوت ان کی
 ان سے بہتر کوئی دنیا میں شریعت نہ رہی
 آپ کے بعد نبوت کی ضرورت نہ رہی
 گلشنِ غلد کے گر گل میں ہے گہت ان کی
 عین بگوان کی طاعت ہے اطاعت ان کی
 کوئی ہو سب کے لیے عام ہے رحمت ان کی
 ملتی جلتی ہوئی خالق سے ہے قدرت ان کی
 فرق اتنا ہے کہ یہ عبد ہیں معبود ہے وہ
 دونوں عالم میں محمدؐ ہیں یہ محمود ہے وہ
 یہ عقیدہ میرا بچپن سے ہے ایثار کی قسم
 باسٹ خلقت آدمؑ ہیں محمدؐ کے قدم
 ان کے آگے تو مسیحا بھی نہیں مارتے دم
 ان کا وہ گھر ہے جو گھر نہیں فردوں سے کم
 منزلت آپ کی کوئین میں سب کرتے ہیں
 ان کا وہ در ہے ملک جس کا ادب کرتے ہیں

یا نبیؐ آپ کے اونچے ہوئے کس درجہ نصیب
 بات پردہ کی ہے معراج کا قصہ ہے عجیب
 جو نہ جانے وہ نہ جانے کہ ہے کیا ہجر حبیب
 فرقت دوست میں ہوتا نہیں آرام نصیب
 بے بلائے ہوئے محبوب کے چارہ نہ ہوا
 ہجر وہ شے ہے خدا کو بھی گوارہ نہ ہوا
 خلق کے واسطے ایمان یہ لے کر آئے
 ساتھ حیدرؑ سا مسلمان یہ لے کر آئے
 حق سے ملوانے کا سامان یہ لے کر آئے
 آئے دنیا میں تو قرآن یہ لے کر آئے
 سب وہ لائے جو مناسب تھا رسالت کے لیے
 لائے بھائی کو بھی ساتھ اپنے وصایت کے لیے
 ان پہ مر جانے کو بھی ہوں حیات ابدی
 یہی ہادی یہی رہبر ہیں دلائلِ نصیدی
 واہ کیا کہہ گیا حضرت کی ولا میں قدسی
 مرحبا سیدِ منگی مدنیِ المعربی
 دل و جاں تم پہ ہو قربان مدینے والے
 اہل دیں بادۂ الفت کے ہیں پینے والے

اللہ اللہ کوئی کہتا ہے گناہوں سے ہو پڑ
 جس پہ کی مہر جہنم سے وہی ہو گیا نر
 چاہ مہراج کی کوثر پہ پہونچنے کا ہے گر
 ان کے دشمن پہ فرشتوں کی ہے پت در در
 جس نے چاہا انہیں کونین میں عزت پائی
 مل گئے یہ تو خدا مل گیا جنت پائی
 اسی گل سے ہوئی گلزار جنت کی تمہید
 کلمہ سب نے پڑھا ان کا قریب اور بعید
 ان سے ہوئی رہی باطل کی ہمیشہ تردید
 قل ہو واللہ واحد کہہ کہ سکھا دی توحید
 ذات حضرت ہی کی رحمت ہوئی عالم کے لیے
 سبب غفو ہوئی توبہ آدم کے لیے
 نیک خو صاف زبان پاک بیاں خوش اوقات
 حرف حرف ان کے ہیں قرآن میں کی آیات
 سارے بھگوان کے بندوں میں رفیع الدرجات
 ان کے آگے ہو کبھی پوسٹ مصری سے نجات
 ان کی باتوں میں بھی اعجاز سبحانی ہے
 رام بھگوان ہوا ہے وہ زباں پائی ہے

یہی اخلاق کے بانی ہیں مروت سے ہیں پڑ
 معرفت حق کی ہے کیا ان سے سمجھ لے کوئی گر
 قلم رحمت خلاق کے پاکیزہ ہیں در
 کس قدر ان کی ثنا کرتا ہے خود پریشور
 بخش دیں خلد بریں آپ کریم ایسے ہیں
 ان پہ رحمان کو ہے ناز رحیم ایسے ہیں
 مثل بھگوان کے مشکل ہے غرض ان کی ثنا
 مصدر وحی خدا ہادی دیں راہ نما
 صاحب خلق و کرم نخر رسولان ہدا
 مالک ہر دو سرا تابع احکام خدا
 طالب حق جو ازل سے تھے تو مطلوب ہوئے
 اجتا ہو گئی بھگوان کے محبوب ہوئے
 دست قدرت نے انہیں نور کا پیکر بخشا
 خود جو منفرد تھا تو محبوب بھی بس فرد ہوا
 بے بدل دیکھ کے تصویر نبی کا نقشہ
 اپنے مصنوع پہ خود ہو گیا صانع شیدا
 صدر ایجاد کی محفل کا بنایا ان کو
 تاج بخشش کا دو عالم کی پہنایا ان کو

میں یہ سنتی ہوں تو پاک کا سایا بھی نہ تھا
لاکھ کی فکر و لیکن یہ معنا نہ کھلا
متعجب ہوئی میں بے حد کہ تعجب کی تھی جا
ناگہاں بڑھ کے میری عقل رسا نے یہ کہا
بھید دنیا میں کسی نے نہیں پایا ان کا
مجھ سے سُن حیدر گزار ہیں سایا ان کا
اور ایک وجہ مرے ذہن میں آئی اس آں
جس سے واٹن ہوا کچھ اور نہ سایہ کا گماں
یعنی خورشید رسالت ہیں شہنشاہِ زماں
یعنی خورشید تو خورشید کا سایہ ہے کہاں
ماہ کو کہئے اگر مہر مہیں کا سایہ
تب بھی ثابت ہو کہ حیدر ہیں انھیں کا سایہ
ہے یہ مشہور نہ تھا سایہ محبوبِ خدا
پُر میں بے خوف یہ کہتی ہوں کہ ہاں سایہ تھا
وہی سایہ تھا جو سایہ کی طرح ساتھ رہا
جس کو قرآن میں انبشور نے کہا انھنا
کبھی کعبہ میں کبھی عرش پہ پایا اُس کو
نہ کہوں پھر بھی محمدؐ کا میں سایا اُس کو

امدؑ پاک کے سایہ کو احد سے پوچھو
یا اسے ناظمؑ بہت اسد سے پوچھو
کینہ جو سے نہ کسی اہل حسد سے پوچھو
میں پتا سایہ کا بتاؤں جو کد سے پوچھو
پردہ معراج میں خود کھول رہا تھا سایہ
حق کا لہجہ تھا مگر بول رہا تھا سایہ
اور ایک وجہ سناؤں جو کبھی ہو نہ سنی
طور سینا پر وہ موسیٰ کی صدائے آرئی
خود ہی اُن پر وہ بنی جو بنائے نہ بنی
تھہ پہ قربان میں اے سایہ شاہِ مدنی
طور پر حضرت موسیٰ کو جو نقش آیا تھا
نور جس کا نظر آیا وہ یہی سایا تھا
لوگ کہتے ہیں کہ ہے آپکا سایہ معدوم
پر میں اب کھولتی ہوں رازِ خدائے قیوم
چار سو خلق میں سایہ کہ نہونے کی ہے دھوم
لو بتاتی ہوں تمہیں میں جو ہے مجھ کو معلوم
قول قرآن کا یہ ظِلّ الٰہی ہیں حضورؐ
اب تو ثابت ہوا یہ نور کا سایہ بھی ہے نور

میں یہ کہتی ہوں نہ جانے کوئی کیا کیا سمجھا
 کوئی اس سایہ کو رھک پد بیٹھا سمجھا
 کوئی اللہ کی قدرت کا نمونہ سمجھا
 اصلیت اس کی ملکہ سمجھا نہ بندہ سمجھا
 دی جو قرآن نے گواہی اُسے میں سمجھی ہوں
 حق یہ ہے ظلِ الہی میں انہیں سمجھی ہوں
 زیر سایہ اسی سایہ کے ہے سنسار کا باش
 اس کو سایہ کہوں یا بزمِ دو عالم کا چراغ
 مجھ کو مہراج کے سایہ کا لگا اور سراغ
 میں بھی کیا چیز ہوں پہونچا ہے کہاں میرا دماغ
 راز جس سایہ کو بھگوان کا سب کہتے ہیں
 قائم آلِ عبا ہم اُسے اب کہتے ہیں
 میں یہ کہتی ہوں جب آپ کا سایہ ہی نہ تھا
 کس کے پھر سایہ میں پروان چڑھی ہیں زہرا
 ہوئی جس سایہ میں تھی فاطمہ کی نشوونما
 اُس کو میں کیوں نہ کہوں سایہ محبوبِ خدا
 عقل کہتی ہے کہ زہرا نے جسے پایا تھا
 اصل میں سایہ وہ بھگوان ہی کا سایا تھا

سایہ کے ساتھ جو سایہ کی طرح ذہن گیا
 جستجو کرنے میں تب سایہ کی پردہ یہ کھلا
 آپ کے سایہ کو وحدت سے جو تھا کسبِ ولا
 اس لیے بھر تھا مشکل ہوا دم بھر نہ جدا
 جا سکا نورِ الہی سے نہ ہٹ کر سایا
 رہ گیا جسمِ منور سے لپٹ کر سایا
 اسی سایہ میں لگاتی ہوں مضامین کے میں باش
 بزمِ وحدت کا بگی سایہ عالی ہے چراغ
 حق سے ملتا ہوا اس سایہ کا پاتی ہوں سراغ
 سایہ کے ساتھ میرا عرش پہ پہونچا ہے دماغ
 تھی یہ معراج میں بھی ناز و ادا کی صورت
 سایہ پردہ میں رہا رازِ خدا کی صورت
 اور توجیہ سناتی ہوں سنیں اہلِ تصور
 میں کہوں گی وہی زیبا ہے جو حتی المقدور
 شک نہیں اس میں ہے کچھ ظلِ الہی ہیں حضور
 ہو اگر سایہ میں سایا تو ہے یہ عقل سے دور
 خلق سے کیوں نہ بلند آپکا پایا ٹھرے
 آپ خلقت میں جب اللہ کا سایا ٹھرے

پشت خورشید کی اس ست ہے سستی ہوں یہی
 جب یہ صورت ہے تو ظاہر ہے کہ تھی گستاخی
 اس لیے ابر تھا حائل نہ ہو بے ادبی
 مرحبا سید مکی مدنی امری
 فرق انور پہ جو رحمت کا تھا بادل چھایا
 یہ سب تھا جو کسی نے بھی نہ پایا سایا
 اک سبب اور یہ سایہ کہ نہونے کا کھلا
 یعنی جب حق نے انہیں خلق کی جانب بھیجا
 درد تھا دل میں جو امت کے گناہگاروں کا
 خود یہاں آگے سایہ کو وہاں چھوڑ دیا
 امتی حشر میں جب گرمی سے گھبرائیں گے
 دیکھ لیا اسی سایہ میں اماں پائیں گے
 یہی سایا دل مومن کا یقینا ہے سرور
 اس کو سایہ کہوں یا آنکھ کے پردہ کا ہے نور
 ماشا اللہ کہوں کیوں نہ میں چشم بد دور
 غور کرتی ہوں تو کہتا ہے یہی صاف شعور
 آمنہ بی بی کی قسمت کا ستارہ کہیں
 اس کو نور نظر مریم و سارہ کہیں

ہوا اس نور سے جب انت مرادی کا خطاب
 پے تسلیم جھکا سجدہ خالق میں شباب
 بڑھ گئی پیش خدا عزت و توقیر جناب
 سایہ حضرت کا اسی نور کا ہے کپ لباب
 زینت کلف ہوا مہر نبوت بن کر
 آیا قرآن میں یہ نور کی صورت بن کر
 پایا سایہ کو زمینوں میں نہ بالائے فلک
 ڈھونڈتا پھرتا ہے خورشید اسے آج تلک
 چشم مردم سے ہمیشہ رہی اس کو چشمک
 ہوتا سایہ تو تعجب کا محل تھا بے شک
 نور جس ماہ کا تا عرش بریں چھایا ہو
 اُس کا کیا سایہ جو بھگوان کا خود سایا ہو
 اور سایہ کے نہ ہونے کا کھلا اک یہ سبب
 ظاہری طور پہ کچھ تھے جو مسلمان عرب
 گر قدم سایہ پہ رکھتے تو یہ تھا ترک ادب
 اس لیے ہو گیا حسین کی وہ شعل میں اب
 کیوں نہ پیارے ہو محمد کو یہ جانی دونوں
 سایہ احمد ہوں جب احمد ثانی دونوں

آه كيون گر نه پڑا اے فلک كج رفتار
 دى مہرو كه جو ہو سايہ شاہ ابرار
 كيا غضب ہے كه اٹھے شر كى اُس پر تلوار
 ستم و جور سے لك جائے اُسى كى سركار
 پائے دنيا ميں نہ دم بھر بھى وہ راحت ہے ہے
 اُس كے ناموس ہوں پابند مصيبت ہے ہے
 جس كے كارن نبيں دكھ درد جناب زہرا
 كر بلا ميں دى مظلوم ہو پابند بلا
 جس كو سمجھا كئے سب سايہ محبوب خدا
 اُس پہ امت كرے كيا كيا ستم و جور و جنا
 جس كو محبوب زمانہ ميں پيبر ركے
 اُس كے سينے پہ قدم شمر بد اختر ركے
 ہو ادھر نيمہ سرد ميں تو برپا كہرام
 جلسہ رقص ميں مصروف ہوں واں بد انجام
 قتل پر سبٹ نبي كے ہو چراغاں تا شام
 پوچھتى ہوں كوئى بتلائے يكي تھا اسلام
 كلمہ پڑھ كے نواسے پہ ستم ہوتے تھے
 اہل كين ہنتے تھے جب اہل حرم روتے تھے

كر بلا ياد ہے كچھ كچھ كو قيامت كا وہ دن
 وہ بلا خيز سماں حشر كا آفت كا وہ دن
 آل الطہار كى بندى كا حراست كا وہ دن
 ميرے مہراج كى رخصت كا شہادت كا وہ دن
 بت زہرا كا وہ كہنا كه بچاؤ بھائى
 شعلے خيموں ميں بھڑكئے لگے آؤ بھائى
 آكے كودى ميں سكينہ كو اٹھاؤ بھائى
 لاڈلى بيٹی كو سينہ سے لگاؤ بھائى
 شكل اك بار اُسے آكے دكھاؤ بھائى
 مجھ سے روجى ہے اُسے آكے مناؤ بھائى
 خاك پر لوٹتى ہے ہائے چچا كہ كہ كر
 جانب نہر كجھى دوڑتى ہے رہ رہ كر
 ميرے بيرن ميرے پيارے ترى صورت كے نار
 جان دى حق پہ برادر ترى ہمت كے نار
 سجدہ حق ميں كٹا سر ترى طاعت كے نار
 لاش ريقي پہ پڑى ہے ترى غربت كے نار
 ساتھ لے چل مجھے يوں منہ كو نہ موڑ آبيرن
 ابى آفت ميں نہ تنہا مجھے چھوڑ آبيرن

یہ بتاؤ مجھے بھیا تمہیں پاؤں کیوں کر
 اس مصیبت سے میں کنبہ کو چھوڑاؤں کیوں کر
 سر کو اک شب کی دُہن کے میں چھپاؤں کیوں کر
 غش میں ہیں عابدِ بیاز اٹھاؤں کیوں کر
 ان مصائب میں مرا ہاتھ بناؤ بھائی
 میری فریاد کے سُن لینے کو آؤ بھائی
 خلد سے ساتھ شہنشاہِ زن کو لاؤ
 ہے نجف پاس شہِ تلمہ شکن کو لاؤ
 اپنے ہمراہ بڑے بھائی حسن کو لاؤ
 مری ماں کشتہ آلام و محن کو لاؤ
 غیر حالت مری ان سب کو دکھاؤ بھائی
 میں تو بے بس ہوں مدد کو مری آؤ بھائی
 جل کے گرنے لگا وہ نیمہ اکبرِ بیرن
 پھٹ گئی نانا کی مسند ہوا محشرِ بیرن
 آگ نے گھیر لیا ہے ترا سب گھر بیرن
 کہیں جل جائے نہ اب عابدِ مضطر بیرن
 کیا کروں کیا نہ کروں مضطر و بے ہوش ہوں میں
 اپنے بیمار سے ہوشیار سجدوش ہوں میں

کہہ کے یہ حضرت زینب کو غش آیا اک بار
 آئی پامالی کو لاشوں کو سپاہِ اشرار
 کانپا اس صدمہ سے سلطانِ رسالت کا مزار
 حال پامالی کا کس طرح کہے روپ کتو ار
 قلبِ تابو میں نہ لکھنے کا مجھے یارا ہے
 دل میرا سینہ میں اس صدمہ سے صد پارا ہے

مرثیہ دوم

مرثیہ

بادۂ عرفان

مقطع

”عروسِ نظم کی زینت ثنائے حیدر ہے“

(167) بند

عروسِ نظم کی زینت ثنائے حیدر ہے

عروسِ نظم کی زینت ثنائے حیدر ہے
 بیاں کا حُسنِ لطافت ثنائے حیدر ہے
 گلِ ریاضِ نضاحت ثنائے حیدر ہے
 خدا کی عینِ عبادت ثنائے حیدر ہے
 جو حق شناس ہیں ان کو ثنا یہ بھاتی ہے
 یہی ثنا تو بہشتِ بریں دکھاتی ہے
 اسی ثنا کا نتیجہ ہے ساغر و کوثر
 اسی ثنا کی بدولت ملیں گے خلد میں گھر
 اسی ثنا پہ تو نازاں ہے خود ثنا گستر
 یہی علی کی یہی ہے ثنائے پیغمبرؐ
 یہی وہ ہے کہ ہے خوشنودئے خدا جس میں
 یہ وہ ثنا ہے کہ شاداں ہیں مصطفیٰؐ جس میں
 شبِ الم میں یہی ہے انیسِ تنہائی
 یہی ثنا مرے پر ماتما کو ہے بھائی
 یہی جنابِ محمدؐ کو ہے پسند آئی
 سند اسی سے ثنا خواں کی ہم نے ہے پائی
 اسی ثنا سے طبیعت قرار لیتی ہے
 یہ وہ ثنا ہے کہ جو آخرت کی کھیتی ہے

اسی ثنا سے مکدر تھے کفر کے بانی
 جہی تو کرتے رہے کارہائے شیطانی
 اسی ثنا کی ہے قرآن میں فراوانی
 خدا کا فضل کہوں اس کو یا ثنا خوانی
 ثنا یہ جس کی ہے اس سے گر ارتباط نہیں
 پھر ہم تو کیا ہیں سلیمان کی کچھ بساط نہیں
 یہی ثنا ہے جو تسکینِ روح ہوتی ہے
 یہی ثنا تو کثافتِ گہمہ کی دھوتی ہے
 یہی ثنا غم و رنج و علم کو کہوتی ہے
 یہی ہے دل میں جو ایمان کا بیج بوتی ہے
 اسی ثنا سے بتوں کا قرار جاتا ہے
 اسی کے صدتے میں بھگوان یاد آتا ہے
 خطاب اسی سے ملا آدمی کو انساں کا
 یہی تھا ذوقِ فرزوق کا شعلِ سجاں کا
 یہی تو گل ہے مری نظم کے گلستاں کا
 یہی ثنا ہے نمونہ ہمارے ایماں کا
 حجاب میں تھے محمدؐ نے جانے کیا دیکھا
 اسی کے پردہ میں ہم نے مگر خدا دیکھا

اسی ثنا سے گریزاں رہا سدا اہلس
 قیام غلد بریں کی یہی ثنا تو ہے نہیں
 ہر ایک طرح سے ممتاز ہے ثنائے نہیں
 کہ کئی ترقی ہے یہ رحمت برنگ مقناطیس
 یہی ہے حمد خدا مدح مصطفیٰ ہے یہی
 ہمارے اہد بے مہم کی ثنا ہے یہی
 اسی پہ حضرت آدم کو رشک آیا تھا
 اسی کو لوح پہ لکھا ہوا تو پایا تھا
 جبھی کچھ آپ نے اپنا بھی حق بتایا تھا
 خدا کے کھیت کا گندم کہاں سے کھایا تھا
 خطا جو سمجھے خطا ہے یہ ترک اولیٰ تھا
 کہ اس ثنا کا سزاوار میرا مولیٰ تھا
 یہ کس کا ذکر ہے کس کی ثنا ہے کس کا بیان
 کہ تم ہے خود پے تسلیم خامہ دو زبان
 اسی کو پڑھتے ہیں جنت میں طائران جنان
 عجب ثنا ہے غرض اس ثنا کے میں قربان
 خودی ہے جن میں اسے سن کے ہوش آتا ہے
 اسی ثنا سے تو کوڑ میں جوش آتا ہے

اسی ثنا سے کلا ہے میرے کلام کا بان
 یہی ثنا ہے فرشتوں کی انجمن کا چران
 اسی ثنا سے مرا آج عرش پر ہے دماغ
 اسی ثنا کا خدا تک لگا چکی ہوں سراغ
 بنا ہوئی شب معراج اس ثنا کے لیے
 جو مصطفیٰ کے لیے تھا وہ مرتضیٰ کے لیے
 یہی طریق سکھاتی ہے حمد باری کا
 یہی تو ہے کہ جو موجب ہے رستگاری کا
 پچاڑ ہے یہی محشر کے دن کی خواری کا
 یہی ثنا تو ہے پروانہ راہ داری کا
 مخالف اس کے قدم غلد میں نہ لائیں گے
 اسی سند سے ثنا خواں جنان میں جائیں گے
 نسیم رحمت حق ہے یہی جہاں کے لیے
 یہ امتحاں ہے اسی دار امتحان کے لیے
 اسی ثنا سے سند ملتی ہے جہاں کے لیے
 یہی بیان تو ہے لازمی یہاں کے لیے
 اسی میں چاہیے محنت جو رستگاری ہو
 یہ وہ نہیں ہے جو مضمون اختیاری ہو

اگرچہ حمد سزاوار ہے اسی کے لیے
مگر ثنا یہ ہوئی فرض ہر نبی کے لیے
علیٰ ثنا کے لیے تھے ثنا علیٰ کے لیے
یہی کسوٹی کا پتھر ہے آدمی کے لیے
ثنا نہیں ہے یہ ایماں کی اپنی اصل ہے یہ
خدا سے اس کی عبادت کی طرح وصل ہے یہ
ہر اس کچھ نہیں جی پر اسی ثنا کے سبب
ہے مضمین دل مضطر اسی ثنا کے سبب
خدا سے مل گئے اکثر اسی ثنا کے سبب
بتوں پر پڑ گئے پتھر اسی ثنا کے سبب
یہی ثنا تو خدا سے ملائے رکھتی ہے
یہ وہ ثنا ہے جو کھوا کھرا پرکھتی ہے
یہ وہ ثنا ہے کہ کنجی ہے آسمانوں کی
یہ وہ ثنا ہے جو زینت ہے خوش بیانوں کی
یہی ثنا تو ہے پاکیزگی زبانوں کی
انگ اسی سے ہے بیروں میں نوجوانوں کی
غلط میں کہتی ہوں کچھ اب بھی اس میں جنت ہے
حبیب ابن مظاہر کی جب شہادت ہے

بڑی ثنا ہے غرض میرے دیوتا کی ثنا
جناب حیدر صفدر کی مرتضیٰ کی ثنا
علیٰ کی مدح سرائی سے مصطفیٰ کی ثنا
ثنائے احمد مختار ہے خدا کی ثنا
انہیں کی مدح سرائی سے دل کو راحت ہے
انہیں کا ذکر تو اللہ کی عبادت ہے
ثار تجھ پہ ہوں میں اے مرے ثنا والے
میں صدتے اے میرے مدوح مصطفیٰ والے
ترے جو ہیں وہی بندے تو ہیں خدا والے
مدینہ والے ہوں اس میں کہ کربلا والے
خدا کا شیر تو ہی ہے مہابلی ہے تو ہی
تمام خلق سے اولیٰ تو ہی علیٰ ہے تو ہی
علیٰ خلاصہ آلِ عبّاً علیٰ اعلا
علیٰ چراغ ہدایت علیٰ امام ہدا
علیٰ ولیٰ خدا پیشوا علیٰ اولاد
مثالِ ختمِ رسلِ خلق کے علیٰ مولا
مریض دردِ معاصی کے ہیں طبیب علیٰ
نبیٰ کی طرح ہیں اللہ کے حبیب علیٰ

گلِ ریاضِ امامتِ علی جنابِ علی
 ہے چیدہ پھول گلوں میں یہی گلابِ علی
 عطا میں فردِ شجاعت میں لاجوابِ علی
 جو منتخب ہیں بشر ان میں انتخابِ علی
 رسولِ پاک جو خورشید ہیں تھر ہیں علی
 نبیؐ کے قوتِ بازو علی سپر ہیں علی
 جنابِ فاطمہؑ بتِ اسد کے لالِ علی
 جہاں میں بعدِ محمدؐ کے بیمثالِ علی
 ہر ایک علم میں کاملِ علی کمالِ علی
 نبیؐ کے خاص تو منظورِ ذوالجلالِ علی
 یقین جانیئے بھاری اس کا پلا ہے
 کہ جس کو حیدرِ کزار سے تولا ہے
 علی حبیبِ خدا ایلیا علی عابد
 علی شہیدِ علی شاہدیں علی شاہد
 علی تقی و علی متقی علی قاعد
 علی وحیدِ علی حامد و علی واحد
 جو کہہ گئے ہوں یہ کیا ہے نجانے کیا کہتے
 خدا کا ڈر ہے علی کو نہیں خدا کہتے

ملا ہے پوت کب ایسا جگت میں ماؤں کو
 غلامی فخر رہی جن کی سوراہوں کو
 خوشی سے جھیلا زمانے کی سب بلاؤں کو
 پسند حق نے کیا آپ کی اداؤں کو
 حضور راکب دوش نبیؐ جیسی تو ہوئے
 کئے کام جو اعلیٰ علیؑ جیسی تو ہوئے
 سپوت پوت یہی ہیں ترے عرب ماتا
 میں کیا کہوں انہیں داتا کہوں کہ ان داتا
 کیا ہے کام انہوں نے سدا خدا بھاتا
 علیؑ کے باب میں بس کچھ نہیں کہا جاتا
 میں نا خدا کہوں تیراں ہوں یا خدا ان کو
 کہ کہنے والوں نے اللہ کہہ دیا ان کو
 امام کہہ کے انہیں بن گئے نبیؐ داتا
 یہ ذات وہ ہے کہ اللہ نے جنہیں جانا
 خدا کے بعد محمدؐ نے ان کو پہچانا
 ادا یہ تھی رہے پر ماتما سے بیگانا
 علیؑ کسی نے نجانے کسی نے کیا سمجھا
 مرے رشی کو نبیؐ سمجھ یا خدا سمجھا

علیؑ درد؛ اژدر کھند؛ کفار
 علیؑ حضور علیؑ شاہدیں علیؑ سردار
 علیؑ علیؑ اسد اللہ حیدرؑ کراڑ
 یہی نہالِ امامت ہے اس چین کی بیار
 یہی ہیں خلقتِ آدم سے جو مقدم ہیں
 یہ وہ بشر ہیں کہ جو نوحؑ و آدمؑ ہیں
 علیؑ ہیں راکب دوش نبیؐ علیؑ سرور
 علیؑ امیر علیؑ امر حق علیؑ رہبر
 علیؑ رضی اللہ ساقی کوثر
 علیؑ امام روٹی مرتضیٰ علیؑ حیدرؑ
 کوئی علیؑ سا مہا پیر کب ہے بھارت میں
 خدا ملا ہے اسی دیوتا کی سنگت میں
 ملائکہ ہوں کہ حوریں ہوں یا کہ غلماں ہوں
 بشر ہوں دیو ہوں پریاں ہوں یا نبیؐ جاں ہوں
 کوئی بھی جنس ہو انساں ہوں یا کہ حیواں ہوں
 سب اس میں آگئے بندہ ہیں یا مسلمان ہوں
 علیؑ کے چرنوں کا ہر ایک کو سہارا ہے
 علیؑ جگت میں وہ پر ماتما کا پیارا ہے

کہاں زمانے نے ایسے پُر کئے پیدا
 نہ ہوتے یہ تو نہ ہوتے ابو البشر پیدا
 یہ مبتدا ہیں انھیں سے ہوئی خبر پیدا
 یہ کیا ہوئے کہ ہوئے سارے خشک و تر پیدا
 خلاف حکم خدا و نبی کبھی نہ ہوئے
 خدائی کی پر خدائی کے مدعی نہ ہوئے
 نہ ہوتے یہ تو خدائی کا پھر وجود نہ تھا
 نہ ہوتے یہ تو نمازیں نہ تھیں درود نہ تھا
 جہاں میں رحمت اللہ کا وجود نہ تھا
 جو یہ نہ ہوتے تو شاہد نہ تھا شہود نہ تھا
 شرف سے ان کی شرف انبیاء نے پایا ہے
 زمیں سے تا پہ فلک ان کا نور چھایا ہے
 جہاں میں شور ہے دریائے فیض کا ان کے
 ستارے شب کے فلک پر زمیں پہ یہ دن کے
 شریک درد بیگی ہیں ہر ایک مومن کے
 پیوں میں ساغرِ حُبِ علق نہ گن گن کے
 سنے اوڑنے والی ہے میکش اوڑانے والے ہیں
 کچھ ایک دو نہیں چودہ پلانے والے ہیں

کہاں ہے اے مرے ساتی مرے نجف والے
 کہ منتظر ہیں درِ میدہ پہ متوالے
 یہ بادہ کش نہیں آفت کے ہیں یہ پرکالے
 کھڑے ہیں خاکِ شفا کے لئے ہوئے پیالے
 کسی کا خوف ہے پیتے ہیں سب میں کیوں نہ پیوں
 خدا کے ہاتھ سے ملتی ہو جب میں کیوں نہ پیوں
 یہ بادہ وہ ہے کہ پہلے جسے خدا نے پیا
 یہ وہ شراب ہے جس کو سب انبیاء نے پیا
 یہ سنے وہی تو ہے خود جس کو مصطفیٰ نے پیا
 اسی شراب کو احمدؑ کے دل ربا نے پیا
 اسی کے پینے کی مجھ کو بھی اضرابی ہے
 تری کینز بھی ساتی ابو ترابی ہے
 فرشتگانِ الہی نے کی یہ سنے نوشی
 اسی شراب کا تو کام ہے خطا پوشی
 بیگی ہے ہوش میں لاتی ہے جس کی مدہوشی
 پے اسے تو نہیں ہوتی حق فراموشی
 یہ سنے سرور دکھاتی ہے حق پرستی میں
 حسینِ قتل ہوئے ہیں اسی کی مستی میں

یہ وہ شراب ہے زاہد کی ہے نظر جس پر
یہ وہ شراب ہے ساقی ہیں جس کے خود حیدر
اسی شراب کے عادی تھے بوذر و قنبر
اسی شراب کا چشمہ ہے چشمہ کوثر
مُرور اس کا تو طاعت میں حق کی شامل ہے
پے بغیر اسی کے نماز باطل ہے
مرے گنہ کا مریضوں میں جب حساب لکھا
طیب نے خط تقدیر لا جواب لکھا
نہ گل لکھا نہ کبھی شربت گلاب لکھا
لکھا تو پہلے ہی بس نسیخہ شراب لکھا
بس اب مجھے کسی دارو کی احتیاج نہیں
یہ جب سے لپی ہے طبیعت میں اختلاج نہیں
اڑا رہی ہوں مزے سے ادھر میں جام شراب
ادھر عدو جو علق کے ہیں ان کے دل ہیں کباب
کہیں ہے کلاب اعمال کا یہ حال خراب
کہ خود جا دی جہنم میں میری فرو حساب
بہار کا ہے سماں حیدرآبی گلستاں ہے
میں پینے والی ہوں ساقی ہے جوشِ باراں ہے

اسی کو پھرتے ہیں عالم میں شیخ و شاب پینے
کبھی فلک پہ نہ ٹھہرے جو آفتاب پینے
کہاں کسی کا مقدر جو یہ شراب پینے
اگر پینے تو مئے حُب بو تراب پینے
نعیب اچھے تھے اس کی ہمیں جو دید ہوئی
یہ مئے تو وہ ہے کہ جو عرش پر کشید ہوئی
اسے نہ پینے میں شیطان نے شیطنت برتی
وہ عمر بھر کی عبادت بتاؤ کیا کرتی
شقی جہی تو بھوں میں ہو گیا بھرتی
نہ آسماں پہ جگہ ہے نہ رہنے دے دھرتی
زمیں پہ ہے نہ فلک پر اب آنا جانا ہے
دل عدوئے علق اس کا اب ٹھکانا ہے
شرف یہ پایا کہ باطل کے تاجدار ہوئے
کبھی نہ آج تلک حق سے ہکتار ہوئے
جو دیکھا حیدری مجمع تو بے قرار ہوئے
عدو علق کا جو پایا تو جا سوار ہوئے
سمجھ میں کچھ نہیں آتا کہ اس کو کیا سمجھا
نجانے آپ نے شجر ہے یا گدھا سمجھا

سوا علی کے میں کس کو نگاہ میں لاؤں
 غنی کو چھوڑ کے اوروں سے کیوں مدد چاہوں
 غضب ہے جبکہ میں حجت خدا کی کہلاؤں
 کسی کے سامنے پھر جا کے ہاتھ پھیلاؤں
 مجھے غرض جو احساں کسی کا سر پہ دھروں
 جو چاہتی ہوں انہیں سے طلب میں کیوں نہ کروں
 انہیں کی وجہ سے ذہن رسا ملا مجھ کو
 دیا ہے اپنے ثنا خواں کا مرتبہ مجھ کو
 انہیں نے غلہ کا رستہ بنا دیا مجھ کو
 یہ کم وقار ہے ملتا بھی اور کیا مجھ کو
 مرا سخن نہیں آلِ عبا کا صدقہ ہے
 علی کا صدقہ ہے یا مصطفیٰ کا صدقہ ہے
 مری طرف سے تذبذب میں آج ہے سنسار
 کہ یہ زباں یہ سخن یہ کلام روپ کمار
 بتائے دیتی ہوں کہتی ہوں میں پکار پکار
 یہ سُن لیں سب مرے داتا کی ہے بڑی سرکار
 جسے وہ چاہیں اُسے دم میں کیا سے کیا کر دیں
 وہ جس کو چاہیں سخن کا اُسے خدا کر دیں

یہ رنگ اپنی طبیعت کی ہے روانی کا
 رواں دواں کوئی چشمہ ہو جیسے پانی کا
 مزا اٹھائیں سخن داں زباں دانی کا
 یہ سب نتیجہ ہے حیدر کی مدح خوانی کا
 انہیں کے حکم سے منسوب اپنی حالت ہے
 خدا کا فضل ہے سرکار کی عنایت ہے
 زباں نکلی ہے مری آج ہم زبانوں میں
 سخن کی قدر اگر ہے تو قدر دانوں میں
 مرے بیان کو سن سن کے خوش بیانوں میں
 درود بلبلیں پڑھتی ہیں بوستانوں میں
 علی کی مہر کے سب گل ہیں یہ کھلائے ہوئے
 کہ جن رہے ہیں عنادل چمن میں آئے ہوئے
 خیالِ خام ہے بعضوں کا میری جانب آہ
 کہ ہائے کیسی یہ پڑھ لکھ کہ ہو گئی گمراہ
 جو اہل ذکر ہیں ذکر انکا جانتے ہیں گناہ
 اس انحراف کی حد ہے کوئی معاذ اللہ
 بزعم خود یہ اگر جرم مجھ پہ لازم ہے
 تو پھر یہ کہنے کہ پر ماتا بھی مجرم ہے

کہاں پہ کی نہیں بھگوان نے ثنا ان کی
 صفت کتاب خدا میں ہے جا بجا ان کی
 عیاں ہے شان میں آیا ہے ہل اتے ان کی
 نئے والا سے ہیں مخمور ابیہا ان کی
 دھرم کی راہ میں مرنا علی کا کھیل رہا
 بتوں کے پاس نہ پھٹکے خدا سے میل رہا
 کہا علی کی ثنا اور کہاں زباں میری
 دیا انہیں کی قسمت یہ تھی کہاں میری
 مدد کریں گے یہی وقت امتحان میری
 ہوئی ہے قوم تلک مجھ سے بدگماں میری
 یہ سختیاں ہیں کہ بس کچھ کہا نہیں جاتا
 مرے وقار پہ حملے کئے ہیں ان داتا
 مثال اشک گرایا ہے سب نے نظروں سے
 اشارہ کر کے ستایا ہے سب نے نظروں سے
 گرا جو یوں مجھے پایا ہے سب نے نظروں سے
 بڑا ہی جی کو جلا یا ہے سب نے نظروں سے
 زمانہ برسر جنگ است یا علی مددے
 کمک بغیر تو تنگ است یا علی مددے

کسی کا قول ہے جادو کا ہے اثر اس پر
 کوئی یہ کہتا ہے کیا اٹھایا اس نے سر
 ذرا بھی ڈر نہیں بھگوان اس کے دیدہ پر
 کہ دیوتاؤں کو کہتی ہے یہ تو ہیں پتھر
 نظر میں اس کی ہے یہ حال پاک دھرموں کا
 یہ پھل ملا اسے اگلے جنم کے کرموں کا
 کوئی یہ کہتا ہے اس نے ڈبویا قوم کا نام
 کوئی یہ کہتا ہے کیا ہو گیا اُسے اے رام
 کوئی یہ کہتا ہے کیا جانے اس کا ہو انجام
 کوئی یہ کہتا ہے اس کو پسند ہے اسلام
 میں جاہلوں سے پریشان ہوں نہ گھلستی ہوں
 وہ میرے حال پہ روتے ہیں اور میں ہنستی ہوں
 کسی کا قول ہے ہے تنگ خاندان کبھی
 کوئی یہ کہتا ہے لڑکی ہے بد زباں کبھی
 فرض ملائے ہوئے ہیں یہ ہاں میں ہاں کبھی
 میں کہتی ہوں کہ یہ آخر چنیں چناں کبھی
 اگر یہی ہے تو حیدر ہمیں مبارک ہوں
 تمہارے ساختہ پتھر تمہیں مبارک ہوں

خطا یہ ہے کہ محض بے خطا ہے روپے کمار
 علی کے عشق میں پڑ بٹلا ہے روپے کمار
 زمانہ گرچہ مخالف ہوا ہے روپے کمار
 میں ان کی ہوں مجھے پروا ہی کیا ہے روپے کمار
 کسی سے کیوں کہوں کشتی کو میری پار کرے
 علی سا جس کا ہو کہیوا وہ کیا بچار کرے
 نہیں ذرا بھی مجھے اپنی مشکلوں سے ہراس
 نہ خوف کچھ ہے طبیعت میں ہے نہ کچھ وسوساں
 وہ دل ہی پاس نہیں ہے جسے ستائے یاں
 ستارہ اپنا ٹٹلا ہے تو کیوں نہ آئے راس
 زمیں کے بارہ ستاروں کو خوب جانتی ہوں
 نجوم کی نہیں تاہل انھیں کو مانتی ہوں
 انھیں ستاروں میں روشن ہے ایک ایسا تھر
 کہ جس کا نام ہوا مرتضیٰ علی حیدر
 اسی کے نور سے پہیلی ہے ضمہ زمینوں پر
 اسی کے نور سے ملحق ہے نور پیغمبر
 مرے بیاں کی حدیث رسول شاہد ہے
 علی کا اور محمد کا نور واحد ہے

جمال ایک سا دونوں کا شوکت و شان ایک
 یہ دونوں فرد خدائی ہیں مثل قرآن ایک
 اگرچہ جسم نظر میں ہیں دو مگر جاں ایک
 خدا بھی ایک شریعت بھی ایک ایماں ایک
 غلط نہیں کہ زمانہ کی ہست و بود ہیں یہ
 نبی کی طرح سے بس تاہل درود ہیں یہ
 یہی ہیں فرد خدائی میں اور یہی مفرد
 یہی تو وہ ہیں کہ سر کی جنہوں نے جنگ احد
 نہ کرسکوں کبھی تعریف گر کروں بیحد
 علی یہی ہیں محمد یہی یہی احمد
 انہیں کو نفس نبی حق نے خود بتایا ہے
 انھیں کا لٹک لٹکی خطاب آیا ہے
 وہی رسول کی سی ٹو ٹی وہی عادت
 وہی جاہل وہی دہدہ وہی شوکت
 وہی ہے شان بھی صورت وہی وہی سیرت
 وہی ہے پیش خدا منزلت وہی وقعت
 وہی کئے جو کئے کام سب پیغمبر نے
 دکھی غرض کہ نہ رکھا کسی کو حیدر نے

جو ماخدا ہیں محمدؐ تو مرتضیٰ ہادی
 انھیں کے ہاتھوں ہوئی ہے بتوں کی بربادی
 ملایا حق سے انھیں کفر کے تھے جو عادی
 یہ وہ بشر ہیں کہ توحید سب کو منوا دی
 یہی تو ہیں کہ ید اللہ کا لقب پایا
 انہیں کو دستِ الہی نبیؐ نے فرمایا
 پئے ہوئے ہیں فرشتے مئے دلا ان کی
 محمدؐ ان کے محمدؐ کی دل ربا ان کی
 کمال ہو گیا اللہ کی رضا ان کی
 خدائی اور ہے ان سب کے ماسوا ان کی
 اب ان سے زیادہ خدا و نبیؐ سے کیا لیتے
 رہا ہی کیا تھا جو کچھ اور مرتضیٰ لیتے
 وہ دل ہے پاک کہ جس میں ہے مانتا ان کی
 پسند کرتا ہے بگوان بھی کھتا ان کی
 یہ ہر جگہ کے لیے اور ہر جگہ ان کی
 مدینہ ان کا نجف ان کا کربلا ان کی
 انھیں کے نور کا جلوہ امام غائب ہیں
 یہی تو امام خدا مظهر العجائب ہیں

لگی رہی ہے خدا و نبیؐ سے دھن ان کی
 نہ جا کہیں دل مظهر کھائیں سن ان کی
 خدائی ان کی خدائی کی بیخ و بن ان کی
 زمانہ بھر میں ہے مشہور دان و بن ان کی
 کئے جو کام علی نے کئے وہ چوٹی کے
 قطار اونٹوں کو بخشی عوض میں روٹی کے
 علی نے کوٹ دیا کفر کی بڑی سل کو
 علی نے مارا ابو جہل جیسے جاہل کو
 دلی نے کر دیا آساں ہر ایک مشکل کو
 جب ان کا نام لیا شائق ہوئی دل کو
 لگے ہوئے ہیں جو فیروں کی کام دہندوں میں
 علی کا نور کہاں ان جنم کے اندھوں میں
 پیر سے چلتا ہے ماتا پتا کا نام سدا
 عجب نہیں یہ کہ انشور کا نام ان سے پڑا
 علی نہ ہوتے اگر تو خدا خدا ہی نہ تھا
 سمجھ میں کچھ نہیں آتا کہ جانے کیا ہوتا
 انھیں کے دم سے جہاں میں خدا کا نام پڑا
 بغیر ان کے نہ پراتما کا نام پڑا

خدا کی آکھ یی ہیں خدا کا کان یی
 کلام اس کا یی منہ یی زبان یی
 جگت میں دست الہی بھی بے گمان یی
 جو اس کی شان کو دیکھو تو اس کی شان یی
 بنے بنائے ہیں وہ جس کو کہہ نہیں سکتے
 بنا خدا بھی کہے ان کو رہ نہیں سکتے
 یہ سرگردہ ملائک ہیں سر بلند ہیں یہ
 سعید باپ کے فرزند ارجمند ہیں یہ
 بنی کی طرح سے اللہ کو پسند ہیں یہ
 کہ بے نیاز ہے وہ اور نیاز مند ہیں یہ
 شریک کار خدا جب علی سا غازی ہے
 میں اس کے صدقے عجب شان بے نیازی ہے
 کچھ ایسی پی کہ بیکٹنے لگی ہے روپ کمار
 کہاں علی ولی اور کہاں بڑی سرکار
 مجال کیا جو کروں اس کی شان کا اظہار
 علیوں یا کہ نبیؐ اس کے ہیں وظیفہ خوار
 بغیر کفو ہے وہ واجب الوجود ہے وہ
 یہ ساجدین ہیں سب قابل تجود ہے وہ

رگ گلو میں ہے پنہاں وہی وہی ظاہر
 وہی ہے فخر تفاخر وہی وہی ناظر
 زمانہ بھر سے ہے اول وہی وہی آخر
 خدائے ارض و سماوات حاضر و ناظر
 عمل اسی کا ہے دنیا کے کارخانے میں
 طلسم اسی کا تو ہے اس طلسم خانے میں
 اسی کی ذات ہر اک ذات پات سے ہے بڑی
 فلک کی زیب ستاروں کی انجمن سے بھری
 تری یہ بخشی اسی نے کہ ڈالیاں ہیں ہری
 میان فنیچہ و گل ہے اسی کی جلوہ گری
 دوہن بنی ہے نسیم بہار پھولوں میں
 اسی کی بو تو ہے ان زرنگار پھولوں میں
 گناہ گاروں کا آمرز گار کوئی نہیں
 تو ہی ہے تجھ سا مرا کردگار کوئی نہیں
 ہجوم غم میں بجز تیرے یار کوئی نہیں
 ایس خلوت شب زندہ دار کوئی نہیں
 کوئی نہیں ترا بہتا مگر تو ہی تو ہے
 جدھر نگاہ اٹھائے بشر تو ہی تو ہے

تو عى رحيم تو عى راحم و تو عى رحمان
 بياں کرے تری توحید کس کا ہے امکان
 تو عى عليم ہے دانا تو عى ہے میں انجان
 تو جانتا ہے مری آرزو مرا ارمان
 نہ اُدگھ گھیرتی ہے تجھ کو اور نہ سوتا ہے
 بشر کی طرح تو بنتا ہے اور نہ روتا ہے
 یہ سب ترا عى عطیہ ہے میں ترے قرباں
 علقی کا ذکر گجا میں گجا کروں تری شان
 زمیں پہ ہوں کہ فلک پر ہیں سب ترے مہماں
 تو سب کا داتا ہے اس میں گدا ہوں یا سلطان
 بغیر محبت غیرے ہر ایک لیتا ہے
 میں صدتے جاؤں تو عى سب کو رزق دیتا ہے
 تو عى خدا ہے تو عى گاڈ ہے تو عى بنگواں
 حرم بھی تری نشانی ہے دہر بھی تری شان
 تو سب جگہ پہ ہے بندوستاں ہو یا ایراں
 زمیں کے ذرے تک دے رہے ہیں تیرا نشاں
 کسی کی شان ہو تجھ میں خود اپنی شان ہے تو
 ہر ایک دل کا کبھی اور لا مکان ہے تو

تو ایسا ایک ہے کونین میں مرے داتا
 جس ایک کا کوئی آدھا نہ آدھے کا دوتا
 نہ آج تک کوئی تجھ سا ہوا نہ ہوئے گا
 یہ شان ہے تری پھر بھی نہ میں کہوں یکتا
 جلیل ہے مرے معبود ذوالجلال ہے تو
 مثال کس سے تجھے دوں کہ بہ مثال ہے تو
 حیات و موت بھی یا رب تری نشانی ہے
 قیام ہے تجھے ہر چیز آئی جانی ہے
 بقا تجھی کو ہے باقی جو ہے وہ فانی ہے
 سمجھ گیا جو تجھے وہ بڑا گیانی ہے
 وہ روپ ہے ترا اے رام کوئی کیا تجھے
 مگر نبی تجھے سمجھے کہ مرتضیٰ تجھے
 کسی کو خلق میں بخشى گئی خوش اسلوبی
 برائی لے لی کسی نے کسی کو دی خوبی
 عطا ہوئی کسی گل کو ادائے مرغوبی
 کسی کو بخشا زمانہ میں وصلِ محبوبی
 کسی کو حسن دیا پیاری پیاری صورت دی
 گلوں کو رنگ دیا آئینہ کو حیرت دی

تو ہی ہے جس نے عطا کی ہے آب کوہر کو
تو ہی ہے جس نے کہ بخشا ہے لعل پتھر کو
تو ہی ہے جس نے دیا رنگ و بو گل تر کو
تو ہی ہے جس نے دیا نور دیدہ تر کو
تو ہی ہے جس نے محمدؐ سا نیک نام دیا
تو ہی ہے جس نے علیؑ سا مجھے امام دیا
وہی علیؑ کہ ہوا جس سے دیں ترا کامل
وہی علیؑ ترے کاموں میں جو رہا شامل
وہی علیؑ ولی مرتضیٰؑ عہ عادل
علیؑ وصیؑ بلا فصل رہبر کامل
علیؑ تک آئے تو پھر مصطفیٰؐ تلک پہنچے
علیؑ کی راہ سے بندے خدا تلک پہنچے
نبیؑ مدینہؑ علم خدا علیؑ در ہیں
مرے نصیب میں حیدرؑ مرا مقدر ہیں
یہ بندے وہ ہیں جو بندوں میں بندہ پرور ہیں
جو حق کا شاہد و مقصود ہیں وہ کوہر ہیں
ہے ان کی در پہ عجب ترک و ناز شاہوں کی
جھکی ہوئی ہے جہیں نیاز شاہوں کی

گدا بھی لکھتا ہے ان کا مزاج شاہانہ
طلب کسی سے نہ کشکول ہے فقیرانہ
نظر میں رہتا ہے ہر دم علیؑ کا کاشانہ
مئے ولا سے ہے مخمور ان کا پیانہ
نیا طریق نیا پیشہ یہ گدائی ہے
اسی فقیر کی دج میرے دل کو بھائی ہے
محبت نہ ان کا کبھی جانب ستر جائے
جو ان کا ہو کے رہے عاقبت سنور جائے
جہاں سے جائے تو حیدرؑ کی راہ پر جائے
یہ زندگی کا مزا ہے کہ اُن پہ مر جائے
پریم ان کا جو کرتے ہیں سکھ اٹھاتے ہیں
جو نمکش ہیں وہ بھجن مرتضیٰؑ کا گاتے ہیں
بھکاری مانگتے ہیں اُن کا واسطہ دے کر
فضیلت ان کی بیاں کرتے ہیں صدا دے کر
خدا کو پا لیا حیدرؑ نے جانے کیا دے کر
انہی کا ہو گیا سب کچھ انہیں خدا دے کر
وہ کیسے شوم تھے یہ بات کچھ نہیں کہلتی
کہ جن کے نام سے اب بھیک تک نہیں مانگی

امید گاہ جہاں ہے مرے حضور کا در
 غلش کو دخل وہاں پر نہ یاس کا ہے گزر
 بھٹکنے والو عبث ہی گیا عبث لشکر
 علی سے شیر کے استخان پر جھکا دو سر
 کسی کے پاس نہ جاؤ اسی طرف کو بڑھو
 سبق پڑھو تو دھرم بھگتیوں کا ان سے پڑھو
 تولد ہوتا ہے جس گھر میں جب کوئی مولود
 کوئی ہو اس میں مسلمان یا کہ اہل نبود
 کھتا ہے فطرت اسلام پر ہے اس کی نمود
 مگر ہے حشر تک اسلام کا علی سے وجود
 میں کیوں نہ کہہ دوں یہ کہنے میں کیا ثرابی ہے
 ہر ایک منی کا پتلا ابو ترابی ہے
 کسی بشر کی ہوئی ہے حرم میں پیدائش
 کسی کا نور ہے عرش خدا کی آرائش
 کسی نے خانہ دیں کو یہ دی ہے زیائش
 کسی کی شرع میں یوں اجر کی ہے فرمائش
 کسی کو حق نے محمدؐ سا دوست دار دیا
 کسی کا ذکر بھی ذکر اپنا ہی قرار دیا

کیا تھا اُمت موتی کے جابلوں نے سخن
 خدا ہے گر تو کرا دیجئے ہمیں درشن
 غرضکہ کر گئی خیرہ نظر پہ چشم زدن
 کلیم ہوش میں آئے تو یہ ہوا روشن
 خدا کے وصل ہے حیدرِ دوئی کا طور نہ تھا
 انہیں کا نور کا جلوہ تھا کوئی اور نہ تھا
 کلام حق ہوا نکلا جو ان کے منہ سے سخن
 مخالف ان کا حقیقی خدا کا ہے دشمن
 ہے ان کے واسطے یکساں جوانی اور بچپن
 ہمیشہ مان جو یں آپ کا رہا بھوجن
 جو دیکھ پائی تھی حیدر کی شانِ سلطانی
 عدالت ان کی پجری کی خود تھی دیوانی
 سب یہی تو ہوئے نیستی سے ہستی کا
 نظام انہیں سے ہے قائم خدا کی ہستی کا
 سبق انہیں نے دیا سب کو حق پرستی کا
 بتایا رستہ بلندی کا اور نہستی کا
 یہ عدل تھا کہ زمانہ میں بے عدیل ہوئے
 شرف یہ پایا کہ استادِ جبریل ہوئے

خدا سے ہو گیا منسوب جو انہوں نے کیا
 جو ان کا ہو گیا کہلایا وہ خدا والا
 رکھا ہے ان کی محبت کا نام عشقِ خدا
 جو ان تلک گیا پر ماتا تلک پہونچا
 بڑھایا حق کو علی کی اگر بڑھائی کی
 جو ان سے جنگ کی بھگوان سے لڑائی کی
 اگرچہ پردہ نشیں ہے مجھے خدا نے کیا
 مگر جو حق ہے اُسے کیوں کہوں میں در پردا
 رسولؐ نے شب معراج کہنے کیا دیکھا
 بس اتنا پوچھتی ہوں میں نہیں حجاب کی جا
 بتا دیں اہل بسیرت وہ تھا خدا کا ہاتھ
 خدا کے پردے سے نکلا کہ مرتضیٰ کا ہاتھ
 خدا کے بعد اگر ہیں تو ماخدا ہیں یہی
 اگر ہو خضر تو ان کے بھی رہنا ہیں یہی
 بجا ہے قوت بازوئے مصطفیٰؐ ہیں یہی
 زمانے والو زمانے کے دیوتا ہیں یہی
 خدا سے مل گئے اکدم یہ کیسے نامی ہیں
 یہی تو بعد محمدؐ ہر اک کے حامی ہیں

ہمال پاک میں یوسفؑ تو صبر میں ایوبؑ
 وہ قوت ان کی کہ داؤد بھی کہیں کیا خوب
 خلیلِ حق کی طرح ہر طرح سے خوش اسلوب
 وہ زُہد حضرت سخیٰؑ کو جو ہوا مرغوب
 جو دیکھو فر سلیمان ہیں آپ حجت میں
 جتنے بنائے ہیں آدم یہ علم و حکمت میں
 مسیح ان کے طریقہ پہ فخر و ناز کریں
 جو فہم دیکھیں تو خود نوحؑ مرجبا کہہ دیں
 کلیمؑ سن کے مناجات آئیں حیرت میں
 یہ حال جب ہو تو احمدؑ یہ کیوں نہ فرما دیں
 بھری ہیں سب صفتیں انبیاءؑ کی حیدرؑ میں
 ہیں توے خصلتیں ایسی مرے برادر میں
 کواہ ان کی فصیلت پہ ہے کتابِ خدا
 خدا نے عرش کی زینت انھیں قرار دیا
 انھیں کو اپنا ولی عہد مصطفیٰؐ نے کیا
 قدم کو ان کے جو چو میں ملک تو فخر ہے کیا
 حرم میں پشت یہ احمدؑ نے جو چڑھایا ہے
 یہ لطف مہر نبوت نے خود اٹھایا ہے

انہیں کی وجہ سے پر ماتا کو پہچانا
انہیں کی وجہ سے انبشور کو خلق نے جانا
انہیں امام سمجھتے ہیں وہ جو ہیں دانا
پتی خدا نے انہیں ناطمہ کا گردانا

خدا خدا و نبیؐ سے یہ آج تک نہ رہے

نہ ہوں جو یہ تو زمیں بھی نہ ہو فلک نہ رہے

یہ ہی ہیں ہملہ سلاطین دہر کے سرتاج
انہی کو دیتے ہیں دنیا کے بادشاہ خراج
انہی کا تاپہ ابد ہے خدا کے ملک میں راج
انہی سے خلق میں پایا ہے نیکیوں نے رواج

انہی کے بھائی پہ قرآن پاک اترا ہے

انہی کا دین بھی مذہب بھی صاف ستھرا ہے

رسولؐ ہوں کہ نبیؐ ان کے سب ہیں مجرائی
سند یہ دست خدا کی کسی کے ہاتھ نہ آئی
کسی نبیؐ نے دلہن ناطمہ سی ہے پائی
حسن حسین سے پیے رسولؐ سا بھائی

خلاف حق کبھی چاہا نہ ان کی خاطر نے

انہیں بنا کے قلم رکھ دیا مصور نے

بیار باغ جہاں انکے فیض عام سے ہے

عروج نیر تاباں شہدہ امام سے ہے

شرف ستاروں کی تسبیح کو امام سے ہے

تمام تنظیم جہاں ان کے انتظام سے ہے

انہیں سے گلشن عالم کی زیب و زینت ہے

انہیں کے مسکن عالی کا نام جنت ہے

جہاں میں دافع رنج و غم و بلا ہیں یہی

ہب الم کے لیے صبح دل کشا ہیں یہی

مریض درد کو سرمایہ شفا ہیں یہی

زمیں پہ حشر تلک جنت خدا ہیں یہی

وجود بحر ہوا ان کے فیض جاری سے

جہل کھڑے ہوئے قدموں کی پانداری سے

یہی رشی ہیں یہی دیوتا یہی ادتار

خدا کے گھر کے یہ مالک رسولؐ کے مختار

یہی امام یہی پیشوائے روپے کمار

جو ان کے حق کو نہ سمجھے خدا کی اُس پہ ہومار

یہی ہیں بھرتے ہیں عیسیٰؑ تلک بھی دم جن کا

یہی ہیں مہر نبوت پر تھا قدم جن کا

سپر د ان کے کیا حق نے سارا کام اپنا
 سمجھ کے کچھ انہیں سوچنا سب انتظام اپنا
 انہیں کے بھائی پہ نازل کیا کلام اپنا
 بس اپنا ہوئی بخشا خدا نے نام اپنا
 یہ خوبیاں تھیں بتاؤ کسی حکیمؒ میں
 برائے نام بھی رکھا نہ فرق حیدرؒ میں
 جو راہبر ہیں انہیں بھی انہیں کی بھائی راہ
 یہی ہیں شرع کے حامی یہی ہیں پشت و پناہ
 یہی ہیں مملکت دیں کے شاہ عالیجاہ
 یہی ہیں نوحؑ کی کشتی یہی ہیں جہل اللہ
 جو ان کا تابع فرماں ہے بس وہ نامی ہے
 یہ جس سے راضی ہیں بھگوان اس سے راضی ہے
 جہاں میں دین الہی انہیں سے ہے قائم
 یہی صفیٰ ہیں یہی صف شکن یہی صائم
 یہی تقسیم جنان ہیں یہی ابو القاسم
 انہیں کو آیا یہ اللہ نوحؑ ایسٹم
 بتایا فرق انہیں نے توجا و پے جا میں
 انہیں نے جان دی پر ماتما کی سیوا میں

یہ دے رہی ہے تواریخ صاف صاف سند
 ملے حرم میں نبیؐ کو یہ بازوئے احمد
 مگر یہ سن کے میں حیراں ہوں اس گھڑی بے حد
 خدا کی ذات تو ہے اُم پلدہ لم یولد
 اگر بشر نہ تعجب کریں تو بیجا ہے
 خدا کے گھر میں ہو فرزند کیا تماشا ہے
 زمانے بھر میں ہے مشہور آج تک یہ سخن
 بہادری میں بڑا نام کر گیا ارجن
 ہوئے ہیں اور بھی دنیا میں یوں تو شیر آگن
 مگر معلق کی طرح سے کیا کسی نہ زن
 کسی نے مرعب و امتر کو بھی پچھاڑا ہے
 کسی نے بھی در خیر کو یوں اکھاڑا ہے
 خدا رسولؐ نے مل کر کیا وحی ان کو
 خدا کے عرش کی زینت دہن ملی ان کو
 امام اپنا سمجھتے ہیں مفتی ان کو
 جو حق کے پاس تھا وہ دیکھا سبھی ان کو
 خوشا وہ جلے جہاں ذکر ان کے ہوتے ہیں
 جو ان سے دور ہیں ان کے نصیب سوتے ہیں

انہیں کی وجہ سے انشور کا نام روشن ہے
 انہیں کی وجہ سے گل ہے بہار گلشن ہے
 انہیں کی وجہ سے ایمان پہ آج جو بن ہے
 انہیں کی وجہ سے یہ شیخ یہ برہمن ہے
 بہلا مراد حیدر کو کوئی کیا سمجھے
 جو ان کے حق کو نہ سمجھے اسے خدا سمجھے
 اگرچہ احمد مختار نے خدائی کی
 مگر علی نے خدائی میں مصطفائی کی
 کئے وہ کام کہ اللہ تک رسائی کی
 بڑھا وقار جگہ پائی اپنے بھائی کی
 تبھی تو خانہ اسلام کے کلین ہوئے
 نبی کے بعد محمد کے جانشین ہوئے
 انہیں کی وجہ سے قائم ہے آج تک سنار
 انہیں کے نور کے جلوے ہیں خلق کے اوتار
 یہی ہیں کشتی عالم کے خاص کہیوں ہار
 خدا کے بعد اگر ہے تو بس یہی سرکار
 یہی خدا کی خدائی میں فرد واحد ہیں
 وحید عصر یہی ہیں یہی موجد ہیں

انہیں کے بچوں نے اخلاق سب کو سکھلایا
 قرآن پاک اسی پیشوا کے گھر آیا
 انہیں کو نفسک نفسی نبی نے فرمایا
 انہیں کو انفا کا خطاب ہے آیا
 اسی گھرانے میں اللہ کے تکلیل ہوئے
 پورا انہیں کے زمانے میں بے عدیل ہوئے
 کسی کی مدح ہے پیش مرتضیٰ مہمل
 یہ وہ ہیں جن سے کہ دین خدا ہوا اکمل
 کوئی صفت تو تھی حیدر میں جس کا پایا پھل
 خدا نے ان کو ہی آخر کیا امام اول
 حبیب حضرت محبوب ذوالجلال ہیں یہ
 نبی کے بعد زمانے میں بے مثال ہیں یہ
 مرے رشی کی ہے وہ بارگاہ عالمجاہ
 ملک بھی مانتے ہیں جس کی اپنی تیرتھ گاہ
 وہی خدا ہے نسیری کا اور وہی اللہ
 اسی مقام کی پوجا کرے ہے خلق اللہ
 دھرم یہی ہے اور اپنا وہیں گیا جی ہے
 نجف ہمارے لئے ہر دوار دکاشی ہے

پڑھے ہیں میں نے وہ اخبار سب مُسلمانی
 وہ معرکہ وہ لڑائی اُحد کی لڑائی
 وہ ذبہ وہ محمدؐ کی شانِ سلطانی
 خدا کے واسطے اسلام کی وہ قربانی
 سمجھتا مرنے کو جینا خدا کے پیاروں کا
 اُوہ جوش جنگِ محمدؐ کے جانثاروں کا
 مجاہدوں کا وہ مجمع وہ اک طرف کنار
 کھڑا ہوا وہ حضورِ نبیؐ علمبردار
 وہ کون حاضی ایمان حیدرِ کرار
 محمدؐ عربی کی وہ فوج کا سالار
 یہ حکم تھا کوئی رستہ نہ مورچہ چھوڑے
 بگری وہی ہے لڑائی سے جو نہ منہ موڑے
 وہ ہمیں وہ دلیروں کا شوقِ جانبازی
 وہ ہر سپاہی پہ سرکار کی سرفرازی
 وہ رعب و شان وہیں جس سے ترکی و تازی
 ٹلے ہوئے وہ لڑائی پہ ہر طرف غازی
 کچھ ایسے فوجِ خدا کے نصیب جاگے تھے
 علیؑ تھے پشت پہ سب مصطیٰ کے آگے تھے

غرضکہ معرکہ آرا ہوئی بنیٰ کی سپاہ
 ستر کی راہ دکھائی انہیں جو تھے گمراہ
 عدو کی فوج کا آخر ہوا یہ حال تباہ
 کہ خود ہی انکے تن و جاں کا ہو سکا نہ نباہ
 وہ کام آئیں جو فوجیں کھڑی تھی شوم لئے
 ظفر نے بڑھ کے قدم مڑھئی کے چوم لئے
 ابھی ابھی تھے مسلمان مظفر و منصور
 کہ بس خیالِ قیمت نے کر دیا مقبور
 ہزار منع ہی کرتے رہے اگرچہ حضورؐ
 مگر حضورؐ کا ارشاد تھا کسے منظور
 یہ رنگ دیکھ کے دشمن تمام پھر آئے
 سب اُن پر ٹوٹ پڑے ہر طرف سے گھبرائے
 غضب کی پھر تو لڑائی ان اشقیانے کی
 شکست و فتح کی کوشش بڑی بلا کی کی
 شنگروں میں عدو اک نے اک کی آکے کی
 رسول پاکؐ اپنے خیر بہہ خدا نے کی
 عدو کی خوب یہ ترکیب چلی گئی کویا
 شکست فتح سے بالکل بدل گئی کویا

نظر پڑی جو لڑائی میں ہار کی صورت
 تو من چلوں نے نکالی فرار کی صورت
 بنے تھے ظاہراً جو کی صورت
 وہ چل دیئے شتر بے مہار کی صورت
 رسول پاک اکیلے رہے ہزاروں میں
 فقط علی تھے محمدؐ کے جاں نثاروں میں
 نبیؐ کو چھوڑا دل بے قرار کی صورت
 نظر نہ آئی کسی نابکار کی صورت
 جو دیکھی نوح میں یہ امتتار کی صورت
 میں صدتے وہ شہِ دلدل سوار کی صورت
 وہ ہمہد کیا لشکر نشان چھوڑ گیا
 جو اُن کی زد پہ چڑھا وہ پران چھوڑ گیا
 کہاں خیال گیا کس طرف ہو روپ کھمار
 کدھر تہماری طبیعت کا چل دیا رہوار
 یہ کیسی پردہ دری ہو رہی ہے پردہ دار
 کہاں خزاں کی جھلک اور کہاں نسیم بہار
 بیاں میں نور کے ظلمت کا ذکر یہ کیسا
 یہ سب عبث ہے گجا اثرنی گجا پیسا

کدھر ہیں اہل بصیرت کہاں ہیں اہل نظر
 نگاہ ڈالیں تواریخ ہائے عالم پُر
 اٹھا کے دیکھ لیں ڈاؤن آف رومن امپائر
 دکھا رہی ہے وہ کیا شان حیدر صفر
 بتائیں ہم انھیں تحقیق کے جو مالک ہیں
 مورخ اس کے گہن مثل کارلائل ہیں
 مورخ ہو کہ محقق ہو یا ہو فلسفہ داں
 وطن ہو ایشیا ان کا کہ ہوئے انگلستان
 ہو کفر پیشہ کہ اسلام پر رکھے ایماں
 ہماری طرح کوئی دوست ہو کہ دشمن جاں
 جو منصفانہ نظر ان کی اس پہ جائے گی
 بڑائی دیتے اللہ کی ہاتھ آئے گی
 خدا سے لائے خدائی میں جو رسول خدا
 نبیؐ کی طرح رہے مرتضیٰ بھی اُس پہ ندا
 ہمارا دین یہی ہے شریعت بیضا
 اسی کا نام ہے انگلش میں یونیورسل لا
 یہی مذہب عالم میں سب سے اکمل ہے
 علی کی طرح سے پاکیزہ ہے کمل ہے

ہوا عرب میں جو اس دین پاک کا آغاز
 تو جابلوں کو نظر آگیا خلیب و فرار
 پکارے بت بھی جھکا کر یہی جنہیں نیاز
 زمانہ با تو نہ سازد تو بازمانہ بساز
 ہمارے چاہنے والے جو ہیں خدائی میں
 منافقانہ رہیں دسِ مصطفائی میں
 یہ سن کے پیش نبیؐ کچھ منانھیں گئے
 بتوں کا دل میں لئے درد بد یقین گئے
 حضورؐ میں کبھی دو پہونچے گاہ تین گئے
 شریہ خیر کی جانب گئے لعین گئے
 اگرچہ ظاہراً سرکار سے تباہ کیا
 نتیجہ یہ ہے کہ اسلام کو تباہ کیا
 خصوص شہیر الہی سے بے وفائی کی
 بتوں کی طرح رہے شان کج ادائیگی کی
 علیؑ کو نہ سمجھا گیا برائی کی
 ذرا بھی قدر نہ کی حکم مصطفائی کی
 ستم ہے ان کی نہ حرمت کا کچھ خیال کیا
 نبیؐ سے حق ملا اُمت نے پامال کیا

ستم بتوں پہ ڈھایا کسی نے کچھ نہ کیا
 علیؑ کو سب نے ستایا کسی نے کچھ نہ کیا
 نبیؐ کے گھر کو جاایا کسی نے کچھ نہ کیا
 حق ان کا چینا رو لایا کسی نے کچھ نہ کیا
 غضب ہے کیسے وہ دیدار تھے زمانہ میں
 رسولؐ زادیاں اور جائیں قید خانہ میں
 زمانہ والوں نے کچھ مرتضیٰؑ کی قدر نہ کی
 امام خسرو ارض و سما کی قدر کی
 غضب ہے رحمت ربِ علا کی قدر نہ کی
 خدا کے بندوں نے لطفِ خدا کی قدر نہ کی
 مجھے ہے قدر کہ پرہاتما سے ڈرتی ہوں
 میں غیر مَدّتِ اسلام ان پہ مرتی ہوں
 دلا سے ان کے بھرا ہے دل تزیں میرا
 جو یہ نہ ہوتے ٹھکانا نہ تھا کہیں میرا
 عقیدہ پوچھتے ہیں مجھ سے ہم نشیں میرا
 بتائے دیتی ہوں لو آج ہے یہ دیں میرا
 علیؑ امام من است و منم غلام علیؑ
 ہزار جان گرامی فدائے نام علیؑ

کسى رشى سے غرض ہے نہ دیوتا سے غرض
 ہے اپنے دل کو محمدؐ سے مرھئی سے غرض
 کسى کے مہر سے مطلب نہ ہے دیا سے غرض
 مجھے غرض ہے نصیری تیرے خدا سے غرض
 ثنائے ساقی کوثر میں کیوں نہ مہمہ کھولوں
 میں کوثری ہوں تری گنگا جی کے بے بولوں
 اگرچہ کفر کی ظلمت سے تھا بھرا سینا
 مگر دیا مرے پر ماتا نے دل بینا
 اٹھایا جب سے کہ تحقیق کا ہے آئینا
 تو ویسے کہتی ہوں اے دل عبث ہے یوں بینا
 نہ ہندوم نہ مسلمان نہ کافر نہ یہود
 بجز تم کہ سر انجام ما چہ خواہد بود
 وتار دو مجھے مہراج بے وتار ہوں میں
 کمار اپنے گناہوں سے شرمسار ہوں میں
 خطائیں مجھ سے ہوئی ہیں خطا شعار ہوں میں
 یہ واقعہ ہے نہایت گناہگار ہوں میں
 صفت ہے کچھ کوئی خوبی نہ پاس رکھتی ہوں
 مگر حضورؐ کی کرپا سے آس رکھتی ہوں

بٹک رہی ہوں تو بتلائیں یہ جہول مجھے
 ملے گی دیر کی پوجا سے خاک دھول مجھے
 میں ہوش میں ہوں نہ نسیاں مجھے نہ بھول مجھے
 پسند گلشن اسلام کے ہیں پھول مجھے
 انہیں گلوں میں ہوائے بہشت پھرتی ہے
 اسی چمن پہ تو رحمت کی اوس گرتی ہے
 میں اس چمن کی مگر کس طرح ہوا کھاؤں
 نہ آشنا کوئی گل ہے جو حال دکھلاؤں
 میں کیا سے کیا ہوئی جاتی ہوں کس سے بتلاؤں
 غرضکہ سوچتی ہوں کیا کروں کہاں جاؤں
 کنون چساں نشوم بیقرار پریشتر
 زتیج کفر دلم شد فگار پریشتر
 ہمیشہ کی ہے بتوں کی پرستش بیجا
 میں بے خبر تھی اس سے تو کھا گئی دھوکا
 صنم کدہ سے یکایک مگر نظر پہ پڑا
 خدا تلک ہے محمدؐ کا راستہ سیدھا
 جو دور ہیں ہیں انہیں یہ طریق بھاتا ہے
 ریاضِ خلد کو رستہ یہیں سے جاتا ہے

اسی سڑک پہ ہے طوٹی اسی پہ ہے کوڑ
 یہی وہ راہ ہے نگران ہیں جس کے خود حیدر
 اسی سڑک کے نگہبان ہیں حضرت شیخ
 یہیں حسین یہیں ہیں حسین کے یاور
 اسی سفر میں تو پر ماتا سے قربت ہے
 کیا حساب تو کل چودہ میل جنت ہے
 یہی وہ راہ ہے جس کے نگہبان ہیں حسین
 یہی تو راہ وہی راہ ہے جہاں ہیں حسین
 بتائیں ہم جو نہیں جانتے کہاں ہیں حسین
 اسی سڑک کے درختوں کے باغباں ہیں حسین
 یہ رستہ وہ ہے جو اونچا ہے اور نہ نیچا ہے
 اسی کے پودوں کو خود اپنے خوں سے سینچا ہے
 اک اپنا کیا ہے بہتر کا خوں دیا شہ نے
 میں ان کے صدقے برادر کا خوں دیا شہ نے
 جناب قائم مضر کا خوں دیا شہ نے
 بس اور کیا علی اکبر کا خوں دیا شہ نے
 کئی پہر سے جو تھا خشک وہ گلو بھی دیا
 بس انتہا ہے کہ ششماہے کا لبو بھی دیا

غضب ہے گر نہ پڑا آسمان ظلم شعار
 دنور غم سے نہ کیوں سینہ زن ہو روپ کمار
 حسین میں ترے صدقے تری وفا کے ثار
 کسی کا تیر کہاں اور کہاں ترا دل زار
 تمہارا آخری ندیہ جو یاد آتا ہے
 حسین دل مرا ہاتھوں سے چھوٹا جاتا ہے
 کھٹا ہے جب کوئی حامی نہ شاہدیں کا رہا
 اور آپ ظلم کی فوجوں میں گھر گئے تھا
 جہوم یاس نے چاروں طرف سے گھیر لیا
 تو ناگہاں در دولت سے دی کسی نے صدا
 خبر لو جلد شہ کربلا دوہائی ہے
 تمہارے بچے کو جھولے میں نیند آئی ہے
 یہ سن کے خیمے کی جانب گئے امام ہدا
 قریب جھولے کے پہنچے تو رو کے فرمایا
 معاف کیجئے یکس پدر کو اے بیٹا
 کہ ایک پانی کا قطرہ تمہیں پلا نہ سکا
 خدا گواہ بہت تم سے شرمسار ہوں میں
 یقین کرو علی اصغر کہ بیقرار ہوں میں

یہ کہہ کے روئے بہت اور پسر کو چار کیا
 اٹھایا جھولے سے حضرت نے اپنا ماہ لٹا
 ٹپک پڑے تھے جو آنکھوں سے اشکِ شامہ ہوا
 سمجھ کے پانی وہ بچے نے منہ کو کھول دیا
 تری جو اشکوں کی پانی تو تھر تھرانے لگا
 زبان خشک کو ہونٹوں پہ وہ پھرانے لگا
 کہا حسین نے پانی تمہیں پلا لائیں
 چلو گے اما کی امت کے پاس لے جائیں
 شکرگوں کو یہ حالت تمہاری دکھائیں
 صغیر جان کے شاید عدو ترس کھائیں
 وہن کو کھول کے سوکھی زباں دکھا دینا
 امیں تین روز سے پیاسا ہوں یہ بتا دینا
 وہ لکھ رہی ہوں میں اب حالِ شامہ تھڑ جگر
 کہ جس کے دھیاں سے ہے چاک چاک حبیبِ سحر
 برنگِ داغِ دلِ ماہ ہیں سبھی اختر
 نلک پہ غم سے ہے خورشید بھی برہنہ سر
 عجیب شکل ہے گلشن میں نونہالوں کی
 کلی جو چنگی تو آواز آئی مالوں کی

گلدوں کے نگرے ہیں دامن تو ہے گریبان چاک
 چمن میں لائی ہے سوسن بھی ماتمی پوشاک
 اوڑاتی پھرتی ہے سر پر صبا بھی ہر سو خاک
 جو تریاں ہیں الم گیں تو بلبلیں غم ناک
 چمن میں چھیڑا ہے بلبل نے مالہ غم کو
 ہر ایک شاخ اٹھائے ہے ہاتھ ماتم کو
 سمجھ میں کچھ نہیں آتا یہ کیا قیامت ہے
 یہ آج گلشنِ ہستی کی کیسی حالت ہے
 تباہ کون ہوا کس پہ آئی آفت ہے
 ندا یہ آئی کہ ششما ہے کی شہادت ہے
 تمام اہل حرم زار زار روتے ہیں
 سکینہ سے علقِ اصغرِ وداع ہوتے ہیں
 سکینہ کہتی ہے بابا ہمیں بھی لے چلئے
 میں جا کے ان کی سفارش کروں گی اعدا سے
 ملا اگر کہیں پانی تو یہ یقین کیجئے
 نہ خود پیوں گی میں پہلے انہیں پلا دیجئے
 نہ اپنی پیاس کا شکوہ کبھی کروں گی میں
 جب ان کو پانی پلا لوں گی تب پیوں گی میں

سکینہ بہلی تو رن کو شہہ امام چلے
 ستم گروں کی طرف شاہہ شہہ کام چلے
 پسر کو ہاتھوں پہ رکھے ہوئے امام چلے
 قدم قدم پہ ادھر موت کے پیام چلے
 تمام پیاسوں میں پیارا جو شہہ کو تھا یہ پسر
 حسین ڈھال کا سایہ کئے تھے اصغر پر
 پکارے لشکر بے دین کو جا کے سروڑ دیں
 تڑپ رہا ہے کئی دن سے میرا ماہ جہیں
 جو کہہ رہا ہوں میں بارو کرو تم اس کا یقین
 خود آ کے دیکھ لو پونچے ہیں یہ اہل کے قرین
 جو رحم کھاؤ تو پانی پلانے لایا ہوں
 انہیں میں خیمے سے تم کو دکھانے لایا ہوں
 لا دوں ریتی پہ دیکھو گے میرے کسن کو
 عطش سے مرتے ہیں پانی پلاؤ گے ان کو
 سکون شب کو انہیں ہے نہ چین ہے دن کو
 وہ تم نے قتل کئے ان کا درد تھا جن کو
 کلیجہ تھا سا معصوم کا سلگتا ہے
 کراہتے ہیں تو اک تیر دل پہ لگتا ہے

یہ سن کے پیار کیا اور بولے یوں سروڑ
 تمہارے جینے کا بی بی محل نہیں واں پر
 تمام دشت میں پھیلے ہوئے ہیں بانئ شر
 کہا سکینہ سے پیارے ہیں آپ کو اصغر
 ہماری فکر نہ کچھ آپ کچھ بابا
 چچا کے پاس ہمیں چھوڑ دیجئے بابا
 میں اُن سے کہہ کے منگالوں گی نہر سے پانی
 کہوں گی عمو سے جا کر بہ اشک انشائی
 ستم ہے دیکھتی ہیں آپ یہ ستم رانی
 سلوک کرتے ہیں ہم سے جو ظلم کے بانئ
 چچا بھی پانی نہ ہم کو اگر پلائیے
 ہم اپنی سوکھی ہوئی منگ بھر کے لائیے
 کہا اشارے سے شہہ نے بہن انہیں سمجھاؤ
 مچل رہی ہے یہ ناداں کسی طرح بہلاؤ
 کہا پھوپھی نے سکینہ نہ شاہدیں کو رولاؤ
 میں صدقے لاڈلی بیٹی ہماری کود میں آؤ
 جوم عام میں اکبر جو تم کو دیکھے گا
 غیور ہے اسے صدمہ کمال ہوئے گا

تمام خیمے میں ہے شور یوں تو پانی کا
مگر خیال کرو ان کی بے زبانی کا
لحاظ چاہیے کچھ اپنی مہمانی کا
یہ بے زباں متوقع ہے تم سے پانی کا
نہ مانگتا کبھی پانی کہ شرم آتی ہے
پہ کیا کروں مرے بچے کی جان جاتی ہے
تمہارے زعم میں کو میں گناہگار سہی
مگر کہو تو خطا کیا ہے میرے کمسن کی
گزر رہی ہے کئی روز سے جو فاتحہ کشی
ملا نہیں انہیں دو دن سے شیر مادر بھی
سمجھ کے پیاسا جو تم ان پہ رحم کھاؤ گے
تو کل کو ساتھی کوڑ سے جام پائے گے
اگر ہو صاحب اولاد دیکھ لو آکر
تم اپنے ہاتھ سے کر جاؤ ان کے حلق کو تر
ثواب پائے گے پیاسے پہ گر کرو گے نظر
یہ خود پلائیگی محشر میں ساغر کوڑ
یہی نہیں کہ یہ پیاسے ہیں بلکہ ماداں ہیں
ہماری طرح سے یہ بھی تمہارے مہماں ہیں

سین حسین کی باتیں جو اہل شر روئے
دلوں کو قھام کے سب صاحب جگر روئے
سوار فوج میں رونے لگے شتر روئے
بشر یہ کچھ نہیں موقوف جانور روئے
حباب پانی سے اٹھ اٹھ کے جان کھونے لگے
جو ذی حیات تھے آخر تمام ہونے لگے
مگر وہ ظلم کے بانے تھے فوج میں موجود
ہوئی تھی کفر پہ جن کی سلف سے ہست و بود
جنا میں شر بد اختر ستم میں ابن سعود
مثل ہے مر گئے مردود فاتحہ نہ درود
یہ نعل تھا زندہ نہ بچے کو لیکے جائیں حسین
کسی طرح بھی کہیں پر اماں نہ پائیں حسین
پرے سے فوج کے ناگاہ حملہ نکلا
کمان دوش سے چلے سے تیر لے کے پلا
گلوائے لختِ دل شاہِ کربلا تاکا
کماں میں تیر کو جوڑا شتی نے اور یہ کہا
حسین اب وہ پلاتا ہوں آبِ سرد ان کو
کہ تاپہ حشر لگے گی نہ پیاس کمسن کو

مرثیہ سوممطلع

”زینتِ حجلہ عفت ہیں جناب زہرا“

در حالِ حضرت فاطمہ

بند (93)

یہ کہہ کے تیر کو جوڑا ادھر یہ حال ہوا
کہ حلق چھد گیا معصوم خوں میں لال ہوا
دہن سے خون اگلنے لگا بڑال ہوا
اک آد بکلی سے کی اور انتقال ہوا
پہر نے یاس سے ننھی سی جان کو دیکھا
کبھی زمیں کو کبھی آسمان کو دیکھا
پکارے سید بے کس یہ کیا کیا تم نے
ہمارے لال کو پانی پلا دیا تم نے
جو کچھ کیارے لوگوں برا کیا تم نے
غضب کیا مرے بچے پہ کی جفا تم نے
یہ کہہ رہے تھے کہ تیروں کا میہہ برسنے لگا
حسین رو دیئے لشکر تمام ہنسنے لگا
بس اب نہیں دل مضطر کو تاب صبر و قرار
قلم کو روک کے کر عرض ہنہ سے روپ کمار
کہ اے علی کے پسر سبط احمد مختار
تمام آپ پہ روشن ہے میری حالتِ راز
مدد کو آئیے مہر آج مجھ پہ آفت ہے
میں کل کے کہہ نہیں سکتی جو دل کی حالت ہے

زینتِ جلیہِ عفت ہیں جنابِ زہرا

زینتِ جلیہِ عفت ہیں جنابِ زہرا
 رونقِ کشورِ عصمت ہیں جنابِ زہرا
 خلق میں حق کی ودیعت ہیں جنابِ زہرا
 پر توئی مبرِ نبوت ہیں جنابِ زہرا
 باپ کی طرح سے یکتائے زمانہ یہ ہوئیں
 مختصر یہ ہے کہ دنیا میں یگانہ یہ ہوئیں
 مظہرِ نورِ رسالت ہیں جنابِ زہرا
 گل جو احمد ہیں تو گہت ہیں جنابِ زہرا
 وائی ملکِ شریعت ہیں جنابِ زہرا
 منبعِ عفت و عصمت ہیں جنابِ زہرا
 مصحفِ پاک میں دیکھے کوئی قصہ ان کا
 مہر کا غلد میں ہے پانچواں حصہ ان کا
 زینتِ پہلوئے محبوبِ خدا ہیں جنابِ زہرا
 مثلِ حیدر کے مبین العنفا ہیں جنابِ زہرا
 دردِ عسایاں کے مرہینوں کی دوا ہیں جنابِ زہرا
 کیا کہوں دخترِ احمد کو کہ کیا ہیں جنابِ زہرا
 جس سے خوشبو ہے جہاں وہ گلِ سادات دئے
 ان کو بھگوان نے دو کوہرِ نایاب دئے

عرش و کرسی میں ہے تصویرِ جنابِ زہرا
 حق کی تصویر ہے تصویرِ جنابِ زہرا
 کسے روشن نہیں تو تیرِ جنابِ زہرا
 جدا اخترِ تقدیرِ جنابِ زہرا
 گیارہ معصوموں کی ماں شاہِ زمان آپ ہوئیں
 حد یہ ہے خلق میں خاتونِ جناں آپ ہوئیں
 دامنِ عفو ہے دامنِ جنابِ زہرا
 خلق ہے بندۂ احسانِ جنابِ زہرا
 واہ کیا شان ہے قربانِ جنابِ زہرا
 حق کا فرمان ہے فرمانِ جنابِ زہرا
 عین بھگوان کی رحمت ہے کرمِ زہرا کا
 جب تک دم ہے پھروں گی یوں ہی دمِ زہرا کا
 کس کا زہرہ ہے جو کرے وصفِ جنابِ زہرا
 غیر ممکن ہے دو عالم میں جوابِ زہرا
 باعثِ تبرِ الہی ہے عتابِ زہرا
 بے شمار آئے ہیں قرآن میں خطابِ زہرا
 وصف جس نبی کا قرآن میں بھگوان کرے
 اُس کی توصیف بھلا کیا کوئی انسان کرے

کس قدر آپ کے یا فاطمہؑ اچھے ہوئے بھاگ
کو کھ تھنڈی رہی تاہم رہا حیدر کا سہاگ
خلق میں سارے رشتی آپ کا گاتے رہے راگ
جس کو جی چاہا عطا کی اسے جنت بے لاگ

سب سے بڑھ کر یہ نئی بات نیا طور سنو

کلمہ زہراؑ کا پیہر نے پڑھا اور سنو

کس کو کونین میں حاصل ہوئی عزت ایسی
کب ملی یوسفؑ کتعاں کو صورت ایسی
طاہرہ ہو گئیں مشہور طہارت ایسی
فخر کونین ہوئیں پائی سعادت ایسی

دیکھ کر بیٹا کا منہ شکر خدا کرتے تھے

ان کی تعظیم رسولؐ دہرا کرتے تھے

آپ ہی حق کی کیزوں میں ہیں مخصوص کیز
باہیا عاتقہ باعفت و باہوش تمیز
جان محبوب خدا حضرت عمراں کی عزیز
اس شرف پر بھی سمجھتی رہیں خود کو ناچیز

راز اللہ و نبیؐ نے کئے ظاہر ان سے

گیارہ معصوم ہوئے طیب و طاہر ان سے

زینتِ محفلِ حورانِ جاناں ہیں زہراؑ
دلِ محبوبِ خدا جانِ جہاں ہیں زہراؑ
ساکسی فرش ہیں پر عرشِ مکاں ہیں زہراؑ
خلق میں احمدؑ مرسل کا نشان ہیں زہراؑ

سہو و نسیاں سے بری مثل پر ہیں بی بی

عینِ محبوبِ الہی کی نظر ہیں بی بی

لکھنے کو بیٹھی ہوں اس صابِ عنفت کا میں حال
پردہٴ دل سے یہ مضمون کا نکلتا ہے حال
مدحِ زہراؑ کروں پُر ہو گی نہیں میری مجال
مجھ سے در پردہ میرا ذہن یہ کرتا ہے مقال

بے خبر بیتِ پیہر کی شا مشکل ہے

ہو سکے مدحتِ داور بخدا مشکل ہے

آپ کے ہاتھ ہے بھگوان کے سب مُلک کا راج
کھل کی رانی ہوئیں پایا جو ہے علیا مہراج
اسی بی بی کے سب رہ گئی اسلام کی لاج
نسخۂ اہلبیتِ زہراؑ ہے گناہوں کا علاج

عاصیوں کے لیے ہیں نوحؑ کی کشتی زہراؑ

کر چکیں اپنے جہوں کو بہشتی زہراؑ

ان کے بچے ہوئے سردار جوانانِ جناں
 رونقِ خانہ دل نورِ نظرِ راحتِ جاں
 انہی بچوں کا تو پر ماتا ہے مرتبہِ داں
 دور ان سے کیا خالق نے خطا و نسیاں
 روحِ نانا کی ندا باپ کی جاں قرباں ہو
 تربیت ایسی ہوں بچوں کی جب ایسی ماں ہو
 ان کی ہمسر ہوئیں مریم نہ جنابِ حواء
 آسیہ خود در زہرا پہ رہیں ناصیہ سا
 مرتبہ آپ سے آدھا بھی نہ سارا کو ملا
 ان کی توقیر کیا مادرِ شہیزہ کیا
 ان کی تعظیم شہنشاہِ عرب کرتے تھے
 یہ وہ بی بی ہیں ملکہ جن کا ادب کرتے تھے
 زینتِ عرشِ بریں پاک چلنِ خوشِ ادوات
 باپ کی طرح سے مقبولِ خدا نیک صفات
 وہی احمد کی سی خوبو وہی سارے عادات
 ساری خالق کی کنیزوں میں رفیع الدرجات
 کس نے زہرا کی طرح ربہٴ عالی پایا
 کون سی بی بی کو تطہیر کا آیہ آیا

ہمسرِ حیدرہ صفدر بنیں اللہ رے وقار
 حکمراںِ کشورِ عصمت کی ہوئیں بے تکرار
 حائى دینِ خدا گلشنِ ایماں کی بہار
 زینتِ عرشِ علا شاہِ زمان نیک شاعر
 نظرِ تاسیب کی بو ان سے سدا آتی تھی
 چہن چلد تک جس کی مہک جاتی تھی
 جس طرح احمد و حیدرہ ہوئے مردوں میں سوا
 عورتوں میں یوں ہی زہرا نے شرف ہے پایا
 خاص انھیں کے لیے ہے مصحفِ زہرا آیا
 دیکھے قرآن نہیں میں کوئی ان کا ربتا
 ہر مخالف کی نگاہوں سے وہ نادیدہ ہے
 فضل ان کے نظرِ غیر سے پوشیدہ ہے
 راجِ دربار میں بھگوان کے عزت پائی
 اشرفِ خلق ہوئیں ایسی شرافت پائی
 مثلِ قرآن میں نور کی صورت پائی
 حق رسیدہ ہوئیں راجِ یہ رفعت پائی
 باپ کی طرح سے امت کی مددگار ہیں یہ
 گھل کی سرکار ہیں سر تاج ہیں سردار ہیں یہ

عرش اعظم پہ ہوا کون سی بی بی کا بیاہ
 کس کا شوہر ہوا دنیا کے لیے پشت و پناہ
 بائٹ خلقت آدم بدر عالی جاہ
 ان کا ہم مرتبہ ہو کوئی عیاذاً باللہ
 خلق کے واسطے ہیں مریم کبریٰ زہرا
 مرتے مرتے بھی پکاروں گی میں زہرا زہرا
 آپ انبیا کی بیگنی بھی ہیں بیگنی بھی
 اُس کے محبوب کی محبوب بھی ہیں جانی بھی
 آپ کے پانے میں مشکل بھی ہے آسانی بھی
 آپ مسلم بھی ہیں اسلام کی ہیں بانی بھی
 چننے مل گئے زہرا کو اگر جان لیا
 ان کو پہچانا تو بھگوان کو پہچان لیا
 صدقے میں آپ کے ہیں اسم گرامی کیا کیا
 فاطمہ زہرا صدیقہ بتول و عذرا
 طاہرہ سیدہ محبوبہ محبوب خدا
 ہاجرہ راضیہ مرضیہ جناب زہرا
 مرتضیٰ آپ کو حسین کی ماں کہتے تھے
 غلام والے انہیں خاتون جانا کہتے تھے

اسی بی بی سے ہوا گیارہ اماموں کا ظہور
 اسی بی بی سے رحمت کو کیا بھگوان نے دور
 نیکیوں کا اسی بی بی نے نکالا دستور
 حوریں آتی رہیں بحری کے لیے ان کے حضور
 پیش حق ان کی توقیر بڑی رہتی ہے
 رحمت حق در دولت پہ کھڑی رہتی ہے
 قلم رحمت خالق کا کنارہ ہیں یہی
 جن سے روشن ہے دو عالم وہ ستارا ہیں یہی
 عاصیوں کے لیے بخشش کا سہارا ہیں یہی
 دل شکستوں کا وسیلہ یہی چارہ ہیں یہی
 وہی اچھے ہیں جو رکھتے ہیں محبت ان سے
 مغفرت ان کی دلا سے ہے برکت ان سے
 کس کو بھگوان نے یہ رتبہ ذی جاہ دیا
 کچھ یہ کم رتبہ ہے شوہر اسد اللہ دیا
 مہر تاباں دیا اک لال تو اک ماہ دیا
 باپ انبیا نے محمدؐ سا شہنشاہ دیا
 شافع حشر کیا اک یہ شرف اور دیا
 ان کو سردار زمان حق نے بہر طور کیا

کس سے تشبیہ دوں زہرا کو عجب ہے مرا حال
 سوچتی ہوں کوئی ملتی نہیں عالم میں مثال
 کی نظر مہر میں پر تو اُسے بھی ہے زوال
 کبوں گر ماہ تو اس میں نہیں ہے یہ کمال
 اُس میں تو داغ ہے دھبہ ہے یہ نورانی ہیں
 آپ کو نین میں بے مثل ہیں لاثانی ہیں
 آپ کا فرقہ نسواں پہ ہے احسان عظیم
 صف نازک کے لیے ہے یہی عمدہ تعلیم
 مثل شوہر کے ملا آپ کو بھی تپ سلیم
 سب مناں دیں وہ جہالت کی جو رسمیں تھیں قدیم
 ناپسندیدہ جو باتیں تھیں اُسے دور کیا
 حکم جو باپ سے پایا اُسے منظور کیا
 پارسائی میں خواتین جو مشہور ہیں آج
 یہی خاتون قیامت ہوئیں ان کی سرتاج
 اسی بی بی نے لیا حق سے مناسب یورانج
 اسی خاتون سے جاری ہوا پردہ کا رواج
 آپ سے سب نے محبت کا طریقہ سیکھا
 خوبیاں سیکھیں ادب سیکھا سلیقہ سیکھا

پہلے یوں شوہر و زوجہ میں مساوات نہ تھی
 اب زمانہ میں طریقہ جو ہے یہ بات نہ تھی
 سچ یہ ہے پہلے تو عورت کی کوئی ذات نہ تھی
 غم سے اک دم کے لیے ترک ملاقات نہ تھی
 بھیڑ بکری سے بھی عورت کی تھی بدتر حالت
 ان سے پہلے تھی عجب طرح کی ابترا حالت
 آپ سنسار میں آئیں تو گئی خیر سے شر
 آپ گل پردہ نشینوں کی بنیں ہیں امر
 عین احسان و کرم آپ کا ہے نسواں پر
 واہ کیا بات ہے اے فاطمہ نیک سیر
 آپ پیدا ہوئیں ہم سب کی ہدایت کے لیے
 حق نے بھیجا ہے تمہیں لطف و عنایت کے لیے
 کس قدر آپ کا تھا چال و چلن نستعلیق
 نیکوں پر رہیں شوہر کی طرح سے بھی شفیق
 اپنے دشمن کی بھی حسن تو محبوبوں کی رفیق
 ہم کو بتلا گئیں دنیا میں مہیت کے طریق
 باپ کے ساتھ رسالت کا ہر اک کام کیا
 تم نے عورات کے پردہ کا سرانجام کیا

صاحب شرم وچيا صاحب اخلاقِ خلیق
 ذی حشم ذی قدم و ذی شرف و ذی توفیق
 و اتعف سر خدا عالم و دانا و لیتق
 خالق گل کو پسند آیا وہ تھان کا طریق
 گر زمانہ میں نہ یہ صاحب عصمت ہوتیں
 پھر تو نسوان جہاں قابلِ نفرت ہوتیں
 اک رسالہ میں یہ مضمون ہے میں نے دیکھا
 باپ کے پاس تھیں اک روز جناب زہرا
 ماگہاں کان میں آئی کسی ساکل کی صدا
 آپ چھپنے لگیں آواز کو اس کی جو سنا
 اُس کے آنے کی خبر پاتے ہی تھرانے لگیں
 پردہ کرنے لگیں چھپنے لگیں گھبرانے لگیں
 ہنس کے فرمایا پیبر نے کہ بی بی میں فدا
 کس لیے جھپتی ہو کیوں کرتی ہو اس سے پردا
 اے مری نورِ نظر یہ تو ہے خود ماینا
 عرض کی آپ نے بینا تو مگر ہے زہرا
 غیر محرم پہ نظر گر میری پڑ جائے گی
 بابا غیرت سے وہیں ناظمہ گڑ جائے گی

ہے کوئی پردہ زہرا کی زمانے میں مثال
 مرتے مرتے رہا جس بی بی کو پردے کا خیال
 مرحبا مرحبا اے ناظمہ نیک خصال
 نزاع میں بھی رہی تاکید یہ حیدر سے کمال
 مرا ثابت کسی کو نہ دکھانا صاحب
 رات کے وقت جنازے کو اٹھانا صاحب
 کر بلا کرتی ہوں اس وقت میں تجھ سے یہ سوال
 یہ بتا ہے کوئی سنسار میں زہرا کی مثال
 اس قدر پردہ کا جس پردہ نشیں کو ہو خیال
 اُس کی اولاد کو بے پردہ کریں بد انحال
 کر بلا دختر حیدر کی اہانت ہوئے
 تو مگر شق نہ ہو تجھ پر قیامت ہوئے
 کر بلا یاد ہے کچھ تجھ کو قیامت کا وہ دن
 وہ بلائیز سماں حشر کا آفت کا وہ دن
 اسی بی بی کے گھرانے کی حراست کا وہ دن
 بہت زہرا کی مصیبت کا ندامت کا وہ دن
 خلق کو ہائے ستم جس نے سکھایا پردہ
 اُس کی بیٹی کا مہوں نے اٹھایا پردہ

کیا نہ تھی دسترِ خاتونِ قیامت زینت
 کیا نہ تھی حضرت زہرا کی امانت زینت
 کیا نہ تھی فاطمہ پاک کی راحت زینت
 کیا قیامت ہے کہ ہو زیرِ حراست زینت
 کیا ستم ہے نہ مقدمہ ہو نہ چادر ہوئے
 بیٹی خاتونِ قیامت کے کھلے سر ہوئے
 گلشنِ دہر میں ہے فاطمی پھولوں کی بہار
 صدتے ان پھولوں کے ہو جائے نہ کیوں روپ کنوار
 ان نہالوں کے چمن میں ہے نہ گل میں کوئی خار
 ان کا ہمسر ہو وہ عالم میں کوئی استغفار
 منتخب گل ہیں پسندیدہ؟ یزدان ہیں یہ
 عرش تک جن کی رسائی ہے وہ ذی شان ہیں یہ
 بے خبر ان کے شرف سے نہیں ہرگز اشراف
 کیوں نہ میں ان کے مخالف کو کیوں اہل خلاف
 حضرت نوح و سلیمان سے تائب مناف
 دیتا ہوتے رہے آپ کے سارے اسلاف
 آج سنسار کے مولا ہیں موالی ان کے
 درجے بالا ہوئے رہتے ہوئے عالی ان کے

یہی فردوس کا رستہ ہیں یہی غلہ کی راہ
 نوح کا بھی تو سفینہ ہیں یہی ظلِ اللہ
 یہ ضیائے رخِ خورشید ہیں نورِ رخِ ماہ
 یہی کونین میں ہیں سب کے لیے پشت و پناہ
 آسرا آپ ہی کا رکھتے ہیں عقبا والے
 بیروی آپ ہی کی کرتے ہیں دنیا والے
 راز یہ تھا جنمِ حیدر کا جو کعبہ میں ہوا
 یعنی جب گھر میں ہو بھگوان کا بیٹا پیدا
 تو ہو پھر دسترِ محبوب سے اس کا رشتا
 افس تا عاشق و معشوق میں بڑھ جائے سوا
 ایک ہو جائیں دو کی کوئی صورت نہ رہے
 غیر توحید و رسالت سے امامت نہ رہے
 وصف میں آپ کے مداحوں نے کیا کیا نہ کہا
 کون سی بات ہے جو چھوڑ گئے ہیں شعرا
 لاکھ کچھ کہہ گئے پھر کچھ بھی نہیں ہے بخدا
 ختم پر مدحتِ زہرا کا فسانہ نہ ہوا
 وصف جس نبی کا قرآن میں بھگوان کرے
 اس کی تعریف بھلا کیا کوئی انسان کرے

اسد اللہ کی مونس بھی ہیں ماموس بھی ہیں
 شمع دیں بھی ہیں ایمان کی فانوس بھی ہیں
 حق سے بھی انس ہے بھگوان سے مانوس بھی ہیں
 عکس بھی نور امامت کا ہیں مکوس بھی ہیں
 حق تو یہ ہے کہ جو حیدر ہیں وہی ہیں زہرا
 کیوں نہ ہوں خلق میں جب ایک رہی ہیں زہرا
 پارسا ایسی کہ حیدر پرہیں دامن پہ نماز
 زہد و تقویٰ میں طہارت میں جہاں سے ممتاز
 ناز ہے جس پہ نمازوں کو وہ ہے ان کی نماز
 کیسا بھایا میرے پر ماتما کو کس نیاز
 تھیں جو محبوب کی محبوب تو محبوب ہوئیں
 کل ادائیں مرے بھگوان کو مرغوب ہوئیں
 منزلت آپ کی کرتے رہے سلطان تبار
 آپ کی خلقت پاکیزہ ہے بھگوان کا راز
 خاص ایثار نے کیا آپ کو زہرا ممتاز
 بہ در فیض تو استادہ بعد بجز و نیاز
 زنجی و رومی و طوسی بیتی و چلتی
 فخر سمجھا کئے سب آپ کی جاروب کشی

اللہ اللہ یہ شرف باپ نبی پوتے امام
 پایا شوہر بھی مقدر سے خدا کا ہم نام
 خادمہ حوریں فرشتے در دولت کے غلام
 نعمتیں اپنی کہیں اللہ نے سب ان پہ تمام
 پیش حق کون سی بی بی کی یہ توقیر ہوئی
 کس کی زہرا کی سی کونین میں تقدیر ہوئی
 گلشن عالم امکاں میں انھیں کی ہے بہار
 ان کی جبریل نے کی آسیا سانی سو بار
 نسل سے انکی جہاں میں ہوئے گیارہ اوتار
 آئے فردوس سے ان کے لیے میوے کئی بار
 ان کی خدمت سے فرشتوں نے بھی عظمت پائی
 پر ملے جب کے مقرب ہوئے عزت پائی
 ناز برداریاں سہتے تھے محمد ان کی
 قدر کرتے رہے جبریل کے مرشد ان کی
 پانچ معصوموں میں ہے تیسری مسند ان کی
 مدح کی ہے مرے بھگوان نے بے حد ان کی
 چار جب تک رہے چادر میں نہ حق کو بھایا
 جب یہ داخل ہوئیں تطہیر کا آئیہ آیا

وہ خلقت ہیں یہی آب و نمک ان کا ہے
 بحر و بر ان کا زمیں ان کی نلک ان کا ہے
 حوریں سب ان کی ہیں غلام و مملک ان کا ہے
 کچھ خدائی نہیں اللہ تلک ان کا ہے
 سب ہیں اللہ و خلق ان کے محمدؐ ان کے
 ساری دنیا سے فضائل ہوئے بے حد ان کے
 وہ زمیں پوش ترے در کا ہے انبشور کی قسم
 گرچہ پا جاؤں تو آنکھوں پہ رکھوں ہر دم
 دل سے یا فاطمہؑ آتی ہے صدا یہ پیہم
 نسبت خود بہ سگت کردم پس ہضم
 یہ خطا ہے یہ غلط ہے نہیں عزت طلبی
 باچہ نسبت بہ سگ کوی تو شد بے ادبی
 بادۃ الفت زہراؑ کی طلب گار ہوں میں
 بی چکی جو کئی ساغر وہی میخوار ہوں میں
 کو خطاوار ہوں دیرینہ گناہ گار ہوں میں
 پرازل سے اسی بادہ کی پرستار ہوں میں
 مرے دیرینہ گناہوں کی دوا دے ساقی
 آج زہراؑ کی روا دھو کے پلا دے ساقی

وہ پلا جس کو رسولوں نے اماموں نے پیا
 وہ پلا پیتے رہے ہیں جسے خاصانِ خدا
 نشہ جس مئے کا سدا حضرت موسیٰ کو رہا
 جس کو پیتے رہے داؤدؑ و مسیحؑ و یحییٰ
 جس کے عادی تھے زمانہ میں طریقت والے
 جس کی پیتے رہے دنیا میں شریعت والے
 وہ پلا جس کو محمدؐ سے پیہر نے پیا
 وہ پلا دے جسے خود ساقی کوثر نے پیا
 وہی بادہ جسے شہیز و شہز نے پیا
 وہ پلا دے جسے سلمان و اباذر نے پیا
 جس کو محبوبِ شہز جن و بشر رکھتے تھے
 جس پہ جبریل بھی لپٹائی نظر رکھتے تھے
 وہ پلا جو کہ ہے زہراؑ کی محبت کی شراب
 وہ پلا ہو جو حقیقت میں حقیقت کی شراب
 ساقیا دے مجھے نجانہ قدرت کی شراب
 ہاں پلا پختہ پاک کی الفت کی شراب
 ماسوا اس کے جو ہیں اس سے سروکار نہیں
 اور بادہ کسی عنوان مجھے درکار نہیں

جس میں شامل رہی بنگلوان کی رحمت وہ پلا
 کھری جس بادہ سے اسلام کی رنگت وہ پلا
 جس کے پینے کی ہے قرآن میں ہدایت وہ پلا
 پی گئے جس کو شہیدانِ محبت وہ پلا
 ہاں پلا جلد کہ منخوار کا جی چھوٹا ہے
 دیکھ انگڑائیاں آتی ہیں بدن ٹوٹا ہے
 وہی ساغر دے حیا سے جو بھرا ہو ساقی
 کاگ بھی جس پہ طہارت کا لگا ہو ساقی
 پاک بازی پہ مری جس سے ضیا ہو ساقی
 جس سے عصمت پہ مری اور جلا ہو ساقی
 محتسب سے نہ ڈروں خوف خدا کا نہ کروں
 آج اسے چادرِ تطہیر کے پردہ میں پیوں
 نمبر حیدر کی ہو جس پر وہ مئے ناب پلا
 جو کہ جائز ہے سراسر وہ مئے ناب پلا
 جس کے پینے میں نہ ہو شر وہ مئے ناب پلا
 ہو جو ہم سیرتِ کوثر وہ مئے ناب پلا
 جس نے کعبہ میں بھی پی تھی وہی منخوار ہوں میں
 مجھ کو پہچان لے دیرینہ خریدار ہوں میں

ڈھانک لے جو مرے عصیاں وہی دینا ساقی
 جس میں ہو جوشِ طہارت وہی بادہ ساقی
 نورِ عنفت کا ہو جس میں وہی صہبا ساقی
 مہرِ عصمت کی ہو جس پر وہی مینا ساقی
 پردہ پوشی کی ہو جو جس میں وہ صہبا دے دے
 سیر ہو کر پیوں خود ساغر و مینا دے دے
 جب سے منہ مرے گی ہے یہ شرابِ عالی
 کوئی بادہ نہ پیوں گی یہ قسم ہے کھالی
 کبھی اب تک نہ ترے در سے پھری ہوں خالی
 ہاں اٹھا دے ترے صدقہ وہی زہرا والی
 دور چلتا رہے ساقی اسی پیانہ کا
 کہ بڑا نام ہوا ہے ترے میخانہ کا
 اللہ اللہ مرا منہ اور یہ شرابِ طاہر
 غیر مسلم ہوں بظاہر ہوں شاگستر
 دل سے ہوں پر درِ میخانہ پہ تیرے حاضر
 اور عقاید سے بھی اسلام کے اب ہوں ماہر
 یوں تو کہنے کو تہی دست ہوں کیا رکھتی ہوں
 دل میں پر آلِ بیہرہ سے ولا رکھتی ہوں

معتب مرے پینے پہ ہیں پینے والے
 کہ پلاتے ہیں محمدؐ کے سفینہ والے
 کربلا والے نجف والے مدینہ والے
 دیکھ کر ہوتے ہیں خوش نیک قرینہ والے
 ساغر دل میں یہ ہر وقت بھری رہتی ہے
 مرے پہلو میں یہ شیشہ کی پری رہتی ہے
 آج شیشہ کی پری ہم ہیں اڑانے والے
 پھر نہ جائیں در میخانہ سے آنے والے
 مجھ سے مئے نوش کو دیکھیں تو زمانے والے
 چودہ ساتی ہیں مرے مجھ کو پلانے والے
 عمرگزی ہے اسی شغل میں جیتی ہوں میں
 دیکھ لو گھر میں محمدؐ کے بھی بیچ ہوں میں
 میکدہ اپنا بنا خلق کے ہادی کا مکان
 میکو اس کا ادب چاہیے حتی الامکان
 مفتی ساکت ہے ادھر بند ہے تاضی کی دکان
 آج زاہد متحیر ہے تو ہے واعظ حیراں
 ناظمہ بند یہاں کامپ اعمال کا ہے
 کیوں نہ ہو میکدہ کس صاڈپ اقبال کا ہے

مستند ہے جو شرابوں میں وہ اس میں ہے شراب
 تھی جو کعبہ کے شرابوں میں وہ اس میں ہے شراب
 ذکر جس کا ہے کتابوں میں وہ اس میں ہے شراب
 جو نہ دیکھی کبھی خوابوں میں وہ اس میں ہے شراب
 اُس کا منہ کھینچ کے یہ لگتی ہے جو عرفانی ہے
 پاک ہے صاف ہے بے مثل ہے لافانی ہے
 پہلے بھگوان سے پوچھے کوئی لذت اس کی
 مدتوں حق سے رہی عرش پہ صحبت اس کی
 مستند صورت قرآن ہے طہارت اس کی
 ہر زمانے کے رشی کرتے تھے رغبت اس کی
 نام پر ناظمہ زہرا کے یہ تاثیر برہمی
 پارسا بہت عنب ہو گئی تو قیر برہمی
 طاہر ایسی ہے کہ مازاں ہے طہارت اس پر
 اس کی پاکی پہ ہوئی مہر نبوت اس پر
 ہوئی اللہ و پیغمبرؐ کی شہادت اس پر
 حد ہے موقوف ہوا اہر رسالت اس پر
 بے پینے اس کے عبادت کوئی مقبول نہیں
 یہ وہ فاعل ہے کہ جس کا کوئی مفعول نہیں

كيون بكنے لگی تو نى كے سوا روپ كتوا
 مجھ سے مفعول كى تفصیل كو سن هو هوشيار
 فعل جب اس هوا الفت شاه ابرار
 ساتھ بهى ان كے هے عزت آل اطهار
 سب وه مفعول هیں اس مئے كے جو متوار بنے
 جان كو سچ كے اس مئے كے خريدار بنے
 انھیں مفعول كى خاطر سے بنائى يه شراب
 آسمانوں سے زمينوں تلک آئى يه شراب
 حور و غلمان و فرشتوں كو پلائى يه شراب
 حد هے الله و پيبر كو هے بهائى يه شراب
 سب سے پہلے اسے رب دوسرا نے چكھا
 جب خدا نے چكھا محبوب خدا نے چكھا
 بعد احمد كے يه مئے نفس نبى نے نى هے
 زوجه شاه بخت حق كے ولى نے نى هے
 پھر حسن اور حسين ابن علي نے نى هے
 الفرض آل محمد ميں سبھي نے نى هے
 نى چكے يه تو سوا اور بهى تكريم هونى
 بعد ان سب كے حجبوں ميں تقسيم هونى

تو بهى مفعول هے لے بن گئی قسمت تيرى
 حسن تقريه سے ظاھر هے عقيدت تيرى
 فاطمه زهرا سے روشن هے محبت تيرى
 آل اطهار كے بهى ساتھ هے الفت تيرى
 نكلى گزگا سے تو پھر اب نه گناہگار رى
 كوثر و غلذ كى نعمات كى حق دار رى
 بتنا جى چا هے پيو اس كے هے پينے ميں ثواب
 چھا رها هے مرے بھگوان كى رحمت كا سحاب
 مجھ كو پيتے هونے يوں ديكھ كے الفت كى شراب
 دشمن آل كے دل رشك سے هوتے هیں كباب
 غير اس مئے كے قريں بهى نهیں آسكتے هیں
 ميں جو بچن هوں تو وه رشك سے مند بكتے هیں
 عقده جب مخبر صادق كا خدمت سے هوا
 مخرف هو گئیں نى نى سے زمان مگا
 طعن زن هو كے هر ايك كرنے لگی ترك ونا
 آپ مغموم و حزين ربهى تھى اكثر تنها
 هے عجب بات نه هوتا تھا كوئى جب گھر ميں
 فاطمه كرتى تھیں باتیں حكيم مادر ميں

روزِ مادر سے رہا کرتی تھیں جاری باتیں
 ماں کو مرغوب تھیں بیٹی کی دلاری باتیں
 ہوتیں اس طرح تھیں مادر سے پیاری باتیں
 کویا قرآن کی تفسیر ہیں ساری باتیں
 غم غلط ہوتا تھا جی ماں کا بھل جاتا تھا
 ایسی باتیں تھیں کہ قرآن کا مزا آتا تھا
 آپ پیدا ہوئیں امت کی ہدایت کے لیے
 منتخب ہو گئیں حیدر سے قرابت کے لیے
 کارِ حق کرتی رہیں اخذِ سعادت کے لیے
 دکھ سب سے آپ نے سنسار کی راحت کے لیے
 دوستوں کی طرح غیروں کی خطا پوش رہیں
 پہلوئے پاک شکستہ ہوا خاموش رہیں
 منظرِ شانِ الہی ہیں سب انعام ان کے
 حق پہ کویا رہے طوطی کی طرح لال ان کے
 اے زہے عزت و توقیر خوشا حال ان کے
 صبر کرتی رہیں کو حق ہوئے پامال ان کے
 قوم نے ظلم کئے پر کبھی شکوہ نہ کیا
 وہی صورت رہی الفت کی وہی طور رہا

بالخصوص آپ نے اسلام پہ احسان کیا
 اسی اسلام پہ شہیڑ کو قربان کیا
 اپنی بیٹی کے بھی پردے کا نہ کچھ دھیان کیا
 جو کیا کام پسندیدہ؟ بھگوان کیا
 ایسی محسن سے بھی غداروں نے غداری کی
 غضب حق کرنے کو مکاروں نے مکاری کی
 پورا خواندہ کو کبھی آپ نے ہونے نہ دیا
 دامنِ زخم بھی اشکوں سے بھگونے نہ دیا
 روئیں بابا کو جو کھول کے رونے نہ دیا
 عمر بھر قند بے دار نے سونے نہ دیا
 ان کی حرمت پہ نظر کی نہ علقی کو جانا
 ان کو پہچانا نہ اللہ و نبیؐ کو جانا
 عمر بھر امتِ احمدؐ کی وفادار رہیں
 دینِ احمدؐ کی شریعت کی مددگار رہیں
 حامیِ خیر رہیں حق کی طرف دار رہیں
 آپ اسلام کی موفس رہیں غمِ خوار رہیں
 منتشر دیکھ کے اسلام کو غم کھاتی رہیں
 اُن ہنر میں کرم ایک پہ فرماتی رہیں

صدمے کیا کیا ہوئے چھوڑا نہ مگر انتقال
 مرتے مرتے بھی رہا باپ کی امت کا خیال
 کو کہ امت نے کیا آپ کے حق پامال
 میں ندا صبر کا دکھلا گئیں دنیا کو کمال
 اپنے بچوں کو بھی تعلیم و نفا دے کے گئیں
 انہیں دنیا سے تو امت کو دعا دے کے گئیں
 سختیاں جھیلیں زمانہ کے ہراساں نہ ہوئیں
 دکھ سبے سکھ سے نہ رہنے دیا گریاں نہ ہوئیں
 خدمتی بن گئیں بی بی پہ پریشاں نہ ہوئیں
 بے وفائی کی شکایت نہ کی نالاں نہ ہوئیں
 رنج تا زیت سبے غم سے ہم آغوش رہیں
 دکھ اٹھاتی رہیں پر ساکت و خاموش رہیں
 سر سے جب ان کے اٹھا سایہ محبوب خدا
 سوگ میں باپ کے تازیت نہ بدلا کرتا
 عمر بھر سر پہ رہی ایک وہی میلی روا
 بس عبادت سے سروکار تھا با آہ و بکا
 نہ تکلم نہ تبسم نہ کچھ کہتی تھیں
 بی بی ڈھانکے ہوئے منہ گھر میں پردی رہتی تھیں

باپ کی موت کا ایسا ہوا زہرا پہ اثر
 مرتے دم تک رہیں نالاں و پریشاں منظر
 گھر میں رونے کے سوا کام نہ تھا آٹھ پہر
 شب کو آپیں تھیں گزر جاتا تھا روتے دن بھر
 رفتہ رفتہ اسی حالت میں بخار آنے لگا
 دن بدن پھول محمدؐ کا یہ کھلانے لگا
 راتیں رونے میں تو دن آہ و بکا میں گزرا
 وقت شب فرقتِ شاہِ دوسرا میں گزرا
 گزرا جو دم وہ اسی رنج و بلا میں گزرا
 وقت باقی کا عبادت خدا میں گزرا
 کبھی رونے میں کبھی آہ و بکا میں کانٹے
 آخری زیت کے دن جو رو جفا میں کانٹے
 دن بدن مرض بڑھا خون گھٹا ضعف ہوا
 باتیں کرنے میں اٹنے لگا دم حد سے سوا
 رات بے چینی میں دن کرب میں سارا گزرا
 آہ لب تک کبھی آئی تو کبھی غش آیا
 اٹک باری سے کسی وقت بھی فرصت نہ ملی
 باپ کے بعد زمانہ میں طبیعت نہ لگی

کر دیا ضعف و نفاہت نے تکلم دشوار
چین دل کو کبھی ملتا تھا نہ تھا شب کو قرار
نش پہ نش آگے کروٹ جو کبھی لی اک بار
آخرش موت کے جو ہو گئے ظاہر آثار
جمع بچوں کو کیا پند و نصیحت کے لیے
پاس حیدر کو بھی بلوایا وصیت کے لیے
بولی زبنت سے وہ ناموس شہ بدر و حنین
تھہ سے اک آخری خوانش ہے مری نوراعین
پہونچے جس وقت کہ تو کرب و بلا کے مابین
اور پاس آئے تیرے آخری رخصت کو حسین
صدقہ جاؤں نہ کہا بھولیو اس دانی کا
چوم لیا مری جانب سے گلا بھائی کا
پھر کہا فخر امامت سے کہ اے شاہ ہدا
وقت آخر ہے مرا آپ سے ہوتی ہوں جدا
معاف کر دیجئے ہو آپ کو مجھ سے جو گلا
گر خطا کوئی ہوئی ہو تو بخل کر دینا
چاہتی ہوں کہ قیامت میں نہ روپوش رہوں
آپ کے حق سے بھی محشر میں سبکدوش رہوں

ناطمہ بولیں نہ اس طرح کی کیجئے گا مقال
آپ پر کب ہے چھپا اے مرے والی مرا حال
خنگ وڑ آپ سے مخفی ہو یہ ہے امر حال
ملتی ہوں کہ رہے میری وصیت کا خیال
بعد میرے میرے بچوں پہ عنایت رکھنا
یہی الطاف کا شیوہ یہی شفقت رکھنا
یوں تو مظلوموں کا شیرازہ حزیں ہے سر تاج
پر تھیں علم ہے جس طرح کا نازک ہے مزاج
صدمہ اس کا ہے کہ زہرا سے یہ چھٹ جائے گا آج
بعد میرے نہ کسی شے کا رہے یہ محتاج
اس کو دکھ ہو گا تو میں قبر میں دکھ پاؤں گی
یہ جو روئے گا تو مرقد سے نکل جاؤں گی

شہ نے فرمایا رضامند ہے حیدر تم سے
کچھ شکایت نہیں اے بنت بیبر تم سے
آپ میں ہوتا ہوں محبوب سراسر تم سے
ضبط دشوار ہے زہرا کہوں کیوں کر تم سے
فاتے پر فاتے کئے تم نے علی کے گھر میں
چکیاں پیسی ہیں خالق کے ولی کے گھر میں
کر دیا خوب ادا حق رفاقت تم نے
جس قدر چاہیے کی میری اطاعت تم نے
گھر میں حیدر کے نہ پائی کبھی راحت تم نے
کچھ خطا کی نہیں خاتون قیامت تم نے
عمر بھر دکھ سے کیا کیا نہ اٹھائی ایذا
کسی تکلیف کا پر آپ نے شکوہ نہ کیا
ناطمہ تم سے نہ محبوب ہو کس طرح علی
جس غریبی سے گزاری وہ نہیں کس پہ کلی
سخت ایذا نہیں سکتیں پر نہ شکایت کبھی کی
خود پشیمان علی تم سے ہے اے بنت علی
گھر میں حیدر کے سدا رنج و بلا میں گزری
حد ہے اس وقت تلک ایک ردا میں گزری

مرثیہ چہارم

مطلع

”جہاں کا ورق زرنگار فانی ہے“

مرثیہ

مطلع:

”جہاں کا ورقِ زرنگا رسانی ہے“

بخط : روپ کنوار کماری

مرثیہ کے آخر میں

”بہن“ تمام شد لکھا ہے۔

(122) بند

جہاں کا ورقِ زرنگار فانی ہے

جہاں کا ورقِ زرنگار فانی ہے
یہ زینتِ چمنِ روزگار فانی ہے
بشر کا حُسنِ گلوں کا سنگار فانی ہے
خزاں پکار رہی ہے بہار فانی ہے
چمن میں ہوں گے پریشاں دماغِ پھولوں کے
مجھیں گے بادِ خزاں سے چراغِ پھولوں کے
یہ باغ وہ ہے نہیں جس کو ایک دم بھی بٹا
پیامِ موت ہے ہر لمحہ اس چمن کی ہوا
جنا وجود سے اس کے عیاں ہے رنگِ فنا
ستم کئے ہیں گلوں پر تو بلبلوں پہ جنا
وہ غنچے ہیں جو محبت کی بو نہیں رکھتے
وہ باغباں ہیں جو الفت کی خونیں رکھتے
یہی ہے رنگِ جہاں کل بہار آج خزاں
مقامِ بوم ہے رقیق ہے عندلیبِ جہاں
وہ پھول غنچہ دل کو جو کرتے تھے خنداں
انہی کو رو رہی ہے آج بلبلِ مالاں
گئی ہے آتشِ گلِ بلبلوں کے سینے میں
وہ ایک پل میں چھٹے جو پلے مہینوں میں

ہمیشہ رنگ بدلتا ہے آسماں کیا کیا
خزاں نے کر دیئے ویران بوستاں کیا کیا
ملائے خاک میں گلِ پیرہنِ جواں کیا کیا
کئے ہیں آنکھوں سے غنچہ دہن نہاں کیا کیا
عجیب واقعہ ہے طرفہ کارخانے میں
وفا جہاں میں نہیں بے وفا زمانے میں
غرض کہ عالمِ فانی کا ایک حال نہیں
یہ وہ چمن ہے کہ جس میں کوئی نہال نہیں
عروج کون سا ہے وہ جسے زوال نہیں
وہ کون دل ہے کہ جس میں ذرا مالاں نہیں
اسی طرح سے سدا منقلب زمانہ ہے
سمجھتے ہو جسے دنیا ظلمِ خانہ ہے
یہ ہے محال ہمیشہ رہے جہاں باقی
نہ گل رہیں گے نہ بلبل کا آشیاں باقی
نہ ہم رہیں گے نہ دنیا کا بوستاں باقی
نہ یہ زمین رہے گی نہ آسماں باقی
جہاں زشت تو اک خواب کا نساں ہے
بٹا اسی کو ہے جس کا یہ کارخانہ ہے

بقائے گلشن عالم کا اعتبار نہیں
 یہ باغ وہ ہے ہمیشہ جہاں بہار نہیں
 وہ کون گل ہے خزاں سے جو ہمکنار نہیں
 مقام سیر گلستانِ روزگار نہیں
 خیال و خوابِ ریاضِ جہان فانی ہے
 بہار گلشنِ فانی کی آنی جانی ہے
 سحر ہوئی تو عجب باغ میں اجالا تھا
 پچھی تھی نور کی چادر چمن زالا تھا
 شجر پہ اوس نہ تھی موتیوں کا مالا تھا
 پنا گلوں سے چمن کا ہر ایک تھالا تھا
 کھلی جو آنکھ عنادل نے سیر گل دیکھی
 ہوئی جو شام تو ہستی کی شمع گل دیکھی
 فنا سمجھتے ہیں دنیا کو وہ جو ہیں ہوشیار
 جو دور میں ہیں زرگل کو جانتے ہیں وہ خار
 ہمیشہ رہتا ہے اس طرح منقلب سنسار
 نہ کر حیات پہ تکیہ فنا ہے آخر کار
 تجھ ایسے کتنوں کو اس نے سپردِ خاک کیا
 کسی نے سانس نہ لی دفعتاً ہلاک کیا

گرا کے نظروں سے اٹھنے دیا کہاں اس نے
 تباہ کر دیئے آباد خانداں اس نے
 مکین کر کے بھی ویراں کئے مکاں اس نے
 ملائے خاک میں کیا کیا حسین جواں اس نے
 جو انتخاب زمانہ تھے وہ حسین نہ رہے
 جو مہہ لقا تھے وہ دنیا میں مہہ جبین نہ رہے
 ڈبویا سیکروں کو اس نے تو دریا میں
 نکالی جان ہزاروں کی اس نے صحرا میں
 نہ کعبے میں ہے اماں اس سے نہ کلیسا میں
 پچایا اس نے طاظم تمام دنیا میں
 خدا کی دی ہوئی جب جان ہے تو چارہ کیا
 جو چیز اپنی نہ ہو اس میں پھر اجارہ کیا
 کدھر ہیں آج سلیمان ہوئی حکومت کیا
 وہ تخت تاج کہاں ہیں ہوئی وہ حشمت کیا
 گیا وہ ملک کدھر کو ہوئی وہ دولت کیا
 کہاں ہے طبل و علم بچینی ان کی نوبت کیا
 ہزاروں خلق میں سلطان تھے پر نشاں نہ رہا
 اٹھایا بارِ الم لشکر گراں نہ رہا

جنابِ حضر سے پوچھو پتہ سکندر کا
 نہ تخت کا ہے نشاں اب کہیں نہ لشکر کا
 پتہ نہ آئینے کا ہے نہ تاج پُر زر کا
 نہ دور اب ہے ارسطو سے اہل جوہر کا
 پکارتی ہے اجل وہ حشم گیا کہ نہیں
 کدھر کو جم گیا رنگ اپنا جم گیا کہ نہیں
 زمانے میں تھا لقب جن کا انصحا
 نصاحت اور بلاغت کا جن کی تھا چرچا
 سخن شناس سخن سنج صاحب انشاء
 گیا کدھر کو فلاطوں ہوئی وہ حشمت کیا
 کالم جن کے تھے شیریں وہ رشک فن نہ رہے
 جہاں شعر کے وہ خسرو سخن نہ رہے
 بڑے بڑے ہوئے دنیا میں پہلواں پیدا
 بجا تھا جن کی شجاعت کا خلق میں ڈنکا
 قوی دلیر سلطوڑ معرکہ آرا
 گئے عدم کی طرف آخرش جب آئی قضا
 عیاں کتابوں سے ہے کتنے تیغ زن گزرے
 اجل کی راہ سے آخر وہ اہل فن گزرے

پہاڑ سے جو نہ دہتے تھے وہ جواں نہ رہے
 جو رشکِ رستمِ دوراں تھے پہلوں نہ رہے
 کہاں کہاں وہ جہاں میں پرے کہاں نہ رہے
 جب آگئی چمنِ عمر میں خزاں نہ رہے
 ریاضِ فوج میں کب فتح کی بہار ہوئی
 شکست کیا ہے اجل جب گلے کا ہار ہوئی
 کہاں ہیں آج وہ جو مصطفیٰ کو بھولے تھے
 حدیثیں یاد تھیں حکمِ خدا کو بھولے تھے
 نہ دیکھا کھول کے قرآنِ تنہا کو بھولے تھے
 غضب ہے بندوں کے بندے خدا کو بھولے تھے
 کہاں ہیں خنجر و شمشیر مارنے والے
 کہاں حسینؑ کا سر ہیں اتارنے والے
 کدھر ہے شمرؑ لہیں جو ڈرا نہ داور سے
 شریہ نے نہ رکھا واسطہِ پیغمبرؐ سے
 گلا حسینؑ کا کانا شتی نے خنجر سے
 اتاری زینت و کلتوم کی ردا سر سے
 نشانہِ قبر کا اس نے نہ کچھ خیال کیا
 کہ لاشہِ شبہ ذی جاہ پانہال کیا

انہیں شریروں نے باغِ علی کو لوٹ لیا
 نہ ابنِ سائق کوڑ کو آبِ نہر دیا
 اٹھایا اس کا مزا جب اجل کا جام پیا
 نہیں جہاں کو بتا کس نے اس کا دھیان رکھا
 یہاں جو رہتے ہیں پابندِ عیشِ غافل ہیں
 نہ اس کے دام میں آئیں گے وہ جو عاقل ہیں
 جگہ جگہ ہیں جنائے جہاں کے انسانے
 اسی کا کرتے ہیں ذکر اپنے اور بیگانے
 بنائے سیکڑوں مجنوں ہزاروں دیوانے
 پتہ نہیں ہے گئے کس طرف خدا جانے
 عروجِ قیاس نہ لیلیٰ کا اوجِ مہمل ہے
 نہ اب وہ آہ و نفاں ہے نہ نالہِ دل سے
 سرورِ عیش کا ساماں جو ہے بہم کیا ہے
 یہ ملک و مال ہے کیا لشکر و علم کیا ہے
 یہ تخت و تاج ہے کیا حشمِ خدم کیا ہے
 کوئی بھی جانتا ہے اب کہ جامِ جم کیا ہے
 کریں جو یاں کی حکومت پر فخرِ ناداں ہیں
 اجل کے بعد امیر و فقیر یکساں ہیں

نہ اپنے ذہن میں لائے کبھی یہ کوئی بشر
 کہ ہم ہیں صاحب زر کیا ہمیں کسی کا ضرر
 اجل ضرور ہے رکھے ہمیشہ مد نظر
 کرے نہ خلق پہ سختی چلے نہ بائی شر
 جہاں میں بندۂ پروردگار بن کے رہے
 زمین پہ جھک کے چلے خاکسار بن کے رہے
 کسی کے ساتھ جہاں میں کبھی دعا نہ کرے
 یزید سا کوئی بے رحم ہو خدا نہ کرے
 بشر کو چاہئے بیمار پر جفا نہ کرے
 شریف پر وہ نشینوں کو بے حیا نہ کرے
 جو بے غذا ہو تو توڑے کبھی نہ اس کی آس
 اگر ہو کوئی پیاسا بجائی اس کی پیاس
 وطن سے دور جو ہووے کبھی نہ ان اس کو ستائے
 جو تہمان ہو اپنا نہ اس کے دل کو دکھائے
 ستم کا تیر گلوئے صغیر پہ نہ لگائے
 جو تین دن کا ہو پیاسا نہ خون اس کا بہائے
 کوئی بھی ہو نہ جفا سے اُسے حائل کرے
 کسی کی لاش نہ گھوڑوں سے پامال کرے

گدا و شاہ کو پیوید خاک ہونا ہے
 اندھیری قبر میں دونوں کو جا کے سونا ہے
 نہ صحن ہے نہ مکان صرف تنگ کونا ہے
 کفن لباس ہے فرش زمیں بچھونا ہے
 نہ کوئی صاحب دوراں نہ بارگاہ کوئی
 نہ تاج و تخت وہاں ہے نہ ہے سپاہ کوئی
 بیمار آج ہے سنسار میں تو کل ہے خزاں
 وہ اب کہاں ہیں جو تھے ملک و مال پر نازاں
 کوئی رہے گا ہمیشہ نہ درمیان جہاں
 مکان کل جو تھے آباد آج ہیں ویراں
 نہ ہے نشان فریدوں نہ کردار اس کا
 نہ اب جہاں میں ہے تاروں نہ مال و زر اس کا
 کوئی بھی ہو نہ کرے اپنے مال و زر پہ غرور
 کہ ہو گا بس وہی بھگوان کو جو ہے منظور
 جہاں میں سب کے لیے ایک دن ہے موت ضرور
 کہاں ہے حشمت جشید اور کہاں غفور
 نہیں جہاں میں ان کا نشان تلک باقی
 رہیں نہ زیر زمیں ہڈیاں تلک باقی

یہ سخت عیب ہے دل کو بنائے جو پتھر
 بہن کے سامنے پھیرے نہ بھائی پر خنجر
 کبھی اٹھائے نہ دست ستم تیبوں پر
 کبھی نہ آگ سے پھونکے کسی غریب کا گھر
 کرے گریز دل افکار کے ستانے سے
 ڈرے ہمیشہ مشیت کے تازیانے سے
 نگاہ چاہئے روشن ہے ماد و مہر کا حال
 رہیں گے مشرق و مغرب نہ یہ جنوب و شمال
 یہ ثوابت و سیار کی سمجھ لو مثال
 کہ جیسے آنکھ میں آنسو ہو جن کے چہرے کا حال
 زمیں کا فرش نہ یہ چہرے کا محل ہو گا
 چراغ مہر نہ ماہتاب کا کنول ہو گا
 عبث فرور ہے دو دن کے چاہ پر ہوشیار
 نگاہ چاہئے قہر الہ پر ہوشیار
 نہ مار چاہئے بے حد سپاہ پر ہوشیار
 اب آنکھ کھول نہ ہو شاہراہ پر ہوشیار
 خدا جو ہوش دے سودائے سیم و زر کیا ہے
 جو سر کو ٹھوکریں کھانا پڑیں وہ سر کیا ہے

رسولؐ ہامٹ ایجاد خلقِ شاہ ہدا
 زمین و چہرے کی پشت و پناہ صلحِ علا
 حبیبِ خالق یکتا جنابِ خیر الورا
 قرآن میں کی ہے خدا نے بھی جس کی مدح و ثنا
 جہاں نے کب دل محبوب حق کو شاد کیا
 جیسی خدا نے حضورؐ میں اپنی یاد کیا
 مال سے نہ ہو غفلت اگر ہو تم ہوشیار
 یہ نیند موت سے بدتر ہے دل رکھو بیدار
 یہی ہے خوب رہے توشہ سفر تیار
 ہزار گنج ہوں پھر آخرش ہیں سب بیکار
 خزانے یاں سے نہ واں ساتھ لے کے جاؤ گے
 لحد میں جا کے سب ہاتھوں کو خالی پاؤ گے
 یہ بے ثبات ہے جس کا جہاں میں عمر ہے نام
 کہ ایک نفس ہے مثلِ حباب کام تمام
 کبھی نہ خوش رہے دنیا میں اولیائے کرام
 ملال اس کی سحر ہے بلا ہے اس کی شام
 یہ ہے وہ دار فنا جس میں انبیاء نہ رہے
 نصیحتیں تو رہیں خاصہ خدا نہ رہے

ہزار سختیاں گر ہوں تو کچھ نہیں پروا
 بشر کو چاہئے فکر اپنی عاقبت کی سدا
 وہ حق کا بندہ ہے بندہ نہیں جو دنیا کا
 جو اس کا بندہ ہے وہ زر کو جانتا ہے خدا
 خیال و خواب پہ دنیا کی زندگانی ہے
 جسے نہیں ہے بقا یہ وہ بزم فانی ہے
 وہ باخبر ہے جو لے راہ آخرت کی خبر
 یہاں سے جانا ہے اس سے نہیں کسی کو منفر
 بشر نظر نہ کرے اپنی جاہ دنیا پر
 سمجھ لے خوب یہ منزل ہے جائے خوف و خطر
 جو چاہتے ہو کہ راحت اٹھائیں عجبی میں
 کرو حصول کی اس کے نہ فکر دنیا میں
 اسی میں خیر ہے دنیا کو بے وفا جانو
 نہ کیسا کے لیے خاک در بدر چھانو
 حواس میں رہو کیا کر رہے ہو دیوانو
 بتوں کو چھوڑ دو اب بت تمکن کو پہچانو
 جو مانگتا ہے شہہ مشرقین سے مانگو
 خدا سے پاؤ گے لیکن حسین سے مانگو

یہ ہیں خدا کی خدائی کے مالک و مختار
 خدا کے بعد اگر ہے تو سب یہی سرکار
 انہیں نہ راہ خدا میں لٹا دیا گھر بار
 انہیں نے عالم زر میں اٹھایا تھا وہ بار
 جو اوسیا سے اٹھا اور نہ انبیاء سے اٹھا
 وہ اس نواسنہ محبوب کبریا سے اٹھا
 اسی کی وعدہ وفائی کو کر بلا آئے
 یہیں پہ جوہر صبر و رضا ہیں دکھلائے
 اسی کے واسطے اہل حرم کو تھے لائے
 بھینچے بھانجے بیٹے یہیں پہ کھوائے
 عجیب کرب و بلا نے شرف یہ پایا ہے
 کہ اس نے آپ کو آغوش میں سلایا ہے
 جیسی تو ہمسر عرش عُلّی ہوئی یہ زمیں
 جیسی تو خلد بریں سے سوا ہوئی یہ زمیں
 جیسی تو دنیا میں خاک شفا ہوئی یہ زمیں
 جیسی تو مخرن نور خدا ہوئی یہ زمیں
 اس ارض پاک کے رتوں کو کوئی کیا جانے
 رسول جانتے ہیں یا اسے خدا جانے

خوشا نصیب اگر کر بلا میں ہو تربت
 تو سمجھوں دنیا ہی میں مجھ کو مل گئی جنت
 جہاں فشار نہ مطلق حساب سے فرصت
 عذاب کیسا یہاں تو ہے سایہ رحمت
 گناہ گار کو جو دل کا مدعا مل جائے
 ملے خدا جو کہیں ارض کر بلا مل جائے
 خدا نے اس کو عجب مرتبہ کیا ہے عطا
 کہ بادشاہوں سے افضل ہیں اس زمیں کے گدا
 بروز حشر بنے گی یہ تاج عرش علا
 بھرا ہے دواتِ ایماں سے دامن صحرا
 جہاں میں گنجِ شہیداں کے ہیں شرف کیا کیا
 اس ارض پاک نے پائے دُر نجف کیا کیا
 ہر ایک سمت برستی ہے رحمتِ یزداں
 مگر ہیں روضہ سبطِ رسولؐ پر قرباں
 جہاں ہے حیدر کراڑ کا مد تاباں
 عجیب نور کی منیٰ ہے کیا ہو وصف بیاں
 وہ خاک پاک کہ جس پر حسینؑ سوتے ہیں
 نلک سے آکے ملک اس زمیں پہ روتے ہیں

اسی زمیں پہ ہوئے قتل شاہِ جن و بشر
 شہید ہو گئے عباس و اکبرؑ و اصغرؑ
 جلایا ماریوں نے نیمہ شہہ الطہر
 اسی زمیں پہ زہب ہوئیں برہنہ سر
 ہوئے عزیزوں کے ماتم میں نوہ گر سجاؤ
 اسی زمیں پہ ہوئے آہ بے پیر سجاؤ
 خزاں نے لوٹ لیا اس میں ہاشمی گلزار
 پرے تھے خاک پہ گلہائے احمدؑ مختار
 ہوئی تباہ شہنشاہِ وقت کی سرکار
 اجل نے کر دیا خالی حسینؑ کا دربار
 سحر کو تو در دولت پہ لاکھ سماں تھے
 دم زوال اکیلے امامِ ذی شام تھے
 اسی طرح پہ روایت ہے وارو اخبار
 ہوئے جو راہی جنت حسینؑ کے انصار
 عزیر چھٹ گئے رونے امامِ عرش وقار
 رکاب میں تھا نہ مظلوم کی کوئی غنوار
 دنور رنج سے تھرا تا جسمِ اقدس تھا
 نہ فوج تھی نہ علمدراڑِ شایہ نکیس تھا

کبھی فراق میں بھائی کے شاہ تھے گریاں
 کمر کو تھامے ہوئے تھے کھڑے شبہ ذیباں
 عجیب کرب کے عالم میں کر رہے تھے بیاں
 کدھر ہو اے علی اکبر تمہیں میں ڈھونڈوں کہاں
 کمر تو توڑ گیا شیر مرتضاً میری
 تمہارے بھر میں نور آنکھوں کا گیا میری
 کہاں ہو عون و محمد بہن کے نور نظر
 کدھر ہو قاسم ذیباں حسن کے لخت جگر
 کہاں ہو ابن مظاہر تمہیں میں ڈھونڈوں کدھر
 زہر قین کہاں ہیں نہیں کچھ ان کی خبر
 ہزار رنج و الم ہیں بس ایک جاں کے لیے
 جہاں میں اب کوئی کوشہ نہیں اماں کے لیے
 اٹھو کہ سوؤ گے کب تک حسین تم پہ غار
 یہ خواب کیسا ہے ہوتے نہیں جو تم بیدار
 اجاڑ ہو گیا اک دم میں ہاشمی گلزار
 پڑے ہیں خاک پہ مرجھائے میرے گل رخسار
 کرو غریب کی نصرت دلاؤ اٹھو
 امام بیگس و تنہا کے یادرو اٹھو

سنو کہ آل پیبر سلام لو میرا
 خصوص زہب تمگیں امیر رنج و بلا
 دغا کو جاتا ہے مثل میں بیگس و تنہا
 سلام تجھ پہ ہو نضہ کبیر خیر النساء
 علی و فاطمہ زہرا و مصطفیٰ حافظ
 خدا کے پاس میں جاتا ہوں لا خدا حافظ
 لکھا ہے راوی صادق نے حال شاہ ہدا
 روانہ خیمے کو حضرت ہوئے بہ آہ و بکا
 جو پچھتے روتے ہوئے در پہ سید الخمد آ
 کیا خیام میں اہل حرم نے حشر پچا
 پکارے سبط نبی قحام کر جگر اپنا
 وداع کر لو کہ دنیا سے ہے سفر اپنا
 حسین کہتے تھے مثل میں یہ باہ و بکا
 کھینچے بھائی ہوئے سب شہید راہ خدا
 پڑے تھے خاک پہ غمخوار سید والا
 امام عصر پہ زند تھا فوج الظلم کا
 تباہ ہو گیا یثرب کا شاہ مثل میں
 قیامت آئی خدا کی پناہ مثل میں

سنی حرم نے جو آواز سید الطہر
 در خیام پہ سب آئے روتے ننگے سر
 کھڑے تھے شاہِ زمن مستعد شہادت پر
 امام زادیوں کا حال ہو بیاں کیونکر
 لپٹ گئی کوئی مظلومہ آ کے دامن سے
 کوئی تھی لپٹی ہوئی گر کے پائے تو سن سے
 کہا یہ زینتِ نیکیں نے کیا ارادہ ہے
 ندا ہوں آپ پہ اس دم تعلق زیادہ ہے
 کوئی سوار جلو میں نہ اب پیادہ ہے
 کہا حسین نے جنت کا در کشادہ ہے
 نہ اکبرؑ اب ہے نہ عباسؑ با دنا باقی
 فقط ہے گردن و خنجر کا مرحلا باقی
 چلے گی اب مری گردن پہ شمر کی تلوار
 خیام اہل حرم کو جلائیں گے اشعار
 تمہرکاتِ نبیؐ لوٹیں گے یہ بد کردار
 اسیرِ فوجِ ستم ہو گا عابدِ پیار
 لحد میں روحِ علیؑ و بتوں روئے گی
 قریب ہے کہ سلیمانہ یتیم ہوئے گی

اتارا گھوڑے سے اہل حرم نے آخر کار
 گئے خیام میں رخصت ہوئے شہہ اہرار
 حضورِ نکلے تو فوجِ ظفر ہوئی تیار
 سوارِ دوشِ نبیؐ رخس پر ہوا اسوار
 فرس پہ وجد کے عالم میں جھومتی تھی عنان
 ادب سے کانپتا ہاتھ اٹھ کے چومتی تھی عنان
 ہوا جہان میں شہرہ جہان کا شاہِ پلا
 ستارے چھوڑ کے برجِ شرف سے ماہِ پلا
 مقابلے کو لعینوں کے دیں پناہ پلا
 علیؑ کا شیر زیاں سوئے رزم گاہ پلا
 دماغِ شاہِ زمانہ میں فردوس کی شمیم آئی
 سواری دیکھنے کو غلد کی نسیم آئی
 یہ نعل تھا گلشنِ فتح و ظفر میں آئی بہار
 صبا کی طرح پلا راہوارِ خوش رفتار
 مثالِ نگاہتِ گل اس پہ سید اہرار
 ندادی بڑھ کے یہ اک بار اہل کین ہوشیار
 حلا جاتا ہے شاہِ عالم کا
 براحا ہے پھر کے ضیغم کا

ہلال برج امامت چراغِ راہِ جنان
 انہیں کے درکائے اک ذرہ یہ مہ تاباں
 فروغِ عرشِ معلیٰ ضیائے کون و مکان
 جگرِ نبیٰ کا امامِ زماں خدا کی زباں
 وہ چمکی راہِ کِ زہرا کے نورِ عین آئے
 سلاحِ جنگ سے آراستہ حسین آئے
 پیر ہیں آپ کے بازوئے مصطفیٰ حیدر
 خدا کے دستِ زبردستِ ساقیِ کوثر
 کندہ درِ خیمہِ امامِ جن و بشر
 علیٰ ولیٰ خدا جاہلینِ پیغمبر
 انہیں کے گھر پہ ہوا خاتمہِ نبوت کا
 انہیں سے سلسلہ جاری ہوا امامت کا
 کواہِ دونوں جہاں ہیں جہاں کی جاں ہیں یہ
 ضیاء و مہر و قمرِ نورِ آسماں ہیں یہ
 بہارِ غلہ بریں نہایت جہاں ہیں یہ
 مسج بھرتے ہیں دمِ عیسیٰ زماں ہیں یہ
 خدا کی شان انہیں شانِ مرتضیٰ کہیے
 نبیٰ کی طرح ہی اعجازِ انبیاء کہیے

کریں ہیں ذرے کو انجم وہ مہرِ انور ہیں
 خدا کا دین ہے آئینہ اور یہ جوہر ہیں
 نہالِ باغِ رسالت کے یہ گل تر ہیں
 یہ تھن لب ہیں مگر آبروئے کوثر ہیں
 ظفر پہ مثلِ علیٰ اختیار رکھتے ہیں
 ک قبضے میں یہ وہی ذوالفقار رکھتے ہیں
 علیٰ کا شیر ہے روبا ہو رزم پر مائل
 جسے ہو حوصلہٴ جنگ آکے ہو حائل
 یہ سچ ہے ضعف بہت ہے ہم اس کے ہیں تائل
 مجال ہے کہ امامت کا زور ہو زائل
 امامِ عصرِ ہبہٴ مشرقین آ پینچے
 خبر لو جلدِ شریہٴ حسین آ پینچے
 ہوئے جو وارو منتقلِ امامِ ہر دوسرا
 خطاب کر کے لعینوں سے شامہٴ دین نے کہا
 نبیٰ کا پاس ہے تم کو نہ کچھ ہے خوفِ خدا
 تاء کون سی آلِ نبیٰ نے کی ہے خطا
 غضب ہے ہوں شہہٴ لولاک کے حرمِ پیاسے
 فراتِ فاطمہٴ کا مہر اور ہم پیاسے

زبان شاہ سے لشکر نے جب سنے یہ کلام
 کہا یہ شہر نے بڑھ کر کے اے امامِ امام
 کرو یزید کی بیعت تو پاؤ گے آرام
 ابھی ہم آپ کو پانی پلائیں لائیں طعام
 بس ایک بات میں طے سارا مرحلہ ہو جائے
 ہمارے آپ کے دم بھر میں فیصلہ ہو جائے
 کہا حسین نے استغفر اللہ اے مکار
 سخن فریب کے کرتا ہے مجھ سے بدکردار
 خدا کی شان ہوں میں دین کبریا پکار
 نظر سے جنگ بھی دیکھے گا جب کھینچے تلوار
 امام کون و مکاں اور یزید کی بیعت
 رسولِ حق کا پسر اور پلید کی بیعت
 بڑھے یہ سنتے ہی دس پندرہ ہزار ظلم
 کمانیں کھینچ گئیں برسائے شہد پہ تیر ستم
 سنیں حسین کا اعجاز صاحبِ ماتم
 خود اپنے تیروں سے اہلِ خطا ہوئے بے دم
 یہ معجزہ تھا نہ حضرت کے جسم پر آئے
 پٹ کے سحر کی صورت انہیں میں در آئے

چا ہے ہر دغا تیرا دلربا ساقی
 وہ جام دے کہ بڑھے دل کا حوصلہ ساقی
 بغیر مئے کے پئے مجھ سے ہو گا کیا ساقی
 دغا امام کی کیونکر نکھوں بتا ساقی
 جہاننی آتی ہے اور جسم ٹوٹا جاتا ہے
 قلم بھی ہاتھ سے لے دیکھ چھوٹا جاتا ہے
 مدد کا وقت ہے اے مرے دلبرِ ساقی
 پلا کے جام بڑھا قوت دغا ساقی
 چا ہے تیغ بکف ابنِ مرتضیٰ ساقی
 کھینچے دغا کا مرتع تو ہے مزا ساقی
 وہ ساغر آج عطا ہو کہ جوش بڑھ جائے
 تھے وہ رنگ دلِ بادہ نوش بڑھ جائے
 کدھر ہے اے میرے رنگیں مزاج گل اندام
 پلا دے ساقی کوڑ کے نام پر اک جام
 رہے بہار مرے گلشنِ سخن میں مدام
 رقم ہو مستوں کی فہرست میں مرا بھی نام
 مزا زبان پہ ہو رنگ سرور آنکھوں میں
 سائے ساقی کوڑ کا نور آنکھوں میں

وہ حملہ ور ہوا ضرغام حیدر کراڑ
 وہ چکی تیغ وہ پہنچا سپاہ میں رہوار
 وہ نکلا خیمہ سے گھبرا کے انہر کفار
 وہ دیکھو نکتہ خوابیدہ ہو گیا بیدار
 پکارتے ہیں عدو برقی شعلہ بار چلی
 ہمارا زور چلے کیا کہ ذوالفقار چلی
 پڑی سپاہ میں بل چل بڑے ہوئے ابتر
 صفیں تھیں صاف رسالے لبو میں ہو گئے تر
 ہوا نہ تیغ دوسرے سے کوئی لہیں سر بر
 چلی حسام زمیں پر گرے ہزاروں سر
 سفر کو غول سپاہ عدو کے جانے لگے
 ہوائے مرگ کے منتقل میں جمو کئے آنے لگے
 چمک کے خرمین عمر عدو جانے لگی
 مثال صامتہ رن میں تڑپ دکھانے لگی
 ستم کی فوج میں طوفان نم اٹھانے لگی
 نہ ابھرے فوج کے بیڑے لبو بہانے لگی
 نار برقی جہندہ تھی تابدار ایسی
 دل اہل نار کے تھے آب آہدار ایسی

پری کے ہوش اڑیں جس سے وہ ادا اس کی
 کھلی جو راہ عدم بندھ گئی ہوا اس کی
 عجیب غمزے تھے عاشق ہوئی تنہا اس کی
 وہاں بھی کرنے لگے سب رقم ثنا اس کی
 سائی سر میں کسی کے خیال کی صورت
 نہاں تھی دل میں کسی کے بلال کی صورت
 یہ نعل تھا کرب و بلا میں اسے بلا کیسے
 کہ دشتِ نم کی سلگتی ہوئی ہوا کیسے
 ہے عقل سشدر و حیراں کہ اس کو کیا کیسے
 ہزار بات کی اک بات ہے تنہا کیسے
 چھری تھی موت کی بے شک وہ مرث جاں کے لیے
 دہتی آگ ہوئی ماہی زباں کے لیے
 کلائی کلائی کسی کی کسی کا سر کا
 سائی آنکھوں میں جب رشتہ نظر کا
 رکوں کا خون پیا سینے میں جگر کا
 دل شریہ کو مثل خیار کا
 بدن زمیں پہ گرائی اڑا کے سر توڑے
 شجر کے تیغ نے کلرے کیے شر توڑے

سروں پہ ماریوں کے آئی یا بلا بچتی
 عدو کے کان میں وہ صورت صدا بچتی
 دہل کے سینے جاہ بادل تضا بچتی
 صفیں زمیں پہ ہوئیں فرش جب وہ آ بچتی
 کبھی نکل گئی آنکھوں سے وہ نظر کی طرح
 وہن سے نکلی کبھی آہ پُر شرر کی طرح
 لگا تھا قلعبہ لشکر میں کشتوں کا انبار
 تضا کی دھوم تھی تھا گرم موت کا بازار
 سروں پہ چل رہی تھی تیغ حیدر کرار
 روئے خاک سے منہ کو چھپائے تھے اسوار
 پڑے تھے جسم زمیں پر ستم شعاروں کے
 قدم سمندوں کے تھے سر پہ شہسواروں کے
 چمک کے خود پہ آئی جدا کیا سر کو
 زرہ کو ڈھال کو چار آئینہ کو بکتر کو
 صفوں کو صاف کیا انا قلب لشکر کو
 قلم علم کو کیا اور بے سرائر کو
 ہر اک کا ٹوٹ گیا دل اجل دو چار ہوئی
 چمک کے رہ گئے شیشے جو شعلہ بار ہوئی

عیب شان سے مقتل میں تھی وہ تیغ رواں
 شرارے وہ تھے کہ بجلی بھی مانگتی تھی اماں
 لپک جو اس میں تھی شعلے میں وہ کپک ہے کہاں
 اڑا کے ہوش عدو کے جا یا خرمن جاں
 ہوا یہ شور کے قبضے میں کوئی دلبر ہے
 ترپنے میں کسی عاشق کا قلب مضطر ہے
 سوار آ نہ سکے منہ پر برچھیاں تانے
 بہادر فوج کے لوہا تھے تیغ کا مانے
 بجلی وہ تھی کہ جوہر کے دل تھے دیوانے
 چراغ تیغ میں چاروں طرف تھے پروانے
 ہزار رنگ نلک کی طرح بدلتی تھی
 پاپا تھا حشر قیامت کی چال چلتی تھی
 کیجے فوج کے تلوار نے نگار کے
 کوئی نہ جم کے لڑا مشورے ہزار کے
 جگر کو چھیز کے دل اس نے بے قرار کے
 نہ ابن سعد کو چارہ تھا بن فرار کے
 عدو نے کر دیا نیسے کو دفننا خالی
 کہ جیسے روح نکل کر کرے دن خالی

صدا یہ دے رہی تھی موت خالمو ہوشیار
 خدا کا قہر ہے نازل کرو تم استغفار
 ہر ایک وار کو سمجھو خدا کے ہاتھ کا وار
 وہی ہے زور وہی ضرب ہے وہی تلوار
 کرے جو قصد اڑے فوج ایک ضربت میں
 اجل رہی ہے ہمیشہ اسی کی صحبت میں
 ہوا کی سانس کی تیغ کج ادا نہ رکی
 سر اہل نام کے اڑتے رہے ہوا نہ رکی
 عدو کی روح تصدق ہوئی بلا نہ رکی
 اجل تو تھک کے رکی ثانی قضا نہ رکی
 بغیر جان لیے سر پہ کب وہ جا کے ملی
 مثل یہ سچ ہے کہیں موت بھی ہے آگے ملی
 جدھر اشارہ کیا تیغ نہ چلا رہوار
 جہاں نورد سبک سیر بادپا رہوار
 امم عصر کا خلیفہ رسول کا رہوار
 سوار شان خدا قدرت خدا رہوار
 غار ہوں پر جبریل تیز پا ایسا
 دماغ عرش معلیٰ پہ تھا رسا ایسا

نبی کے پیارے کا پیارا مزاج داں رہوار
 گراں رکاب صادم سبک عنان رہوار
 سوار نیر اعظم تھا الاماں رہوار
 عدو تھے خاک جو گر مایا نگہاں رہوار
 جاپا نعل سے چنگاریاں جہاں جھاڑیں
 سلا پشم عدو میں جو پتلیاں جھاڑیں
 غزال غلہ کی آنکھیں تھیں حور کا چہرا
 کنوتیاں وہ دل آویز نور کا کھنڈرا
 وہ پیاری شکل کہ جس پر براق ہو شیدا
 وہ جوڑ بند خدا داد قدرتی نقشا
 بیاں مراتب اعلیٰ ہوں کیا کہ وہ کیا تھا
 سوار دوش نبی تھا سوار ایسا تھا
 شر میں دیکھی یہ شوخی نہ شعلے میں یہ لپک
 نظر میں چڑھ نہیں سکتی ہے برق کی بھی چمک
 چھپا نگاہوں سے دکھلا کے اک نزلی جھجک
 کلام آوج خنداں درست ہے پیشک
 کہاں اڑا ہوا پارہ گیا خدا جانے
 کدھر کو ٹوٹ کے تارہ گیا خدا جانے

چمکتا پھرتا تھا ہر سمت بادِ پاؤں میں
تھی اس کے نطوں میں پھیلی ہوئی ضیاء میں
ادھر سے چاند بنا ماسوا گیا رن میں
ادھر سے بدر دکھاتا ہوا پھرا رن میں
مزاجِ داں ہے نہیں کام تازیانے کا
خطا معاف نہ لو نام تازیانے کا
یہ تازیانہ ہے تارِ نفس نہ تارِ نظر
لکیر ہاتھ کی کیسی گیا خیال کدھر
صبا ہو دنگ جو ہو صحن بوستاں میں گزر
جمال کیا ہے کہ تحریک کر سکے صرصر
سمندِ صحن میں گلشن کے جب روانہ ہوا
تو جہشِ رگِ گل اس کو تازیانہ ہوا
نہ اس کو سایہ شمشیر تازیانہ ہے
نہ عکسِ زلفِ گرہ گیر تازیانہ ہے
کرن کی اس کو نہ تویر تازیانہ ہے
نہ اس کو سرمہ کی تحریر تازیانہ ہے
بس اس کو اُبروئے شہیر تازیانہ ہے
خود اس کا تارِ نفس اس کو تازیانہ ہے

وہ دوڑ دھوپ دکھائی پاپا ہوا محشر
غبارِ دشت سے خاک کی تھا گہبہِ انصر
صفیں اٹنے لگیں مورچے ہوئے اتر
سموں کی ٹھوکریں تھیں اور عدو کا کاسنہ سر
گماں سے سرعتِ رفتار میں زیادہ تھا
صفوں پہ جانے میں راکب کا وہ ارادہ تھا
وہ تیغ تیز کا حسن اور وہ بادِ پاؤں کا جمال
کہاں جواب تھا اس کا کہاں تھی اس کی مثال
عجب تھی اس کی روانی غضب تھی اس کی چال
بہر تھا اس کا ہویدا عیاں تھا اس کا کمال
چمک میں اس کو اگر برقی آسماں کیے
تو پھر لیک میں اسے مرگِ ناگہاں کیے
سمِ فرس کی صدا اور وہ تیغ کی جھنکار
رواں تھا زخاںِ علم سیبِ حیدر کرار
سوار لوتھے تھے بھاگے جاتے تھے رہوار
کہیں سپر تھی سپہ کاروں کی کہیں تلوار
اجل کی بچکیاں اہلِ جفا کی آتی تھی
پڑے تھے خاک پہ تن روئیں بھاگی جاتی تھیں

یہ رن میں دھوم تھی محشر کے دیکھو ساماں ہیں
 حواسِ خمسہ کی صورتِ عدو پریشاں ہیں
 کمائیں کا نیتی ہیں مضطرب بدایماں ہیں
 خطا پہ ہیں قدر انداز ہوش پراں ہیں
 اڑے ہیں ڈر کے حواس اب رن میں اتریں گے
 یہ مرغ تیر کسی اور بن میں اتریں گے
 ونور خوف سے جاں لے کے بھاگے بد اختر
 مثال ریگ رواں منتشر ہوا لشکر
 پرے الٹ گئے اتر ہوئیں صفیں یکسر
 حسین پیاسے ہیں تھا زور ساتی کوثر
 ہوا ہر ایک شا خواں امام رہبر کا
 دکھایا کھنچ کے نقش جہاد حیدر کا
 کہاں کہاں نہ لڑے نفسِ مصطفیٰ حیدر
 اسی حسام دو پیکر سے معرکے ہوئے سر
 خمین و بدر و احد جگ خندق و خیبر
 مگر نہ پیاسے تھے واللہ ساتی کوثر
 نہ داغ دل پہ تھا عباس سے برادر کا
 جدا ہوا تھا نہ ان سے پھر برابر کا

کھڑے تھے لاکھوں میں تنہا نہ حیدر کرار
 نہ تھے وفاق میں نگہبانِ عزتِ اطہار
 سنا نہیں کہ پسر ساتھ ہو کوئی پیار
 کہاں حسام سے بچے کی قبر کی تیار
 ہوا تھا تیر سے بے جاں نہ شیر خوار کوئی
 نہ روتا آیا مکاں سے شتر سوار کوئی
 جہاں کو خالقِ عالم نے جیسے خلق کیا
 کسی زمیں پہ کبھی اس طرح کا رن نہ پڑا
 ہوا تھا خون سے رنگین دشتِ کرب و بلا
 ہزار حیفِ غریب الوطن پہ تھی یہ جنا
 کیا نہ خوفِ خدا بے گناہ کو مارا
 رلا رلا کے لعینوں نے شام کو مارا
 بیان کرتا ہے راوی کہ جب نہ تھے حضرت
 عدو کی فوج فراری کو مل گئی مہلت
 مثالِ مور و ملخ ہو گئی وہی کثرت
 وہی بلا تھی وہی حشر تھی وہی آفت
 سٹ کے شام کا لشکر پھر آگیا ہے ہے
 سحابِ ظلم شہید دیں پہ چھا گیا ہے ہے

کمائیں کھینچ گئیں نیزے اٹھے بڑھا لشکر
 شہید کرنے کو تیکس کے آئے بد اختر
 گلا تھا ایک شہہ دیں کا سیکڑوں خنجر
 خدا کی یاد میں سر کو جھکائے تھے سروڑ
 اٹھا کے گھوڑوں کو نیزہ بکف سوار بڑھے
 پیادے کھینچے ہوئے تیغ آبدار بڑھے
 عجب بلا میں تھے سربل علی امام ام
 پرے تھے گج شہیداں میں اتر با بے دم
 کوئی کرے گا نہ مہمان پر یہ جور و ستم
 بٹے نہ شاہ کے پر جادۂ رضا سے قدم
 خیال وعدہ وفائی میں سر جھکائے ہوئے
 کھڑے تھے اس علی خون میں نہائے ہوئے
 علی کے لال پہ چلنے لگے ہزاروں وار
 صفوں میں ابر کرم پر تھی تیروں کی بوچھاڑ
 وہ پھول سا تہن نازک وہ نیزہ خونخوار
 ستون کعبہ دیں کو گراتے تھے غدار
 سنان و تیغ سے خون فوج کیں بہانے لگی
 نبی کے رونے کی آواز رن میں آنے لگی

زمین بلتی تھی اور چرخ پر تھا حشر پیا
 زمانہ درہم و برہم تھا مضطرب تھی ہوا
 جھکا تھا زمین فرس پر سر امام ہدا
 سوائے بے کسی و یاس کوئی پاس نہ تھا
 خدا سے کہتے تھے کچھ اور روتے جاتے تھے
 بڑھا تھا ضعف تو گھوڑے پہ ڈمگاتے تھے
 علی کے پھول کو گھیرے ہوئے تھے سیکڑوں خار
 نہال باغ امامت کی لٹ رہی تھی بہار
 خدا کے نور پہ زلف کیے تھا لشکر مار
 لیں بجھا رہے تھے مصطفیٰ کی شمع مزار
 چار سمت سے ڈھالوں کا ابر چھایا تھا
 گہن میں برج امامت کا ماہ آیا تھا
 اکیلے لاکھوں کے مجمع میں تھے شہہ دلگیر
 کسے بتائیں کسے روکے کیا کریں شہیر
 فرس کی باگ چھٹی وقت آگیا ہے اخیر
 پیام مرگ سناتے ہیں آکے نیزہ و تیر
 گلے میں زخم کو کاری تن شہہ دیں پر
 حضور ہتم نہیں سکتے ہیں خانہ زیں پر

عجيب حال ہے زخموں سے ابنِ حيدر کا
 نلک رہا ہے لہو شہ کے جسمِ اطہر کا
 سناں کی لوگوں سے چمکتا ہے قلبِ سروژ کا
 مباح سمجھے ہیں خونِ ناطقہ کے دلبر کا
 غضب ہے پتھ ہیں لٹکے ہوئے عامے کے
 لباسِ خون کا ہے پرزے ہوئے ہیں جامے کے
 مقامِ سجدہ پر آکر جو ایک تیر لگا
 ترپ گئے اسے صدمے سے زین پر موٹا
 پسینہ موت کا آیا جنہیں پہ وادیا
 قدم سے لٹکیں رکابیں جھکے شہیدِ ولا
 قیامت آگئی تربت میں مصطفیٰ ترپے
 زمیں پہ گھوڑے سے گر کر شہ ہدا ترپے
 علی و احمد و زہرا کے نور عین گرے
 فلک پہ پیٹ کے قدسی بشور و شہین گرے
 پکاری بت علی شہادہ مشرقین گرے
 ارے غضب ہوا بھائی مرے حسین گرے
 زمیں پہ مہر میں ظلم اہل کیں سے گرا
 چراغ بجھتا ہوا دیں کا ادج زین سے گرا

زمیں پہ گر کے ترپنے گئے امام ہدا
 بلایا نالوں نے خیر انسا کے عرشِ خدا
 چھپے جو سینے میں پکیاں تو اور کرب ہوا
 حسین نے کئی ساعت اٹھائی یہ ایذا
 زمیں لرز گئی اتفاق بے قرار ہوئے
 وہ تیر سینے میں گڑ گڑ کے دل کے پار ہوئے
 بڑھا لے ہوئے خنجر کو شہر ہدا تر
 لہ سے ناطقہ لٹکیں سنہالے قلب و جگر
 فرشتے آئے فلک سے زمیں پہ ننگے سر
 سرہانے بیٹے کے بیٹھے برہنہ سر حیدر
 مزار چھوڑ کے روتے سب انبیاء آئے
 جگر کو پکڑے ہوئے رن میں مصطفیٰ آئے
 جب آیا شہر ستمگر قریب شہادہ ہدا
 پرے تھے خاک پہ نش میں امامِ دوسرا
 قدم کو سینے پہ خنجر کو حلق پر رکھا
 لعین نے مصحفِ ناطق کا کچھ ادب نہ کیا
 دبا جو سینہ مظلوم زخم چھنے گئے
 پسر سے رو کے علی ولی لپنے گئے

در خیام سے اک بی بی نکلی نکلے سر
 بدن میں رعشہ تھا پلتے تھے کان کے کوہر
 نہ اس کے پاؤں میں موزے نہ سر پہ بھی چادر
 کہا یہ شمر سے رو کر لیں خدا سے ڈر
 شہید کر نہ محمدؐ کے تو نواسے کو
 غریب تھے جگر تین دن کے پیاسے کو
 بہانہ خون مسافر کا تو خدا کے لیے
 نہ میرے بھائی کو کر ذبح مصطفیٰ کے لیے
 اٹھالے حلق سے خنجر کو مرتضیٰ کے لیے
 اماں دے سید نیکیں کو چٹپٹا کے لیے
 گرا نہ خاک پہ گردوں لیں خدا سے ڈر
 جناب فاطمہ کے مالہ رسا سے ڈر
 ہوں میں دولت دنیا کے سوائے مار نہ جا
 رلا کے اپنے نبیؐ کو ستر میں گھر نہ بنا
 گرا نہ کعبہ دنیا و دین کو ہوش میں آ
 جو آپ مرتا ہے کب اس کا مارنا ہے روا
 امید زیت نہیں گھر کو بے چراغ ہوا
 وہ کیا ہے جگر جس کا داغ داغ ہوا

ترے نبیؐ کا نواسہ ہے ابن حبیڑ ہے
 بتوں بیت پیہر اسی کی مادر ہے
 بدن رسولؐ خدا کا یہ جسم اطہر ہے
 چڑھا ہے جس پہ تو یہ سینہ پیہر ہے
 امام خلق شہنشاہ مشرقین ہے یہ
 چڑھا جو دوش نبیؐ پر وہی حسین ہے یہ
 ارے بقعہ اولاد مرتضیٰ ہے حسین
 علی کا چاند ہے یہ نور کبریا ہے حسین
 وطن مدینہ ہے مہمان کربلا ہے حسین
 نہ پیہر حلق پہ خنجر کہ بے خطا ہے حسین
 ملا نہ خاک میں سادات کی کمانی کو
 بنا لے تھق نہ کر ذبح میرے بھائی کو
 سنی جو شاد نے آواز نہیٹ ماشاد
 کہا کہ روک لے اے شمر خنجر بیداد
 حلال کرنے میں جلدی نے کرن اے جاد
 بہن غریب کی کرتی ہے مالہ و فریاد
 ابھی نہ تن سے جد کچھو مرا سر ظالم
 وہ جائے خیمے کے اندر تو ذبح کر ظالم

ندا بہن کو دی ہٹنے نے یہ کیا کیا نہت
 ابھی تو زندہ ہے فرزند مرتضیٰ نہت
 ابھی کے کتا نہیں تلوار سے گلا نہت
 خیام سے نکل آئی غضب ہوا نہت
 علی و فاطمہ کا نور عین زندہ ہے
 چھپا لو سر کو ابھی تو حسین زندہ ہے
 ابھی یہ کہہ رہے تھے زیر تیغ شاہ ہدا
 قیامت آگئی تاریک ہو گیا صحرا
 نلگ سے آنے لگی مالہ و بکا کی صدا
 حسین ترپے زمیں پر لعین کا ہاتھ پلا
 شتی نے بارہویں ضربت میں تن سے سر کاٹا
 پکارے رو کے محمدؐ مرا جگر کاٹا
 پٹ کے دیکھتی کیا ہے حسین کی خواہر
 علم ہے سر شہد والا کو نوک نیزہ پر
 پڑا ہے جلتی ہوئی ریت پر تن الطہر
 کہاں خیب کہاں فاطمہ کا لخت جگر
 مدد کسی نے نہ کی رو کے چار سو دیکھا
 بہن نے بہتا ہوا بھائی کاہو دیکھا

خوش روپ کھاری کہ حشر ہے برپا
 ترپ رہے ہیں مہمان فاطمہ زہرا
 اٹھا کے ہاتھ یہ پر ماتا سے مانگ دعا
 میں صدقے اے مرے انشور مجھے وہ دن دکھلا
 کہ پہلے میں در نصرت رسول پر پہنچوں
 وہاں سے مرقد ابن بتول پر پہنچوں

مرثیہ پنجم

سردرق پر یہ عبارت ہے

مطلع:

”کون سادل ہے جو دل نہیں دیوانہ عشق“

بند (152)

درحال ابوالفضل عباس

قطعہ

مرثیہ کے تیرے مضمون ہیں اے روپِ نفیس
چست بندش ہے زباں صاف ہے الفاظِ سلیس
دیکھ کر اس کو ہے یہ فضل کی پیشیں کوئی
ہو گی تو طبقہٴ نسواں کی زمانہ میں انیس

(مصنفہ نورچشمی کنیرفاطمہ زہرا بیگم صاحبہ
المتخلص بہ روپ)

کون سا دل ہے کہ جو دل نہیں دیوانہ عشق

کون سا دل ہے کہ جو دل نہیں دیوانہ عشق
 ہر زمانہ کا زبانوں پہ ہے افسانہ عشق
 میری ہستی ہو نہ کیوں رونق کا شانہ عشق
 کہ میں ہوں باعثِ آبادی ویرانہ عشق
 دم قدم سے میرے آباد ہے ہستی اس کی
 کچھ نہ سمجھے وہ جو سمجھے نہیں ہستی اس کی
 پر یہ وہ شئی ہے کہ بھگوان بچائے اس سے
 جاں نکل جائے مگر دل نہ لگائے اس سے
 عمر بھر ترپے گا جو ربط بڑھائے اس سے
 گر ہو ممکن تو تعلق کو اٹھائے اس سے
 لاکھ تصویر الم کو دلِ رنجور رہے
 تاہم مقدور محبت سے مگر دور رہے
 مجھ سے سُن لے نہ سنا جس نے ہو افسانہ عشق
 صاف مقل کا مرتع ہے صنم خانہ عشق
 شمع ساں جلتا ہے اس بزم میں پر وانیہ عشق
 آفریں بادِ بایں بہت مردانہ عشق
 عزم نے اس کے ہزاروں کے جگر توڑے ہیں
 اس کے دروازہ پہ عشق نے سر پھوڑے ہیں

مسلکِ ظلم ہے یہ مدہب اندانہ عشق
 خونِ ناحق سے ہے آرائش کا شانہ عشق
 ہے جہا کش ازل ساقی بیخانہ عشق
 نئے دل سوز سے لبریز ہے پیانہ عشق
 اس کا جو ذائقہ چکھتا ہے وہ بچھتا ہے
 تلخی موت کا عاشق کو مزا آتا ہے
 ظلم و آزار و تہذیب میں ہو پھر کیا اسے عار
 پھنس کے اس جال میں ہو جاتا ہے انسان بے کار
 دین و دنیا سے تعلق نہیں رہنا زہار
 کبھی مجنوں کبھی فرہاد ہوئے اس کے شکار
 دشت میں ایک سے لیلیٰ کا سبق رٹ دیا
 کوہ کو ایک سے شیریں کے لیے کنوایا
 حسرت وصل ہے اس میں غمِ جہراں اس میں
 کبھی امید ہے اس میں کبھی حرماں اس میں
 ایک دل کے لیے سورج ہیں پنہاں اس میں
 بس کسی کام کا رہتا نہیں انساں اس میں
 آتشِ ہجر کھینچے میں لگا دیتا ہے
 رفتہ رفتہ دلِ محروم کو جا دیتا ہے

مذہبِ عشق میں ہے جبر و تشدد کا رواج
 وہ مرض ہے کہ میچا سے نہ ہو جس کا علاج
 بزمِ عشرت کو یہ کر دیتا ہے دم میں تاراج
 یہی شیطان عطا کرتا ہے دل کو سوراج
 یہ وہ ظالم ہے کہ اس سے نہ کبھی بات کرے
 ملک سے اس کے سدا ترک موالات کرے
 یہ وہ موذی ہے کہ اس کا نہیں ہمسر کوئی
 اس کے کالے کا جہاں میں نہیں منتر کوئی
 کبھی نکالا نہیں اس جال میں پھنس کر کوئی
 بتلا اس میں نہ ہوئے مرے داور کوئی
 سب کا دل ہاتھ سے اس کوچہ میں چھٹ جاتا ہے
 تانلہ صبر کا اس دشت میں لٹ جاتا ہے
 غم کدہ کھلِ عشرت کو بناتا ہے یہی
 دلِ عشاق پہ رنگ اپنا جماتا ہے یہی
 حجرِ محبوب میں تازیت رولاتا ہے یہی
 لحو لحو دلِ عاشق کو ستاتا ہے یہی
 راستے صدمہ ہو اندوہ کے دکھلاتا ہے
 روح کی طرح سے رگ رگ میں سما جاتا ہے

ہے مسیحا یہ کبھی صاحبِ آزار کبھی
 ہے کبھی یوسف کتھاں تو خریدار کبھی
 کبھی نسیج یہ بن جاتا ہے زناں کبھی
 پھل کبھی نخل کبھی پھول کبھی خار کبھی
 جوش میں رنگِ مجازی سے نکل جاتا ہے
 کبھی یہ عشقِ حقیقی سے بدل جاتا ہے
 کبھی یہ شیخِ صفت ہے کبھی پروانہ ہے
 کبھی دل سوز کہانی کبھی انسانہ ہے
 کبھی نم ہے کبھی بیباں کبھی پیانہ ہے
 الفرض یہ کبھی اپنا کبھی بیگانہ ہے
 کبھی انردگی و یاس کی تصویر ہے یہ
 کبھی فریاد کبھی نالہ شب گیر ہے یہ
 کہیں قائل ہے یہ کجنت تو نمل ہے کہیں
 ہے کہیں خالمِ سفاک تو عادل ہے کہیں
 تافلہ ہے کہیں جادہ کہیں منرل ہے کہیں
 قصر دریا ہے کسی جا پہ تو ساحل ہے کہیں
 سوزِ دل ہے یہ کبھی ساز کبھی درد کبھی
 نالہ گرم کبھی ہے نفسِ سرد کبھی

آج تک خلق میں پیدا نہ ہوا اس کا جواب
 مثلِ سیلاب یہ رہتا ہے ہمیشہ بے تاب
 آگ پانی میں لگاتا ہے یہی خانہ خراب
 یہی کر دیتا ہے برباد حسینوں کا شباب
 بے قراری کا سبق جبر میں دے جاتا ہے
 قلب سے صبر و تحمل کو یہ لے جاتا ہے
 خوابِ راحت ہے کہیں خوابِ پریشاں ہے کہیں
 وصل کی شب ہے کہیں اور شبِ جہراں ہے کہیں
 کہیں کانفر ہے یہ مردودِ مسلمان ہے کہیں
 کہیں انسان کی صورت ہے تو شیطان ہے کہیں
 اُس سے خوش ہے کفِ حسرت جسے ملتے دیکھا
 وصل کے نام سے کجنت کو جلتے دیکھا
 مذہبِ عشق ہے دنیا میں عجب دیوانہ
 شمعِ ظلم و ستم جوڑ کا ہے پروانہ
 کبھی اپنا کبھی بن جاتا ہے یہ بیگانہ
 کبھی جاں سوز ہے دلچسپ کبھی انسانہ
 عبرت آموز ہے عالم میں کہانی اس کی
 سوزِ دل چہرہ کی زردی ہے نشانی اس کی

جس کو دم بھر میں تغیر ہو وہ الفت کیسی
 خاک ہو جائے جو ایک دن میں وہ صورت کیسی
 عارضی حسن کی دنیا میں محبت کیسی
 جس چمن کو ہو خزاں اُس پر ریاضت کیسی
 جس کا انجام جدائی ہو ونا کیا اُس سے
 جو فنا ہوئے پھر اُمید بھلا کیا اُس سے
 بندۂ عشق بنے جرات و ہمت والے
 اس کے شیدائی ہیں گلِ مذہب و ملت والے
 شیفۂ بادۂ الفت کے ہیں الفت والے
 کھیڑ سیبِ محبت ہیں محبت والے
 زندگی کا نہ مزا خلق میں حاصل ہوتا
 ایک پر ایک جو دنیا میں نہ مایل ہوتا
 پھر بھی دیکھا نہیں اس عشق کا اچھا انجام
 یہی ظالم ہے جو رکھتا ہے ہمیشہ ناکام
 سچ سکے اس سے زمانہ میں نہ آتا نہ غلام
 میں تو اس عشق کو بس دور سے کرتی ہوں سلام
 اس کی چالوں سے زمانہ کو بچائے انشور
 اس کے پھندے میں کسی کو نہ پھنسائے انشور

لکھ رہی ہوں میں حقیقت میں مجازی کا جو حال
 یہ بلا جان حزیں کے لیے ہر دم ہے وبال
 اختلاجِ دلِ مضطر ہے محبت کا مآل
 ہو نیاں عشقِ حقیقی کا ہے دشوار و محال
 سچ تو یہ ہے رو تسلیم و رضا مشکل ہے
 سہل ہے عشقِ بشر عشقِ خدا مشکل ہے
 میں بھی ایک عاشقِ دل دادہ ہوں سُن اے بلبل
 میرا معشوق ہے ایک ماہِ لقا غیرتِ گل
 کُسن کا جس کے زمانہ میں ہر ایک سمت ہے نکل
 جس کے قبضہ میں ہے انشور کی خدائی بالکل
 اپنے عاشق پہ نہ وہ جو دستم کرتا ہے
 یہ وہ معشوق ہے جو لطف و کرم کرتا ہے
 ہے اسی گل کی محبت میں میرا حال زبوں
 سر شوریدہ نے پہنچائی ہے نوبت پہ جنوں
 کس کو دکلاؤں میں یہ حالتِ قلب محزون
 دل پہ جو میرے گزرتی ہے وہ کس سے میں کہوں
 روز اس درد میں مر مر کے جیا کرتی ہوں
 نام پر اپنے میجا کا چپا کرتی ہوں

دل ادھر آيا ہے جب سے تو یہ حالت ہے ادھر
 پلتے ہیں دل پہ بیگانوں کی زباں کے خنجر
 اک میری جان حزیں اور یہ ستم آٹھ پیر
 ایسے جینے سے تو واللہ ہے مرنا بہتر
 فرق آجائے نہ کیوں صبر و شکیبائی میں
 کوئی اپنا نہ ہو جب عالم تنہائی میں
 ہو گئی عشق میں رسوا نہ رہا عزو وقار
 آفتیں ٹوٹ پڑی ہیں دل مضطر پہ ہزار
 اب نہ ہدم کوئی باقی ہے نہ کوئی غم خوار
 سچ تو یہ ہے کہ نہیں اب میرا زندوں میں شمار
 ہو گئی اُس سے محبت میں یہ حالت اپنی
 رونا آتا ہے مجھے دیکھ کے صورت اپنی
 بچھ گیا دل وہ انگوں پہ طبیعت ہی نہیں
 مردنی چھائی ہے چہرہ پہ وہ صورت ہی نہیں
 ناتوانی کا یہ عالم ہے کہ طاقت ہی نہیں
 لاغری بڑھ گئی وہ زور وہ قوت ہی نہیں
 سیدھا ہونے نہ دیا ضعف نے ابرو کی طرح
 گر گئی سب کی نگاہوں سے میں آنسو کی طرح

سوچتی ہوں کہ ہوئی ایسی خطا کیا مجھ سے
 منہ چھپاتا ہے ہر ایک اپنا پرایا مجھ سے
 پک گیا سارے عزیزوں کا کچھپہ مجھ سے
 کیا ہوا دل نہیں ملتا جو کسی کا مجھ سے
 اب یگانوں کی ملاقات کے قابل نہ رہی
 عشق میں کیا میں پھنسی بات کے قابل نہ رہی
 لاکھ دکھ ہیں میرے لب پر نہیں کچھ شور و نفاں
 حال دل غیر سے کہہ دینے میں ساکت ہے زباں
 جوش گریہ ہے پر آنسو نہیں آنکھوں سے رواں
 شمع ساں جل گئی لیکن کبھی اٹھا نہ دھواں
 شعلہ افروز جو داغ دل دیوانہ ہے
 شمع خود سوز جگر پر میرے پروانہ ہے
 ایک دن وہ تھا کہ تھے غیر بھی سب میرے شفیق
 آج گھڑا ہوا اپنوں کا بھی ہے طور و طریق
 نہ کوئی دوست نہ ہدم ہے نہ مونس نہ رفیق
 قوم نالاں ہے تو ازردہ ہے ایک ایک فریق
 منہ سے گر بات نکالوں تو گلہ ہوتا ہے
 سچ تو یہ کہ بُرا وقت بُرا ہوتا ہے

مجھ سے پوچھے کوئی گر صاف تو کہہ دوں بہ حائف
 ہاں ملا ہے مجھے اُس ڈر کی محبت کا شرف
 جس کا معدن حرم پاک ہے مخزن ہے نجف
 یہی گوہر تو ہے دریائے امامت کا صدف
 اس صدف سے ملے سنسار کو گیارہ موتی
 جن سے بہتر نہ ہوئے ہونگے نہ پیدا موتی
 بس انہیں کا مرے کا شانہ دل میں ہے ظہور
 باعث ان کا ہے جو ہے خانہ ویراں پُر نور
 تذکرے ان کے جو ہوتے ہیں تو ہوتا ہے سرور
 باتیں انکی ہوں نہیں غیر کا قصہ منظور
 دل سے جاتی ہی نہیں آٹھ پہر یاد اُن کی
 لوگائے ہمہ تن ہے دلِ ماشاد اُن کی
 ہے جو ان ماہِ لقاءوں پہ سہارا اپنا
 آگیا بُرجِ شرف میں ہے ستارا اپنا
 ان کی الفت میں ہے مرنا بھی گوارا اپنا
 ہوتا ہے ان کی محبت پہ گزارا اپنا
 خانہ دل میں یہی آٹھ پہر رہتے ہیں
 اے خوشا بخت یہ مہماں میرے گھر رہتے ہیں

شامل حال ہے پر رحمت حق فصلِ رسول
 شیر حق میری مدد پر ہیں تو کیوں ہوں میں ملول
 غم نہیں اس کا جو کہتے ہیں کہیں بھگو جہول
 میں نے اسلام کیا ان کی محبت میں قبول
 یہی بندے ہیں جو ہیں عرش پہ جانے والے
 حشر میں ہیں یہی کوثر کے لٹانے والے
 لطف جینے کا یہی ہے کہ مرے ان پہ مدام
 ان کا ہو کر جو رہا اُس کا ہوا نیک انجام
 عشق میں ان کے خوشا بخت نکل جائے جو نام
 یہ نتیجہ ہو ملیں کوثر و تسنیم کے جام
 عشق اُن سے ہو حقیقی تو خدا ملتا ہے
 ساغرِ عمر چھلکتے ہی مزا ملتا ہے
 کیوں نہ محبوب پہ اپنے رہوں ہر دم میں ندا
 کیا اثرِ اسمِ مبارک میں ہے ایثار نے دیا
 جان و ایمان کا محافظ سپر تیغ بلا
 راحتِ دل مرضِ رنج کی اکسیر دوا
 جب کبھی رنج و مصیبت میں پکارا میں نے
 اپنا بگڑا ہوا ہر کام سنوارا میں نے

یہ وہ ہیں جن پہ ندا ہے میرے انشور کا حبیب
 یہی بندے تو ہیں بھگوان کی رحمت سے قریب
 عشق میں ان کے شرف پایا ہے میں نے یہ عجیب
 واہ میں بن گئی اللہ و پیغمبر کی رقیب

عین حق میری رقاہت ہے رقیب ایسی ہوں
 دل میں گھر ان بناؤں سے قریب ایسی ہوں
 ہو نہ گر عشق مجازی تو نہیں کھلتی ہے بات
 آنت عشق سے اس طرح سے لاتی ہے نجات
 رہے بے تاب غم آلِ نبی میں دن رات
 اے خوشا ان کی محبت میں گزاریں اوقات

قند دہر کا کچھ خوف نہ لائے دل میں
 جان بھی جائے تو وسواں نہ آئے دل میں
 آنکھ وہ آنکھ ہے گریاں جو رہے لیل و نہار
 سر وہی سر ہے جو کھرائے بشر سو سو بار
 دل وہی دل ہے نہ ہو جس میں ذرا صبر و قرار
 جان وہ جان ہے جو آلِ نبی پر ہو نثار

سینہ کس کام کا گر داغ نہ کھائے ان کا
 قلب پتھر ہے جو صدمہ نہ اٹھائے ان کا

کھال بھی ان کی محبت میں جو کھینچے کوئی
 جس تھریزی کے مانند رکھوں دل کو قوی
 اتنا آٹھ پہر ہے میری انشور سے یہی
 براہ کے منصور سے رکھ بات جہاں میں میری

کلمہ منہ سے نہ بے جا میرے حاشا نکلے
 قطرہ خون سے صدا ہائے سینا نکلے
 گھر چھلے بار چھلے اپنا پرایا چھوٹے
 عیش و آرام بھی چھٹ جائے تو اچھا چھوٹے
 فکر کوڑ میں جو چھلتی ہے تو گنگا چھوٹے
 دل سے لیکن نہ خیال شہِ نبطا چھوٹے

کلمہ لب پہ یہ ہو دل میں یہی یاد رہے
 درد ان کا ہو تو پہلو میرا آباد رہے
 فلسفہ عشق کا ہے آج میرے پیش نظر
 کھینچ تیغ محبت تو ازل سے ہے بشر
 دیکھا اُس کے کھلیں گے سر محشر جو ہر
 جب قیامت میں قیامت کا یہ ہو گا منظر

جوش فریاد کہیں نالہ جانکاہ کہیں
 اُف کہیں درد کہیں اشک کہیں آہ کہیں

ان کے جاں بازوں کو ہو خوفِ قیامت تو پہ
 غمِ اولادِ نبیؐ اور ہو زحمت تو پہ
 ان کے شیداؤں سے دور ہو رحمت تو پہ
 یہ بھی ممکن ہے نہ ہو ان کی شفاعت تو پہ
 انہیں شہزادوں کی الفت میں اماں پائیں گے
 حوضِ کوثر پر علیؑ خود انہیں لے جائیں گے
 ان کے عاشق کے نصیب اچھے ہیں رہتے ہیں سوا
 زندگی میں انہیں پایا تو خدا کو پایا
 ان پہ جو مر گیا بھگوان کا محبوب ہوا
 صاف قرآن میں لا اَسئَلُکُمْ ہے آیا
 غیر سے دور رہے ان سے سروکار رہے
 شرط لیکن ہے محبت میں گرفتار رہے
 ایک وفا کیش کا لکھتی ہوں مثلاً احوال
 نام سے جس کے نمودار ہے خود رو جلال
 جو کہ ہے شیرِ نستانِ علیؑ نیکِ خصال
 بازوئے حضرتِ ہیبرؑ ید اللہ کا لال
 شرطِ الفت جو وفا تھی تو وفادار ہوئے
 حقِ ملا فوجِ حسینؑ کے علمدار ہوئے

مل گئی راہِ وفا ان سے وفاداروں کو
 عشقِ ہیبرؑ میں گلِ جانا سدا خاروں کو
 کھیل سمجھا کئے چلتی ہوئی تلواروں کو
 باپ کی طرح بھگاتے رہے جراثیم کو
 کم ہیں سنسار میں اس جرأت و ہمت والے
 اب تو دنیا میں نہیں ایسی محبت والے
 ناز ہے جن پہ وفا کو یہ وفادار ہیں یہ
 شان میں ہم شرفِ بھڑکے طیار ہیں یہ
 راحتِ جان و دلِ حیدر کرار ہیں یہ
 ورثہ دارِ علمِ احمدؑ مختار ہیں یہ
 کس کو کہتے ہیں وفا ان سے قرینہ پوچھو
 نہر سے رہتے سقائے سکینہ پوچھو
 کوہِ قلزمِ اصفؑ وفا ہیں عباسؑ
 رہ روئے منزلِ تسلیم و رضا ہیں عباسؑ
 خضر سرِ پشمہ اشفاق و عطا ہیں عباسؑ
 زینتِ انجمنِ صدق و صفا ہیں عباسؑ
 اُس کے بھائی ہیں کی موت کو ارا جس نے
 اُس کے پیارے ہیں شریعت کو سنوارا جس نے

اے علمدارِ جری میں تیری الفت کے غار
 ہے تیری ذات سے گلزارِ محبت میں بہار
 ہے تو ہی مملکتِ صدق و صفا کا سردار
 تیرے سر کے لیے زیبا ہے وفا کی دستار
 قوتِ بازوئے شہیڑِ دل انگار ہے تو
 جس میں ہے بوئے وفا وہ گل بے خار ہے تو
 جان و دل سے تیرے شیدا ہیں غلامانِ علی
 میں بھی صدتے تیرے اے شیرِ نیتانِ علی
 ناصرِ سبطِ نبیٰ حامیِ دینِ جانِ علی
 ہمسرِ بھڑکے طیار تو ہم شانِ علی
 مضمین تھے تیری الفت پہ یگانے تیرے
 بزمِ عشاق میں ہوتے ہیں نسانے تیرے
 جس طرح قوتِ بازوئے نبیٰ تھے حیدر
 ناصرِ سبطِ پیہر رہا یہ نیک سیر
 تھا جو نظارہ روئے شہدے دینِ پیشِ نظر
 دیدہ دل سوئے شہیڑ رہا آٹھ پہر
 جو گلِ گشتِ گلستانِ وفا رہتے تھے
 مثلِ بلبلِ گلِ زہرا پہ ندا رہتے تھے

بھائی کہہ کر شہدے دیں ان سے جو کرتے تھے کلام
 عرض کرتے تھے یہ عباس کہ میں تو ہوں غلام
 شہدے پہ مر جانے کو سمجھا کئے جینا یہ مدام
 مثلِ ہمشکلِ نبیٰ چاہتے تھے ان کو امام
 یوں تو سو جان سے بھائی پہ ندا تھے عباس
 کربلا آ کے تو پھر کلِ وفا تھے عباس
 عشقِ شہیڑ میں آرام سے بے زار رہے
 راتِ سبطِ پیہر کے طلب گار رہے
 ہر مصیبت میں شہدے دین کے مددگار رہے
 اپنے محبوب کے محبوب و نادر رہے
 کیا محبت تھی اسے حسن و لا کہتے ہیں
 عشق کہتے ہیں اسے اس کو وفا کہتے ہیں
 جب مدینہ سے روانہ ہوئے شہدے ذی جاہ
 ساتھ سلطانِ امم کے رہے یہ شام و پگاہ
 دھوپ وہ سخت و کو گرم کے انشور کی پناہ
 سایہ کی طرح رہے ساتھ یہ شہدے کے ہمراہ
 راستہ میں ہمدن وقف تھے خدمت کے لیے
 لاکھ تدبیریں تھیں شہیڑ کی راحت کے لیے

منزلیں سخت عرب کی وہ زمیں ماہموار
 جیٹھ بیساکھ کے دن اور وہ ہوا آتش بار
 ریگ صحرا کو نہ تھا شدت گرمی سے قرار
 تھے نظر میں گرہ مار کی صورت کہسار
 آگ اوڑتی تھی بگولا جو وہاں اٹھتا تھا
 ابر کے بدلے پہاڑوں سے دھواں اٹھتا تھا
 وہ کڑے کوس وہ گرمی کا سراق میں اثر
 قطع کرتے چلے جاتے تھے منازل سروڑ
 کہ سنی مسلم و ہانی کی شہادت کی خبر
 اللہ کئی بار کہا رو رو کر
 دیر تک یاس سے دیکھا کئے منہ پیاروں کا
 سب نے ماتم کیا جنت کے خریداروں کا
 واں سے چل کے شہ دیں دشت بلا میں آئے
 جو نجا کہہ گئے تھے یاں وہ نشاں سب پائے
 روک کر اسپ کو یہ بات زباں پر لائے
 سب ہے منظور خدا جو ہمیں یاں پر دکھلائے
 ہم کو اب آگے یہاں سے نہیں جانا منظور
 بس اسی دشت کا ہم کو ہے بساا منظور

پھر یہ عباس سے فرمایا کہ بھائی ادھر آؤ
 منزل آخر ہوئی بس اب قدم نہ آگے بڑھاؤ
 بڑھ گئے ہیں جو انہیں روک لو ماتوں کو بیٹھاؤ
 بی بیوں کے لیے ایک سمت قتائیں تو لگاؤ
 دشت غربت میں ٹھہرنے کا سر انجام کرو
 خیمے برپا کرو پھر بیٹھ کے آرام کرو
 الغرض نہر پہ برپا ہوئے حضرت کے خیام
 رفتا نے کمریں کھولیں برائے آرام
 ناگہاں پہونچا بن سعد لعین یہ پیام
 ہٹ کے دریا سے فروکش ہوں کہیں دور امام
 فوجیں آئیں گی تو میداں تہہ و بالا ہوگا
 اس جگہ شہر کے لشکر کا رسالا ہوگا
 غنیمت میں آگئے عباس سنا جب یہ کلام
 غضب الود اٹھے کھینچ لی غازی نے حسام
 بڑھ کے فرمایا کہ دریا سے نہ اٹھیں گے خیام
 شیر کو دیکھ کے بچرے ہوئے بولے یہ امام
 جو یہ کہتے ہیں برادر اُسے منظور کرو
 چھوڑ دو نہر کو غصہ کو چلو دور کرو

سجدے کرتے تھے ادھر شہ کے رئیس و افسار
خوابِ غفلت میں ادھر تھی سپہ بدر کردار
نوحہ کرتی ہوئی چلتی تھیں ہوائیں ہر بار
سُن کے آہوں کی صدا دشت سے اٹھتا تھا غبار

حالِ ظلمت کا لب نہر عیاں ہوتا تھا
موج پر گیسوئے لیلیٰ کا گماں ہوتا تھا
گردِ نیچے کے ٹھٹھا تھا علمدازِ جری
جامِ دل میں تھی سئے الفتِ شیرِ بھری
لب پہ نام اُس کا جو ہے مالکِ خشکی و تری
اپنے آتا کی حفاظت سے نہ تھی بے خبری

رات بھر مثلِ اسد ٹھٹا بدلتے دیکھا
آئے جس وقت عدو ان کو ٹھیلنے دیکھا
شیر کی خیمہ سروڑ پہ برابر تھی نظر
گردِ خیمہ کے ٹھیلنے رہے بے خوف و خطر
ناگہاں چرخ پہ بچھے لگی تبدیلِ تمر
جھلملانے لگے ہر سمت نلک پر اختر

شبِ تاریک کئی صبح کا تارا چکا
تور پھیلا شہِ خاور کا ستارا چکا

ہم تو مہماں ہیں جہاں چاہیں یہ ہم کو ٹھہرائیں
عوضِ لطف و مدارات جو دکھ بھی پہنچائیں
اُف نہ منہ سے کریں کو پیاس سے سچے مر جائیں
دیں یہ ایذا بھی تو شکوہ کا سخن لب پہ نہ لائیں

اپنے آرام کے سامان رہیں یا نہ رہیں
یہ رہیں نہر پہ مہمان رہیں یا نہ رہیں
سنتی آئی ہوں کہ جس دم شہِ عاشور آئی
نیمہ آلِ محمدؐ پہ اُداسی چھائی
مضطربِ خوف سے تھی بتِ علیؑ کی جائی
ڈر یہ تھا قتل نہ ہوئے میرا نکس بھائی

بندگی حق کی شہِ تھن دہان کرتے تھے
حمدِ معبود سے تر خشک زباں کرتے تھے
یہ وہ تھا وقت کہ دریا پہ نہ تھے شہ کے خیام
تھی تپشِ ریتی میں اس درجہ کہ تھا کام تمام
پیاس سے مضطربِ انال تھے اطفالِ امام
نہر گھیرے ہوئے ہر سمت سے تھا لشکرِ شام

دل شہِ دین کا شہادت کی طرف مائل تھا
حلق و خنجرِ فقط پردہ شبِ حائل تھا

جھلمانے لگے سب سٹھ نلک پر تارے
 کر چکے سیرِ گلستانِ جہاں سیارے
 نور کے پشمہ خاور سے چھٹے نوارے
 دیکھ کر رنگِ افق مرغِ چمن چپکارے
 بیٹھ کر ڈالیوں پر حمدِ خدا کرنے لگے
 سب کے سب اپنی زبانوں میں دعا کرنے لگے
 صبح کا وقت سہانا وہ گلوں کی خوشبو
 دشت و کہسار میں تھا نور کا عالم ہر سو
 آشیانوں سے پرندوں کا وہ آنا اپ جو
 کہیں کو کو کی صدائیں کہیں شورِ یابو
 مچھلیاں ابھری ہوئی رنگِ جہاں دیکھتی تھیں
 موہیں اٹھ اٹھ کر بیاباں کا سماں دیکھتی تھیں
 نورِ باغوں میں تھا ظلمت کا نہ تھا نام و نشان
 آنکھیں زگس کی تھیں نورِ سحری پر قربان
 ہر زباں کرتی تھی ہلکے چمن آرائے جہاں
 صوتِ بلبل سے نمایاں تھا کہ دیتی ہے اذان
 شاخیں شبنم سے بھو کرتی تھیں طاعت کے لیے
 سرو ایستادہ تھے صف بستہ جماعت کے لیے

کہیں سبزہ کی فضا تھی کہیں لاد کی بہار
 روشوں پر وہ نسیمِ سحری کی رفتار
 ایک بلبل کے ترانے میں کرشمے تھے ہزار
 چکے چکے کہیں ہونوں پہ تھی حمدِ غفار
 حمدِ معبود کے گلشن میں مزے ملتے تھے
 غنچوں کے منہ تھے کھلے پھولوں کے لب ملتے تھے
 تمیریاں سرو پہ بیٹھی ہوئی کرتی تھیں یہ نعل
 گل کھلے فصلِ بہار آئی خزاں کا ہوا قتل
 ہمہ تن محوے تماشا ئے چمن تھے بلبل
 اپنی کا گل کی درستی میں تھا الجھا سنبل
 ہر طرف نورِ سحر سے چمن آرائی تھی
 فضلِ ایثار کا تھا گلچیں کی مراد آئی تھی
 آتشِ گل جو بڑھی ہو گیا روشن گلشن
 بن گیا نکہتِ فردوس کا مسکن گلشن
 بارشِ نور سے تھا وادیِ ایمن گلشن
 جب کھلے پھول دکھانے لگا جو بن گلشن
 محو حیرت ہو جس اس رنگ کو انساں دیکھے
 کسی گلشن میں نے ایسے گل خنداں دیکھے

جامہ سبز سے ملبوس تھے اشجار چمن
 ہار پھولوں کا بنانا تھا ہر خار چمن
 چھپے کرتے تھے طاہر سر دیوار چمن
 خواب سبزہ کا بنا دولت بیدار چمن
 باغ کی راہ تھی وا باد بہاری کے لیے
 نگہت گل ہوئی تیار سواری کے لیے
 تھی نظر مجھ تماشاے حسینان چمن
 گل نشاں شاخ گل تر یہ تھے مرغان چمن
 کوہر انشائی شبنم سے بڑھی شان چمن
 بھر گیا کوہر مقصود سے دامن چمن
 عقل حیران تھی شبنم کی گہر باری پر
 فرش تھا موتیوں کا نخل زنگاری پر
 سنے شبنم سے چھلکنے لگا پیانہ گل
 محفل نور میں وہ جلوہ جانا نہ گل
 ہر طرف بزم عنادل میں تھا افسانہ گل
 باغباں کا تھا یہ عالم کہ تھا دیوانہ گل
 پھول گلشن میں صبا کی جو سنک پاتے تھے
 ناز سے کود میں شاخوں کی بچل جاتے تھے

چھپے بھی تھے عنادل کے مسرت انگیز
 خوشے پھولوں کے تھے یا شب کی دہن کا تھا جیز
 گل کو بلبل سے نہ چشک تھی نہ تھا کچھ پرہیز
 صحن گلشن میں تھی رفتار صبا کی گل ریز
 بس کے پھولوں میں نسیم سحری پھرتی تھی
 باغ میں باد صبا تھی کہ پری پھرتی تھی
 وہ ہوا سرد وہ رنگ چمنستان سحر
 صعوت صانع قدرت پہ تھی قربان سحر
 آسماں پر نہ ستارے تھے نہ روشن تھا قمر
 مثل انجم کے ٹھونے تھے زمیں پر گل تر
 ہر طرف باد صبا پھرتی تھی اتراتی ہوئی
 فصل خالق سے گھٹا نور کی تھی چھائی ہوئی
 زرد پھولوں سے سنہری تھی چمن کی دیوار
 پروی گل سے تھا بلبل کا نشین گنار
 کیوں نہ ہو جاؤں میں انشور تیری قدرت کے ثار
 کھینچ دی ہر درق گل پہ ہے تصویر بہار
 شاخ سرسبز پہ حُسن ثمر و گل دیکھا
 زلف سنبل کا خدا ساز تسلسل دیکھا

روشنی کے تھے کناروں پر بیابانی پھول
 دل منظر کی منائے تھے پریشانی پھول
 زکسی پھول بھی کس درجہ تھے نورانی پھول
 جن کا نہ تھی تھا دنیا میں وہ لائانی پھول
 اوج پر دشت کی تقدیر نظر آتی تھی
 چار سو غلہ کی تصویر نظر آتی تھی
 صبح کے وقت سر کوہ عجب منظر تھا
 پشمہ نور سے دھویا ہوا ہر پتھر تھا
 رنگ گلزار پہ صدتہ فلکب اختر تھا
 کہیں سبزہ کہیں پھولوں کا لکا بسز تھا
 جب نکالیں طرف مان سحر کرتے تھے
 حمد معبود کی مرغان سحر کرتے تھے
 دشت ویراں میں گلگفتہ تھا ریاض ایمان
 دیکھ کر نور سحر دی علی اکبر نے اذان
 ہو گئے زینت سجادہ امام دو جہاں
 عتبہ شامہ کھڑے ہو گئے سب بیر و جوان
 سرگزاروں کو اقامت نے سرگزار کیا
 بندہ کی نیت نے در غلہ بریں باز کیا

دم بدم تنگ زبانوں پہ وہ ذکر معبود
 اللہ اللہ نمازوں میں قیام اور وہ تہجد
 کرتے تھے شوق عبادت میں رکوع اور سجود
 حامی دین خدا ناصر شامہ ذی جود
 ایسے ہوتے ہیں قدم عشق میں دہرنے والے
 نام تو زندہ ہے کو مر گئے مرنے والے
 وہ بے تابی انصار کتب سے ہے عیاں
 سامنے ان کے تھے آراستہ جنت کے مکاں
 جام کوڑ لے مشتاق تھے خور و غلام
 دیکھ کر یہ ہوئے سب داخل گلزار جہاں
 جوش تھا جلس شہادت کے خریداروں میں
 شہدہ کا دم بھرتے ہوئے پھرتے تھے لکواروں میں
 پہونچے کوڑ پہ جب اصحاب ہنہ جن و بشر
 اذن لے لے کے مزیزوں نے کیا تصد سفر
 خون میں ڈوب گئے باغ و ناکہ گل تر
 لٹ گیا دشت میں گلزار متیل و معجز
 صبح سے عازم بہتان جہاں تھے عباس
 سب شہیدوں کو بہ حسرت گراں تھے عباس

خون دل بہ گیا پیاسوں کی سنی جب آواز
 کر کے سب بھائیوں کو جمع یہ بولا جانناز
 غرق ہوتا ہے لب نہر شہدے دین کا جہاز
 کس مصیبت میں ہیں افسوس شہنشاہ تجاز
 کام کی بات یہ ہے ہم نہ رہیں نام رہے
 پھر ملے گا نہ یہ دن آج جو ناکام رہے
 دیر کا وقت نہیں جلد کرو جا کے دعا
 تم پہ واجب ہے سراسر میرا کہنا کرنا
 پہلے اس واسطے کرتا ہوں میں تم سب کو نفا
 مطمئن ہو کے میں لوں پھر شہدے والا سے رضا
 میرے آگے جو شہدے دیں کی شہادت ہوگی
 حشر میں حیدر و زہرا سے خیالت ہوگی
 یک زبان ہو کے یہ کہنے لگے وہ خوش کردار
 بھائی سو جان سے ہم سب شہدے والا پر نثار
 چاہیے نھل خدا کیا ہے سپاہ کفار
 لے کے ہم اذن دعا کرتے ہیں جا کر پیکار
 بولے عباس کے ہوں شہدے کے فدائی ایسے
 میرے اللہ نے بخشے مجھے بھائی جیسے

دولت حیدر کرار لانا کر عباس
 مطمئن ہو کے گئے حضرت ہیز کے پاس
 عرض کی دل کو ہے گھیرے ہوئے اب حسرت و یاس
 نکلے کرتی ہے جگر کو میرے اطفال کی پیاس
 دیجئے عزت سحر خلد کی تیاری سے
 سقا بن کر ہوں سبکدوش علمداری سے
 نش پے نش آتے ہیں ایسی ہے سکینہ بے حال
 پیاس سے جمولے میں ہے اصغر معصوم بڑھال
 کہیے کب تک میں رہوں حامل اندوہ و ملال
 اب تو اک دم بھی جہاں میں مجھے رہنا ہے محال
 بند ہے آب رواں دختر شہدے روتی ہے
 دیجئے اذن دعا دیر بہت ہوتی ہے
 گر اجازت نہ ملی جنگ کی یا شاہ امام
 تو گلا کاٹ کے مر جائے گا حضرت کا غلام
 جب علمدار دلاور نے کیا ختم کلام
 سُن کے عباس کی تقریر بہت رونے امام
 کس طرح منہ نہ بھلا اشکوں سے دھوئیں ہیز
 لو جواں بھائی چھٹے اور نہ روئیں ہیز

جائے انصاف ہے احباب کرم اہل عزا
 بادشاہ حضرت عباسؓ سا بھائی جس کا
 ظلم انداز سے غریب الوطنی میں ہو جدا
 کیوں نہ تنہائی پہ اپنی کریں شاہ آہ و بکا
 منظرِ قبر میں محبوبِ خدا ہوتے ہیں
 شاہ دیں روتے ہیں عباسؓ جدا ہوتے ہیں
 شاہ فرماتے ہیں کہتے ہو یہ کیا تم بھائی
 تم کو عباسؓ کو ارا ہے میری تنہائی
 رن میں بادل کی طرح فوجِ ستم ہے چھائی
 یہ سمجھ لو جو گئے تم تو مری موت آئی
 خیر شمر سے بچتے کا نہیں سر میرا
 خوف پھر کس کا ہے لوٹیں گے عدد گھر میرا
 شہ کو انکار تھا یہ کرتے تھے یتیم اصرار
 ہاتھ بھی جوڑے کہ راضی ہوں امامِ اہرار
 جنگ کے شوق میں تھا ان کو ٹھہرنا دشوار
 رکھ دیا سر قدم شاہ پہ جھک کر ایک بار
 شیرِ جاناہ نے مجبور کیا سروڑ کو
 جب تلک دی نہ اجازت نہ اٹھایا سر کو

آئے خیمہ میں سکینہ کو بہت پیار کیا
 بولے ان سوکے ہوئے ہونوں پہ قربان چچا
 لاؤ مشکیزہ بنوں گا میں تمہارا سقا
 عرض کی اُس نے جیتی ہو اس الفت کے ندا
 مشک میں لاتی ہوں تم نہر سے لاؤ پانی
 جان بچ جائے گی میری جو پلاؤ پانی
 مشک لی سب سے ملے خیمہ سے آئے باہر
 دیکھا سر خم کئے روتے ہیں شہِ شہنشاہ جگر
 منہ تو ہے سوئے تلک ہاتھوں سے پکڑے ہیں جگر
 اور دعا لب پہ ہے دے صبر مجھ اے داور
 کس طرح صبر کروں منہ کو جگر آتا ہے
 جس سے میں زندہ تھا مرنے کو وہ اب جاتا ہے
 گردِ حضرت کے پھراشیرِ خدا کا دلدار
 عرض کی حکم ہو آتا کا تو خادم ہو سوار
 رو کے فرمانے لگے سبطِ رسولِ مختار
 ٹھہرو مہمانِ تمہیں پیار تو کر لوں ایک بار
 عالمِ نیکی و یاس میں منہ موڑتے ہو
 چند ساعت کے لیے میری کمر توڑتے ہو

کر کے تسلیم نہ دیں کو علمداز پلا
 ساتھ ہی ساتھ دل سید ابرار پلا
 قوت جان و دل حیدر کرار پلا
 شوخیاں اپنی دکھاتا ہوا رہوار پلا
 راحت روح ہوئیں ساری اداکیں اُس کی
 آ کے جنت سے لیں حوروں نے بلائیں اُس کی
 وہ سواری کا تہل وہ جمال و شوکت
 ہے تصور کی نگاہوں میں فرس کی صورت
 سایہ انگن سر راکب پہ تھی حق کی رحمت
 بل وہ آبرو کا وہ چہرے کی گلابی رنگت
 نظر قبر و غضب لشکرِ مے نوش پہ تھا
 جس کے پیچہ میں نظر ہے وہ علم ووش پہ تھا
 بید کی طرح سے تھرا گئے لشکر کے جواں
 سرگوں ہر قدر انداز ہوا مثل کماں
 کانپ کر ہو گئیں تلواریں نیاموں میں نہاں
 تھر تھرانے لگے فوج ستم آرا کے نشاں
 قبر نے گھیر لیا راہ جفا بند ہوئی
 سانس اکھڑنے لگی قرنا کی صدا بند ہوئی

آشیانوں سے پرند اڑ گئے جیواں بھاگے
 ہر طرف ساکن کہسار و بیاباں بھاگے
 پیل تن چھپ گئے شیران نیستاں بھاگے
 گرد کی طرح عدو چھوڑ کے میداں بھاگے
 شور دریا پہ ہوا ٹائی الیاں آئے
 نعل علمداروں میں ہونے لگا عباں آئے
 متصل فوج کے عباں نے روکا رہوار
 نور پر چہرہ انور کے ہوا مہر نثار
 شیر کونجا تو کیا بزدلوں نے ان سے فرار
 تھا یہ فہرہ کہ ہے مشہور ہماری تلوار
 جو کہ ہے نور خدا نور نظر اُس کا ہوں
 جس سے جن لڑنے سکے لخت جگر اُس کا ہوں
 اسد پھہ قدرت ہے خطاب حیدر
 فوج نصرت رہی ہمراہ رکاب حیدر
 مہر خالق کا نمونہ ہے عتاب حیدر
 صف شکن تاتل کفار جناب حیدر
 مژدہ فتح انھیں تیغ دو بیکر نے دیا
 ہدیہ اللہ کی جانب سے پیہر نے دیا

نفس پيغمبر آخر هين امام ذى جود
 يه هوتي نو نه هوتا كوئي ذره موجود
 ان كے فرزند په كيون باب اماں هه مسدود
 در توبه هه كلا چاچي خوف معبود
 آل كو چوڑتے هو تاري قرآن هو كر
 جامه كفر پهنتي هو مسلمان هو كر
 ايها الناس كنه دينا هوں تم كو آگاه
 تاكه حجت كوئي باقى نه رهه عندالله
 رهبر خضر هه موجود نه هو تم گراه
 كس كے پيرو هو قيامت ميں كهان لوگے پناه
 آنكهين كهولو جو پيغمبر كا ادب كرتے هو
 جابلو ديده و دانسته غضب كرتے هو
 جمع كے دن يه محمد كے نواسه په ستم
 تم نو پاني پيو پياسه رهين سلطان ام
 اب بهي هه خير نه لو ميان سه شمشير دو دم
 ده دو پاني پينه اطفال امام عالم
 عطش دختر شير نهين كيا معلوم
 حالت اصغر بے شير نهين كيا معلوم

هم كو روكه هوتے هه سبط نبي كي غيرت
 ورنه اس طرح سه كهنه كي نه آتي نوبت
 سب طرح كي نهين الله نه دي هه قدرت
 حوصله دل كا تكليل جو نه روکين حضرت
 طبقه ارض اله جائے تو كچه دور نهين
 زور حيدر هو عياں شاه كو منظور نهين
 فوج تهرانه لگی جب كه سني يه تقيريه
 شرم سه سر بگر بياں هوتے اكثر بے بير
 دكجه كر حال يه اكلا پهر سعد شيريه
 دشمن دين نه ديا حكم چلين فوج سه تير
 طبل پر چوٹ پڑي لشكر كفار بڑھا
 باگ انجي حضرت عباس كا رهوار بڑھا
 خاک اڑي كفر كي مٹی هوتي برباد و خراب
 تمام لي فتح نه سپ دو ركابه كي ركاب
 ميان سه نكلي چمكتي هوتي شمشير خوش آب
 آستين چڑھتے هي نازل هوا لشكر په عذاب
 كھنچ كر تبخ علمدار دلير آ پهونچا
 گردنيس ڈال دين گھوڑو نه كه شير آ پهونچا

کھینچتے ہی تیغ دو پیکر کے بد اختر بھاگے
 مہلب قلب ہوئے فوج کے انسر بھاگے
 مینہ ہو گیا پامال ستم گر بھاگے
 میسرا والے سراستہ و مضطر بھاگے
 یہ پرا توڑ گیا رخس وہ صف روند گیا
 ابر میں ڈھالوں کے بجلی کی طرح کوند گیا
 نہ چلی تو سن چالاک سے حیلے سازی
 دم بخود ہو کے عدد بھول گئے دم بازی
 پشت پر اس کی تھا عباس علی سا غازی
 اٹھا اک ٹھٹھ تازہ جدھر آیا تازی
 ہوش اڑاتا تھا لعینوں کے وغا سے پہلے
 سر پہ اندا کے پہونچتا تھا قضا سے پہلے
 حملہ ور جب ہوا روہا ہوں پہ ماتید اسد
 منہ کے بل جنگ کے میداں میں گرے اہل حسد
 تھے کہیں ڈھیر سروں کے کہیں انبار جسد
 مل گئی خاک میں کفار کے لشکر کی رسد
 فوجیں پامال ہوئیں غیرت صر صر نہ روکا
 رک گئے ظالموں کے ہاتھ غضنفر نہ روکا

شور تھا جوش پر ہے قلم سرعت ان میں
 کانپ اٹھا دشت بلا آگئی آفت رن میں
 اس کی امت سے تھے آثار قیامت ان میں
 برہستی جاتی تھی ادھر گھوڑے کی قوت ان میں
 ساتھ رہوار کے مثل کی ہوا جا نہ سکی
 خاک اڑتی رہی پر گرد قدم پا نہ سکی
 دھوم تھی گلشن عالم میں نہیں اس کا جواب
 تھوٹتی نچنے فردس پسینہ ہے گلاب
 سر سے تا ناخن پا جلوہ نما مثل شہاب
 چشم بدور کہو پتلیاں ایسی نایاب
 تھے نعل شمس و قمر جاہ و حشم سے اس کے
 رنگ دونوں کے اوڑے نقش قدم سے اس کے
 نعل تھا گر باگ کا راکب سے سہارا پائے
 اس کی سرعت کو نہ پھر کوئی ستارا پائے
 ہوا بھی داخل جنت جو اشارہ پائے
 جب یہ حالت ہو تو کیا ذہن ہمارا پائے
 آنے میں عاشق صادق کی طبیعت سے سوا
 جانے میں صر مریض تپ فرقت سے سوا

تابل ذکر ہے کب کبک دری کی رفتار
اس کا اک طرز ہے اس رخس کے انداز ہزار
دم بکس ور کرنے پہ طائوس ہو صدقہ سو بار
اڑنے میں نکہت گل جھونے میں ہر بہار
واہ رے چال ہوا بندہ گئی گلزاروں میں
ہے نسیم سحری غاشیہ برداروں میں
نوج کے دور میں پھرنے لگا مانند نظر
چرخ پکرا گیا دیکھا جو فرس کا پکر
ساتھ رہوار کے وہ گردش تیغ حیدر
کاٹ کر کاسنہ سر بھرنے لگی قصر ستر
دامن گرد میں ہر جسم نہاں ہونے لگا
کشتوں پر ریت کے پشتوں کا نماں ہونے لگا
ہوش اندا کے اڑے ہاتھ کی تیاری سے
رو سیاہ زرد پڑے تیغ کی خوں خواری سے
تنبیغ عاری ہوئیں تلوار کی عیاری سے
ڈھالیں جل جل کے ہوئیں خاک شرر باری سے
پشم خورشید جھپکتی تھی چمک ایسی تھی
بجلیاں بجلی پہ گرتی تھیں دمک ایسی تھی

جن کا بیتی تھی لبو اُس پہ وہی تھے منتون
حسن دونا ہوا پہنا جو لباس گل کون
پشم جوہر سے نہ چلتا تھا کسی کا افسون
وہ بناوٹ وہ سجاوٹ کے پری ہو کہ جنون
دلبر شوخ نے پایا نہیں پایا اس کا
دل کو پہلو سے اڑانے لگا سایا اس کا
جوہر انجم سے گراں قدر تھا پھل ریشک بلال
برق سے بڑھ کے تڑپ نیر اعظم کا جلال
دنگ چار آئینے تھے خوں سے ڈھالیں تھیں نذصال
کوہ کو کاہ سمجھتی تھی وہ ہنگام قتال
ہر طرف نعل تھا نلقر کہیے کہ نصرت کہیے
کچھ نہ کہیے اسے اللہ کی قدرت کہیے
جانب لشکر کنار بلا بن کے چلی
ہو گئی روح فنا شکل تنفا بن کے چلی
کفر کی شمع بھی تند ہوا بن کے چلی
پھول زخموں کے کھلے باد صبا بن کے چلی
برش تیغ سے صد چاک تھا دامن دل کا
حارِ روح سے خالی تھا نشین دل کا

برشِ تپ سے صد پاش سپر ہوتی تھی
 درد کی طرح کبھی داخل سر ہوتی تھی
 زہتِ چشم کبھی مثلِ نظر ہوتی تھی
 ہدمِ دل کبھی غمِ خوار ہوتی تھی
 خون بہاتی ہوئی سینوں میں ساتی آئی
 جس طرف آئی نیا رنگ بتاتی آئی
 ان میں ترپاتا تھا بے دینوں کو دمِ غمِ اُس کا
 دم لبوں پر تھے مگر بھر رہے تھے دمِ اُس کا
 ایسی ناگن تھی کہ قابل تھا اک عالمِ اُس کا
 دل دشمن میں اثر کرنے لگا سَمِ اُس کا
 جلوہ اعدا کو دکھاتی تھی دمِ جنگِ نیا
 چال اس کی تھی نئی رنگِ نیا ڈھنگ بنا
 کاٹتی تھی کبھی گردن کبھی شانہ تلوار
 کرتی تھی سوئے عدم سب کو روانہ تلوار
 مانتی تھی کوئی حیلہ نہ بیانہ تلوار
 ہاتھ بے مثل تھا نایاب زمانہ تلوار
 خوف سے فوجِ ستم گار بنی جاتی تھی
 کاٹ سے روح بھی اعدا کی کٹی جاتی تھی

مورچے ہو گئے پامال رسالے ابتر
 چوکیاں اٹھ گئیں ساحل سے بٹے بائی شر
 داخلِ نہر ہوا ساتی کوڑ کا پسر
 نضرِ نقک کا ہوا پشمہ حیواں پہ گزر
 شورِ پانی میں تھا ستائے حرمِ آ پہونچا
 آبرو بڑھ گئی دریائے کرمِ آ پہونچا
 تاپہ زانو ہوا پانی میں رواں رھک صبا
 روک کر باگ بھری مشک دہانہ باندھا
 دوش پر رکھ کے چاہا بازوئے شاہ شہدا
 اپنی چشموں سے اب نہر بہایا دریا
 قبضہ پانی پہ کیا پھر بھی نہ سیراب ہوئے
 اس طرح نحرِ وفا کے دُرِ نایاب ہوئے
 اتنی مدت میں سمٹ آئے ہزاروں گمراہ
 دل تھے فوجوں کے وہ ساحل پہ کہ خالق کی پناہ
 شور تھا جانے نہ پائے سوئے نیمہ ذی جاہ
 بجلیاں تیغوں کی تھیں ڈھالوں کا تھا ابر سیاہ
 نیزے اٹھتے تھے چمکتی تھیں سنائیں لاکھوں
 چلے چڑھتے تھے کڑکتی تھیں کمائیں لاکھوں

وہ گاروں کی بلندی وہ نشیب دریا
 مثل انبوہ تلخ گھیرے تھے سب اہل جہنا
 کس کشاکش سے گیا نہر پہ شہ کا شیدا
 کس مشقت سے برآمد ہوا وہ اہل ونا
 سدا رہ موت ہے اب خیمہ میں جائیں کیوں کر
 بارش تیر سے مشکیزہ بچائیں کیوں کر
 پر نہ تھی فکر زہے بہت ستائے حرم
 مشک کو تاک کے بڑھنے لگے جب اہل ستم
 غیظ میں آگیا پھر شیر خدا کا ضیغم
 آتیں اہی بڑھا رخش چلی تیغ دو دم
 جان پر کھیل کے وہ عاشق داور نکلا
 نہر سے بحر شجاعت کا شاور نکلا
 نقش لب نہر سے نکلا دُر دریائے ونا
 رخ کیا سوئے خیام حرم شاد ہوا
 یک بیک جمع ہوئی پھر سپہ ظلم و جفا
 گھر گیا فوج میں فرزند شہ عقده کشا
 تیر برساتے ہوئے ظالم خوں خوار بڑھے
 تیغ تولے ہوئے عباس علمدار بڑھے

وہی طاقت تھی وہی زور وہی تھا میدان
 وہی تیور تھے وہی رعب وہی شوکت و شان
 وہی راکب وہی مرکب وہی تیغ بُران
 وہ صفائی کہ ہو آب دُر یکتا قربان
 یوں لگا منہ پہ چڑھی اہل نظر مرنے لگے
 جوہری جوہر شمشیر کا دم بھرنے لگے
 ہو گیا برش شمشیر سے ہر سو اندھیر
 گھٹا پر چل گئی تلوار لگے لاشوں کے ڈھیر
 قوت بازوئے سروژ سے زبردست تھے زیر
 یا تھا نیزوں کے نیشان میں بھرا ہوا شیر
 منہ پہ تلواروں کے جہاز چڑھا جاتا تھا
 اسپ جانناز سوئے خیمہ بڑھا جاتا تھا
 واہ کیا تیغ تھی کیا ہاتھ تھا اور کیا رہوار
 ہوتا تھا قوت خیر شکنی کا اظہار
 ہمسر تیغ دو پیکر تھی جری کی تلوار
 یاد دلدل کی دلائی تھی فرس کی رفتار
 تن تھا طرف قلعة فولاد آئے
 تن کے حملے جو کئے شیر خدا یاد آئے

رخش بے مثل تھا ہمشیر درخشاں نایاب
تھی یہ گرنے میں اگر برق وہ اٹھنے سحاب
یہ بلا تھی سر دشمن کے لیے اور وہ عذاب
مثل اس کا تھا زمانہ میں نہ اس کا تھا جواب
گھٹتا تھا زور عدوؤں کا حشم بڑھتا تھا
ہاتھ ان کا تھا رواں اُس کا قدم بڑھتا تھا
شور وہ فوج کا وہ طبل و جہال کی صدا
قتلِ عباس کی تدبیر میں تھے اہل جفا
لاکھ بے دینوں سے لڑتا تھا وہ غازی تنہا
دس اگر قتل کئے ہیں بڑھے بہر و نفا
آتشِ تیغ سے کفار جلے جاتے تھے
آپ لڑتے ہوئے خیمہ کو چلے جاتے تھے
حملہ و فوج پہ تھا شیرِ خدا کا دلدار
چھپ کے نونل نے کیا دستِ بیدیں پر اک وار
کٹ گیا بازوئے عباس چھٹی خون کی دھار
دوسرے ہاتھ میں لی جھک کے جری نے تلوار
نل ہوا فوج میں ہاں شانِ غضنفر دیکھو
چوٹ کھانے سے ذرا شیر کے تیور دیکھو

کیا جری تھا اسدِ ضیفمِ ضرغامِ خدا
ہاتھ کٹنے سے نہ جرات میں ہوا فرق ذرا
تھا سنبھالے علم و مشک کو وہ اہلِ و نفا
دوسرے ہاتھ پہ بھی تیغ چلی واویلا
پانی لے جانے سے مایوس علمدار ہوئے
خون میں ڈوب گئے ہاتھوں سے لاچار ہوئے
مشک کو دانتوں سے اور شانے سے روکھے تھے علم
ناگہاں آنکھ میں دو تیر در آئے پیغم
حال یہ دیکھتے ہی آئے قرین اہلِ ستم
جو قریب آگیا وہ جھٹ سے گیا سوئے عدم
اس طرف اہل جفا تاک لگائے ہوئے تھے
مشک یہ دل کی طرح بُر میں چھپائی ہوئے تھے
ناگہاں مشک پہ اک تیر لگا بہہ گیا آب
چھد گیا قلب و جگر آنکھوں سے پکا خونِ ناب
زخمِ کاری جو لگا دے دیا قوت نے جواب
ڈگمگانے لگے اسپ دور کا پہ پہ جناب
دل سے کہتے تھے ندا ہنہ پہ ہوا خوب ہوا
پُر ہے افسوس سکینہ سے میں محبوب ہوا

نیزوں پر نیزے تھے تلواروں کے اوپر تلوار
 تیرہ گزر کی تعداد نہ تیروں کا شمار
 ہرین موم سے لہو بہتا تھا اعضا تھے فگار
 ضعف سے جھک کے سنبھل جاتا تھا غازی ہر بار
 چہنستانِ جوانی کو خزاں ٹوٹی تھی
 ان کے جھکنے سے ہٹے دیں کی کمر ٹوٹی تھی
 سوکوارانِ غمداڑ یہ ہے وقت بکا
 پیٹ کر سینہ و سر فاطمہ کو دو پُرسا
 خانہ زین سے گرا چاہتا ہے اہل وفا
 تان کر گرز حکیم ابن طفیل آگے بڑھا
 دی صدا صبر و تحمل کی تو قوت دکھلاؤ
 میں تو جب جانوں جو اس وقت بھی حرات دکھلاؤ
 اُس سے کہنے لگے عباس کہ او ظلم شعار
 دل میرا صدمہ سے اس وقت کیا تو نے فگار
 آیا اُس وقت کہ جب ہاتھوں سے میں ہوں لاچار
 بولا وہ چاہتا ہوں سر پہ لگاؤں اک وار
 ہنس کے فرمایا کہ انسانہ حرات رہ جائے
 ہاں لگا گزرتے دل میں نہ حسرت رہ جائے

تان کر گرز کو آگے جو بڑھا وہ غدار
 اُس طرف آپ نے ٹھکرا کے بڑھایا رہوار
 سر پہ بے رحم نے پورا جو کیا گرز کا وار
 دامن زیں ہوا عقد کے لہو سے گنار
 کس زباں سے کہوں عباس کا کیا حال ہوا
 اسپ کی پشت سے حیدر کا جدا لال ہوا
 گرتے گرتے یہ صدا دی حیدر ذیشاں او
 قدمِ شامہ پہ خادم ہوا تریاں آؤ
 نزع کے وقت ہو مشکل مری آساں آؤ
 کشتی دہن پیپیر کے نگہاں آؤ
 بحرِ آفت کے ظالم سے بچاؤ آتا
 وقتِ آخر ہے جمال اپنا دکھلاؤ آتا
 سُن کے آوازِ رنپنے لگے سلطانِ اُمم
 نوحہ گر خیمہ عصمت میں ہوئے اہل حرم
 بین وہ زینتِ مظہر کے وہ شورِ ماتم
 چپا سے بچوں کی ہوئیں زنگی آنکھیں پُرُم
 غشِ سلیمانہ کو ہوا ضبط کا یارا نہ رہا
 اشک جاری ہوئے پانی کا سہارا نہ رہا

عرض کی شہ کے فدائی نے بعد رنج و الم
 زخم کھانے کا مجھ غم نہیں یا شاہِ اُم
 چھد گئی مٹک سلکینہ مرے دل پر ہے یہ غم
 پانی مشکیزہ کا سب بہ گیا اے وائے ستم
 نہر سے خیمہ عصمت میں نہ جانے پایا
 پیاسے بچوں کو میں پانی نہ پلانے پایا
 ناگہاں ہو گئے آثار قیامت کے عیاں
 روح عباس ہوئی گلشنِ جنت کو رواں
 رو کے فرمانے لگے سبطِ رسولِ دو جہاں
 چھٹ گیا مجھ سے صد افسوس میرا شیرِ ثیاں
 رات بھر جاگے اب سوتے ہو بھائی عباس
 خوب دریا کی ترانی تمہیں بھائی عباس
 رونے اس طرح سے منقل میں المم اہرار
 خیمہ سے اہل حرم سب نکل آئے اک بار
 بال چہروں پہ پریشاں کئے با حالت زار
 اب وہ پُر درد بیاں ہے کہیں دل کو قرار
 دختر سبطِ نبی اشکوں سے منہ دھوتی ہے
 دل پھٹا جاتا ہے اس طرح سے وہ روتی ہے

پردہ داروں کے گلبہاں تھے جناب عباس
 پھٹ پڑا کوہِ الم ٹوٹ گئی بیٹوں کی آس
 غیر حالت ہوئی باقی نہ رہے ہوش و حواس
 کسی ہدم کو نہ پایا شہِ مظلوم کے پاس
 بھائی کو روتے ہوئے سیدِ ذی جاہ چلے
 جانب نہر کمر پکڑے ہوئے شاہِ چلے
 آئے اس حال سے دریا پہ شہِ جن و بشر
 بازو تقامے ہوئے حضرت کی جلو میں اکبر
 پونچے منقل میں حسین ابن علی پٹینے سر
 لاشِ عباس پہ رو رو کے پکارے سرور
 یہ صلہ پال کے انتہیں برس پایا ہے
 اٹھو عباس علمدار حسین آیا ہے
 سُن کے حضرت کی صدا ہوش میں آئے عباس
 مردنی چھائی تھی تھا چہرہ پُر نور اداں
 کی نظر چہرہ اتنا پہ بعد حسرت و یاس
 بولے شہیز بجا غم سے نہیں ہوش و حواس
 چھوڑ کر مجھ کو شریکِ شہدا ہوتے ہو
 ہائے کس وقت میں عباس جدا ہوتے ہو

اس طرح قتل کے میدان میں تھی وہ گریاں
 مضطرب فم سے ہوا قلبِ امامِ دو جہاں
 پیار فرما کے یہ کرنے لگے شہزادیاں
 منع رونے کو میں کرتا نہیں اے راحتِ جاں
 شرم سے آنکھوں میں تاریک ہے عالمِ اشو
 چل کے خیمہ میں بچھاؤ صفِ ماتمِ اشو
 مرگِ عباس سے بچی کے نہ تھے باقی ہوش
 نوحہ خواں ان کی جدائی میں تھی رقت کا تھا جوش
 ہائے تو گر نہ پڑا کیوں فلکِ ناحقِ کوش
 دل پہنا جاتا ہے بس روپ کٹوارِ خاموش
 کر دعا حق سے کہ حضرت کی عزا دار رہوں
 اپنے مہراج کی الفت میں گرفتار رہوں

(6 فروری 1933ء پکنو)

اک روایت میں ہے میدان میں گئی یوں ناداں
 سر کھلے بال پریشان کئے با آہ و نفاں
 پیٹ کر سینہ و سر کرتی تھی اس طرح بیاں
 پیارے عمو تمہیں اب پائے بھتیجی یہ کہاں
 صدق ہو جاؤں نہ اب پانی کی کچھ فکر کرو
 گزری کیا تم پہ ذرا مجھ سے تو یہ ذکر کرو
 میرے عاشق مرے شیدا میرے ذی شان چچا
 اپنے بھائی کی سپر گھر کے نگہبان چچا
 کس طرف آپ ہیں میں آپ پہ قربان چچا
 کر بلا میں ہوئے کس قوم کے مہمان چچا
 سب کو بلوا کے یہاں اہلِ دغا نے لونا
 مرے دادا کی کمائی کو تشا نے لونا
 تم سے اعدا نے کی یہ بے ادبی ہائے غضب
 کیا نہ معلوم تھی عالیٰ نسبی ہائے غضب
 بے وطن ہاشمی و مطلبی ہائے غضب
 کچھ زباں سے تو کہو ابنِ علی ہائے غضب
 کس طرح دل کو میں سمجھاؤں بتاؤ عمو
 مر رہی ہوں مجھ پاس اپنے بلاؤ عمو

تائید ایزدی

ترا کیسا پیارا یہ نام ہے کہ جو حق سے تجھ کو عطا ہوا
 جی حق سے اتنا تو مل گیا کہ نہ فرق نام کو بھی رہا
 تری شان و کچھ کے مرتضیٰ یہ کسی نے خوب ہی ہے کہا
 لغات و جھک اشرف سلفات محکم اعتبار
 بہ طوع عارض غش تو شب تار یا قمر الدجی
 ہے تری ولا میں سلامتی جو ترا عدو ہے وہ لعنتی
 تجھے میں بھی اتنا ہوں جانتی تو ہے فاطمہ کا دھرم پتی
 ترا در ہے باب اجابتی تو ہے شمع قصر رسالتی
 دُر بحر فضل و کرامتی گل باغ حُسن و لطافتی
 چہ بہار رحمت آتی بولائے دولت حل اتی
 تو ہے نفس سید مرسلین ترا آسمان تری زمیں
 جو نہ ہوتا کعبہ کا تو مکیں ہلا بننا پھر یہ حرم کہیں
 تو امام خلق و امام دین تو اماں ہے سب کی توی امیں
 بہ نگاہ لطف و کرم نہیں کر مئے بکن بکن جو ہیں
 کہ سر و ترا ہمہ آن جنیں دل و جان حضرت مصطفیٰ

تائید ایزدی

مطالع

”ترا کیسا پیارا یہ نام ہے جو حق سے تجھ کو عطا ہوا“

منقبت امیر المومنین

حضرت علی

(20) بند

نہیں کس پہ اہر منجلی تجھے حق نے اپنا کیا ولی
تیرے در پہ سب کو اماں ملی تجھے جب پکارا بلا ملی
ترا نام لیتے ہی یا علق ہوئی شائق گئی نیکلی
تو انیس خاطر بیدلی تو نصیب عاشق بسملی
گر ہے کھا کہ تو کا ملی مثل البھیدۃ انجا
جو نصیر یوں نے تجھے کہا وہی میں کہوں تو نہیں روا
تو خدا کے بعد ہے ماخدا تو نبی کے بعد ہے پیشوا
ہے لقب ترا شہ لافقا تو ہے زور بازوئے مصطفیٰ
تو ولی سرور انقیاء تو وصی احمد مجتبا
بفروغ آیت آما تو علق و حیدر و مرتضیٰ
تری ذات دافع درد و غم بی روپ کھاری کا ہے دھرم
کوئی بعد احمد ذی حشم نہیں شہ امم
جو نہ لینا کعب میں تو جنم نہ خدائی ہوتی بتوں کی کم
یوں ہی پوجتے عرب و جنم کہ تھا جہل ان میں تیری قسم
وہ خدا کے گھر میں جوتھے صنم انہیں دم میں تو نے منادیا
تو بہار باغ نعیم ہے تو خدا کا فضل عمیم ہے
تو ہی نوح و کلیم ہے ترا خلق خلق عظیم ہے
تو علیم ہے تو رحیم ہے تو علیم ہے تو حکیم ہے
ترا قلب قلب سلیم ہے ترا نفس نفس کریم ہے
وہ خدا کا دشمن خاص ہے جو لعین تیرا عدو ہوا

تو قسیم جنت و نار ہے تو شفیق روز شمار ہے
ترے دم سے جی کو ترا ہے تو ریاض دیں کی بہار ہے
مدد اے جہاں کے گرہ کشا مرآئم سے سینہ نگار ہے
دم یاس تو ہی انیس ہے تری ہر جہت میں پکار ہے
تو شکستہ حالوں کی آس ہے تو ہی ٹولے دل کا ہے آسرا
تو امیر عرش سریر ہے تو زمیں کا بدر منیر ہے
تو ہزبر رب قدیر ہے تو رسول حق کا وزیر ہے
تری حس کوئی اگر کرے وہ ذلیل ہے وہ حقیر ہے
تو بشر کی فرد میں فرد ہے نہیں تیرا مثل و نظیر ہے
تو جوان کی تیغ امتیل ہے تو ہر اک ضعیف کا ہے عصا
سر عرش جب گئے مصطفیٰ تو وہاں بھی تیرا ظہور تھا
جو ادھر حبیب تھا جلوہ گر تو ادھر تو حق کے حضور تھا
اُسے فاصلہ دو کماں کا تھا تو قریب رب غفور تھا
کہوں کیسے پردہ کی بات ہے کوئی راز اس میں ضرور تھا
وہ جو ہاتھ نکالا تجاب سے وہ کسی کا تیرے سوا نہ تھا
تو زبان حق تو بیان حق تو نشان حق ہے حقیقتا
وہی تیری بات ہے یا علق جو رسول پاک کا تھا سخن
وہی عادتیں وہی خصائیں وہی نفس تیرا وہی چلن
میں نثار تیرے شہ زمن نظرے بسن کرے بسن
تو ہی عاجزوں کا مہین ہے تو ہی بیکسوں کا ہے آسرا

تو ہی منتخب تو ہی منتخب تو امیر ہے توشہ عرب
 تو خدا کا بندہ خاص ہے تو رسول پاک کا ہم نسب
 کہیں مرتضاً کہیں مقتدا کہیں ایلینا ہے ترا لقب
 تو خدا کے گھر کا مکین ہے ہوا کعبہ کعبہ ترے سب
 جو رہا تھا برسوں صنم کدہ اُسے قبلہ تو نے بنا دیا
 توشہید ہے توشہود ہے تو ولی رب و دود ہے
 وہ بلند تیرا وجود ہے کہ خدا کا جس پر درود ہے
 ترے دم سے حق کی نمود ہے تو خدا کے دیں کا نمود ہے
 تو قیام ہے تو تعود ہے تو رکوع ہے تو سجود ہے
 تو غرضکہ گل نماز ہے ترا ذکر ذکر خدا ہوا
 کوئی بعد احمد جتنی نہیں مثل تیرا شہ ہدی
 تو رکیں کشور ثقل کئی تو امیر مسند انما
 تو ہی دستِ حق تو ہی وجہِ حق تو ہی عینِ حق تو ہی حق نما
 تو خدا کے خلق کا ما خدا ہے نصیریوں کا تو ہی خدا
 تو اسد کی بیٹا کا لال ہے تو حسن حسین کا ہے پتا
 تری گفتگو ہے کلامِ حق ہے پیام تیرا پیامِ حق
 وہی نام تیرا جو نامِ حق وہی کام تیرا جو کامِ حق
 ترے ساتھ حق ہے حقیقتاً تو مطیعِ حق تو امامِ حق
 تری شان کیوں نہ بلند ہو ترا نام جبکہ ہو نامِ حق
 تجھے حق نے بخشا ہے وہ شرف جو کسی کا بعد نبی نہ تھا

تو خدا کا فضل ہے یا علی تجھے کیوں نہ فضلِ خدا کہوں
 نہ خدا کو تجھ سے ملا کہوں نہ خدا کو تجھ سے جدا کہوں
 جو جدا کروں تو خطا کروں نہ خدا کہوں تو بجا کہوں
 تجھے جبکہ میں نہ سمجھ سکوں تو تو ہی بتا تجھے کیا کہوں
 تجھے سمجھا کوئی تو بس خدا جو خدا کے بعد تو مصطفیٰ
 وہ جو مہر کف نبی پہ تھی ترا نقش پا تھا وہ یا علی
 تجھے بعد ختم پیبری ملی حق سے مسند سروری
 ہوئے جس قدر بھی نمی رشتی تری کر سکے نہ برابری
 جو کسی نے کی تری ہمسری ہوئی اُس سے ذہن میں ابتری
 کیا غضب جسے کہ حق ترا اُسے کچھ بھی خوف خدا نہ تھا
 تری اور نبی کی شان میں پُر ہے کتابِ حق کا ورق ورق
 وہ درود پاک کا اہل ہے تو سلامِ حق کا ہے مستحق
 جو نبی کا حق وہ وہ ولی کا حق جو ولی کا حق وہ نبی کا حق
 ہے کتابِ دونوں کی ایک ہی وہی مدرسہ وہی اک سبق
 وہ رسول ہے تو امام ہے یہی فرق کویا ہے ظاہراً
 جو خدا کا سرخنی ہے تو تو نبی کا محرم راز ہے
 ترے اختیار میں کیا نہیں تو خدا کے گھر کا مجاز ہے
 ترا نام اسی سے علی ہوا تیری ذات بندہ نواز ہے
 مرے قلب زارہ زار کا تو ہی سوز ہے تو ہی ساز ہے
 مری ماؤ عین بھنور میں ہے مری کر مدد مرے ما خدا

ساتى گلفام سے

وہ جام جس پہ ہو تحریر مصطفیٰ کا نام
 وہ جام جس پہ کہ کندہ ہو مرتضیٰ کا نام
 وہ جام جس پہ کہ کلسا ہو مجتبیٰ کا نام
 وہ جس پہ سرشی سے سلطان کر بلا کا نام
 میں ان کی لونڈی ہوں دے مجھ کو جام زہر آ کا
 ہو نہ میں نور کے حزنوں سے نام زہر آ کا
 پھر آج ماہ کے قدح میں آفتاب پلا
 چمک سے محو ہو جس کی گندہ وہ آب پلا
 جواز جس کا ہو قرآن میں وہ شراب پلا
 ترے نثار مجھے آج بے حساب پلا
 وہ جس کے نشہ میں خضرا کا راستہ مل جائے
 میں آ کے تجھ سے ملوں اور وہیں خدا مل جائے
 میں تجھ پہ صدقہ ہوں اے میرے مہرباں ساتی
 بتا دے کون سے پردے میں ہے نہاں ساتی
 نہ دیر کر مجھے دے بادۂ جنناں ساتی
 کہ طبع بڑھ کے ہو کوثر سے کچھ رواں ساتی
 پلا وہ جام کہ رنگِ سرور بڑھ جائے
 گلابی آنکھیں ہوں اور ان کا نور بڑھ جائے

ٹا کا دور ہے ہمنامِ مصطفیٰ ساتی
 پلا وہ جام بڑھے قوتِ ٹا ساتی
 وہ مے کہ جس کا ازل سے بنا خدا ساتی
 ملے جو دستِ خدا سے تو ہے مزا ساتی
 وہ جام دے کہ طبیعت کا جوش بڑھ جائے
 چڑھے جو نشہ دل بادہ نوش بڑھ جائے
 کدھر ہے اے مرے خضرا مقامِ گل اندام
 پلا دے ساتی کوثر کے نام پر اک جام
 خدا کا فضل رہے تیرے میکدہ پہ مدام
 رقم ہو فرد میں مستوں کے آج روپ کا نام
 بڑھے جو نکتہ ہو رنگِ سرور آنکھوں میں
 میں دیکھ لوں تجھے ایسا ہو نور آنکھوں میں
 وہ مے پلا جو کھینچ اہلبیت کے گھر میں
 وہ مے پلا جو ملی ہے شرابِ کوثر میں
 وہ مے جو پیتے ہیں خاکِ شفا کے ساغر میں
 وہ مے چھنی ہے جو آلِ مہا کی چادر میں
 زباں پہ نامِ سنے پاک آ گیا ساتی
 خیالِ نام میں دل تمللا گیا ساتی

کتبیات

- 1 اردو مرثیہ
ڈاکٹر شارب رودلوی
شوبی آفسٹ پریس دہلی 1991ء
- 2 اظہار حق
ڈاکٹر سعید تقی عابدی
گراٹک پرنٹرز، ٹورنٹو 2003ء
- 3 بادۂ عرفان (مرثیہ: عروض و نظم کی زینت ثنائے حیدر ہے)
روپ کتبی
مطبع یوسفی دہلی 1947ء
- 4 بیسویں صدی اور جدید مرثیہ
ڈاکٹر بلاآل نقوی
محمدی بکسٹ، کراچی 1994ء
- 5 جذبات عقیدت (منقبت: ثنا کا دور ہے، جہانم مہر شفیق ساقی)
رثائی ادب میں ہندوؤں کا حصہ
جعفر حسین خان جوپوری
اردو پبلیشرز گلشن 1973ء
- 7 رزم نگاران کر بلا
ڈاکٹر سعید صفدر حسین
سنگ میل پبلی کیشنز زلا ہور 1977ء
- 8 غیر مسلم مرثیہ نگار
سید امجد حسین
دہلی پریس 1975ء
- 9 کبیر و چناولی ہری اودھ
ڈاٹا منڈ آرٹ پرنٹرز 1990ء

میں کب سے ڈھونڈ رہی ہوں تراشاں ساقی
نظر کے پردوں میں ہیں حسرتیں نہاں ساقی
سنا ہے آجیگا اب آخر الزمان ساقی
کرے گا سیر زمانہ کو بارہواں ساقی
بجائے ختمِ رسل دور بادہ عام کند
اگر پیر نتواند پیر تمام کند
وہ مے پلا کہ ٹٹی مل تی کے پردے میں
وہ مے عیاں جو ہوئی اتما کے پردے میں
وہ مے بتوں نے جو نی حیا کے پردے میں
بسے علی نے پیا ہے خدا کے پردے میں
وہ مے جو عرشِ معلیٰ پہ تھی کشید ہوئی
دوبارہ کھینچنے کی پھر خم میں جس کے عید ہوئی
بر آئے دل کی تنہا ہے آرزو ساقی
ازل سے مجھ کو ہے جس مے کی جتو ساقی
دے اپنے ہاتھ سے صبا کے منک بو ساقی
تو نشہ میں میں کروں تجھ سے گفتگو ساقی
منم کبیر علی و علی امام من ست
بدہ بدہ کر شراب من ست و جام من ست

- 10 مجتہد نظم مرزا دہیر
ڈاکٹر سید قتی عابدی چغتائی پبلشرز۔ لاہور 2004ء
- 11 مثنویات دہیر
ڈاکٹر سید قتی عابدی شاہد پبلی کیشنز۔ دہلی 2005ء
- 12 مرثیہ نگاران اُردو
مرزا امیر علی بیگ جون پوری اُردو پبلی شرز۔ لکھنؤ 1986ء
- 13 مسدس (مرثیہ: رہِ خدا میں بہتر (72) کا سردیاشہ نے)
روپ کمارى سرفراز پریس لکھنؤ 1973ء
- 14 جہم آندی اپنے خطوط کے آئینے میں
جلیس ترمذی پیہ اخبار۔ لاہور 1977ء
- 15 ہندو مرثیہ کو شعرا
ڈاکٹر اکبر حیدری شاہد پبلی کیشنز، دہلی 2004ء